

Brussell, 3 ta' Settembru 2025
(OR. en)

12413/25
ADD 1

Fajl Interistituzzjonali:
2025/0183 (NLE)

POLCOM 200
SERVICES 37
FDI 32
COLAC 117

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 338 annex
Suġġett:	ANNESS tal- Proposta għal Deċiżjoni tal-Kunsill dwar l-iffirmar, f'isem l-Unjoni Ewropea, tal-Ftehim Interim dwar il- Kummerċ bejn l-Unjoni Ewropea, minn naħa waħda, u s-Suq Komuni tan-Nofsinhar, ir-Repubblika Argentina, ir-Repubblika Federattiva tal- Brazzil, ir-Repubblika tal-Paragwaj u r-Repubblika Orjentali tal-Urugwaj, min-naħa l-oħra

Id-delegazzjonijiet isibu mehmuż id-dokument COM(2025) 338 annex.

Mehmuż: COM(2025) 338 annex



IL-KUMMISSJONI
EWROPEA

Brussell, 3.9.2025
COM(2025) 338 final

ANNEX 1

ANNEX

tal-

Proposta ghal Decizjoni tal-Kunsill

dwar l-iffirmar, f'isem l-Unjoni Ewropea, tal-Ftehim Interim dwar il-Kummerċ bejn l-Unjoni Ewropea, minn naha wahda, u s-Suq Komuni tan-Nofsinhar, ir-Repubblika Argentina, ir-Repubblika Federattiva tal-Brażil, ir-Repubblika tal-Paragwaj u r-Repubblika Orjentali tal-Urugwaj, min-naha l-oħra

FTEHIM INTERIM DWAR IL-KUMMERĊ BEJN L-UNJONI EWROPEA, MINN NAĦA WAHDA, U S-SUQ KOMUNI TAN-NOFSINHAR, IR-REPUBBLIKA ARGENTINA, IR-REPUBBLIKA FEDERATTIVA TAL-BRAZIL, IR-REPUBBLIKA TAL-PARAGWAJ U R-REPUBBLIKA ORJENTALI TAL-URUGWAJ, MIN-NAĦA L-OHRA

L-UNJONI EWROPEA, minn hawn 'il quddiem imsejha "l-Unjoni" jew l-"UE",

minn naħa waħda, u

IR-REPUBBLIKA ARGENTINA,

IR-REPUBBLIKA FEDERATTIVA TAL-BRAZIL,

IR-REPUBBLIKA TAL-PARAGWAJ,

IR-REPUBBLIKA ORJENTALI TAL-URUGWAJ,

Stati Partijiet tas-Suq Komuni tan-Nofsinhar firmatarji ta' dan il-Ftehim, minn hawn 'il quddiem imsejha "l-Istati Firmatarji tal-MERCOSUR", u

IS-SUQ KOMUNI TAN-NOFSINHAR, minn hawn 'il quddiem imsejha "MERCOSUR",

min-naħa l-oħra,

minn hawn 'il quddiem imsejha b'mod kongunt "il-Partijiet",

għall-finijiet ta' dan il-Ftehim MERCOSUR tirreferi għar-Repubblika Argentina, ir-Repubblika Federattiva tal-Brazil, ir-Repubblika tal-Paragwaj u r-Repubblika Orjentali tal-Urugwaj,

FILWAQT LI JIKKUNSIDRAW ir-relazzjonijiet kummerċjali u ta' investiment importanti u li ilhom jeżistu bejn il-Partijiet;

FILWAQT LI JAFFERMAW MILL-ĠDID l-impenn tagħhom li jkomplu jsaħħu, jilliberalizzaw u jiddiversifikaw ir-relazzjonijiet kummerċjali u ta' investiment tagħhom;

FILWAQT LI JIRRIKONOXXU li d-dispożizzjonijiet ta' dan il-Ftehim iżommu d-dritt tal-Partijiet li jirregolaw fit-territorji tagħhom f'konformità mal-leġislazzjoni interna tagħhom biex jiksbu objettivi legittimi ta' politika, bhas-saħha pubblika, is-sikurezza, l-ambjent, l-edukazzjoni, il-morali pubbliċi, u l-promozzjoni u l-protezzjoni tad-diversità kulturali, fost l-oħrajn;

FILWAQT LI JIBNU FUQ id-drittijiet u l-obbligi tal-Partijiet fl-Organizzazzjoni Dinjija tal-Kummerċ;

FILWAQT LI JAFFERMAW MILL-ĠDID l-impenn tagħhom li jsaħħu u jiżviluppaw is-sistema kummerċjali multilaterali permezz tal-applikazzjoni ta' regoli trasparenti, ekwi u mhux diskriminatorji, bil-ħsieb tal-promozzjoni ta' kummerċ internazzjonali dejjem aktar dinamiku u miftuħ li jiżgura parteċipazzjoni akbar tal-pajjiżi li qed jiżviluppaw fil-kummerċ internazzjonali, fl-investiment u fil-flussi tat-teknoloġija;

FILWAQT LI JAFFERMAW MILL-ĠDID l-impenn tagħhom li jippromwovu l-kummerċ internazzjonali b'tali mod li jikkontribwixxi għall-iżvilupp sostenibbli fid-dimensjonijiet ekonomiċi, soċjali u ambjentali tiegħu, bl-involvement tal-partijiet ikkonċernati rilevanti kollha, inklużi s-soċjetà ċivili u s-settur privat, u li jimplementaw dan il-ftehim b'mod konsistenti mal-ligijiet rispettivi tagħhom u mal-impenji internazzjonali dwar kwistjonijiet tax-xogħol u ambjentali;

FILWAQT LI JIRRIKONOXXU l-karattru interim ta' dan il-Ftehim, li se jsahhaħ ir-relazzjonijiet ekonomiċi u kummerċjali bilaterali bejn il-Partijiet, li se jiġu inklużi fil-Ftehim ta' Shubija bejn l-UE u l-MERCOSUR u li għalhekk se jieqaf japplika mad-dhul fis-seħh tal-Ftehim ta' Shubija bejn l-UE u l-MERCOSUR;

FILWAQT LI JAFFERMAW MILL-ĠDID id-dritt tal-Partijiet li jisfruttaw ir-riżorsi naturali tagħhom f'konformità mal-politiki ambjentali tagħhom stess, u l-għanijiet ta' żvilupp sostenibbli;

FILWAQT LI JIXTIEQU li jtejbu l-kompetittività tal-intrapriżi tagħhom, billi jipprovduhom qafas legali prevedibbli għar-relazzjonijiet kummerċjali u ta' investiment tagħhom, b'attenzjoni speċjali għall-intrapriżi mikro, żgħar u ta' daqs medju;

FILWAQT LI JAFFERMAW MILL-ĠDID il-htieġa li jiġi promoss ir-rispett ta' linji gwida u prinċipji rikonoxxuti internazzjonalment ta' responsabbiltà soċjali korporattiva u mgħiba responsabbli fin-negozju, inklużi l-Linji Gwida tal-Organizzazzjoni għall-Kooperazzjoni u l-Iżvilupp Ekonomiċi (minn hawn 'il quddiem imsejha l-“OECD”, Organisation of Economic Cooperation and Development) għall-Intrapriżi Multinazzjonali, fost l-intrapriżi li joperaw fit-territorji tagħhom;

FILWAQT LI JAFFERMAW MILL-ĠDID l-impenn tagħhom li jippromwovu żvilupp ekonomiku u soċjali komprensiv bl-objettiv li jgħollu l-istandards tal-għajxien, jeqirdu l-faqar, u jtejbu l-livelli ta' protezzjoni tax-xogħol u tal-ambjent fit-territorji rispettivi tagħhom;

FILWAQT LI JIKKUNSIDRAW l-importanza tal-proċessi ta' integrazzjoni reġjonali rispettivi tagħhom għall-promozzjoni tal-iżvilupp ekonomiku u soċjali fil-livelli reġjonali u globali, għat-tiżiħ tar-rabtiet bejn il-popli tagħhom u għall-istabbiltà internazzjonali;

Filwaqt LI JIRRIKONOXXU d-differenzi fl-iżvilupp ekonomiku u soċjali bejn u fi hdan il-Partijiet;

FILWAQT LI JIRRIKONOXXU l-isfidi u d-diffikultajiet speċifiċi li jiffaċċja l-Paragwaj bhala pajjiż mingħajr kosta li qed jiżviluppa;

FTIEHMU KIF ĠEJ:

KAPITOLU 1

DISPOŻIZZJONIJIET INIZJALI

ARTIKOLU 1.1

L-istabbiliment ta' zona ta' kummerċ ħieles u r-relazzjoni mal-Ftehim tad-WTO (World Trade Organisation)

1. Il-Partijiet għal dan il-Ftehim b'dan jistabbilixxu zona ta' kummerċ ħieles, f'konformità mal-Artikolu XXIV tal-Ftehim Ġenerali dwar it-Tariffi u l-Kummerċ tal-1994 (GATT, General Agreement on Tariffs and Trade) u l-Artikolu V tal-Ftehim Ġenerali dwar il-Kummerċ fis-Servizzi (GATS, General Agreement on Trade in Services).
2. Il-Partijiet jaffer maw id-drittijiet u l-obbligi tagħhom fir-rigward ta' xulxin skont il-Ftehim tad-WTO.
3. Xejn f'dan il-Ftehim ma għandu jiġi interpretat bħala li jirrikjedi lil Parti biex taġixxi b'mod inkonsistenti mal-obbligi tagħha skont il-Ftehim tad-WTO.

ARTIKOLU 1.2

Objettivi

Id-dispożizzjonijiet ta' dan il-Ftehim għandhom l-għan li jwasslu għal:

- (a) ftehim kummerċjali modern u ta' vantaġġ reċiproku li joħloq qafas prevedibbli biex tingħata spinta lill-kummerċ u lill-attività ekonomika, filwaqt li jippromwovi u jipproteġi l-valuri u l-perspettivi kondivizi tagħna dwar ir-rwol tal-gvern fis-soċjetà, u jzomm id-dritt tal-Partijiet li jirregolaw fil-livelli kollha tal-gvern għall-ilħuq tal-objettivi tal-politika pubblika;

- (b) l-iżvilupp tal-kummerċ internazzjonali u tal-kummerċ bejn il-Partijiet b' mod li jikkontribwixxi għall-iżvilupp sostenibbli fid-dimensjonijiet ekonomiċi, soċjali u ambjentali tiegħu, konsistenti mal-obbligi internazzjonali rispettivi tagħhom u ta' appoġġ għalihom, f'dawn l-oqsma;
- (c) il-promozzjoni ta' ekonomija aktar sostenibbli, ekwa u inklużiva sabiex jogħlew l-istandards tal-għajxien, jitnaqqas il-faqar u jinholqu opportunitajiet ġodda ta' impjieg;
- (d) il-konsolidazzjoni, iż-żieda u d-diversifikazzjoni tal-kummerċ f' merkanzija agrikola u mhux agrikola bejn il-Partijiet, permezz tat-tnaqqis jew l-eliminazzjoni ta' ostakli tariffarji u mhux tariffarji għall-kummerċ u l-integrazzjoni ulterjuri fil-ktajjen tal-valur globali;
- (e) il-faċilitazzjoni tal-kummerċ ta' merkanzija permezz, b' mod partikolari, tal-applikazzjoni tad-dispożizzjonijiet miftiehma rigward il-faċilitazzjoni doganali u tal-kummerċ, l-istandards, ir-regolamenti tekniċi u l-proċeduri ta' valutazzjoni tal-konformità kif ukoll miżuri sanitarji u fitosanitarji;
- (f) il-liberalizzazzjoni u l-faċilitazzjoni tal-kummerċ fis-servizzi, u l-iżvilupp ta' ambjent li jwassal għal zieda fil-flussi tal-investment, fil-kompetittività, u fit-ktabbir ekonomiku u, b' mod partikolari, għat-titjib tal-kundizzjonijiet tal-istabbiliment ta' negozji bejn il-Partijiet;
- (g) il-moviment liberu tal-kapital relatat mal-investment dirett u mal-pagamenti kurrenti f'konformità mal-Kapitolu 10;
- (h) il-ftuħ effettiv, trasparenti u kompetittiv tas-swieq tal-akkwist pubbliku tal-Partijiet;

- (i) il-promozzjoni tal-innovazzjoni u l-kreattività billi jiġi żgurat livell adegwat u effettiv ta' protezzjoni u ta' infurzar tad-drittijiet tal-proprjetà intellettwali, f'konformità mar-regoli internazzjonali fis-seħh bejn il-Partijiet, sabiex jiġi żgurat il-bilanċ bejn id-drittijiet tad-detenturi tad-drittijiet u l-interess pubbliku;
- (j) it-twertiq ta' attivitajiet ekonomiċi, b'mod partikolari dawk li jirrigwardaw ir-relazzjonijiet bejn il-Partijiet, f'konformità mal-prinċipju ta' kompetizzjoni ħielsa u mingħajr distorsjoni;
- (k) l-istabbiliment ta' qafas għall-partecipazzjoni tas-soċjetà ċivili, inklużi l-organizzazzjonijiet tal-impjegaturi, tal-unions, tax-xogħol u tan-negozju u l-gruppi ambjentali biex tiġi appoġġata l-implimentazzjoni effettiva ta' dan il-Ftehim;
- (l) l-istabbiliment ta' mekkaniżmu rapidu u effettiv għas-soluzzjoni tat-tilwim; u
- (m) ambjent regolatorju trasparenti u prevedibbli u proċeduri effiċjenti għall-operaturi ekonomiċi, speċjalment l-intrapriżi żgħar u ta' daqs medju (minn hawn 'il quddiem imsejha "SMEs", small and medium-sized enterprises), filwaqt li tiġi ppreservata l-kapaċità tal-Partijiet li jadottaw u japplikaw il-liġijiet u r-regolamenti tagħhom stess li jirregolaw l-attività ekonomika fl-interess pubbliku, u li jiksbu objettivi legittimi ta' politika pubblika bħall-protezzjoni u l-promozzjoni tas-saħħa pubblika, is-servizzi soċjali, l-edukazzjoni pubblika, is-sikurezza, l-ambjent, il-morali pubbliċi, il-protezzjoni soċjali jew tal-konsumatur, il-privatezza u l-protezzjoni tad-data u l-promozzjoni u l-protezzjoni tad-diversità kulturali.

ARTIKOLU 1.3

Definizzjonijiet ġenerali

Sakemm ma jkunx speċifikat mod ieħor, għall-finijiet ta' dan il-Ftehim:

- (a) “merkanzija agrikola” tfisser prodott elenkat fl-Anness 1 tal-Ftehim dwar l-Agrikoltura;
- (b) “dazju doganali” tfisser kwalunkwe dazju jew imposta ta' kwalunkwe tip imposta fuq jew b'rabta mal-importazzjoni ta' merkanzija, inkluż kwalunkwe forma ta' soprataxxa jew ħlas addizzjonali impost fuq tali importazzjoni jew b'rabta magħha¹, iżda ma jinkludi l-ebda:
 - (i) taxxi interni jew imposti interni oħra imposti b'mod konsistenti mal-Artikolu III tal-GATT tal-1994;
 - (ii) dazji anti-dumping jew kumpensatorji applikati f'konformità mal-Artikoli VI u XVI tal-GATT tal-1994 u l-Ftehim tad-WTO dwar l-Implimentazzjoni tal-Artikolu VI tal-GATT tal-1994 u l-Ftehim dwar is-Sussidji u l-Miżuri ta' Kumpens (SCM, Subsidies and Countervailing Measures) f'konformità mal-Kapitolu 8;
 - (iii) miżuri applikati f'konformità mal-Artikolu XIX tal-GATT tal-1994 u mal-Ftehim dwar is-Salvagwardji, jew miżuri oħra ta' salvagwardja applikati skont il-Kapitolu 8;
 - (iv) miżuri awtorizzati mill-Korp għas-Soluzzjoni tat-Tilwim tad-WTO jew skont il-Kapitolu 21;
 - (v) tariffa jew ħlas ieħor, impost b'mod konsistenti mal-Artikolu VIII tal-GATT tal-1994; jew

¹ Fost miżuri oħra ta' effett ekwivalenti, dan jinkludi dazji fuq l-importazzjoni *ad valorem*, komponenti agrikoli, dazji addizzjonali fuq il-kontenut taz-zokkor, dazji addizzjonali fuq il-kontenut tad-dqiq, dazji speċifiċi, dazji mħallta, dazji stagjonali u dazji addizzjonali minn sistemi ta' prezzijiet ta' dħul.

- (vi) miżuri adottati biex jissalvagwardjaw il-pożizzjoni finanzjarja esterna ta' Parti u l-bilanċ tal-pagamenti tagħha, f'konformità mal-Artikolu XII tal-GATT tal-1994 u l-Ftehim dwar id-Dispożizzjonijiet tal-Bilanċ tal-Pagamenti tal-GATT tal-1994.
- (c) "CPC" tfisser il-Klassifikazzjoni Provizorja Ċentrali tal-Prodotti (Statistical Papers Series M No. 77, Department of International Economic and Social Affairs, Statistical Office of the United Nations, New York, 1991);
- (d) "jiem" tfisser jiem kalendarji, inklużi tmiem il-ġimgħa u festi;
- (e) "Ftehim ta' Shubija bejn l-UE u l-MERCOSUR" tfisser il-Ftehim ta' Shubija bejn l-Unjoni Ewropea u l-Istati Membri tagħha, minn naħa waħda, u s-Suq Komuni tan-Nofsinhar, ir-Repubblika Argentina, ir-Repubblika Federattiva tal-Brazil, ir-Repubblika tal-Paragwaj u r-Repubblika Orjentali tal-Urugwaj, min-naħa l-oħra, li għandu jiġi konkluż;
- (f) "eżistenti" tfisser b'effett fid-data tad-dhul fis-seħħ ta' dan il-Ftehim;
- (g) "merkanzija ta' Parti" tfisser merkanzija domestika kif mifhuma fil-GATT tal-1994, u jinkludi merkanzija originarja ta' dik il-Parti;
- (h) "Sistema Armonizzata" jew "SA" tfisser is-Sistema Armonizzata għad-Deskrizzjoni u l-Kodifikazzjoni tal-Merkanzija, inklużi r-Regoli Ġenerali ta' Interpretazzjoni tagħha, in-Noti tat-Taqsima, u n-Noti tal-Kapitolu, magħmula fi Brussell fl-14 ta' Ġunju 1983;
- (i) "intestatura" tfisser l-ewwel erba' figuri fin-numru tal-klassifikazzjoni tariffarja skont is-Sistema Armonizzata;

- (j) “persuna ġuridika” tfisser kull entità legali debitament kostitwita jew organizzata b’xi mod ieħor skont il-liġi applikabbli, kemm jekk tkun għal skopijiet ta’ profitt kif ukoll għal skopijiet oħra, u kemm jekk tkun proprjetà privata kif ukoll jekk tal-gvern, inkluż kull korporazzjoni, fiduċjarja, shubija, impriża kongunta, sjieda esklussiva jew assoċjazzjoni;
- (k) “mizura” tinkludi kwalunkwe mizura minn Parti, kemm jekk fil-forma ta’ liġi, regolament, regola, proċedura, deċiżjoni, azzjoni amministrattiva, rekwizit jew prattika¹;
- (l) “persuna fiżika ta’ Parti” tfisser, għall-Unjoni Ewropea, ċittadin ta’ Stat Membru tal-Unjoni Ewropea, u għall-MERCOSUR, ċittadin ta’ Stat Firmatarju tal-MERCOSUR, f’konformità mal-leġiżlazzjoni applikabbli rispettiva tagħhom;
- (m) “persuna” tfisser persuna fiżika jew ġuridika;
- (n) “mizura sanitarja jew fitosanitarja” tfisser kwalunkwe mizura kif definita fl-Anness A tal-Ftehim SPS (Sanitary and Phytosanitary Measures);
- (o) “pajjiż terz” tfisser pajjiż jew territorju barra mill-kamp ta’ applikazzjoni territorjali ta’ dan il-Ftehim;
- (p) “UNCLOS” tfisser il-Konvenzjoni tan-Nazzjonijiet Uniti dwar il-Liġi tal-Baħar (United Nations Convention on the Law of the Sea), magħmula f’Montego Bay fl-10 ta’ Diċembru 1982; u
- (r) “WTO” tfisser l-Organizzazzjoni Dinjija tal-Kummerċ.

¹ Għal aktar ċertezza, it-terminu “mizura” jinkludi ommissjonijiet u leġiżlazzjoni li ma gietx implimentata bis-siġħ fil-konkluzjonijiet tan-negozjati ta’ dan il-Ftehim kif ukoll fl-atti ta’ implimentazzjoni tiegħu.

ARTIKOLU 1.4

Ftehimiet tad-WTO

- (a) “ADA” tfisser il-Ftehim dwar l-Implimentazzjoni tal-Artikolu VI tal-GATT tal-1994 (Anti-Dumping Agreement);
- (b) “Ftehim dwar l-Agrikoltura” tfisser il-Ftehim dwar l-Agrikoltura, li jinsab fl-Anness 1A tal-Ftehim tad-WTO;
- (c) “DSU” tfisser il-Qbil dwar ir-Regoli u l-Proċeduri li Jirregolaw is-Soluzzjoni tat-Tilwim, li jinsab fl-Anness 2 tal-Ftehim tad-WTO (Dispute Settlement Understanding);
- (d) “GATS” tfisser il-Ftehim Ġenerali dwar il-Kummerċ fis-Servizzi, li jinsab fl-Anness 1B tal-Ftehim tad-WTO;
- (e) “GATT tal-1994” tfisser il-Ftehim Ġenerali tal-1994 dwar it-Tariffi u l-Kummerċ, li jinsab fl-Anness 1A tal-Ftehim tad-WTO;
- (f) “Ftehim dwar is-Salvagwardji” tfisser il-Ftehim dwar is-Salvagwardji, li jinsab fl-Anness 1A tal-Ftehim tad-WTO;
- (g) “Ftehim SCM” tfisser il-Ftehim dwar is-Sussidji u l-Miżuri ta’ Kumpens, li jinsab fl-Anness 1A tal-Ftehim tad-WTO;
- (h) “Ftehim SPS” tfisser il-Ftehim dwar l-Applikazzjoni ta’ Miżuri Sanitarji u Fitosanitarji, li jinsab fl-Anness 1A tal-Ftehim tad-WTO;

- (i) “Ftehim dwar l-OTK” tfisser il-Ftehim dwar l-Ostakli Tekniċi għall-Kummerċ, li jinsab fl-Anness 1 tal-Ftehim tad-WTO;
- (j) “Ftehim TRIPS” tfisser il-Ftehim dwar l-Aspetti tad-Drittijiet tal-Proprietà Intellettuali Relatati mal-Kummerċ (TRIPS, Trade-Related Aspects of Intellectual Property Rights), li jinsab fl-Anness 1C tal-Ftehim tad-WTO; u
- (k) “Ftehim tad-WTO” tfisser il-Ftehim ta’ Marrakesh li jstabilixxi l-Organizzazzjoni Dinjija tal-Kummerċ magħmul fil-15 ta’ April 1994.

ARTIKOLU 1.5

Partijiet

1. L-Unjoni Ewropea għandha tkun responsabbli għat-twettiq tal-impenji f’dan il-Ftehim.
2. Hlief fejn previst mod ieħor, kull wiehed mill-Istati Firmatarji tal-MERCOSUR ta’ dan il-Ftehim għandu jkun responsabbli għat-twettiq tal-impenji f’dan il-Ftehim.

ARTIKOLU 1.6

Integrazzjoni reġjonali

1. Filwaqt li jirrikonoxxu d-differenzi fil-proċessi ta’ integrazzjoni reġjonali rispettivi tagħhom, u mingħajr preġudizzju għall-impenji meħuda skont dan il-Ftehim, il-Partijiet għandhom irawmu kundizzjonijiet li jiffacilitaw il-moviment ta’ merkanzija u servizzi bejn u fi hdan iż-żewġ reġjuni.

2. Fir-rigward tal-moviment ta' merkanzija, skont il-paragrafu 1:

- (a) merkanzija li toriġina fi Stat Firmatarju tal-MERCOSUR li tiġi rilaxxata għaċ-ċirkolazzjoni libera fl-Unjoni Ewropea għandha tibbenefika mill-moviment liberu ta' merkanzija fit-territorju tal-Unjoni Ewropea skont il-kundizzjonijiet stabbiliti mit-Trattat dwar il-Funzjonament tal-Unjoni Ewropea;
- (b) l-Istati Firmatarji tal-MERCOSUR għandhom japplikaw għal merkanzija li toriġina fl-Unjoni Ewropea li hija importata fit-territorju tagħhom minn Stat Firmatarju tal-MERCOSUR iehor, proċeduri doganali li mhumiex inqas favorevoli minn dawk applikabbli għal merkanzija li toriġina f'dak l-Istat Firmatarju tal-MERCOSUR.

It-trattament imsemmi fil-punti (a) u (b) ta' dan il-paragrafu ma jinkludix trattament tariffarju għall-merkanzija, li huwa rregolat mill-Kapitolu 2;

- (c) l-Istati Firmatarji tal-MERCOSUR għandhom jirrieżaminaw perjodikament il-proċeduri doganali tagħhom bil-ħsieb li jiffaċilitaw il-moviment ta' merkanzija tal-Unjoni Ewropea bejn it-territorji tagħhom u li jevitaw id-duplikazzjoni tal-proċeduri u l-kontrolli meta jkun prattikabbli u f'konformità mal-evoluzzjoni tal-proċess ta' integrazzjoni tagħhom; u
- (d) il-benefiċċji tal-armonizzazzjoni tal-MERCOSUR tar-regolamenti tekniċi u tal-proċeduri ta' valutazzjoni tal-konformità, ir-rekwiżiti SPS u l-proċeduri ta' approvazzjoni, inklużi ċ-ċertifikati u l-kontrolli tal-importazzjoni, għandhom jiġu estiżi taħt kundizzjonijiet mhux diskriminatorji għal merkanzija li toriġina fl-Unjoni Ewropea jekk tkun ġiet importata f'konformità mal-liġijiet u r-regolamenti tal-Istat Firmatarju tal-MERCOSUR importatur.

3. Fir-rigward tal-moviment tas-servizzi, skont il-paragrafu 1:
- (a) L-Istati Membri tal-Unjoni Ewropea għandhom jagħmlu hilitom biex jiffacilitaw, kif xieraq, il-libertà li jiġu pprovduti servizzi fit-territorju tal-Unjoni Ewropea lil intraprizi li huma proprjetà ta' jew ikkontrollati minn persuni fiżiċi jew ġuridiċi ta' Stat Firmatarju tal-MERCOSUR u stabbiliti fi Stat Membru tal-Unjoni Ewropea; u
 - (b) L-Istati Firmatarji tal-MERCOSUR għandhom jagħmlu hilitom biex jiffacilitaw, kif xieraq, il-libertà li jiġu pprovduti servizzi bejn it-territorji tagħhom lil intraprizi li huma proprjetà ta' jew ikkontrollati minn persuni fiżiċi jew ġuridiċi ta' Stat Membru tal-Unjoni Ewropea u stabbiliti fi Stat Firmatarju tal-MERCOSUR.

ARTIKOLU 1.7

Referenzi għal liġijiet u ftehimiet oħra

1. Sakemm ma jkunx speċifikat mod ieħor, meta ssir referenza għal-liġijiet u għar-regolamenti ta' Parti, dawk il-liġijiet u r-regolamenti għandhom jinftiehem li jinkludu l-emendi għalihom.
2. Sakemm ma jkunx speċifikat mod ieħor, kwalunkwe referenza, jew inkorporazzjoni permezz ta' referenza f'dan il-Ftehim għal ftehimiet jew strumenti legali oħra b'mod sħiħ jew parzjali għandha tinftiehem li tinkludi annessi, protokolli, noti f'qiegħ il-pagna, noti ta' interpretazzjoni u noti ta' spjegazzjoni relatati.

3. Sakemm ma jkunx speċifikat mod ieħor, meta l-ftehimiet internazzjonali jissemew jew jiġu inkorporati f'dan il-Ftehim, kompletament jew parzjalment, dawn għandhom jinftiehem li jinkludu l-emendi għalihom jew il-ftehimiet suċċessuri tagħhom li jidhlu fis-seħh għaż-żewġ Partijiet fid-data tal-iffirmar ta' dan il-Ftehim jew wara. Jekk tinqala' xi kwistjoni rigward l-implimentazzjoni jew l-applikazzjoni tad-dispożizzjonijiet ta' dan il-Ftehim bħala riżultat ta' tali emendi jew ftehimiet suċċessuri, il-Partijiet jistgħu, fuq talba ta' waħda mill-Partijiet, jikkonsultaw ma' xulxin permezz tal-Kunsill tal-Kummerċ bl-għan li tinstab soluzzjoni sodisfaċenti għaż-żewġ naħat għal din il-kwistjoni kif meħtieġ. Bħala riżultat ta' tali konsultazzjoni, il-Partijiet jistgħu, b'deċiżjoni fil-Kunsill tal-Kummerċ, jemendaw dan il-Ftehim skont dan.

4. Il-paragrafu 3 japplika *mutatis mutandis*, jekk l-emenda jew il-ftehim suċċessur ta' ftehim internazzjonali msemmi jew inkorporat f'dan il-Ftehim kompletament jew parzjalment, ikun daħal fis-seħh għall-Unjoni Ewropea u Stat Firmatarju tal-MERCOSUR wieħed jew aktar.

KAPITOLU 2

KUMMERĊ TA' MERKANZIJA

ARTIKOLU 2.1

Objettiv u kamp ta' applikazzjoni

1. Il-Partijiet għandhom jistabbilixxu zona ta' kummerċ ħieles ta' merkanzija fuq perjodu tranzitorju li jibda mid-data tad-dhul fis-seħh ta' dan il-Ftehim.
2. Hlief kif previst mod ieħor f'dan il-Ftehim, id-dispożizzjonijiet ta' dan il-Kapitolu japplikaw għall-kummerċ ta' merkanzija ta' Parti.

TAQSIMA A

DAZJI DOGANALI

ARTIKOLU 2.2

Trattament nazzjonali

Kull Parti għandha tagħti trattament nazzjonali lill-merkanzija tal-Parti l-oħra f'konformità mal-Artikolu III tal-GATT tal-1994, inklużi n-Noti u d-Dispożizzjonijiet Supplimentari tiegħu. Għal dak l-għan, l-Artikolu III tal-GATT tal-1994 u n-Noti u d-Dispożizzjonijiet Supplimentari tiegħu huma inkorporati u integrati f'dan il-Ftehim, *mutatis mutandis*.

ARTIKOLU 2.3

Definizzjonijiet

Għall-finijiet ta' dan il-Kapitolu, "merkanzija oriġinarja" tfisser merkanzija li tikkwalifika bħala li toriġina f'Parti skont ir-regoli tal-orijini stabbiliti fil-Kapitolu 3.

ARTIKOLU 2.4

Tnaqqis u eliminazzjoni tad-dazji doganali

1. Sakemm ma jkunx previst mod ieħor f'dan il-Ftehim, kull Parti għandha tnaqqas jew telimina d-dazji doganali tagħha fuq merkanzija oriġinarja f'konformità mal-Anness 2-A.

2. Il-klassifikazzjoni tal-kummerċ ta' merkanzija bejn il-Partijiet għandha tkun f'konformità man-nomenklatura tariffarja rispettiva ta' kull Parti f'konformità mas-Sistema Armonizzata. Kull Parti għandha tispeċifika fl-Appendiċi rispettiv tagħha għall-Anness 2-A l-verżjoni tas-Sistema Armonizzata użata għal dan l-għan.
3. Parti tista' tohloq linja tariffarja ġdida. F'dak il-każ u sa fejn huwa kkonċernat il-kummerċ bejn il-Partijiet, id-dazju doganali applikabbli għall-merkanzija korrispondenti taħt il-linja tariffarja l-ġdida għandu jkun daqs jew inqas mid-dazju doganali applikabbli għall-merkanzija korrispondenti taħt il-linja tariffarja originali speċifikata fl-Anness 2-A u l-konċessjoni tariffarja miftiehma għandha tibqa' l-istess.
4. Għal kull merkanzija li toriġina fil-Parti l-oħra, ir-rata bazi tad-dazji doganali fuq l-importazzjonijiet li għalihom japplika t-tnaqqis suċċessiv skont il-paragrafu 1 hija speċifikata fl-Anness 2-A.
5. Mingħajr preġudizzju għall-paragrafi 1 u 3, għal perjodu ta' sentejn (2) mid-data tad-dhul fis-seħħ ta' dan il-Ftehim, l-Unjoni Ewropea ma għandhiex iżżid id-dazji doganali applikati fil-31 ta' Diċembru 2017 fuq merkanzija li toriġina fil-Paragwaj li hija kklassifikata taħt il-linji tariffarji li ġejjin stabbiliti fl-Appendiċi 2-A-1 bhala merkanzija "PY": 20019030, 21012098, 21069098 u, 33021029. Għall-finijiet ta' dan il-paragrafu, "merkanzija li toriġina fil-Paragwaj" tfisser merkanzija li tikkonforma mar-rekwiziti tal-origini skont it-Titolu II, il-Kapitolu 1, it-Taqsima 2, is-Subtaqsimiet 2 u 3 tar-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni¹ u t-Titolu II, il-Kapitolu 2, it-Taqsima 2, is-Subtaqsimiet 3 sa 9 tar-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jstabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jstabbilixxi l-Kodiċi Doganali tal-Unjoni, ².

¹ ĠU UE L 343, 29.12.2015, p. 1.

² ĠU UE L 343, 29.12.2015, p. 558.

6. Hlief kif previst mod ieħor f'dan il-Ftehim, Parti ma għandhiex tintroduċi dazji doganali ġodda jew iżżid id-dazji doganali li diġà huma applikati f'konformità mar-rati bażi stabbiliti fl-Anness 2-A fuq il-kummerċ f'merkanzija oriġinarja bejn il-Partijiet mid-data tad-dhul fis-seħħ ta' dan il-Ftehim. Għal ċertezza akbar, Parti tista' iżżid dazju doganali applikabbli għall-kummerċ bejn il-Partijiet kif stabbilit fl-Anness 2-A li jkun tnaqqas unilaterament għal-livell stabbilit f'dak l-Anness għas-sena rispettiva wara dak it-tnaqqis unilaterali.

7. Jekk Parti tnaqqas ir-rata tad-dazju doganali tan-nazzjon l-aktar favorit tagħha għal livell taħt ir-rata bażi għal linja tariffarja partikolari speċifikata fl-Anness 2-A, dik ir-rata tad-dazju għandha titqies li tissostitwixxi r-rata bażi fl-Anness 2-A, jekk, u sakemm tkun aktar baxxa mir-rata bażi, għall-finijiet tal-kalkolu tar-rata preferenzjali għal dik il-linja tariffarja. F'dan ir-rigward, il-Parti għandha tapplika t-tnaqqis tariffarju għar-rata tan-nazzjon l-aktar favorit sabiex tikkalkula r-rata applikabbli tad-dazju doganali, filwaqt li iżżomm f'kull hin il-margni relattiv ta' preferenza għal kwalunkwe linja tariffarja. Tali margni relattiv ta' preferenza għal linja tariffarja għandu jikkorrispondi għad-differenza bejn ir-rata bażi stabbilita fl-Anness 2-A u r-rata tad-dazju applikata għal dik il-linja tariffarja f'konformità mal-Anness 2-A diviża b'dik ir-rata bażi u għandu jiġi espress b'hala perċentwal.

8. Kull Parti tista' taċċellera l-eliminazzjoni tad-dazji doganali fuq il-merkanzija oriġinarja tal-Parti l-oħra, jew inkella ttejjeb il-kundizzjonijiet tal-aċċess għas-suq għall-merkanzija oriġinarja tal-Parti l-oħra, jekk is-sitwazzjoni ekonomika ġenerali tagħha u s-sitwazzjoni tas-settur ekonomiku kkonċernat jippermettu dan.

9. Minn 3 (tliet) snin wara d-data tad-dhul fis-seħħ ta' dan il-Ftehim, fuq talba ta' waħda mill-Partijiet, is-Sottokumitat għall-kummerċ ta' merkanzija, imsemmi fl-Artikolu 2.14, għandu jikkunsidra miżuri li jipprevedu aċċess imtejjeb għas-suq. Il-Kunsill tal-Kummerċ għandu jkollu s-setgħa li jadotta deċiżjonijiet biex jemenda l-Anness 2-A. Dawn id-deċiżjonijiet għandhom jieħdu post kwalunkwe rata ta' dazju jew kategorija tal-eliminazzjoni gradwali ddeterminata fl-Anness 2-A għal tali merkanzija oriġinarja.

ARTIKOLU 2.5

Merkanzija li terġa' tiddahhal wara t-tiswija

1. Għall-finijiet ta' dan l-Artikolu, "tiswija" tfisser kwalunkwe operazzjoni ta' pproċessar imwettqa fuq merkanzija biex jiġu rrimedjati difetti operattivi jew ħsara materjali u li tinvolvi l-istabbiliment mill-ġdid tal-merkanzija għall-funzjoni originali tagħha jew biex tiġi żgurata l-konformità tagħha mar-rekwiżiti tekniċi għall-użu tagħha, li mingħajrha l-merkanzija ma setgħetx tibqa' tintuża bil-mod normali għall-iskopijiet li għalihom kienet maħsuba. It-tiswija ta' merkanzija tinkludi r-restawr u l-manutenzjoni, iżda ma tinkludix operazzjoni jew proċess li:

- (a) jeqred il-karatteristiċi essenzjali tal-merkanzija jew johloq merkanzija ġdida jew kummerċjalment differenti;
- (b) jittrasforma merkanzija mhux lesta f' merkanzija lesta; jew
- (c) jintuża biex itejjeb il-prestazzjoni teknika ta' merkanzija.

2. Parti ma għandhiex tapplika dazji doganali għal merkanzija, irrispettivament mill-orijini tagħha, li terġa' tidhol fit-territorju doganali ta' dik il-Parti wara li dik il-merkanzija tkun giet esportata temporanjament mit-territorju doganali tagħha lejn it-territorju doganali tal-Parti l-oħra għat-tiswija, irrispettivament minn jekk tali tiswija setgħetx titwettaq fit-territorju doganali tal-Parti li minnha tkun giet esportata l-merkanzija għat-tiswija kif definit fil-paragrafu 1.

3. Il-paragrafu 2 ma japplikax għal merkanzija importata f'bond f'żoni ta' kummerċ hieles jew f'żoni ta' status simili, li tiġi esportata għat-tiswija u li ma tiġix importata mill-ġdid f'bond f'żoni ta' kummerċ hieles jew f'żoni bi status simili.

4. Parti ma għandhiex tapplika dazji doganali għal merkanzija, irrispettivament mill-oriġini tagħha, importata temporanjament mit-territorju doganali tal-Parti l-oħra għat-tiswija.

TAQSIMA B

MIŻURI MHUX TARIFFARJI

ARTIKOLU 2.6

Tariffi u imposti oħra fuq l-importazzjonijiet u l-esportazzjonijiet

1. Kull Parti għandha tiżgura, f'konformità mal-Artikolu VIII tal-GATT tal-1994, inklużi n-Noti u d-Dispożizzjonijiet Supplimentari tiegħu, li t-tariffi u l-imposti l-oħra kollha ta' kwalunkwe natura¹, għajr id-dazji fuq l-importazzjoni u l-esportazzjoni imposti fuq l-importazzjoni jew l-esportazzjoni jew b'rabta magħhom, ikunu limitati fl-ammont għall-kost approssimattiv tas-servizzi mogħtija, ma għandhomx jiġu kkalkolati fuq bażi *ad valorem* u ma għandhomx jirrapprezentaw protezzjoni indiretta għall-merkanzija domestika jew tassazzjoni fuq l-importazzjonijiet jew l-esportazzjonijiet għal skopijiet fiskali.
2. Kull Parti tista' timponi imposti jew tirkupra l-kostijiet biss jekk jingħataw servizzi speċifiċi, b'mod partikolari għal dawn li ġejjin:
 - (a) attendenza, jekk mitluba, minn persunal doganali barra l-ħinijiet uffiċjali tal-uffiċċju jew f'bini li mhuwiex bini doganali;

¹ Għal aktar ċertezza, it-“tasa consular” tar-Repubblika Orjentali tal-Urugwaj u t-“tasa estadística” tar-Repubblika Argentina huma rregolati mill-paragrafu 3.

- (b) analiżi jew rapporti ta' esperti dwar merkanzija u tariffi postali għar-ritorn ta' merkanzija lil applikant, b'mod partikolari fir-rigward ta' deċiżjonijiet relatati ma' informazzjoni vinkolanti jew l-ghoti ta' informazzjoni dwar l-applikazzjoni ta' liġijiet u regolamenti doganali;
- (c) l-eżami jew it-teħid ta' kampjuni ta' merkanzija għal skopijiet ta' verifika, jew il-qerda ta' merkanzija, jekk ikunu involuti spejjeż oħra minbarra l-ispejjeż għall-użu tal-persunal doganali; jew
- (d) miżuri ta' kontroll eċċezzjonali, meta dawn ikunu neċessarji minhabba n-natura tal-merkanzija jew riskju potenzjali.

3. Parti ma għandhiex teħtieġ tranżazzjonijiet konsulari, inkluż tariffi u imposti relatati, b'rabta mal-importazzjoni ta' merkanzija mill-Parti l-oħra. Il-Partijiet għandu jkollhom perjodu tranżitorju ta' 3 (tliet) snin mid-data tad-dhul fis-seħħ ta' dan il-Ftehim biex jissodisfaw ir-rekwiziti ta' dan il-paragrafu¹.

4. Kull Parti għandha tippubblika lista tat-tariffi u l-imposti li timponi b'rabta mal-importazzjoni jew l-esportazzjoni tal-merkanzija.

¹ Minkejja dan il-paragrafu, għar-Repubblika tal-Paragwaj il-perjodu tranżitorju se jkun 10 (għaxar) snin wara d-data tad-dhul fis-seħħ ta' dan il-Ftehim.

ARTIKOLU 2.7

Proċeduri ta' liċenzjar għall-importazzjoni u għall-esportazzjoni

1. Il-Partijiet għandhom jiżguraw li l-proċeduri kollha ta' liċenzjar għall-importazzjoni u għall-esportazzjoni applikabbli għall-kummerċ ta' merkanzija bejn il-Partijiet ikunu newtrali fl-applikazzjoni u amministrati b'mod ġust, ekwu, mhux diskriminatorju u trasparenti.
2. Kull Parti għandha tadotta jew iżzomm biss proċeduri ta' liċenzjar bħala kundizzjoni għall-importazzjoni fit-territorju tagħha minn dak tal-Parti l-oħra jew għall-esportazzjoni mit-territorju tagħha lejn dak tal-Parti l-oħra jekk proċeduri xierqa oħra sabiex jintlaħaq skop amministrattiv ma jkunux disponibbli b'mod raġonevoli.
3. Il-Partijiet ma għandhomx jadottaw jew iżommu proċeduri mhux awtomatiċi ta' liċenzjar għall-importazzjoni jew għall-esportazzjoni¹ sakemm ma jkunx meħtieġ li tiġi implimentata miżura li tkun konsistenti ma' dan il-Ftehim. Parti li tadotta proċeduri mhux awtomatiċi ta' liċenzjar għall-importazzjoni jew għall-esportazzjoni għandha tindika b'mod ċar il-miżura li tkun qed tiġi implimentata permezz ta' tali proċedura ta' liċenzjar.
4. Il-Partijiet għandhom jintroduċu u jamministraw kwalunkwe proċedura ta' liċenzjar skont l-Artikoli 1 sa 3 tal-Ftehim tad-WTO dwar il-Liċenzjar għall-Importazzjoni (minn hawn 'il quddiem imsejjaħ "il-Ftehim dwar il-Liċenzjar għall-Importazzjoni"). Għal dak l-għan, l-Artikoli 1 sa 3 tal-Ftehim dwar il-Liċenzjar għall-Importazzjoni huma inkorporati u magħmula parti minn dan il-Ftehim, *mutatis mutandis*, u għandhom japplikaw għal kwalunkwe proċedura ta' liċenzjar għall-esportazzjoni.

¹ Għall-finijiet ta' dan l-Artikolu, "proċeduri mhux awtomatiċi ta' liċenzjar għall-importazzjoni jew għall-esportazzjoni" hija definita bħala proċeduri ta' liċenzjar fejn l-approvazzjoni tal-applikazzjoni ma tingħatax għall-persuni ġuridiċi u fiżiċi kollha li jissodisfaw ir-rekwiżiti tal-Parti kkonċernata biex jinvolvu ruħhom fl-importazzjoni jew l-esportazzjoni ta' merkanzija soġġetta għal proċeduri ta' liċenzjar.

5. Kwalunkwe Parti li tintroduci jew timmodifika kwalunkwe procedura ta' licenzjar għall-importazzjoni u għall-esportazzjoni għandha tagħmel l-informazzjoni rilevanti disponibbli fuq sit web ufficjali. Din l-informazzjoni għandha tkun disponibbli, kull meta prattikabbli, 21 (wiehed u għoxrin) jum qabel id-data tal-applikazzjoni tal-introduzzjoni ta', jew il-modifika għal, proceduri ta' licenzjar iżda fi kwalunkwe każ mhux aktar tard minn tali data. L-informazzjoni disponibbli fuq l-Internet għandu jkun fiha d-data meħtieġa skont l-Artikolu 5 tal-Ftehim dwar il-Licenzjar għall-Importazzjoni. Kull Parti għandha tinnofika lill-Parti l-oħra bi kwalunkwe introduzzjoni jew modifika tal-proceduri ta' licenzjar għall-esportazzjoni u tali notifika għandu jkun fiha l-istess informazzjoni kif imsemmi fl-Artikolu 5 tal-Ftehim dwar il-Licenzjar għall-Importazzjoni.

6. Fuq talba ta' Parti, il-Parti l-oħra għandha tipprovdi minnufih kwalunkwe informazzjoni rilevanti dwar kwalunkwe procedura ta' licenzjar għall-importazzjoni u/jew għall-esportazzjoni li l-Parti li lilha tkun indirizzata t-talba jkollha l-ħsieb li tadotta jew tkun adottat jew żammet, inkluż l-informazzjoni msemmija fl-Artikoli 1 sa 3 tal-Ftehim dwar il-Licenzjar għall-Importazzjoni, *mutatis mutandis*.

ARTIKOLU 2.8

Kompetizzjoni fl-esportazzjoni

1. Il-Partijiet jafferma l-impenji tagħhom espressi fid-Deċiżjoni Ministerjali dwar il-Kompetizzjoni fl-Esportazzjoni tad-19 ta' Diċembru 2015 (WT/MIN(15)/45, WT/L/980) tad-WTO (minn hawn 'il quddiem imsejha d-“Deċiżjoni Ministerjali dwar il-Kompetizzjoni fl-Esportazzjoni”).

2. Għall-finijiet ta' dan l-Artikolu, “sussidji fuq l-esportazzjoni” tfisser sussidji skont it-tifsira tal-Artikoli 1 u 3 tal-Ftehim SCM li huma kontingenti fuq il-prestazzjoni tal-esportazzjoni, inkluż is-sussidji elenkati fl-Anness I tal-Ftehim SCM u s-sussidji elenkati fl-Artikolu 9 tal-Ftehim dwar l-Agricoltura.

3. Parti ma għandhiex iżżomm, tintroduċi jew tintroduċi mill-ġdid sussidji fuq l-esportazzjoni fuq merkanzija agrikola li tiġi esportata jew inkorporata fi prodott li jiġi esportat.
4. Parti ma għandhiex iżżomm, tintroduċi jew tintroduċi mill-ġdid krediti għall-esportazzjoni, garanziji ta' kreditu għall-esportazzjoni, programmi ta' assigurazzjoni, intrapriżi kummerċjali tal-istat jew għajjnuna alimentari internazzjonali, jew miżuri oħra li għandhom effett ekwivalenti għal sussidju fuq l-esportazzjoni, fuq merkanzija agrikola li tiġi esportata jew inkorporata f' merkanzija li tiġi esportata lejn it-territorju tal-Parti l-oħra, sakemm dawk il-miżuri ma jikkonformawx mal-obbligi tal-Parti li tesporta skont il-Ftehimiet u d-Deciżjonijiet tad-WTO tal-Konferenza Ministerjali u tal-Kunsill Ġenerali tad-WTO, inkluż b' mod partikolari d-Deciżjoni Ministerjali dwar il-Kompetizzjoni fl-Esportazzjoni.
5. Il-Partijiet jafferrew l-impenn tagħhom fid-Dikjarazzjoni Ministerjali ta' Bali adottata fis-7 ta' Dicembru 2013 (WT/MIN(13)/DEC) tad-WTO, imsaħħa bid-Deciżjoni Ministerjali dwar il-Kompetizzjoni fl-Esportazzjoni, biex itejbu t-trasparenza u jtejjbu l-monitoraġġ fir-rigward tal-forom kollha ta' sussidji fuq l-esportazzjoni u krediti għall-esportazzjoni, garanziji ta' kreditu għall-esportazzjoni, programmi ta' assigurazzjoni, intrapriżi kummerċjali tal-istat u għajjnuna alimentari internazzjonali, kif ukoll miżuri oħra li għandhom effett ekwivalenti għal sussidju fuq l-esportazzjoni.
6. Il-Partijiet jafferrew l-impenni meħuda skont id-Deciżjoni Ministerjali dwar il-Kompetizzjoni fl-Esportazzjoni fir-rigward tal-għajjnuna alimentari internazzjonali u għandhom jaħdmu flimkien biex jinkoraġġixxu l-aħjar prattika fit-twassil tal-għajjnuna alimentari fil-fora internazzjonali rilevanti billi jfittxu li jillimitaw il-monetizzazzjoni tal-għajjnuna alimentari u l-kunsinna ta' għajjnuna alimentari *in natura* biss għal sitwazzjonijiet ta' emerġenza.

ARTIKOLU 2.9

Dazji, taxxi u tariffi oħra u imposti fuq l-esportazzjoni

Parti ma għandhiex tintroduċi jew iżzomm dazji jew imposti ta' kwalunkwe tip fuq jew b'rabta mal-esportazzjoni ta' merkanzija lejn il-Parti l-oħra, ħlief f'konformità mal-Anness 2-B, 3 (tliet) snin mid-data tad-dħul fis-seħħ ta' dan il-Ftehim.

ARTIKOLU 2.10

Intraprizi kummerċjali tal-istat

1. Xejn f'dan il-Ftehim ma għandu jipprevjeni lil Parti milli żzomm jew tistabbilixxi intrapriza kummerċjali tal-istat f'konformità mal-Artikolu XVII tal-GATT tal-1994, inklużi n-Noti u d-Dispożizzjonijiet Supplimentari tiegħu u l-Ftehim tad-WTO dwar l-Interpretazzjoni tal-Artikolu XVII tal-GATT tal-1994, li huma inkorporati f'dan il-Ftehim u magħmula parti minnu, *mutatis mutandis*.
2. Jekk Parti titlob informazzjoni mill-Parti l-oħra dwar każijiet individwali ta' intraprizi kummerċjali tal-istat, l-operat tagħhom jew l-effett tal-operazzjonijiet tagħhom fuq il-kummerċ bilaterali, il-Parti li ssirilha t-talba għandha tiżgura trasparenza sħiħa f'konformità mal-Artikolu XVII tal-GATT tal-1994.
3. Minkejja l-paragrafu 1, Parti ma għandhiex taħtar jew iżzomm monopolju dezinjat fuq l-importazzjoni jew fuq l-esportazzjoni, ħlief għal dawk diġà stabbiliti minn Parti jew preskritti mill-Kostituzzjoni tagħha kif elenkati fl-Anness 2-C. Għall-finijiet ta' dan il-paragrafu, monopolju tal-importazzjoni jew tal-esportazzjoni jfisser id-dritt esklużiv jew l-għoti ta' awtorità minn Parti lil entità biex timporta merkanzija mill-Parti l-oħra, jew biex tesporta merkanzija lejha.

ARTIKOLU 2.11

Projbizzjoni ta' restrizzjonijiet kwantitattivi

1. Parti ma tistax tadotta jew iżzomm xi projbizzjoni jew restrizzjoni fuq l-importazzjoni ta' kwalunkwe merkanzija mill-Parti l-oħra jew fuq l-esportazzjoni jew il-bejgħ għall-esportazzjoni ta' kwalunkwe merkanzija destinata għall-Parti l-oħra, kemm jekk applikata permezz ta' kwoti, ta' liċenzji jew ta' miżuri oħra, ħlief f'konformità mal-Artikolu XI tal-GATT tal-1994, inklużi n-Noti u d-Dispożizzjonijiet Supplimentari tiegħu. Għal dak l-għan, l-Artikolu XI tal-GATT tal-1994 u n-Noti u d-Dispożizzjonijiet Supplimentari tiegħu huma inkorporati u integrati f'dan il-Ftehim, *mutatis mutandis*.
2. Parti ma tistax tadotta jew iżzomm rekwiżiti tal-prezz tal-esportazzjoni jew tal-importazzjoni, ħlief kif permess fl-infurzar ta' ordnijiet ta' dazju anti-dumping u kumpensatorju jew impenji fuq il-prezzijiet.

ARTIKOLU 2.12

Utilizzazzjoni tal-preferenzi

1. Għall-iskopijiet tal-monitoraġġ tal-funzjonament ta' dan il-Ftehim u tal-kalkolu tar-rati tal-utilizzazzjoni tal-preferenzi, kull sena l-Partijiet għandhom jiskambjaw statistika dwar l-importazzjoni għal perjodu li jibda sena (1) wara d-data tad-dhul fis-seħħ ta' dan il-Ftehim u li jintemm 10 (għaxar) snin wara li titlesta t-tneħħija tat-tariffi għall-merkanzija kollha f'konformità mal-Anness 2-A. Sakemm il-Kumitat tal-Kummerċ ma jiddeċidix mod ieħor, dan il-perjodu għandu jiġi estiż awtomatikament għal 5 (ħames) snin, u l-Kumitat tal-Kummerċ jista' jiddeċiedi li jestendih aktar.

2. L-iskambju tal-istatistika dwar l-importazzjoni msemmi fil-paragrafu 1 għandu jkopri data li tappartjeni għall-aktar sena reċenti disponibbli, inkluż il-valur u, jekk applikabbli, il-volum, fil-livell tal-linja tariffarja għall-importazzjonijiet ta' merkanzija tal-Parti l-oħra li tibbenefika minn trattament preferenzjali tad-dazju skont dan il-Ftehim u dik li rċeviet trattament mhux preferenzjali.

3. Mingħajr preġudizzju għall-paragrafu 2 u soġġett għar-rekwiżiti ta' kunfidenzjalità skont il-ligijiet u r-regolamenti ta' kull Parti, Parti ma għandhiex tkun obbligata tiskambja statistika dwar l-importazzjoni.

ARTIKOLU 2.13

Miżuri speċifiċi li jikkonċernaw il-ġestjoni tat-trattament preferenzjali

1. Il-Partijiet għandhom jikkooperaw fil-prevenzjoni, id-detezzjoni u l-ġlieda kontra ksur tal-ligijiet u r-regolamenti tagħhom, l-irregolaritajiet u l-frodi relatati mat-trattament preferenzjali mogħti skont dan il-Kapitolu, f'konformità mal-Kapitolu 3 u l-Anness 4-A.

2. Parti tista', f'konformità mal-proċedura stabbilita fil-paragrafu 4, tiddeċiedi li tissospendi temporanjament it-trattament preferenzjali rilevanti tal-prodotti kkonċernati, jekk dik il-Parti ssib, abbażi ta' informazzjoni oġġettiva, konvinċenti u verifikabbli, li:

- (a) ikun twettaq ksur sistematiku fuq skala kbira fil-ligijiet u r-regolamenti, l-irregolaritajiet jew il-frodi rilevanti sabiex jinkiseb trattament tariffarju preferenzjali mogħti skont dan il-Kapitolu; u
- (b) il-parti l-oħra sistematikament tirrifjuta jew b'xi mod ieħor tonqos milli tikkonforma mal-obbligi tagħha msemmija fil-paragrafu 1, f'konformità mal-Kapitolu 3 u l-Anness 4-A.

3. Għall-finijiet ta' dan l-Artikolu, nuqqas ta' konformità mal-obbligi msemmija fil-paragrafu 1 ifisser, fost l-oħrajn, prova ċara u sistematika ta':

- (a) nuqqas li jiġi ssodisfat l-obbligu li jiġi vverifikat l-istatus oriġinarju tal-prodotti kkonċernati, skont il-proċeduri stabbiliti fl-Artikoli 3.24 u 3.25; u
- (b) rifjut jew dewmien mhux ġustifikabbli fil-komunikazzjoni tar-riżultat ta' verifika tal-orijini mwettqa f'konformità mal-Artikoli 3.25 u 3.26; jew
- (c) nuqqas ta' kooperazzjoni amministrattiva skont l-Anness 4-A.

4. Il-Parti li tkun għamlet sejba msemmija fil-paragrafu 2 għandha, mingħajr dewmien żejjed, tinnotifika lill-Kumitat tal-Kummerċ b'dan u tipprovdilu l-informazzjoni li tikkostitwixxi l-bażi għas-sejba tagħha.

5. Meta r-rekwiziti tal-paragrafu 4 jiġu ssodisfati, il-Parti li tkun għamlet sejba għandha tidhol f'konsultazzjonijiet mal-Parti l-oħra, fil-Kumitat tal-Kummerċ, bl-għan li tinstab soluzzjoni li tkun aċċettabbli għaż-żewġ Partijiet. Jekk il-Partijiet jonqsu milli jaqblu dwar soluzzjoni aċċettabbli b'mod reċiproku fi żmien 3 (tliet) xhur wara d-data tan-notifika, il-Parti li tkun għamlet is-sejba tista' tiddeċiedi li tissospendi temporanjament it-trattament preferenzjali rilevanti tal-prodotti kkonċernati. F'kazijiet bħal dawn, il-Parti li tkun għamlet is-sejba għandha tinnotifika s-sospensjoni temporanja lill-Kumitat tal-Kummerċ mingħajr dewmien żejjed.

6. Deċiżjoni li jiġi sospiż temporanjament it-trattament preferenzjali rilevanti tal-prodott ikkonċernat skont il-paragrafu 4 għandha tapplika biss għal perjodu proporzjonat mal-impatt fuq l-interessi finanzjarji tal-Parti kkonċernata u mhux għal aktar minn 3 (tliet) xhur. Jekk ikun jista' jiġi aċċertat b'mod oġġettiv u verifikabbli li l-kundizzjonijiet li wasslu għal dik id-deċiżjoni ta' sospensjoni jippersistu mal-iskadenza tal-perjodu ta' sospensjoni, il-Parti kkonċernata tista' tiddeċiedi li ggedded dik id-deċiżjoni li tissospendi għal perjodu ta' zmien ugwali. Kwalunkwe sospensjoni għandha tkun soġġetta għal konsultazzjonijiet perjodiċi fil-Kumitat tal-Kummerċ. F'każ ta' tiġdid, għandhom isiru konsultazzjonijiet fil-Kumitat tal-Kummerċ mill-inqas 15-il (ħmistax) jum qabel l-iskadenza tal-perjodu ta' sospensjoni.

7. Kull Parti għandha tippubblika, f'konformità mal-proċeduri interni tagħha, avvizi lill-importaturi dwar kwalunkwe notifika ta' sejba skont il-paragrafu 4 u deċiżjoni ta' sospensjoni temporanja msemmija fil-paragrafi 5 u 6.

TAQSIMA Ċ

DISPOŻIZZJONIJIET ISTITUZZJONALI

ARTIKOLU 2.14

Sottokumitat għall-kummerċ ta' merkanzija

1. Is-Sottokumitat għall-kummerċ ta' merkanzija, stabbilit skont l-Artikolu 22.3(4), għandu jkollu l-funzjonijiet li ġejjin, flimkien ma' daww elenkati fl-Artikolu 22.3 u l-Artikolu 5.14:

(a) jippromwovi l-kummerċ ta' merkanzija bejn il-Partijiet;

- (b) jevalwa kull sena l-użu u l-amministrazzjoni tal-kwoti u tal-preferenzi mogħtija b'dan il-Ftehim; u
- (c) jiddiskuti, jiċċara u jindirizza kwalunkwe kwistjoni teknika li tista' tinqala' bejn il-Partijiet dwar kwistjonijiet relatati mal-applikazzjoni tan-nomenklatura tariffarja ta' kull Parti kif definit fil-paragrafi 3 u 4 tal-Anness 2-A.

ARTIKOLU 2.15

Sottokumitat għall-kummerċ fil-prodotti tal-inbid u l-ispirti

1. Is-Sottokumitat għall-kummerċ fil-prodotti tal-inbid u l-ispirti, stabbilit skont l-Artikolu 22.3(4), għandu jkollu l-funzjonijiet li ġejjin, flimkien ma' dawk elenkati fl-Artikolu 22.3:
 - (a) li jiżgura n-notifika f'waqtha tal-emendi għal-liġijiet u r-regolamenti dwar kwistjonijiet koperti mill-Anness 2-D li għandhom impatt fuq il-prodotti tal-inbid u l-ispirti nnegożjati bejn il-Partijiet; u
 - (b) li jadotta deċiżjonijiet biex jiddetermina d-dettalji tar-regoli stabbiliti fil-paragrafu 2 tal-Appendiċi 2-D-3, b'mod partikolari l-formoli li għandhom jintużaw u d-dettalji tal-informazzjoni li għandha tiġi pprovduta fir-rapport dwar l-analiżi.

ARTIKOLU 2.16

Kooperazzjoni fil-kummerċ tal-prodotti tal-inbid u l-ispirti u punti fokali

1. Il-Partijiet għandhom jikkooperaw u jindirizzaw kwistjonijiet relatati mal-kummerċ fil-prodotti tal-inbid u l-ispirti, b'mod partikolari:

- (a) id-definizzjonijiet tal-prodott, iċ-ċertifikazzjoni u t-tikkettar tal-prodotti tal-inbid;
- (b) l-użu tal-varjetajiet tad-dwieli fil-produzzjoni tal-inbid u t-tikkettar tagħhom; u
- (c) id-definizzjonijiet tal-prodott, iċ-ċertifikazzjoni u t-tikkettar tal-ispirti.

2. Il-Partijiet għandhom jikkooperaw mill-qrib u jfittxu modi biex itejbu l-assistenza lil xulxin fl-applikazzjoni tal-Anness 2-D, b'mod partikolari sabiex jiġġieldu l-prattiki frodulenti.

3. Sabiex tiġi ffaċilitata l-assistenza reċiproka bejn il-korpi u l-awtoritajiet tal-infurzar tal-Partijiet fir-rigward ta' kwistjonijiet koperti minn dan l-Anness, kull Parti għandha tahtar il-korpi u l-awtoritajiet responsabbli għall-applikazzjoni u l-infurzar tal-Anness 2-D. Jekk Parti tahtar aktar minn korp jew awtorità kompetenti waħda, hija għandha tiżgura li l-ħidma ta' dawk il-korpi u l-awtoritajiet tkun ikkoordinata. F'każijiet bħal dawn, Parti għandha tahtar ukoll korp jew awtorità ta' kollegament unika li sservi bħala l-punt fokali uniku għall-korp jew l-awtorità tal-Parti l-oħra.

4 Il-Partijiet għandhom, permezz tas-Sottokomitat għall-kummerċ fil-prodotti tal-inbid u l-ispirti, jinfurmaw lil xulxin bid-dettalji ta' kuntatt tal-korpi, l-awtoritajiet u l-punti fokali msemmija fil-paragrafu 3 sa mhux aktar tard minn 6 (sitt) xhur wara d-data tad-dħul fis-seħħ ta' dan il-Ftehim. Il-Partijiet għandhom jinfurmaw lil xulxin bi kwalunkwe bidla fid-dettalji ta' kuntatt lil tali korpi, awtoritajiet u punti fokali.

KAPITOLU 3

REGOLI TAL-ORIGINI U PROCĊEDURI TAL-ORIGINI

TAQSIMA A

REGOLI TAL-ORIGINI

ARTIKOLU 3.1

Definizzjonijiet

Għall-finijiet ta' dan il-Kapitolu:

- (a) “klassifikat” tirreferi għall-klassifikazzjoni ta' prodott jew materjal taħt taqsima, Kapitolu, intestatura jew subintestatura partikolari tas-Sistema Armonizzata;
- (b) “kunsinna” tfisser prodotti li jintbagħtu simultanjament minn esportatur wieħed lil destinatarju wieħed jew li jkunu koperti b' dokument ta' trasport wieħed li jkopri l-garr tagħhom mill-esportatur għad-destinatarju jew, fl-assenza ta' tali dokument, b' fattura waħda;
- (c) “awtorità doganali jew awtorità governattiva kompetenti” tirreferi għal:
 - (i) fl-Unjoni Ewropea, is-servizzi tal-Kummissjoni Ewropea responsabbli għall-kwistjonijiet doganali, u l-amministrazzjonijiet doganali u kwalunkwe awtorità oħra tal-Istati Membri tal-Unjoni Ewropea responsabbli għall-applikazzjoni u l-infurzar tal-leġislazzjoni doganali; u

- (ii) fil-MERCOSUR, l-awtoritajiet kompetenti tal-Istati Firmatarji tal-MERCOSUR jew is-suċċessuri tagħhom, kif elenkati hawn taħt:
- (A) L-Argentina: Secretaría de Industria y Gestión Comercio tal-Ministerio de Economía;
 - (B) Il-Brazil: Secretaria de Comércio Exterior do Ministério do Desenvolvimento, Indústria, Comércio e Serviços u Secretaria Especial da Receita Federal do Brasil tal-Ministério da Fazenda;
 - (C) Il-Paragwaj: Subsecretaría de Estado de Comercio y Servicios tal-Ministerio de Industria y Comercio; u
 - (D) L-Urugwaj: Asesoría de Política Comercial tal-Ministerio de Economía y Finanzas;
- (d) “esportatur” tfisser persuna li tinsab f’Parti li tesporta tal-prodott oriġinarju u li tagħmel dikjarazzjoni dwar l-oriġini;
- (e) “materjali fungibbli” tfisser materjali li huma tal-istess tip u kwalità kummerċjali, bl-istess karatteristiċi tekniċi u fiżiċi, u li ma jistgħux jiġu distinti minn xulxin ladarba jiġu inkorporati fil-prodott;
- (f) “merkanzija” tfisser kemm materjali kif ukoll prodotti;
- (g) “importatur” tfisser persuna li timporta tal-prodott oriġinarju u li titlob trattament tariffarju preferenzjali għalih;

- (h) “manifattura” tfisser kull tip ta’ xogħol jew ipprocessar li jinkludi assemblaġġ jew operazzjonijiet speċifiċi;
- (i) “materjal” tfisser kull ingredjent, materja prima, komponent jew parti użata fil-manifattura ta’ prodott; u
- (j) “prodott” tfisser il-prodott li jkun qiegħed jigi mmanifatturat, anki jekk ikun maħsub għal użu aktar tard f’operazzjoni oħra tal-manifattura.

ARTIKOLU 3.2

Rekwiżiti ġenerali

1. Għall-finijiet tal-applikazzjoni tat-trattament tariffarju preferenzjali minn Parti għall-merkanzija oriġinarja tal-Parti l-oħra f’konformità ma’ dan il-Ftehim, il-prodotti li ġejjin għandhom jitqiesu bħala oriġinarji fl-Unjoni Ewropea, dment li jissodisfaw ir-rekwiżiti applikabbli l-oħrajn kollha f’dan il-Kapitolu:

- (a) prodotti miksuba għalkollox fl-Unjoni Ewropea skont l-Artikolu 3.4;
- (b) prodotti miksuba fl-Unjoni Ewropea esklużivament minn materjali oriġinarji; jew
- (c) prodotti miksuba fl-Unjoni Ewropea li jinkorporaw materjali mhux oriġinarji, dment li jkunu ssodisfaw il-kundizzjonijiet stabbiliti fl-Anness 3-B.

2. Għall-finijiet tal-applikazzjoni tat-trattament tariffarju preferenzjali minn Parti għall-merkanzija oriġinarja tal-Parti l-oħra f'konformità ma' dan il-Ftehim, il-prodotti li għejjin għandhom jitqiesu bħala oriġinarji fil-MERCOSUR, dment li jissodisfaw ir-rekwiziti applikabbli l-oħrajn kollha f'dan il-Kapitolu:

- (a) prodotti miksuba għalkollox fil-MERCOSUR skont l-Artikolu 3.4;
- (b) prodotti miksuba fil-MERCOSUR esklużivament minn materjali oriġinarji; jew
- (c) prodotti miksuba fil-MERCOSUR li jinkorporaw materjali mhux oriġinarji, dment li jkunu ssodisfaw il-kundizzjonijiet stabbiliti fl-Anness 3-B.

3. Jekk prodott ikun kiseb status oriġinarju, il-materjali mhux oriġinarji użati fil-manifattura ta' dak il-prodott ma għandhomx jitqiesu bħala mhux oriġinarji jekk dak il-prodott ikun inkorporat fi prodott ieħor bħala materjal.

ARTIKOLU 3.3

Akkumulazzjoni bilaterali tal-origini

1. Il-prodotti li joriġinaw fl-Unjoni Ewropea għandhom jitqiesu bħala materjali li joriġinaw fil-MERCOSUR meta jiġu inkorporati fi prodott miksub hemmhekk, sakemm ikunu għaddew minn hidma jew ipproċessar li jmur lil hinn mill-operazzjonijiet imsemmija fl-Artikolu 3.6.

2. Il-prodotti li joriġinaw mill-MERCOSUR għandhom jitqiesu bħala materjali li joriġinaw fl-Unjoni Ewropea meta jiġu inkorporati fi prodott miksub hemmhekk, sakemm ikunu għaddew minn hidma jew ipproċessar li jmur lil hinn mill-operazzjonijiet imsemmija fl-Artikolu 3.6.

ARTIKOLU 3.4

Prodotti miksuba għalkollox

1. Dawn li ġejjin għandhom jitqiesu bħala prodotti miksuba għalkollox fl-Unjoni Ewropea jew fil-MERCOSUR:

- (a) prodotti minerali u sustanzi naturali oħra estratti mill-ħamrija tagħhom jew minn qiegħ il-baħar tagħhom;
- (b) pjanti u prodotti veġetali mkabbra jew maħsuda hemm;
- (c) annimali ħajjin imwielda u mrobbija hemm;
- (d) prodotti li ġejjin minn annimali ħajjin imrobbija hemm;
- (e) prodotti minn annimali maqtula mwielda u mrobbija hemm;
- (f) prodotti miksuba permezz ta' kaċċa jew sajd imwettaq hemm;
- (g) prodotti tal-akkwakultura fejn il-ħut, il-krustaċċi, il-molluski u invertebrati akkwatiċi oħrajn jitwieldu u jitrabbew hemm;
- (h) prodotti tas-sajd u prodotti oħra meħuda mill-baħar mill-bastimenti tagħhom¹;
- (i) prodotti magħmula abbord il-bastimenti fabbrika tagħhom esklużivament mill-prodotti msemmija fil-punt (h);

¹ Dan il-punt huwa mingħajr preġudizzju għad-drittijiet u l-obbligi sovrani tal-Partijiet skont l-UNCLOS b' mod partikolari fiż-żona ekonomika esklużiva u l-blata kontinentali.

- (j) prodotti minerali u rizorsi naturali oħra mhux ħajjin, meħuda jew estratti minn qiegh il-baħar, mis-sottoswol jew minn qiegh l-oċean ta’:
- (i) iż-żona ekonomika esklużiva tal-Istati Firmatarji tal-MERCOSUR jew tal-Istati Membri tal-Unjoni Ewropea, kif iddeterminata mil-ligijiet u r-regolamenti tagħhom u f’konformità mal-Parti V tal-UNCLOS;
 - (ii) il-blata kontinentali tal-Istati Firmatarji tal-MERCOSUR jew tal-Istati Membri tal-Unjoni Ewropea, kif iddeterminata mil-ligijiet u r-regolamenti tagħhom u f’konformità mal-Parti VI tal-UNCLOS; jew
 - (iii) iż-Żona, kif definita fl-Artikolu 1(1) tal-UNCLOS, fejn Parti jew persuna ta’ Parti jkollha drittijiet esklużivi ta’ sfruttament, f’konformità mal-Parti XI tal-UNCLOS u l-Ftehim relatat mal-implimentazzjoni tal-Parti XI tal-UNCLOS;
- (k) oġġetti uzati miġbura hemmhekk, tajbin biss għall-irkupru ta’ materja prima;
- (l) skart u laqx li jirriżultaw mill-operazzjonijiet tal-manifattura imwettqa hemm¹; jew
- (m) merkanzija prodotta hemm esklużivament mill-prodotti speċifikati fil-punti (a) sa (l).

¹ Il-punti (k) u (l) huma mingħajr preġudizzju għal-ligijiet u r-regolamenti ta’ kull Parti rigward l-importazzjoni tal-merkanzija msemmija fihom.

2. It-termini “il-bastimenti tagħhom” u “il-bastimenti fabbrika tagħhom” fil-paragrafu 1, il-punti (h) u (i) japplikaw biss għall-bastimenti u għall-bastimenti fabbrika li:
- (a) huma rreġistrati fi Stat Membru tal-Unjoni Ewropea jew fi Stat Firmatarju tal-MERCOSUR u, fejn xieraq, ikollhom liċenzji tas-sajd maħruġa minn Stat Firmatarju tal-MERCOSUR jew mill-Unjoni Ewropea f'isem il-kumpaniji tas-sajd debitament irreġistrati biex joperaw f'dak l-Istat Membru tal-Unjoni Ewropea jew f'dak l-Istat Firmatarju tal-MERCOSUR;
 - (b) ibahħru bil-bandiera tal-istess Stat Membru tal-Unjoni Ewropea tar-reġistrazzjoni jew Stat Firmatarju tal-MERCOSUR¹; u
 - (c) jissodisfaw waħda mill-kundizzjonijiet li ġejjin:
 - (i) ikunu mill-inqas 50 % (ħamsin fil-mija) proprjetà ta' persuna fiżika waħda jew aktar² tal-Partijiet;
 - (ii) ikunu proprjetà ta' persuni ġuridiċi³:
 - (A) li għandhom l-uffiċċju reġistrat tagħhom u l-post tan-negozju ewlieni tagħhom f'Parti; u

¹ Prodotti tas-sajd jew prodotti oħra meħuda mill-baħar minn bastimenti mikrija li jbahħru bil-bandiera ta' Stat Membru tal-Unjoni Ewropea jew Stat Firmatarju tal-MERCOSUR, jitqiesu li joriġinaw mill-Istat Membru tal-Unjoni Ewropea jew mill-Istat Firmatarju tal-MERCOSUR li fih il-bastiment jiġi noleggat u tinħareġ il-liċenzja, dment li jissodisfaw il-kriterji kollha f'dan il-paragrafu.

² Għall-finijiet ta' dan l-Artikolu, tapplika d-definizzjoni tal-Artikolu 10.2, il-punt (m).

³ Għall-finijiet ta' dan l-Artikolu, tapplika d-definizzjoni tal-Artikolu 10.2, il-punt (h).

(B) li mill-inqas 50 % (ħamsin fil-mija) tas-sjieda tagħhom tappartjeni għal persuni fiżiċi jew persuni ġuridiċi tal-Partijiet; jew

(iii) mill-inqas żewġ terzi tal-ekwipaġġ huma persuni fiżiċi tal-Partijiet.

ARTIKOLU 3.5

Tolleranzi

1. Jekk materjal mhux oriġinarju użat fil-manifattura ta' prodott ma jissodisfax ir-rekwiżiti stabbiliti fl-Anness 3-B, tali prodott xorta waħda għandu jitqies bħala oriġinarju f'Parti jekk:

(a) il-valur totali tal-materjali mhux oriġinarji ma jaqbiżx l-10 % (għaxra fil-mija) tal-prezz mill-fabbrika tal-prodott; u

(b) kwalunkwe wieħed mill-perċentwali għall-valur jew il-piż massimu tal-materjali mhux oriġinarji stabbiliti fl-Anness 3-B ma jinqabiżx bl-applikazzjoni ta' dan il-paragrafu.

2. Il-paragrafu 1 ma japplikax għall-prodotti li jaqgħu taħt il-Kapitoli 50 sa 63 tas-Sistema Armonizzata, li għalihom japplikaw it-tolleranzi stabbiliti fl-Anness 3-A, in-Noti 6 u 7.

ARTIKOLU 3.6

Operazzjonijiet ta' hidma jew ipproċessar insuffiċjenti

1. Minkejja l-Artikolu 3.2(1), il-punt (c) u l-Artikolu 3.2(2), il-punt (c), prodott ma għandux jittqies li joriġina f'Parti jekk il-manifattura ta' dak il-prodott tikkonsisti biss mill-operazzjonijiet li ġejjin imwettqa fuq materjali mhux oriġinarji f'dik il-Parti:

- (a) proċessi ta' preżervazzjoni sabiex ikun żgurat li l-prodotti jibqgħu f'kundizzjoni tajba matul it-trasport u l-ħażna;
- (b) bidliet fl-imballaġġ u fis-separazzjoni u l-immuntar tal-pakketti;
- (c) il-ħasil, it-tindif jew it-tneħħija ta' trab, ossidu, żejt, żebgħa jew kisi ieħor;
- (d) il-mogħdija jew l-ippressar tat-tessuti;
- (e) proċessi sempliċi ta' żebgħa u lostru;
- (f) it-tneħħija tal-ħliefa, l-ibbliċjar parzjali jew totali, l-illustrar u l-igglejżjar taċ-ċereali u r-ross;
- (g) operazzjonijiet biex jingħata l-kulur jew it-togħma liz-zokkor jew biex jiġu ffurmati ċapep taz-zokkor, u tħin parzjali jew totali taz-zokkor granulat;
- (h) it-tqaxxir, it-tneħħija tal-għadma jew it-tfesdiq ta' frott, ta' lewż u ta' ħaxix;
- (i) it-tisnin, it-tħin sempliċi, is-separazzjoni jew il-qtuġħ sempliċi;

- (j) it-tgħarbil, l-iskrinjar, l-issortjar, il-klassifikazzjoni, il-gradazzjoni u t-tqabbil, inkluż it-tfassil ta' settijiet ta' oġġetti;
- (k) it-tqegħid sempliċi fi fliexken, laned, flasks, boroż, bagalji jew kaxxi, it-twaħħil fuq kartun jew twavel u l-proċessi sempliċi l-oħra kollha ta' imballaġġ;
- (l) it-twaħħil jew l-istampar ta' marki, tikketti, logos u sinjali simili oħra fuq il-prodotti jew fuq l-imballaġġ tagħhom;
- (m) it-taħlit sempliċi ta' prodotti, kemm jekk ta' tipi differenti kif ukoll jekk le, u t-taħlit sempliċi ta' zokkor ma' kwalunkwe materjal;
- (n) l-assemblaġġ sempliċi ta' partijiet mhux oriġinarji biex jikkostitwixxu prodott sħiħ, jew iż-żarmar ta' prodotti f'partijiet;
- (o) iż-żieda sempliċi ta' ilma, id-dilwizzjoni, id-deidradazzjoni jew id-denaturazzjoni tal-prodotti;
- (p) it-tagħqid ta' żewġ operazzjonijiet jew aktar speċifikati fil-punti (a) sa (o); jew
- (q) il-qatla tal-animali.

2. Għall-finijiet tal-paragrafu 1, l-operazzjonijiet għandhom jitqiesu sempliċi jekk la jkunu meħtieġa ħiliet speċjali u lanqas magni, apparat jew għodda prodotti jew installati apposta għal dawk l-operazzjonijiet, għat-twettiq tagħhom.

ARTIKOLU 3.7

Unità ta' kwalifika

1. L-unità ta' kwalifika għall-applikazzjoni ta' dan il-Kapitolu għandha tkun il-prodott partikolari kif ikklassifikat skont is-Sistema Armonizzata.
2. Għal prodott magħmul minn grupp jew assemblaġġ ta' oġġetti li huwa kklassifikat taħt intestatura waħda tas-Sistema Armonizzata, it-totalità tikkostitwixxi l-unità ta' kwalifika.
3. Għal kunsinna li tikkonsisti f'għadd ta' prodotti identiċi kklassifikati taħt l-istess intestatura tas-Sistema Armonizzata, kull prodott għandu jittiehed individwalment meta jiġi applikat dan il-Kapitolu.

ARTIKOLU 3.8

Materjali tal-imballaġġ, materjali tal-ippakkjar u kontenituri

1. Jekk, skont ir-Regola Ġenerali 5 għall-Interpretazzjoni tas-Sistema Armonizzata, l-imballaġġ ikun inkluż mal-prodott għal skopijiet ta' klassifikazzjoni, dan għandu jiġi inkluż għall-finijiet tad-determinazzjoni tal-orijini.
2. Il-materjali tal-ippakkjar u l-kontenituri għat-trasportazzjoni li jintużaw biex jiproteġu l-prodotti matul it-trasport għandhom jiġu injorati fid-determinazzjoni tal-orijini ta' tali prodotti.

ARTIKOLU 3.9

Aċċessorji, spare parts u għodod

Aċċessorji, spare parts u għodod mibgħuta ma' biċċa taġġmir, magna, apparat jew vettura li normalment jintużaw għal dak il-prodott u huma inklużi fil-prezz tiegħu jew li mhumiex fatturati separatament għandhom jitqiesu bħala prodott wieħed mal-biċċa taġġmir, magna, apparat jew vettura inkwistjoni.

ARTIKOLU 3.10

Segregazzjoni kontabilistika

1. Jekk jintużaw materjali fungibbli oriġinarji u mhux oriġinarji fil-manifattura ta' prodott, daww il-materjali għandhom jiġu segregati fizikament, skont l-oriġini taġġhom, matul il-ħżin sabiex il-materjali oriġinarji jzommu l-istatus oriġinarju taġġhom.
2. Minkejja l-paragrafu 1, is-segregazzjoni fizika tal-materjali fungibbli oriġinarji u mhux oriġinarji mhijiex meħtieġa fil-manifattura ta' prodott jekk l-oriġini ta' tali prodott tiġi ddeterminata skont il-metodu ta' segregazzjoni kontabilistika għall-ġestjoni tal-istokkijiet.
3. Is-segregazzjoni kontabilistika għandha tiġi rreġistrata u applikata f'konformità mal-prinċipji kontabilistiċi ġeneralment aċċettati applikabbli fil-Parti li fiha jiġi manifatturat il-prodott.
4. Il-metodu ta' segregazzjoni kontabilistika jista' jintuża biss jekk ikun jista' jiġi żgurat li, fi kwalunkwe ħin, ma jkunx hemm aktar prodotti li jirċievu status oriġinarju milli kieku l-materjali jkunu ġew segregati fizikament.

5. Parti tista' titlob li l-applikazzjoni tal-metodu ta' segregazzjoni kontabilistika tkun soġġetta għal awtorizzazzjoni minn qabel mill-awtoritajiet kompetenti rilevanti. L-awtoritajiet kompetenti jistgħu jagħtu awtorizzazzjoni soġġetta għal kwalunkwe kundizzjoni meqjusa xierqa u, f'każijiet bħal dawn, għandhom jimmonitorjaw l-użu tal-awtorizzazzjoni. Dawk l-awtoritajiet jistgħu jirtiraw l-awtorizzazzjoni fi kwalunkwe hin jekk il-benefiċjarju tal-awtorizzazzjoni jagħmel użu mhux xieraq mill-metodu ta' segregazzjoni kontabilistika bi kwalunkwe mod jew jonqos milli jissodisfa kwalunkwe waħda mill-kundizzjonijiet l-oħra stabbiliti f'dan il-Kapitolu.

ARTIKOLU 3.11

Settijiet

Is-settijiet, kif definiti fir-Regola Ġenerali 3 għall-Interpretazzjoni tas-Sistema Armonizzata, għandhom jitqiesu bħala oriġinarji jekk il-prodotti komponenti kollha tagħhom ikunu oriġinarji. Minkejja dan, meta sett ikun magħmul minn prodotti oriġinarji u mhux oriġinarji, is-sett bħala entità shiha għandu jitqies bħala oriġinarju, sakemm il-valur tal-prodotti mhux oriġinarji ma jaqbix il-15 % (hmistax fil-mija) tal-prezz tal-fabbrika tas-sett.

ARTIKOLU 3.12

Elementi newtrali

Sabiex jiġi ddeterminat jekk prodott hux oriġinarju, mhuwiex meħtieġ li tiġi ddeterminata l-origini tal-elementi li ġejjin użati fil-manifattura tiegħu:

(a) l-enerġija u l-fjuwil;

- (b) l-impjant u t-tagħmir;
- (c) il-magni u l-ghodod; jew
- (d) il-merkanzija li ma tidholx u li mhijiex intiza li tidhol fil-kompożizzjoni finali tal-prodott.

ARTIKOLU 3.13

Prinċipju ta' territorjalità

1. Il-kundizzjonijiet stabbiliti f'dan il-Kapitolu relatati mal-akkwist ta' status oriġinarju għandhom jiġu ssodisfati mingħajr interruzzjoni fl-Unjoni Ewropea jew fil-MERCOSUR.
2. Jekk merkanzija oriġinarja esportata mill-Unjoni Ewropea jew mill-MERCOSUR lejn pajjiż terz tiġi rritornata, din għandha titqies bħala mhux oriġinarja sakemm ma jkunx jista' jintwera għas-sodisfazzjon tal-awtoritajiet doganali li l-merkanzija rritornata:
 - (a) hija l-istess bħal dik esportata; u
 - (b) ma tkun għet sottomessa għal ebda operazzjoni lil hinn minn dik meħtieġa biex tiġi ppreservata f'kundizzjoni tajba waqt li tkun f'dak il-pajjiż terz jew waqt li tkun qed tiġi esportata.

ARTIKOLU 3.14

Kundizzjonijiet tat-trasport

1. Il-prodotti ddikjarati għall-importazzjoni f'Parti għandhom ikunu l-istess prodotti kif esportati mill-Parti li fiha jitqiesu originarji. Ma għandhomx ikunu ġew mibdula, ittrasformati b'xi mod jew ġew soġġetti għal operazzjonijiet għajr dawk biex jiġu ppreservati f'kundizzjoni tajba jew biex jiżdiedu jew jitwahħlu marki, tikketti, sigilli jew kwalunkwe sinjal distintiv ieħor, sabiex tiġi żgurata l-konformità mar-rekwiżiti domestiċi speċifiċi tal-Parti li timporta, qabel ma jiġu ddikjarati għall-importazzjoni.
2. Il-ħzin ta' prodotti jew kunsinni u l-qsim ta' kunsinni jistgħu jsiru jekk jitwettqu taħt ir-responsabbiltà tal-esportatur jew ta' detentur sussegwenti tal-merkanzija, u jekk il-prodotti jibqgħu taħt is-supervizjoni doganali fil-pajjiż jew pajjiżi ta' tranżitu.
3. F'każ ta' dubju dwar jekk ir-rekwiżiti previsti fil-paragrafi 1 u 2 humiex issodisfati, l-awtoritajiet doganali tal-Parti li timporta jistgħu jitolbu lill-importatur jipprovdi evidenza ta' konformità, li tista' tingħata bi kwalunkwe mezz, inkluż dokumenti kuntrattwali tat-trasport bħal poloz ta' kargu, evidenza fattwali jew konkreta bbażata fuq l-immarkar jew in-numerazzjoni tal-pakketti jew kwalunkwe evidenza relatata mal-prodott innifsu.

ARTIKOLU 3.15

Esibizzjonijiet

1. Prodotti oriġinarji mibgħuta għal esibizzjoni f'pajjiż terz u mibjugħa wara l-esibizzjoni għall-importazzjoni fl-Unjoni Ewropea jew fil-MERCOSUR jibbenefikaw mal-importazzjoni mid-dispożizzjonijiet ta' dan il-Ftehim jekk jintwera għas-sodisfazzjon tal-awtoritajiet doganali tal-Parti li timporta li:

- (a) esportatur ikun ikkonsenja l-prodotti mill-Unjoni Ewropea jew mill-MERCOSUR lejn il-pajjiż terz li fih issir l-esibizzjoni u li jkun esibihom hemmhekk;
- (b) il-prodotti nbiegħu jew ingħataw b'xi mod ieħor minn dak l-esportatur lil persuna fl-Unjoni Ewropea jew fil-MERCOSUR;
- (c) il-prodotti jkunu kkonsenjati waqt l-esibizzjoni jew immedjatement wara fl-istat li jkunu intbagħtu għall-esibizzjoni; u
- (d) il-prodotti ma kinux, sa minn meta kienu kkonsenjati għall-esibizzjoni, użati għal xi skop minbarra dak ta' dimostrazzjoni fl-esibizzjoni.

2. Għandha ssir dikjarazzjoni dwar l-oriġini skont it-Taqsima B u tiġi ppreżentata lill-awtoritajiet doganali tal-Parti li timporta. Fuqha għandhom jitniżzlu l-isem u l-indirizz tal-esibizzjoni.

3. Il-paragrafu 1 japplika għal kwalunkwe esibizzjoni kummerċjali, industrijali, agrikola jew tas-snaġġa', fiera jew wirja jew wirja pubblika simili li hija organizzata għal skopijiet oħra għajr għal skopijiet privati fi hwienet jew postijiet tan-negożju bl-għan li jinbiegħu prodotti barranin, u li matulha l-prodotti jibqgħu taħt il-kontroll doganali.

TAQSIMA B

PROCEDURI TAL-ORIGINI

ARTIKOLU 3.16

Rekwiziti ġenerali

Prodotti li joriginaw fl-Unjoni Ewropea meta jiġu importati fil-MERCOSUR, u prodotti li joriginaw mill-MERCOSUR meta jiġu importati fl-Unjoni Ewropea, għandhom jibbenefikaw minn trattament tariffarju preferenzjali skont dan il-Ftehim mal-preżentazzjoni ta' dikjarazzjoni dwar l-origini f'konformità mal-Artikolu 3.17 u l-liġijiet u r-regolamenti ta' kull Parti¹.

¹ Ċertifikat tal-origini se jkun validu skont il-miżuri tranżitorji li jinsabu fl-Anness 3-D, għall-perjodu ta' zmien speċifikat fih.

ARTIKOLU 3.17

Kundizzjonijiet biex issir dikjarazzjoni dwar l-orijini

1. Dikjarazzjoni dwar l-orijini kif imsemmi fl-Artikolu 3.16 tista' ssir minn:
 - (a) esportatur skont il-ligijiet u r-regolamenti rilevanti tal-Parti tal-esportazzjoni; jew
 - (b) kwalunkwe esportatur għal kwalunkwe kunsinna żgħira li tikkonsisti f'pakkett wiehed jew aktar li jkun fihom prodotti oriġinarji li l-valur totali tagħhom ma jaqbizx il-limitu stipulat fil-ligijiet u r-regolamenti rilevanti tal-Parti tal-esportazzjoni.
2. Il-Partijiet għandhom jiskambjaw informazzjoni dwar il-ligijiet u r-regolamenti rilevanti kif imsemmi fil-paragrafu 1:
 - (a) fid-data tad-dhul fis-seħh ta' dan il-Ftehim;
 - (b) jekk ikun hemm xi modifiki għal tali ligijiet u regolamenti, qabel id-dhul fis-seħh ta' tali modifiki; u
 - (c) fuq talba ta' waħda mill-Partijiet, fi kwalunkwe hin wara d-dhul fis-seħh ta' dan il-Ftehim.
3. Tista' ssir dikjarazzjoni dwar l-orijini jekk il-prodotti kkonċernati jkunu prodotti li joriġinaw fl-Unjoni Ewropea jew fil-MERCOSUR u jissodisfaw ir-rekwiziti l-oħra ta' dan il-Kapitolu.

4. L-esportatur li jagħmel dikjarazzjoni dwar l-oriġini għandu jkun lest li jissottometti fi kwalunkwe hin, fuq talba tal-awtoritajiet doganali jew tal-awtoritajiet governattivi kompetenti tal-Parti tal-esportazzjoni, id-dokumenti xierqa kollha li jagħtu prova tal-istatus oriġinarju tal-prodotti kkonċernati u l-issodisfar tar-rekwiżiti l-oħra ta' dan il-Kapitolu.
5. L-esportatur għandu jagħmel dikjarazzjoni dwar l-oriġini fuq il-fattura, in-nota tal-konsenja, jew kwalunkwe dokument kummerċjali ieħor li jiddeskrivi l-prodott oriġinarju f' dettall suffiċjenti biex jippermetti l-identifikazzjoni tiegħu bl-użu ta' waħda mill-verżjonijiet lingwistiċi stabbiliti fl-Anness 3-C u f'konformità mal-liġijiet u r-regolamenti tal-Parti tal-esportazzjoni.
6. Dikjarazzjoni dwar l-oriġini għandu jkollha l-firma oriġinali bil-miktub tal-esportatur sakemm ma jkunx previst mod ieħor fil-liġijiet u r-regolamenti rilevanti tal-Parti tal-esportazzjoni.
7. Dikjarazzjoni dwar l-oriġini tista' ssir mill-esportatur meta l-prodotti relatati magħha jiġu esportati, jew wara l-esportazzjoni sakemm tiġi ppreżentata fil-Parti tal-importazzjoni sa mhux aktar tard minn sentejn (2) wara l-importazzjoni tal-prodotti li tirrelata magħhom.

ARTIKOLU 3.18

Validità ta' dikjarazzjoni dwar l-oriġini

1. Dikjarazzjoni dwar l-oriġini għandha tkun valida għal 12-il (tnax) xahar mid-data li fiha tkun saret mill-esportatur, u għandha tiġi ppreżentata f'dak il-perjodu ta' zmien lill-awtoritajiet doganali tal-Parti tal-importazzjoni.

2. Id-dikjarazzjonijiet dwar l-origini pprezentati wara l-perjodu ta' zmien speċifikat fil-paragrafu 1 jistgħu jiġu aċċettati għall-finijiet tal-applikazzjoni ta' trattament preferenzjali biss jekk in-nuqqas ta' sottomissjoni tagħhom f'dak il-perjodu ta' zmien kien dovut għal ċirkostanzi eċċezzjonali.

3. F'każijiet oħra ta' sottomissjoni tardiva, l-awtoritajiet doganali tal-Parti tal-importazzjoni jistgħu jaċċettaw id-dikjarazzjoni dwar l-origini jekk il-prodotti jkunu ġew ipprezentati qabel id-data finali.

ARTIKOLU 3.19

Importazzjoni bin-nifs

Jekk, fuq talba tal-importatur u soġġett għall-kundizzjonijiet stabbiliti mill-awtoritajiet doganali tal-Parti tal-importazzjoni, prodotti żarmati jew mhux armati skont it-tifsira tar-Regola Ġenerali 2(a) għall-Interpretazzjoni tas-Sistema Armonizzata li huma kklassifikati fit-Taqsimiet XV sa XXI tas-Sistema Armonizzata jiġu importati bin-nifs, għandha tiġi pprezentata dikjarazzjoni waħda dwar l-origini għal tali prodotti lill-awtoritajiet doganali mal-importazzjoni tal-ewwel konsenja.

ARTIKOLU 3.20

Eżenzjonijiet minn dikjarazzjoni dwar l-origini

1. Prodotti mibgħuta bħala pakketti żgħar minn persuni privati lil persuni privati jew li jiffurmaw parti mill-bagalji personali ta' vjaġġaturi għandhom jiġu ammessi bħala prodotti originarji mingħajr ma tkun meħtieġa l-preżentazzjoni ta' dikjarazzjoni dwar l-origini jekk tali prodotti ma jkunux importati f'għamla ta' kummerċ u jkunu ġew iddikjarati li jissodisfaw ir-rekwiżiti ta' dan il-Kapitolu, u jekk ma jkun hemm l-ebda dubju dwar il-veraċità tad-dikjarazzjoni. Fil-każ ta' prodotti mibgħuta bil-posta, id-dikjarazzjoni tista' ssir fuq id-dikjarazzjoni doganali CN22/CN23 jew fuq karta annessa ma' dak id-dokument.
2. L-importazzjonijiet li huma okkażjonali u li jikkonsistu biss fi prodotti għall-użu personali tar-riċevituri jew tal-vjaġġaturi jew tal-familji tagħhom ma għandhomx jitqiesu bħala importazzjonijiet f'għamla ta' kummerċ jekk ikun evidenti min-natura u l-kwantità tal-prodotti li ma huwa maħsub l-ebda skop kummerċjali.
3. Il-valur totali tal-prodotti msemmija fil-paragrafu 1 ma għandux jaqbez il-valuri stipulati fil-ligijiet u r-regolamenti tal-Parti tal-importazzjoni. Il-Partijiet għandhom jiskambjaw informazzjoni dwar dawk il-valuri.

ARTIKOLU 3.21

Dokumenti ta' sostenn

Id-dokumenti msemmija fl-Artikolu 3.17(4) jistgħu jinkludu:

- (a) evidenza diretta tal-proċessi mwettqa mill-esportatur jew mill-fornitur sabiex tinkiseb il-merkanzija kkonċernata, li tkun tinsab, pereżempju, fil-kontijiet jew fiż-żamma tal-kotba interni tagħhom;

- (b) dokumenti li jagħtu prova tal-istatus oriġinarju tal-materjali użati, maħruġa jew magħmula fl-Unjoni Ewropea jew fil-MERCOSUR, jekk dawk id-dokumenti jkunu użati, inħarġu jew intaġħmlu skont il-liġijiet u r-regolamenti ta' dik il-Parti;
- (c) dokumenti li jagħtu prova tal-ħdim jew tal-ipproċessar tal-materjali fl-Unjoni Ewropea jew fil-MERCOSUR, maħruġa jew magħmula fl-Unjoni Ewropea jew fil-MERCOSUR, jekk dawk id-dokumenti jintużaw, jinħarġu jew isiru f'konformità mal-liġijiet u r-regolamenti ta' dik il-Parti; u
- (d) dikjarazzjoni dwar l-oriġini li tagħti prova tal-istatus oriġinarju tal-materjali użati magħmula fl-Unjoni Ewropea jew fil-MERCOSUR f'konformità ma' dan il-Kapitolu.

ARTIKOLU 3.22

Rekwiziti ta' zamma ta' rekords

L-esportatur li jagħmel dikjarazzjoni dwar l-oriġini għandu jzomm, għal mill-inqas 3 (tliet) snin mid-data meta ssir id-dikjarazzjoni dwar l-oriġini, kopja ta' dik id-dikjarazzjoni dwar l-oriġini u tad-dokumenti msemmija fl-Artikolu 3.17(4). L-importatur għandu jzomm dik id-dikjarazzjoni tal-oriġini, jew kopja tagħha jekk l-original tkun miżmuma mill-awtorità doganali jew mill-awtorità governattiva kompetenti, għal mill-inqas 3 (tliet) snin mid-data tal-importazzjoni tal-prodotti li għalihom tirreferi dik id-dikjarazzjoni dwar l-oriġini.

ARTIKOLU 3.23

Diskrepanzi u żbalji formali

1. Diskrepanzi żgħar bejn id-dikjarazzjonijiet dwar l-origini u d-dokumenti pprezentati lill-uffiċċju doganali għall-finijiet tat-twertiq tal-formalitajiet għall-importazzjoni tal-prodotti ma għandhomx jirrendu d-dikjarazzjoni dwar l-origini nulla u bla effett jekk jiġi stabbilit kif xieraq li d-dikjarazzjoni dwar l-origini tikkorrispondi mal-prodotti sottomessi.
2. Żbalji formali ovvji fuq dikjarazzjoni dwar l-origini ma għandhomx iwasslu biex id-dikjarazzjoni dwar l-origini tiġi rrifjutata jekk tali żbalji ma joħolqux dubji dwar il-korrettezza tal-informazzjoni li tinsab fid-dikjarazzjoni dwar l-origini.

ARTIKOLU 3.24

Kooperazzjoni bejn l-awtoritajiet doganali u l-awtoritajiet governattivi kompetenti

1. L-awtoritajiet doganali jew l-awtoritajiet governattivi kompetenti tal-Istati Membri tal-Unjoni Ewropea u tal-Istat Firmatarju tal-MERCOSUR għandhom jipprovdu lil xulxin, permezz ta' komunikazzjoni bejn il-Kummissjoni Ewropea u s-Segretarjat tal-MERCOSUR, l-indirizzi tal-awtoritajiet doganali jew tal-awtoritajiet governattivi kompetenti responsabbli għall-verifika tad-dikjarazzjonijiet dwar l-origini.
2. Sabiex tiġi żgurata l-applikazzjoni xierqa ta' dan il-Kapitolu, l-Unjoni Ewropea u l-MERCOSUR għandhom jassistu lil xulxin, permezz tal-awtoritajiet doganali jew tal-awtoritajiet governattivi kompetenti tagħhom, fil-verifika tal-awtentiċità tad-dikjarazzjonijiet dwar l-origini u l-korrettezza tal-informazzjoni mogħtija f' dawn id-dikjarazzjonijiet.

3. Sabiex jiġi evitat, investigat u miġġieled il-ksur tal-legiżlazzjoni doganali, l-Anness 4-A jipprevedi kooperazzjoni bejn l-awtoritajiet doganali jew l-awtoritajiet governattivi kompetenti, inkluż il-preżenza ta' uffiċjali debitament awtorizzati ta' Parti waħda fit-territorju tal-oħra, soġġett għall-qbil ta' u l-kundizzjonijiet stabbiliti mill-Parti li tkun qed tingħata l-assistenza fit-territorju tagħha.

ARTIKOLU 3.25

Verifika tad-dikjarazzjonijiet dwar l-origini

1. Il-verifiki tad-dikjarazzjonijiet dwar l-origini għandhom jitwettqu b' mod aleatorju jew kull meta l-awtoritajiet doganali jew l-awtoritajiet governattivi kompetenti tal-Parti tal-importazzjoni jkollhom dubji raġonevoli dwar l-awtenticità ta' tali dikjarazzjonijiet, l-istatus orġinarju tal-prodotti kkonċernati jew l-issodisfar tar-rekwiżiti l-oħra ta' dan il-Kapitolu.
2. Għall-finijiet tal-implimentazzjoni tal-paragrafu 1, l-awtoritajiet doganali jew l-awtoritajiet governattivi kompetenti tal-Parti tal-importazzjoni għandhom jirritornaw id-dikjarazzjoni dwar l-origini, jew kopja tagħha, lill-awtoritajiet doganali jew lill-awtoritajiet governattivi kompetenti tal-Parti tal-esportazzjoni, filwaqt li jipprovdu r-raġunijiet għat-talba ta' verifika. Kwalunkwe dokument jew informazzjoni miksuba li jissuġġerixxu li l-informazzjoni pprovduta fid-dikjarazzjoni dwar l-origini mhijiex korretta għandhom jiġu inklużi b' appoġġ għat-talba għal verifika.
3. It-talba għall-verifika u t-twegiba sussegwenti għandhom jiġu sottomessi b'lingwa uffiċjali tal-awtorità doganali jew tal-awtorità governattiva kompetenti tal-Parti tal-importazzjoni li titlob il-verifika, f'lingwa aċċettabbli għal dik il-Parti jew f'konformità mal-Artikolu 5(3) tal-Anness 4-A.

4. Il-verifika għandha titwettaq mill-awtoritajiet doganali jew mill-awtoritajiet governattivi kompetenti tal-Parti tal-esportazzjoni. Għal dan l-għan, huma għandhom l-awtorità li jitolbu kwalunkwe evidenza u li jwettqu kwalunkwe spezzjoni tal-kontijiet tal-esportatur jew kwalunkwe verifika oħra li jqisu xierqa.

5. Jekk l-awtoritajiet doganali jew l-awtoritajiet governattivi kompetenti tal-Parti tal-importazzjoni jiddeċiedu li jissospendu l-għoti ta' trattament preferenzjali lill-prodotti kkonċernati waqt li jistennew ir-rizultati tal-verifika, huma għandhom joffru li jirrilaxxaw il-prodotti lill-importatur soġġett għal kwalunkwe miżura prekawzjonarja li l-awtoritajiet doganali jew l-awtoritajiet governattivi kompetenti jqisu meħtieġa. Kwalunkwe sospensjoni ta' trattament preferenzjali għandha tintemm malajr kemm jista' jkun wara li l-Parti tal-importazzjoni tkun iddeterminat l-origini tal-prodotti.

6. L-awtoritajiet doganali jew l-awtoritajiet governattivi kompetenti tal-Parti tal-esportazzjoni għandhom jinfurmaw lill-awtoritajiet tal-Parti tal-importazzjoni li jkunu qed jitolbu l-verifika bir-rizultati għaliha mill-aktar fis possibbli. Il-Parti tal-esportazzjoni għandha tipprovdi lill-awtoritajiet doganali jew lill-awtoritajiet governattivi kompetenti tal-Parti tal-importazzjoni l-informazzjoni li ġejja:

- (a) ir-rizultati tal-verifika;
- (b) deskrizzjoni tal-prodott soġġett għall-verifika u l-klassifikazzjoni tariffarja rilevanti għall-applikazzjoni tar-regoli tal-origini;
- (c) deskrizzjoni u spjegazzjoni tal-manifattura suffiċjenti biex jappoġġaw ir-raġunament dwar l-istatus oriġinarju tal-prodott;
- (d) informazzjoni dwar il-mod kif saret il-verifika; u
- (e) jekk xieraq, dokumentazzjoni ta' sostenn.

7. Jekk ma jkunx hemm twegiba fi żmien 10 (għaxar) xhur mid-data tat-talba għall-verifika jew jekk it-twegiba ma jkunx fiha biżżejjed informazzjoni biex tiġi ddeterminata l-awtentività tad-dikjarazzjoni inkwistjoni jew tal-orijini tal-prodotti, l-awtoritajiet doganali jew l-awtoritajiet governattivi kompetenti rikjedenti għandhom, hliet f'ċirkostanzi eċċezzjonali, jirrifjutaw trattament tariffarju preferenzjali għall-prodotti koperti mid-dikjarazzjoni dwar l-orijini. Il-perjodu ta' 10 (għaxar) xhur jista' jiġi estiż bi ftehim reċiproku bejn il-Partijiet, filwaqt li jitqiesu l-għadd ta' talbiet ta' verifika u l-kumplessità tal-verifiki.

8. L-awtoritajiet doganali jew l-awtoritajiet governattivi kompetenti tal-Parti tal-importazzjoni li jitolbu l-verifika għandhom, fuq talba tal-awtoritajiet doganali jew tal-awtoritajiet governattivi kompetenti tal-Parti tal-esportazzjoni, jinnotifikaw lil dawk l-awtoritajiet bid-deċiżjoni tagħhom dwar il-proċess ta' verifika.

ARTIKOLU 3.26

Konsultazzjonijiet

1. Jekk, fir-rigward tal-proċeduri ta' verifika stabbiliti fl-Artikolu 3.25, l-awtoritajiet doganali jew l-awtoritajiet governattivi kompetenti tal-Parti tal-importazzjoni jkollhom l-intenzjoni li jagħmlu determinazzjoni tal-orijini li ma tkunx konsistenti mat-twegiba pprovduta mill-awtoritajiet doganali jew mill-awtoritajiet governattivi kompetenti tal-Parti tal-esportazzjoni f'konformità mal-Artikolu 3.25(6), il-Parti tal-importazzjoni għandha tinnotifika din l-intenzjoni lill-Parti tal-esportazzjoni fi żmien 60 (sittin) jum minn meta tirċievi t-twegiba f'konformità mal-Artikolu 3.25(6).

2. Fuq talba ta' waħda mill-Partijiet, il-Partijiet għandhom iwettqu konsultazzjonijiet fi żmien 90 (disghin) jum mid-data tan-notifika msemmija fil-paragrafu 1 jew f'perjodu ta' żmien miftiehem, bl-għan li jsolvu d-differenzi fir-rigward tal-proċeduri ta' verifika. Il-perjodu għall-konsultazzjoni jista' jiġi estiż fuq bażi ta' każ b'każ bi ftehim reċiproku bil-miktub bejn il-Partijiet.

3. Jekk ikun hemm differenzi fir-rigward tal-proċeduri ta' verifika li ma jkunux jistgħu jiġu solvuti bejn l-awtoritajiet doganali jew l-awtoritajiet governattivi kompetenti tal-Parti tal-importazzjoni li titlob verifika u l-awtoritajiet doganali jew l-awtoritajiet governattivi kompetenti tal-Parti tal-esportazzjoni responsabbli għat-twettiq ta' din il-verifika, jew jekk tali differenzi jqajmu mistoqsijiet dwar l-interpretazzjoni ta' dan il-Kapitolu, tali differenzi jew mistoqsijiet għandhom jiġu pprezentati lis-Sottokomitat għad-dwana, il-faċilitazzjoni tal-kummerċ u r-regoli tal-orijini, imsemmi fl-Artikolu 3.32.

4. L-awtoritajiet doganali jew l-awtoritajiet governattivi kompetenti tal-Parti tal-importazzjoni li jitolbu verifika jistgħu jagħmlu d-determinazzjoni dwar l-orijini wara konsultazzjonijiet fis-Sottokomitat għad-dwana, il-faċilitazzjoni tal-kummerċ u r-regoli tal-orijini u biss fuq il-bażi ta' ġustifikazzjoni suffiċjenti, wara li jkunu taw lill-importatur id-dritt li jinstema'. Id-determinazzjoni għandha tiġi nnotifikata lill-Parti tal-esportazzjoni.

5. Xejn f'dan l-Artikolu ma għandu jaffettwa l-proċeduri jew id-drittijiet tal-Partijiet skont il-Kapitolu 21.

6. Fil-każijiet kollha, it-tilwim bejn l-importatur u l-awtoritajiet doganali jew l-awtoritajiet governattivi kompetenti tal-Parti tal-importazzjoni għandu jiġi solvut skont il-liġi ta' dik il-Parti.

ARTIKOLU 3.27

Kunfidenzjalità

1. Kull Parti għandha żżomm, f'konformità mal-liġi tagħha, il-kunfidenzjalità tal-informazzjoni miġbura skont dan il-Kapitolu u għandha tiproteġi dik l-informazzjoni mid-divulgazzjoni.
2. L-informazzjoni miksuba mill-awtoritajiet tal-Parti li timporta tista' tintuża biss minn dawk l-awtoritajiet għall-finijiet ta' dan il-Kapitolu. Kull Parti għandha tiżgura li l-informazzjoni kunfidenzjali miġbura skont dan il-Kapitolu ma tintużax għal skopijiet oħra għajr l-amministrazzjoni u l-infurzar tad-determinazzjoni tal-orijini u ta' kwistjonijiet doganali, hlief bil-permess tal-persuna jew tal-Parti li pprovdiet tali informazzjoni kunfidenzjali.
3. Minkejja l-paragrafu 2, il-Parti li timporta tista' tippermetti li l-informazzjoni miġbura skont dan il-Kapitolu tintuża jew tiġi żvelata fi kwalunkwe proċediment amministrattiv, ġudizzjarju jew ġurisdizzjonali istitwit għal nuqqas ta' konformità mal-liġijiet relatati mad-dwana li jimplementaw dan il-Kapitolu. F'każ bħal dan il-Parti li timporta għandha tinnotifika lill-Parti li tesporta dwar l-użu jew l-iżvelar tal-informazzjoni.

ARTIKOLU 3.28

Miżuri amministrattivi u sanzjonijiet

Parti għandha timponi, f'konformità mal-liġijiet u r-regolamenti tagħha, miżuri amministrattivi u sanzjonijiet fuq kwalunkwe persuna li tfassal, jew tikkawża li jitfassal, dokument li jkun fih informazzjoni skorretta għall-finijiet tal-kisba ta' trattament preferenzjali għall-prodotti.

TAQSIMA Ċ

DISPOŻIZZJONIJIET FINALI

ARTIKOLU 3.29

Ceuta u Melilla

1. Għall-finijiet ta' dan il-Kapitolu, fil-każ tal-Unjoni Ewropea, it-terminu "Parti" ma jinkludix lil Ceuta u Melilla.
2. Il-prodotti li joriginaw mill-MERCOSUR, meta jiġu importati f'Ceuta u Melilla, għandhom f'kull aspekt ikunu soġġetti għall-istess trattament doganali skont dan il-Ftehim bħal dak li jiġi applikat għall-prodotti li joriginaw fit-territorju doganali tal-Unjoni Ewropea skont il-Protokoll 2 tal-Att tal-Adeżjoni tar-Renju ta' Spanja u tar-Repubblika Portugiża mal-Unjoni Ewropea. Il-MERCOSUR għandu jagħti lill-importazzjonijiet ta' prodotti koperti minn dan il-Ftehim u li joriginaw f'Ceuta u f'Melilla l-istess trattament doganali bħal dak mogħti lill-prodotti importati mill-Unjoni Ewropea u li joriginaw minnha.
3. Ir-regoli tal-origini u l-proċeduri tal-origini msemmija f'dan il-Kapitolu għandhom japplikaw, *mutatis mutandis*, għall-prodotti esportati mill-MERCOSUR lejn Ceuta u Melilla u għall-prodotti esportati minn Ceuta u Melilla lejn il-MERCOSUR.
4. Ceuta u Melilla għandhom jitqiesu bħala territorju wieħed.
5. L-esportatur għandu jindika "MERCOSUR" jew "Ceuta u Melilla" fil-kaxxa 2 tat-test tad-dikjarazzjoni dwar l-origini, skont l-origini tal-prodott.

6. L-awtoritajiet doganali tar-Renju ta' Spanja għandhom ikunu responsabbli għall-applikazzjoni u l-implimentazzjoni ta' dan il-Kapitolu f'Ceuta u Melilla.

ARTIKOLU 3.30

Kwoti tariffarji

Il-prodotti esportati skont il-kwoti tariffarji mogħtija mill-Unjoni Ewropea għandhom ikunu akkumpanjati minn dokument ufficjali maħruġ mill-Istati Firmatarji tal-MERCOSUR, li l-mudell tiegħu jenħtieġ li jiġi kkomunikat lill-Unjoni Ewropea mill-MERCOSUR sa mhux aktar tard mid-data tad-dhul fis-seħh ta' dan il-Ftehim¹.

ARTIKOLU 3.31

Merkanzija fi tranzitu jew fil-ħażna

Dan il-Ftehim jista' jiġi applikat għal merkanzija li tikkonforma ma' dan il-Kapitolu u li, fid-data tad-dhul fis-seħh ta' dan il-Ftehim, ikunu fi tranzitu jew f'ħażna temporanja f'imħażen doganali jew f'żoni ħielsa fl-Unjoni Ewropea jew fil-MERCOSUR, soġġett għas-sottomissjoni lill-awtoritajiet doganali tal-Parti li timporta, fi żmien 6 (sitt) xhur mid-data msemmija, ta' dikjarazzjoni dwar l-oriġini u, jekk xieraq, id-dokumenti li juru li l-merkanzija tikkonforma mal-Artikolu 3.14.

¹ Din id-dispożizzjoni tapplika mingħajr preġudizzju għad-dispożizzjonijiet l-oħra f'dan il-Kapitolu.

ARTIKOLU 3.32

Sottokumitat għad-dwana, il-faċilitazzjoni tal-kummerċ u r-regoli tal-oriġini

1. Is-Sottokumitat għad-dwana, il-faċilitazzjoni tal-kummerċ u r-regoli tal-oriġini stabbilit skont l-Artikolu 22.3(4) għandu jkollu l-funzjonijiet li ġejjin, flimkien ma' daww elenkati fl-Artikolu 22.3 u l-Artikoli 4.6(10) u 4.21:

- (a) li jwettaq il-ħidma interna preparatorja meħtieġa għall-Kumitat tal-Kummerċ dwar:
 - (i) l-implimentazzjoni u t-tħaddim ta' dan il-Kapitolu; u
 - (ii) kwalunkwe emenda għal dan il-Kapitolu proposta minn Parti;
- (b) li jadotta noti ta' spjegazzjoni biex jiffaċilita l-implimentazzjoni ta' dan il-Kapitolu; u
- (c) li jwettaq, fejn meħtieġ, il-konsultazzjonijiet previsti fl-Artikolu 3.26.

ARTIKOLU 3.33

Noti ta' spjegazzjoni

Is-Sottokumitat għad-dwana, il-faċilitazzjoni tal-kummerċ u r-regoli tal-oriġini għandu jadotta, kif xieraq, noti ta' spjegazzjoni dwar l-interpretazzjoni, l-applikazzjoni u l-amministrazzjoni ta' dan il-Kapitolu.

ARTIKOLU 3.34

Emendi għal dan il-Kapitolu

Il-Kunsill tal-Kummerċ jista' jemenda dan il-Kapitolu skont l-Artikolu 22.1(6), il-punt (f).

KAPITOLU 4

ID-DWANA U L-FAĊILITAZZJONI TAL-KUMMERĊ

ARTIKOLU 4.1

Objettivi u kamp ta' applikazzjoni

1. Il-Partijiet jirrikonoxxu l-importanza ta' kwistjonijiet doganali u ta' faċilitazzjoni tal-kummerċ fl-ambjent kummerċjali globali li qed jevolvi.
2. Il-Partijiet jirrikonoxxu li l-istrumenti u l-istandards kummerċjali u doganali internazzjonali huma l-bażi għar-rekwiżiti u għall-proċeduri tal-importazzjoni, tal-esportazzjoni u tat-tranzitu.

3. Il-Partijiet jirrikonoxxu li jenhtieg li l-legizlazzjoni tagħhom ma tkunx diskriminatorja u li l-proċeduri doganali u proċeduri oħra relatati mal-kummerċ għandhom ikunu bbażati fuq l-użu ta' metodi moderni u kontrolli effettivi għall-ġlieda kontra l-frodi, il-protezzjoni tas-saħħa u s-sikurezza tal-konsumatur u l-promozzjoni tal-kummerċ leġittimu. Jenhtieg li kull Parti tirrieżamina perjodikament il-legizlazzjoni u l-proċeduri doganali tagħha. Il-Partijiet jirrikonoxxu wkoll li jenhtieg li l-proċeduri doganali u proċeduri oħra relatati mal-kummerċ tagħhom ma jkunux ta' piż amministrattiv akbar jew aktar restrittivi għall-kummerċ milli meħtieġ biex jintlaħqu l-oġġettivi leġittimi u jenhtieg li jiġu applikati b'mod prevedibbli, konsistenti u trasparenti.

4. Il-Partijiet għandhom isaħħu l-kooperazzjoni tagħhom bl-għan li jiżguraw li l-ligijiet u r-regolamenti rilevanti, kif ukoll il-kapaċità amministrattiva tal-amministrazzjonijiet rilevanti, jissodisfaw l-oġġettivi tal-promozzjoni tal-faċilitazzjoni tal-kummerċ filwaqt li jiżguraw kontroll effettiv tal-importazzjoni, l-esportazzjoni u t-tranzitu tal-merkanzija fil-fruntiera.

5. Il-Partijiet għandhom jikkooperaw bl-għan li jappoġġaw l-iżvilupp tal-integrazzjoni reġjonali kemm fl-Unjoni Ewropea kif ukoll fil-MERCOSUR.

ARTIKOLU 4.2

Kooperazzjoni doganali

1. Il-Partijiet, permezz tal-awtoritajiet rispettivi tagħhom, għandhom jikkooperaw dwar kwistjonijiet doganali u kwistjonijiet oħra relatati mal-kummerċ sabiex jiżguraw li jintlaħqu l-oġġettivi stabbiliti fl-Artikolu 4.1.

2. Il-kooperazzjoni tista' tinkludi:

(a) l-iskambju ta' informazzjoni dwar id-dwana u leġiżlazzjoni oħra relatata mal-kummerċ, l-implimentazzjoni ta' tali leġiżlazzjoni u proċeduri doganali, b'mod partikolari fl-oqsma li ġejjin:

(i) is-simplifikazzjoni u l-immodernizzar tal-proċeduri doganali;

(ii) l-infurzar tad-drittijiet tal-proprjetà intellettwali mill-awtoritajiet doganali;

(iii) iċ-ċirkolazzjoni hielsa tal-merkanzija u l-integrazzjoni reġjonali;

(iv) il-faċilitazzjoni tal-movimenti ta' tranżitu u trażbord;

(v) il-koordinazzjoni bejn l-aġenziji fil-fruntiera;

(vi) ir-relazzjonijiet mal-komunità tan-negozju;

(vii) is-sigurtà tal-katina tal-provvista u l-ġestjoni tar-riskji; u

(viii) l-użu tat-teknoloġija tal-informazzjoni, tar-rekwiżiti tad-data u tad-dokumentazzjoni u tas-sistemi ta' tieqa unika, inkluż il-ħidma b'risq l-interoperabbiltà futura tagħhom;

(b) l-iskambju ta' informazzjoni dwar il-kummerċ internazzjonali u l-istrumenti u l-istandards doganali;

- (c) il-kollaborazzjoni dwar l-aspetti relatati mad-dwana tal-iżgurar u l-faċilitazzjoni tal-katina tal-provvista tan-negozju internazzjonali f'konformità mal-Qafas ta' Standards li Jiżguraw u Jiffaċilitaw il-Kummerċ Globali (minn hawn 'il quddiem imsejjaħ il-“Qafas SAFE”, Framework of Standards to Secure and Facilitate Global Trade) tal-Organizzazzjoni Dinjija Doganali (minn hawn 'il quddiem imsejjaħ d-“WCO”, World Customs Organisation);
- (d) l-iżvilupp ta' inizjattivi kongunti relatati ma' proċeduri ta' importazzjoni u esportazzjoni, inklużi l-assistenza teknika, il-bini tal-kapaċitajiet u miżuri mmirati biex jipprovdu servizz effettiv lill-komunità tan-negozju;
- (e) it-tiżiħ tal-kooperazzjoni bejn il-Partijiet fl-oqsma tad-dwana u l-faċilitazzjoni tal-kummerċ f'organizzazzjonijiet internazzjonali bħad-WTO, id-WCO u l-Konferenza tan-Nazzjonijiet Uniti dwar il-Kummerċ u l-Iżvilupp (minn hawn 'il quddiem imsejjaħ “UNCTAD”, United Nations Conference on Trade and Development);
- (f) l-istabbiliment, jekk rilevanti u xieraq, tar-rikonoxximent reċiproku ta' programmi ta' sħubija kummerċjali u kontrolli doganali, inklużi miżuri ekwivalenti ta' faċilitazzjoni tal-kummerċ;
- (g) it-trawwim tal-kooperazzjoni bejn l-awtoritajiet doganali u awtoritajiet jew aġenziji oħra tal-gvern fir-rigward ta' programmi ta' operaturi ekonomiċi awtorizzati pereżempju billi jiġu allinjati r-rekwiżiti, jiġi ffaċilitat l-aċċess għall-benefiċċji u tiġi minimizzata d-duplikazzjoni bla bżonn;
- (h) il-ħidma flimkien bil-ħsieb li jintlaħaq approċċ komuni għal kwistjonijiet relatati mal-valutazzjoni doganali; u
- (i) il-ħidma flimkien biex ikomplu jnaqqsu l-ħinijiet tar-rilaxx u biex jirrilaxxaw il-merkanzija mingħajr dewmien żejjed, b'mod partikolari merkanzija li tiħassar.

3. Il-Partijiet għandhom jipprovdu lil xulxin b'assistenza amministrattiva reċiproka fi kwistjonijiet doganali f'konformità mad-dispożizzjonijiet tal-Anness 4-A.

ARTIKOLU 4.3

Ligijiet u regolamenti doganali u oħrajn relatati mal-kummerċ

1. Il-ligijiet u r-regolamenti doganali u dawk relatati man-negozju ta' kull Parti¹ għandhom ikunu bbażati fuq:
 - (a) strumenti u standards internazzjonali applikabbli fil-qasam tad-dwana u l-kummerċ, inkluż: il-Ftehim ta' Faċilitazzjoni tal-Kummerċ tad-WTO magħmul f' Bali fis-7 ta' Diċembru 2013 (minn hawn 'il quddiem imsejjaħ "il-Ftehim ta' Faċilitazzjoni tal-Kummerċ tad-WTO"); il-Konvenzjoni Internazzjonali dwar is-Sistema Armonizzata għad-Deskrizzjoni u l-Kodifikazzjoni tal-Merkanzija, magħmula fi Brussell fl-14 ta' Ġunju 1983; il-Qafas Sikur u l-mudell tad-data tad-WCO, adottati f' Ġunju 2005, u, sa fejn ikun possibbli, l-elementi sostantivi tal-Konvenzjoni Riveduta ta' Kjoto dwar is-Simplifikazzjoni u l-Armonizzazzjoni tal-Proċeduri Doganali, magħmula f' Kjoto fit-18 ta' Mejju 1973;
 - (b) l-oġġettiv komuni li jiġi ffaċilitat il-kummerċ legittimu permezz tal-infurzar effettiv tar-rekwiżiti legiżlattivi u l-konformità magħhom; u
 - (c) legiżlazzjoni li hija proporzjonata u mhux diskriminatorja, li tevita piżijiet bla bżonn fuq l-operaturi ekonomiċi, li tipprevedi aktar faċilitazzjoni għall-operaturi b'livelli għoljin ta' konformità, inkluż trattament favorevoli fir-rigward tal-kontrolli doganali qabel ir-rilaxx tal-merkanzija, u li tiżgura salvagwardji kontra l-frodi u attivitajiet illeċiti jew dannużi.

¹ Għal aktar ċertezza, ir-referenza għal-ligijiet u r-regolamenti tkopri l-proċeduri minquxa fihom.

2. Sabiex jittejbu l-metodi ta' hidma, kif ukoll sabiex jiġu żgurati n-nondiskriminazzjoni, it-trasparenza, l-effiċjenza, l-integrità u r-responsabbiltà tal-operat, kull Parti għandha:
 - (a) tissimplifika u tirrieżamina r-rekwiżiti u l-formalitajiet, kull fejn ikun possibbli, bil-ħsieb li jiġu żgurati r-rilaxx rapidu u l-iżdoganar tal-merkanzija;
 - (b) taħdem lejn aktar simplifikazzjoni u standardizzazzjoni tad-data u d-dokumentazzjoni meħtieġa mill-awtoritajiet doganali u aġenziji oħra; u
 - (c) tiżgura li jinżammu l-oġġla standards ta' integrità, permezz tal-applikazzjoni ta' mizuri li jirriflettu l-prinċipji tal-konvenzjonijiet u l-istrumenti internazzjonali rilevanti f'dan il-qasam.

ARTIKOLU 4.4

Rilaxx tal-merkanzija

1. Kull Parti għandha tadotta jew iżzomm rekwiżiti u proċeduri li:
 - (a) jipprevedu r-rilaxx immedjat tal-merkanzija f'perjodu li ma jkunx itwal milli meħtieġ sabiex tiġi assicurata konformità mal-liġijiet u l-formalitajiet doganali tagħha u oħrajn relatati mal-kummerċ;

- (b) jipprevedu s-sottomissjoni u l-ipproċessar elettronici bil-quddiem tad-dokumentazzjoni u ta' kwalunkwe informazzjoni oħra meħtieġa qabel il-wasla tal-merkanzija, biex jippermettu r-rilaxx tal-merkanzija mal-wasla¹; u
- (c) jippermettu r-rilaxx tal-merkanzija qabel id-determinazzjoni finali tad-dazji doganali, tat-taxxi, tat-tariffi u tal-imposti, jekk tali determinazzjoni ma ssirx qabel il-wasla, mal-wasla, jew malajr kemm jista' jkun wara l-wasla, u jekk ir-rekwiziti regolatorji l-oħra kollha jkunu ġew issodisfati.

2. Għall-finijiet tal-paragrafu 1, il-punt (c), bhala kundizzjoni għal tali rilaxx, kull Parti tista' teħtieġ garanzija għal kwalunkwe ammont li jkun għadu ma ġiex iddeterminat fil-forma ta' garanzija, depozitu jew strument xieraq iehor previst fil-liġijiet u r-regolamenti tagħha. Tali garanzija ma għandhiex tkun akbar mill-ammont li l-Parti tkun teħtieġ sabiex tiżgura l-pagament tad-dazji doganali, tat-taxxi, tat-tariffi u tal-imposti finalment dovuti għall-merkanzija koperta mill-garanzija. Il-garanzija għandha tiġi rilaxxata meta ma tibqax meħtieġa².

3. Kull Parti għandha tagħmel hilita biex tkompli tnaqqas il-hinijiet tar-rilaxx u tirrilaxxa l-merkanzija mingħajr dewmien żejjed.

¹ L-Istati Firmatarji tal-MERCOSUR għandhom jikkonformaw mal-impenji f'dan il-paragrafu f'konformità mal-Artikolu 16 (Notifika tad-dati definitivi għall-implimentazzjoni tal-Kategorija B u tal-Kategorija C) tal-Ftehim ta' Faċilitazzjoni tal-Kummerċ tad-WTO.

² L-Istati Firmatarji tal-MERCOSUR għandhom jikkonformaw mal-impenji f'dan il-paragrafu f'konformità mal-Artikolu 16 (Notifika tad-dati definitivi għall-implimentazzjoni tal-Kategorija B u tal-Kategorija C) tal-Ftehim ta' Faċilitazzjoni tal-Kummerċ tad-WTO.

ARTIKOLU 4.5

Merkanzija li tithassar

1. Għall-finijiet ta' din id-dispożizzjoni, merkanzija li tithassar hija merkanzija li teħzien malajr minħabba l-karatteristiċi naturali tagħha, b'mod partikolari fin-nuqqas ta' kundizzjonijiet tal-ħażna adegwati.
2. Kull Parti għandha tagħti prijorità xierqa lill-merkanzija li tithassar meta tiskeda u twettaq kwalunkwe eżami li jista' jkun meħtieġ.
3. Fuq talba ta' operatur ekonomiku, kull Parti għandha, jekk prattikabbli u konsistenti mal-ligijiet u r-regolamenti tagħha:
 - (a) tipprovdi għall-izdoganar ta' kunsinna ta' merkanzija li tithassar barra mill-ħinijiet tal-ftuħ tad-dwana u ta' awtoritajiet rilevanti oħrajn; u
 - (b) tippermetti li l-kunsinni ta' merkanzija li tithassar tiġi rilaxxata fil-bini tal-operatur ekonomiku.

ARTIKOLU 4.6

Deċiżjonijiet bil-quddiem

1. Għall-finijiet ta' dan l-Artikolu, "deċiżjoni bil-quddiem" tfisser deċiżjoni bil-miktub ipprovduta lil applikant qabel l-importazzjoni ta' merkanzija koperta mill-applikazzjoni li tistabbilixxi t-trattament li l-Parti għandha tipprovdil lill-merkanzija fil-mument tal-importazzjoni fir-rigward ta':

(a) il-klassifikazzjoni tariffarja tal-merkanzija; u

(b) l-orijini tal-merkanzija.

2. Kull Parti għandha toħroġ, permezz tal-awtoritajiet doganali tagħha, deċiżjoni bil-quddiem li tistabbilixxi t-trattament li għandu jġi pprovdut lill-merkanzija kkonċernata. Jekk applikant jissottometti talba bil-miktub, inkluż f'format elettroniku, li jkun fiha l-informazzjoni kollha meħtieġa f'konformità mal-liġijiet u r-regolamenti tal-Parti emittenti, dik id-deċiżjoni għandha tinhareġ b'mod raġonevoli u marbut biż-żmien.

3. Id-deċiżjoni bil-quddiem għandha tkun valida għal perjodu ta' mill-inqas 3 (tliet) snin wara l-ħruġ tagħha sakemm il-liġi, il-fatti jew iċ-ċirkostanzi li jappoġġaw il-bidla originali fid-deċiżjoni bil-quddiem jinbidlu.

4. Parti tista' tirrifjuta li toħroġ deċiżjoni bil-quddiem jekk il-kwistjoni mqajma tkun is-sugġett ta' rieżami amministrattiv jew sħarriġ ġudizzjarju jew jekk l-applikazzjoni ma tkun relatata mal-ebda użu maħsub tad-deċiżjoni bil-quddiem. Jekk Parti tonqos milli toħroġ deċiżjoni bil-quddiem, hija għandha mill-ewwel tinnotifika lill-applikant bil-miktub, u tistipula l-fatti rilevanti u fuq liema bazi tkun ħadet id-deċiżjoni tagħha.

5. Kull Parti għandha tippubblika, mill-inqas:
- (a) ir-rekwiziti għall-applikazzjoni għal deċiżjoni bil-quddiem, inkluża l-informazzjoni li għandha tiġi pprovduta u l-format;
 - (b) iż-żmien previst għall-ħruġ ta' deċiżjoni bil-quddiem; u
 - (c) it-tul ta' żmien li għalih id-deċiżjoni bil-quddiem hija valida.
6. Jekk Parti tirrevoka, timmodifika jew tinvalida deċiżjoni bil-quddiem, hija għandha ttipprovdi avviz bil-miktub lill-applikant li jstabbilixxi l-fatti rilevanti u l-bażi għad-deċiżjoni tagħha. Parti tista' tirrevoka, timmodifika jew tinvalida deċiżjoni bil-quddiem b'effett retroattiv, biss jekk id-deċiżjoni kienet ibbażata fuq informazzjoni mhux kompluta, skorretta, falza jew qarrieqa.
7. Deċiżjoni bil-quddiem maħruġa minn Parti għandha tkun vinkolanti għal dik il-Parti fir-rigward tal-applikant li jkun fittixha. Il-Parti tista' tistipula li d-deċiżjoni bil-quddiem tkun vinkolanti għall-applikant.
8. Kull Parti għandha ttipprovdi, fuq talba bil-miktub ta' applikant, rieżami tad-deċiżjoni bil-quddiem jew tad-deċiżjoni li tirrevokaha, timmodifikaha jew tinvalidaha¹.
9. Soġġett għal kwalunkwe rekwizit ta' kunfidenzjalità, l-elementi sostantivi ta' dawn id-deċiżjonijiet għandhom jiġu ppubblikati, online jew f'formati xierqa oħra.

¹ Skont dan il-paragrafu, rieżami jista', jew qabel jew wara li tkun ittiehdet id-deċiżjoni, jiġi pprovdut mill-uffiċjal, mill-uffiċċju, jew mill-awtorità li tkun haġġet id-deċiżjoni, minn awtorità amministrattiva oġġla jew indipendenti, jew minn awtorità ġudizzjarja.

10. Sabiex jiġi ffaċilitat il-kummerċ, is-Sottokumitat għad-dwana, il-faċilitazzjoni tal-kummerċ u r-regoli tal-oriġini, imsemmi fl-Artikolu 4.21, għandu jiddiskuti regolarment aġġornamenti dwar bidliet fil-liġijiet u r-regolamenti rispettivi tal-Partijiet dwar il-kwistjonijiet elenkati f'dan l-Artikolu.

11. Il-Partijiet jistgħu jaqblu dwar deċiżjonijiet bil-quddiem dwar kwalunkwe kwistjoni oħra.

ARTIKOLU 4.7

Tranzitu u trażbord

1. Kull Parti għandha tiżgura l-libertà ta' tranzitu mit-territorju tagħha permezz tar-rota l-aktar konvenjenti għat-tranzitu.

2. Mingħajr preġudizzju għall-kontroll legittimu, kull Parti għandha tagħti lit-traffiku fi tranzitu lejn jew mit-territorju tal-Parti l-oħra, trattament mhux inqas favorevoli minn dak mogħti lill-merkanzija simili tagħha stess u l-moviment tagħha, inklużi l-importazzjonijiet u l-esportazzjonijiet, meta tali merkanzija tiġi ttrasportata fuq l-istess rotta taħt kundizzjonijiet simili.

3. Kull Parti għandha, sa fejn ikun possibbli, tapplika għal proċeduri doganali ta' merkanzija ttrażbordata li hija inqas ta' piż minn dawk applikati għat-traffiku fi tranzitu.

4. Kull Parti għandha topera regimi ta' trasport marbuta li jippermettu t-tranzitu ta' merkanzija mingħajr hlas ta' dazji doganali jew imposti oħra soġġetti għall-għoti ta' garanzija xierqa.

5. Kull Parti għandha tippromwovi u timplimenta arrangamenti ta' tranzitu reġjonali bl-għan li tiffaċilita t-traffiku fi tranzitu u tnaqqas l-ostakli għall-kummerċ.

6. Kull Parti għandha tibbaża fuq u tuża standards u strumenti internazzjonali rilevanti għat-tranzitu.
7. Il-proċeduri ta' tranzitu doganali jistgħu jintużaw ukoll jekk it-tranzitu tal-merkanzija jibda jew jintemm fit-territorju ta' Parti (tranzitu intern).
8. Il-Partijiet għandhom jiżguraw li l-awtoritajiet u l-aġenziji kollha kkonċernati fit-territorji rispettivi tagħhom jikkooperaw u jikkoordinaw dwar kwistjonijiet doganali bl-għan li jiffacilitaw it-traffiku fi tranzitu.

ARTIKOLU 4.8

Operatur ekonomiku awtorizzat

1. Kull Parti għandha tistabbilixxi jew iżzomm programm ta' sħubija għall-facilitazzjoni tal-kummerċ għall-operaturi li jissodisfaw kriterji speċifikati, minn hawn 'il quddiem imsejha operaturi ekonomiċi awtorizzati (minn hawn 'il quddiem imsejha "AEO", authorised economic operators).
2. Il-kriterji speċifikati li l-operaturi jridu jissodisfaw sabiex jikkwalifikaw bħala operaturi ekonomiċi awtorizzati, minn hawn 'il quddiem imsejha "il-kriterji speċifikati", għandhom ikunu relatati mal-konformità, jew mar-riskju ta' nuqqas ta' konformità, mar-reqwiziti speċifikati fil-liġijiet u fir-regolamenti ta' kull Parti. Il-kriterji speċifikati, li għandhom jiġu ppubblikati, jistgħu jinkludu:
 - (a) in-nuqqas ta' kwalunkwe ksur serju jew ta' ksur ripetut tal-liġijiet u r-regolamenti doganali u tat-tassazzjoni, inkluż l-ebda rekord ta' reati kriminali serji relatati mal-attività ekonomika tal-applikant;

- (b) il-wiri mill-applikant ta' livell għoli ta' kontroll tal-operazzjonijiet tiegħu u tal-fluss tal-merkanzija, permezz ta' sistema ta' ġestjoni ta' rekords kummerċjali u, fejn xieraq, tat-trasport li tippermetti kontrolli doganali xierqa;
- (c) is-solvenza finanzjarja, li għandha titqies bħala ppruvata jekk l-applikant ikollu pożizzjoni finanzjarja tajba, li tippermettilu jissodisfa l-impenji tiegħu, b'kunsiderazzjoni xierqa tal-karatteristiċi tat-tip ta' attività kummerċjali kkonċernata;
- (d) kompetenzi ppruvati jew kwalifiki professjonali relatati direttament mal-attività mwettqa; u
- (e) standards xierqa ta' sigurtà u sikurezza.

3. Il-kriterji speċifikati ma għandhomx jitfasslu jew jiġu applikati b'tali mod li jippermettu jew joħolqu diskriminazzjoni arbitrara jew mhux ġustifikabbli bejn l-operaturi fejn jipprevalu l-istess kundizzjonijiet u għandhom jippermettu l-partecipazzjoni tal-SMEs.

4. Il-programm ta' shubija għall-faċilitazzjoni tal-kummerċ għandu jinkludi mill-inqas erbgħa mill-benefiċċji li ġejjin:

- (a) inqas rekwiżiti ta' dokumentazzjoni u data, kif xieraq;
- (b) rata baxxa ta' spezzjonijiet fiżiċi u eżamijiet, skont il-każ;
- (c) ħin ta' rilaxx rapidu, kif xieraq;
- (d) pagament differit ta' dazji, ta' taxxi, ta' tariffi u ta' imposti;

- (e) użu ta' garanziji komprensivi jew garanziji mnaqqsa;
- (f) dikjarazzjoni doganali unika għall-importazzjonijiet jew l-esportazzjonijiet kollha f'perjodu speċifiku; u
- (g) l-iżdoganar tal-merkanzija fil-bini tal-operatur ekonomiku awtorizzat jew f'post ieħor awtorizzat mill-awtoritajiet doganali.

5. Jenġtiegħ li l-Partijiet jiżguraw il-koordinazzjoni bejn l-awtoritajiet doganali u aġenziji oħra tal-fruntiera fl-iżvilupp tal-programmi tal-operaturi ekonomiċi awtorizzati rispettivi tagħhom permezz ta' mezzi bħall-allinjament tar-rekwiżiti, il-minimizzazzjoni tad-duplikazzjoni bla bżonn u l-aċċess għall-benefiċċji relatati mal-kontrolli u r-rekwiżiti amministrati minn aġenziji għajr l-awtoritajiet doganali.

ARTIKOLU 4.9

Tieqa unika

Kull Parti għandha tagħmel hilita biex tistabbilixxi sistemi ta' tieqa unika, li jippermettu lin-negozjanti jissottomettu permezz ta' punt uniku ta' dhul dokumentazzjoni u rekwiżiti tad-data għall-importazzjoni, l-esportazzjoni jew it-tranzitu ta' merkanzija lill-awtoritajiet jew l-aġenziji parteċipanti.

ARTIKOLU 4.10

Trasparenza

1. Il-Partijiet jirrikonoxxu l-importanza ta' konsultazzjonijiet f'waqthom mar-rappreżentanti tal-kummerċ dwar il-liġijiet u l-proċeduri proposti ta' Parti relatati ma' kwistjonijiet doganali u ta' faċilitazzjoni tal-kummerċ.
2. Kull Parti għandha tiżgura li r-rekwiżiti u l-proċeduri doganali rispettivi tagħha u oħrajn relatati man-negozju ikomplu jissodisfaw il-ħtiġijiet tal-komunità tan-negozju, isegwu l-aħjar prattiki u jibqgħu kemm jista' jkun inqas restrittivi għall-kummerċ.
3. Kull Parti għandha, kif xieraq, tipprevedi konsultazzjonijiet regolari bejn l-aġenziji tal-fruntiera tagħha u n-negozjanti jew partijiet ikkonċernati oħra li jinsabu fit-territorju tagħha.
4. Kull Parti għandha tippubblika minnufih, b'mod mhux diskriminatorju u faċilment aċċessibbli, u sa fejn ikun possibbli permezz ta' mezzi elettronici, liġijiet, regolamenti u proċeduri ġenerali ġodda relatati ma' kwistjonijiet doganali u ta' faċilitazzjoni tal-kummerċ qabel l-applikazzjoni ta' kwalunkwe liġi, regolament jew proċedura ġenerali bħal din, kif ukoll bidliet u interpretazzjonijiet ta' tali liġijiet, regolamenti u proċeduri ġenerali. Dan għandu jinkludi:
 - (a) il-proċeduri ta' importazzjoni, esportazzjoni u tranżitu, inklużi proċeduri u sigħat ta' operazzjoni fil-portijiet, fl-ajruporti, u f'punti ta' dħul oħrajn, u formoli u dokumenti meħtieġa;
 - (b) ir-rati tad-dazju u tat-taxxi applikati ta' kull tip imposti fuq l-importazzjonijiet jew l-esportazzjonijiet, jew marbutin magħhom;
 - (c) it-tariffi u l-imposti li jiġu imposti minn, jew f'isem, aġenziji tal-gvern fuq l-importazzjoni, l-esportazzjoni jew it-tranżitu jew b'rabta magħhom;

- (d) ir-regoli għall-klassifikazzjoni jew il-valutazzjoni tal-prodotti għal finijiet doganali;
- (e) il-liġijiet, ir-regolamenti, u d-deċiżjonijiet amministrattivi ta' applikazzjoni ġenerali li jkollhom x'jaqsmu mar-regoli tal-orijini;
- (f) ir-restrizzjonijiet jew l-projbizzjonijiet tal-importazzjoni, l-esportazzjoni jew tat-tranzitu;
- (g) id-dispożizzjonijiet ta' penali kontra l-ksur ta' formalitajiet tal-importazzjoni, tal-esportazzjoni jew tat-tranzitu;
- (h) il-proċeduri ta' appell;
- (i) il-ftehimiet, jew partijiet tagħhom, ma' kwalunkwe pajjiż jew pajjiżi relatati mal-importazzjoni, l-esportazzjoni jew it-tranzitu;
- (j) il-proċeduri relatati mal-amministrazzjoni tal-kwoti tariffarji;
- (k) il-punti ta' kuntatt għal mistoqsijiet ta' informazzjoni; u
- (l) avvizi rilevanti oħrajn ta' natura amministrattiva fir-rigward ta' dan ta' hawn fuq.

5. Kull Parti għandha tiżgura li jkun hemm perjodu ta' żmien raġonevoli bejn il-pubblikazzjoni ta' liġijiet, regolamenti u proċeduri ġenerali u tariffi jew imposti godda jew emendati u d-dhul fis-seħh tagħhom.

6. Kull Parti għandha tagħmel disponibbli online u taġġorna, kif xieraq, dan li ġej:

- (a) deskrizzjoni tal-proċeduri ta' importazzjoni, esportazzjoni u tranzitu tagħha, inkluż proċeduri ta' appell, li tinforma dwar il-passi prattiċi meħtieġa għall-importazzjoni u l-esportazzjoni u għat-tranzitu;

- (b) il-formoli u d-dokumenti meħtieġa għall-importazzjoni fit-territorju ta' dik il-Parti, u għall-esportazzjoni jew għat-tranzitu minnu; u
- (c) informazzjoni ta' kuntatt dwar il-punti ta' informazzjoni.

7. Kull Parti għandha tistabbilixxi jew iżżomm punt ta' informazzjoni wieħed jew aktar sabiex iwieġbu fi żmien raġonevoli mistoqsijiet mill-gvernijiet, min-negozjanti u minn partijiet interessati oħra dwar id-dwana u kwistjonijiet oħra relatati mal-kummerċ. Il-Partijiet ma għandhomx jeħtieġu l-ħlas ta' tariffa biex iwieġbu mistoqsijiet jew jipprovdu l-formoli u d-dokumenti meħtieġa. Il-punti ta' informazzjoni għandhom iwieġbu għall-mistoqsijiet u jipprovdu l-formoli u d-dokumenti f'perjodu ta' żmien raġonevoli stabbilit minn kull Parti, li jista' jvarja skont in-natura jew il-kumplessità tal-inkjesta.

ARTIKOLU 4.11

Valutazzjoni doganali

Il-Ftehim dwar l-Implimentazzjoni tal-Artikolu VII tal-GATT (1994) għandu jirregola r-regoli tal-valutazzjoni doganali applikati għall-kummerċ reċiproku bejn il-Partijiet. Id-dispożizzjonijiet tiegħu huma b'dan inkorporati f'dan il-Ftehim u magħmula parti integrali minnu.

ARTIKOLU 4.12

Ġestjoni tar-riskju

1. Kull Parti għandha tadotta jew iżżomm sistema ta' ġestjoni tar-riskju għall-kontroll doganali.

2. Kull Parti għandha tfassal u tapplika għestjoni tar-riskju b'tali mod li tevita diskriminazzjoni arbitrarja jew mhux għustifikabbli, jew restrizzjonijiet moħbija fuq il-kummerç internazzjonali.
3. Kull Parti għandha tikkonċentra l-kontroll doganali u kontrolli rilevanti oħrajn fil-fruntieri fuq kunsinni ta' riskju għoli u għandha tħaffef ir-rilaxx ta' kunsinni b'riskju baxx. Kull Parti tista' tagħzel ukoll, fuq bażi aleatorja, kunsinni għal tali kontrolli bħala parti mill-għestjoni tar-riskju tagħha.
4. Kull Parti għandha tibbaża l-għestjoni tar-riskju fuq il-valutazzjoni tar-riskju permezz ta' kriterji ta' selettività xierqa.
5. Id-dispożizzjonijiet ta' dan l-Artikolu huma, kull meta jkun possibbli, applikabbli għal proċeduri amministrati minn aġenziji oħra tal-fruntiera.

ARTIKOLU 4.13

Awditu ta' wara r-rilaxx

1. Sabiex tħaffef ir-rilaxx tal-merkanzija, kull Parti għandha tadotta jew iżzomm awditu ta' wara r-rilaxx sabiex tiżgura l-konformità ma' ligijiet u ma' regolamenti doganali u oħrajn relatati.
2. Kull Parti għandha twettaq awditi ta' wara r-rilaxx b'mod ibbażat fuq ir-riskju.
3. Kull Parti għandha twettaq l-awditi ta' wara r-rilaxx b'mod trasparenti. Jekk titwettaq verifika u jkunu nkisbu riżultati konklużivi, il-Parti għandha, mingħajr dewmien, tinnotifika lill-persuna li r-rekord tagħha huwa awditjat bir-riżultati, bid-drittijiet u bl-obbligi tal-persuna u bir-raġunijiet għar-riżultati.

4. Il-Partijiet jirrikonoxxu li l-informazzjoni miksuba f'awditu ta' wara r-rilaxx tista' tintuża fi proċedimenti amministrattivi jew gudizzjarji ulterjuri.

5. Il-Partijiet għandhom, kull fejn ikun prattikabbli, jużaw ir-riżultati ta' awditu ta' wara r-rilaxx fl-applikazzjoni tal-ġestjoni tar-riskju.

ARTIKOLU 4.14

Aġenti doganali

Kull Parti għandha tippubblika l-miżuri tagħha dwar l-użu ta' aġenti doganali. Kull Parti għandha tapplika regoli trasparenti, mhux diskriminatorji u proporzjonati jekk u meta tagħti l-liċenzja lill-aġenti doganali. Parti ma għandhiex tadotta miżuri godda li jintroduċu l-użu obbligatorju ta' aġenti doganali.

ARTIKOLU 4.15

Spezzjonijiet qabel it-Tagħbija

Parti ma għandhiex teħtieġ l-użu obbligatorju ta' spezzjonijiet qabel it-tagħbija kif definit fil-Ftehim tad-WTO dwar l-Ispezzjoni Qabel it-Tagħbija jew kwalunkwe attività oħra ta' spezzjoni mwettqa fid-destinazzjoni, qabel l-iżdoganar tal-merkanzija, minn kumpaniji privati.

ARTIKOLU 4.16

Appelli

1. Kull Parti tipprovdi proċeduri effettivi, immedjati, mhux diskriminatorji u faċilment aċċessibbli biex tiggarantixxi d-dritt ta' appell kontra azzjonijiet amministrattivi, sentenzi u deċiżjonijiet doganali jew awtoritajiet kompetenti oħra li jeffettwaw l-importazzjoni jew l-esportazzjoni ta' merkanzija jew merkanzija fi tranzitu.
2. Il-proċeduri ta' appell jistgħu jinkludu rieżami amministrattivi mill-awtorità superviżorja u sħarriġ ġudizzjarju tad-deċiżjonijiet meħuda fil-livell amministrattiv skont il-liġijiet u r-regolamenti ta' kull Parti.
3. Kwalunkwe persuna li tkun applikat għal deċiżjoni mal-awtoritajiet doganali u li ma tkunx kisbet deċiżjoni dwar dik l-applikazzjoni fil-limiti ta' zmien applikabbli għandha wkoll tkun intitolata li teżerċita d-dritt ta' appell.
4. Kull Parti għandha tipprovdi persuna lil min toħroġ deċiżjoni amministrattiva bir-raġunijiet għal dik id-deċiżjoni, sabiex dik il-persuna tkun tista' tirrikorri għal proċeduri ta' appell jekk ikun meħtieġ.

ARTIKOLU 4.17

Formalitajiet ta' importazzjoni, esportazzjoni u tranzitu u rekwiżiti ta' data u dokumentazzjoni

1. Kull Parti għandha tiżgura li l-formalitajiet tal-importazzjoni, tal-esportazzjoni u tat-tranzitu u r-rekwiżiti tad-data u tad-dokumentazzjoni:

- a) jiġu adottati jew applikati bil-ħsieb ta' rilaxx rapidu tal-merkanzija, b'mod partikolari merkanzija li tithassar, sakemm il-kundizzjonijiet għar-rilaxx ikunu ssodisfati;
- b) jiġu adottati jew applikati b'mod li jkollhom l-għan li jnaqqsu ż-żmien u l-kost tal-konformità għan-negozjanti u għall-operaturi;
- c) tintagħzel il-miżura l-inqas restrittiva għall-kummerċ, jekk żewġ miżuri alternattivi jew aktar ikunu raġonevolment disponibbli biex jintlaħaq l-oġettiv jew l-oġettivi ta' politika inkwistjoni; u
- d) ma jiġux miżmuma, inkluż partijiet minnhom, jekk dawn jew partijiet minnhom m'għadhomx meħtieġa.

2. Il-MERCOSUR għandu jaħdem biex japplika proċeduri doganali komuni u rekwiżiti uniformi tad-data doganali għar-rilaxx tal-merkanzija.

ARTIKOLU 4.18

Użu tat-teknoloġija tal-informazzjoni

1. Kull Parti għandha tuża teknoloġiji tal-informazzjoni li jhaffu l-proċeduri għar-rilaxx tal-merkanzija sabiex jiġi ffaċilitat il-kummerċ bejn il-Partijiet.

2. Kull Parti għandha:

- (a) tagħmel disponibbli permezz ta' mezzi elettronici dikjarazzjonijiet doganali u, kull meta jkun possibbli, dokumenti oħra meħtieġa għall-importazzjoni, it-tranzitu jew l-esportazzjoni ta' merkanzija;
- (b) tippermetti li dikjarazzjoni doganali u, kull meta jkun possibbli, kwalunkwe rekwizit ieħor ta' data għall-importazzjoni u l-esportazzjoni ta' merkanzija jiġu pprezentati f'format elettroniku;
- (c) tistabbilixxi mezzi biex tipprovdi għall-iskambju elettroniku ta' informazzjoni doganali mal-komunità kummerċjali tagħha;
- (d) tippromwovi l-iskambju elettroniku ta' data bejn in-negozjanti, l-amministrazzjonijiet doganali u aġenziji oħra relatati man-negozju rispettivi tagħha; u
- (e) tuża sistemi elettronici ta' ġestjoni tar-riskju għall-valutazzjoni u l-immirar li jippermettu lill-awtoritajiet doganali tagħha u, kull meta jkun possibbli, lil aġenziji oħra tal-fruntieri jiffokaw l-ispezzjonijiet tagħhom fuq merkanzija b'riskju għoli u li jiffaċilitaw ir-rilaxx u l-moviment ta' merkanzija b'riskju baxx.

3. Kull Parti għandha tadotta jew iżzomm proċeduri li jippermettu l-għażla ta' pagament elettroniku għal dazji, taxxi, tariffi u imposti mgarrba mal-importazzjoni u l-esportazzjoni miġbura mill-awtoritajiet doganali u, kull meta jkun possibbli u applikabbli, minn aġenziji oħra tal-fruntiera.

ARTIKOLU 4.19

Penali

1. Kull Parti għandha tiżgura li l-liġijiet u r-regolamenti doganali tagħha jipprevedu li kwalunkwe penali imposta għal ksur tar-regolamenti doganali jew tar-rekwiżiti proċedurali tkun proporzjonata u mhux diskriminatorja.
2. Il-penali għal ksur tal-liġi doganali, tar-regolament jew tar-rekwiżit proċedurali ta' Parti jiġu imposti biss fuq il-persuna responsabbli skont il-liġi ta' dik il-Parti għal tali ksur.
3. Il-penali imposti għandhom jiddependu fuq il-fatti u ċ-ċirkostanzi tal-każ u għandhom ikunu proporzjonati mal-grad u s-severità tal-ksur. Kull Parti għandha tevita incentivi għall-valutazzjoni jew il-ġbir ta' penali jew kunflitti ta' interess fil-valutazzjoni u l-ġbir ta' penali.
4. Fil-każ ta' divulgazzjoni volontarja minn qabel lil amministrazzjoni doganali taċ-ċirkostanzi ta' ksur ta' liġi, regolament jew rekwiżit proċedurali doganali, kull Parti hija mhegga tqis dan bħala fattur mitiganti potenzjali meta tistabbilixxi penali.
5. Meta tiġi imposta penali għal ksur ta' liġi, regolament jew rekwiżit proċedurali doganali, tingħata spjegazzjoni bil-miktub lill-persuna li fuqha tiġi imposta l-penali li tispeċifika n-natura tal-ksur u l-liġi, ir-regolament jew il-proċedura applikabbli li skontha jkunu ġew preskritti l-ammont jew il-firxa ta' penali għall-ksur.

ARTIKOLU 4.20

Ammissjoni temporanja

1. Għall-finijiet ta' dan l-Artikolu, it-terminu "ammissjoni temporanja" jfisser il-proċedura doganali li taħtha ċertu merkanzija, inkluż il-mezz tat-trasport tagħha, li tiddaħhal f'territorju doganali għal skop speċifiku tinheles kondizzjonalment mill-ħlas ta' dazji u taxxi fuq l-importazzjoni, mingħajr l-applikazzjoni ta' projbizzjonijiet fuq l-importazzjoni jew restrizzjonijiet ta' karattru ekonomiku. Merkanzija bħal din għandha tkun maħsuba għall-esportazzjoni mill-ġdid f'perjodu speċifikat u mingħajr ma tkun għaddiet minn xi bidla ħlief deprezzament normali minhabba l-użu li jkun sar minnha.
2. Jenhtieg li xejn f'dan l-Artikolu ma jiġi interpretat li jehles lill-merkanzija importata milli tissodisfa rekwiżiti relatati mal-kummerċ ta' karattru mhux ekonomiku, b'mod partikolari miżuri sanitarji u fitosanitarji.
3. Kull Parti għandha, f'konformità mal-liġi tagħha, tagħti ammissjoni temporanja, b'eżenzjoni kundizzjonali totali mid-dazji u t-taxxi fuq l-importazzjoni u mingħajr l-applikazzjoni ta' restrizzjonijiet fuq l-importazzjoni jew projbizzjonijiet ta' karattru ekonomiku għall-merkanzija li ġejja:
 - (a) merkanzija għall-wiri jew għall-użu f'esibizzjonijiet, f'fier, f'laqgħat jew f'attivitajiet simili;
 - (b) tagħmir professjonali għall-istampa jew għax-xandir bl-awdjo jew bit-televizjoni; tagħmir ċinematografiku; kwalunkwe tagħmir ieħor meħtieġ għall-eżerċizzju tas-sejha, tas-sengħa jew tal-professjoni ta' persuna li żżur it-territorju ta' pajjiż ieħor biex twettaq kompitu speċifikat;
 - (c) merkanzija importata b'konnessjoni ma' operazzjoni kummerċjali iżda li l-importazzjoni tagħha fiha nnifisha ma tikkostitwixxix operazzjoni kummerċjali;

- (d) merkanzija importata b'konnessjoni ma' operazzjoni ta' manifattura (b'hal pjanci, tpingijiet, forom, pjanti u mudelli, għall-użu matul proċess ta' manifattura); mezzi tal-produzzjoni ta' sostituzzjoni;
- (e) merkanzija importata esklużivament għal skopijiet edukattivi, xjentifiċi jew kulturali;
- (f) oġġetti personali ta' passiġġieri u merkanzija importata għal skopijiet sportivi;
- (g) materjal ta' pubbliċità turistika;
- (h) merkanzija importata għal skopijiet umanitarji; u
- (i) animali importati għal skopijiet speċifiċi.

3. Kull Parti għandha, għall-ammissjoni temporanja tal-merkanzija msemmija fil-paragrafu 2 u irrISPETTIVAMENT mill-origini tagħha, taċċetta carnets A.T.A. maħruġa u approvati mill-Parti l-oħra skont il-Konvenzjoni Doganali dwar il-Carnet A.T.A. għall-ammissjoni temporanja ta' merkanzija magħmula fi Brussell fis-6 ta' Diċembru 1961, u garantiti minn assoċjazzjoni li tiffirma parti mill-katina internazzjonali tal-garanzija, iċċertifikati mill-awtoritajiet kompetenti u validi fit-territorju tal-Parti li timporta¹.

¹ Din id-dispożizzjoni għandha tapplika biss fir-rigward tal-Unjoni Ewropea u ta' dawk l-Istati Firmatarji tal-MERCOSUR li huma partijiet Kontraenti għall-Konvenzjoni dwar l-Ammissjoni Temporanja magħmula f'Istanbul fis-26 ta' Ġunju 1990 u skont l-impenji meħuda f'dik il-Konvenzjoni.

ARTIKOLU 4.21

Sottokumitat għad-dwana, il-faċilitazzjoni tal-kummerċ u r-regoli tal-orġini

Is-Sottokumitat għad-dwana, il-faċilitazzjoni tal-kummerċ u r-regoli tal-orġini, stabbilit skont l-Artikolu 22.3(4) għandu, minbarra l-funzjonijiet elenkati fl-Artikoli 3.32, 4.6(10) u 22.3, ikollu l-funzjoni li jtejjeb il-kooperazzjoni dwar l-iżvilupp, l-applikazzjoni u l-infurzar tal-proċeduri doganali u dawk relatati mal-kummerċ, l-assistenza amministrattiva reċiproka fi kwistjonijiet doganali, ir-regoli tal-orġini u l-kooperazzjoni amministrattiva.

ARTIKOLU 4.22

Kunsill tal-Kummerċ

Bil-ħsieb li jiġu implimentati d-dispożizzjonijiet rilevanti f'dan il-Kapitolu, il-Kunsill tal-Kummerċ għandu jkollu s-setgħa li jadotta deċiżjonijiet relatati mal-programmi tal-AEO u r-rikonoxximent reċiproku tagħhom kif ukoll ma' inizjattivi kongunti relatati mal-proċeduri doganali u l-faċilitazzjoni tal-kummerċ.

KAPITOLU 5

OSTAKLI TEKNIČI GĦALL-KUMMERĊ

ARTIKOLU 5.1

Objettiv

L-objettiv ta' dan il-Kapitolu huwa li jiffaċilita l-kummerċ ta' merkanzija bejn il-Partijiet billi jidentifika, jipprevjeni u jelimina ostakli tekniċi mhux meħtieġa għall-kummerċ (minn hawn 'il quddiem imsejha "OTK") u li jsaħħah il-kooperazzjoni bejn il-Partijiet fi kwistjonijiet koperti minn dan il-Kapitolu.

ARTIKOLU 5.2

Relazzjoni mal-Ftehim dwar l-OTK

1. Il-Partijiet jaffer maw mill-ġdid id-drittijiet u l-obbligi tagħhom skont il-Ftehim dwar l-OTK, li b'dan huwa inkorporat f'dan il-Ftehim u magħmul parti minnu.
2. Ir-referenzi għal "dan il-Ftehim" fil-Ftehim dwar l-OTK għandhom jinqraw, kif xieraq, bħala referenzi għall-Ftehim Interim dwar il-Kummerċ bejn l-Unjoni Ewropea, minn naħa waħda, u s-Suq Komuni tan-Nofsinhar, ir-Repubblika Argentina, ir-Repubblika Federattiva tal-Brazil, ir-Repubblika tal-Paragwaj u r-Repubblika Orjentali tal-Urugwaj, min-naħa l-oħra.
3. It-terminu "Membri" fil-Ftehim dwar l-OTK ifisser il-Partijiet għal dan il-Ftehim.

ARTIKOLU 5.3

Kamp ta' Applikazzjoni

1. Dan il-Kapitolu japplika għat-tnejn, l-adozzjoni u l-applikazzjoni ta' standards, regolamenti tekniċi u proċeduri ta' valutazzjoni tal-konformità li jistgħu jaffettwaw il-kummerċ ta' merkanzija bejn il-Partijiet.
2. Dan il-Kapitolu ma japplikax għal:
 - (a) speċifikazzjonijiet tax-xiri mhejjija minn korpi governattivi għar-rekwiżiti tal-produzzjoni jew tal-konsum tal-korpi governattivi; u
 - (b) il-miżuri sanitarji u fitosanitarji kif definiti fl-Anness A għall-Ftehim SPS.

ARTIKOLU 5.4

Definizzjonijiet

Għall-finijiet ta' dan il-Kapitolu, japplikaw id-definizzjonijiet li ġejjin:

- (a) id-definizzjonijiet stabbiliti fl-Anness 1 tal-Ftehim dwar l-OTK;
- (b) “dikjarazzjoni ta' konformità tal-fornitur” tfisser attestazzjoni tal-ewwel parti mahruġa mill-manifattur fuq ir-responsabbiltà unika tiegħu abbażi tar-riżultati ta' tip xieraq ta' attività ta' valutazzjoni tal-konformità u eskluża valutazzjoni obbligatorja minn parti terza;

- (c) “ISO” (International Organization for Standardization) tfisser l-Organizzazzjoni Internazzjonali għall-Istandardizzazzjoni;
- (d) “IEC” (International Electrotechnical Commission) tfisser il-Kummissjoni Elettroteknika Internazzjonali;
- (e) “ITU” (International Telecommunication Unit) tfisser l-Unjoni Internazzjonali tat-Telekomunikazzjoni;
- (f) “Codex Alimentarius” tfisser il-Kummissjoni Codex Alimentarius (minn hawn ’il quddiem imsejha “Codex Alimentarius”);
- (g) “ILAC” (International Laboratory Accreditation Cooperation) tfisser il-Kooperazzjoni Internazzjonali ta’ Akkreditazzjoni tal-Laboratorji;
- (h) “IAF” (International Accreditation Forum) tfisser il-Forum Internazzjonali ta’ Akkreditazzjoni; u
- (i) “Skema IECEE CB” tfisser l-Iskema tas-Sistema IEC ta’ Skemi ta’ Valutazzjoni tal-Konformità għat-Tagħmir u l-Komponenti Elettrotekniċi għar-Rikonoxximent Reċiproku taċ-Ċertifikati tat-Test għat-Tagħmir Elettriku.

ARTIKOLU 5.5

Kooperazzjoni kongunta dwar inizjattivi li jiffaċilitaw il-kummerċ

1. Il-Partijiet jirrikonoxxu l-importanza li jintensifikaw il-kooperazzjoni tagħhom bl-għan li jżidu l-fehim reċiproku tas-sistemi rispettivi tagħhom u jgħinu biex jiġi eliminat jew evitat il-ħolqien ta’ OTK. F’dan ir-rigward, il-Partijiet għandhom jaħdmu b’risq l-identifikazzjoni, il-promozzjoni, l-iżvilupp u l-implimentazzjoni, kif xieraq, ta’ inizjattivi li jiffaċilitaw il-kummerċ, fuq bażi ta’ każ b’każ.

2. Parti tista' tippromponi lill-Parti l-oħra inizjattivi speċifiċi għas-settur fi kwistjonijiet koperti minn dan il-Kapitolu. Dawk il-proposti għandhom jiġu trażmessi lill-koordinatur tal-Kapitolu dwar l-OTK, innominat skont l-Artikolu 5.13, u jistgħu jinkludu:

- (a) skambju ta' informazzjoni dwar approċċi u prattiki regolatorji;
- (b) analiżi kongunta ta' settur jew grupp ta' prodotti;
- (c) inizjattivi sabiex ir-regolamenti tekniċi u l-proċeduri ta' valutazzjoni tal-konformità jiġu allinjati aktar mal-istandards internazzjonali rilevanti;
- (d) il-promozzjoni tal-użu tal-akkreditazzjoni għall-valutazzjoni tal-kompetenza tal-korpi ta' valutazzjoni tal-konformità; u
- (e) il-kunsiderazzjoni tar-rikonoxximent reċiproku jew unilaterali tar-riżultati tal-valutazzjoni tal-konformità.

3. Kull meta waħda mill-Partijiet tippromponi inizjattiva speċifika li tiffaċilita l-kummerċ, il-Parti l-oħra għandha debitament tikkunsidra tali proposta u twieġeb f'perjodu ta' żmien raġonevoli. Jekk il-Parti l-oħra tirrifjuta l-inizjattiva proposta, hija għandha tispjega r-raġunijiet għad-deċiżjoni tagħha lill-Parti proponenti.

4. It-termini tal-ħidma prevista f'dan l-Artikolu għandhom jiġu definiti, minn naħa waħda, mill-Unjoni Ewropea u, min-naħa l-oħra, mill-MERCOSUR jew mill-Istati Firmatarji tal-MERCOSUR involuti f'kull attività li tiffaċilita l-kummerċ, jekk ikun meħtieġ, u jistgħu jinkludu l-istabbiliment ta' gruppi ta' ħidma *ad hoc*. Sabiex tibbenefika minn perspettivi mhux governattivi dwar kwistjonijiet relatati ma' dan l-Artikolu, kull Parti tista', kif xieraq u f'konformità mar-regoli u l-proċeduri tagħha, tikkonsulta mal-partijiet ikkonċernati u ma' partijiet interessati oħra.

5. Is-Sottokumitat għall-kummerċ ta' merkanzija, stabbilit skont l-Artikolu 22.3(4), għandu jiddiskuti r-risultati tal-ħidma mwettqa skont dan l-Artikolu u jista' jikkunsidra azzjonijiet xierqa.
6. Xejn f' dan l-Artikolu ma għandu jiġi interpretat bhala li jobbliga lil Parti biex:
 - (a) tiddevja mill-proċeduri domestiċi għat-tnejn u għall-adozzjoni ta' miżuri regolatorji;
 - (b) tiegħu azzjonijiet li jdgħajfu jew jimpedixxu l-adozzjoni f' waqtha ta' miżuri regolatorji għall-ilħuq tal-oġġettivi tal-ordni pubbliku tagħha; jew
 - (c) tadotta kwalunkwe eżitu regolatorju partikolari.
7. Jekk ikun hemm qbil dwar l-inizjattivi msemmija f' dan l-Artikolu u jekk dan ikun meħtieġ għall-implimentazzjoni tagħhom, kull Parti għandha tiffacilita l-interazzjoni ta' timijiet tekniċi biex juru l-iskemi u s-sistemi ta' valutazzjoni tal-konformità tagħhom sabiex jiżied il-fehim reċiproku.
8. Għall-finijiet ta' dan l-Artikolu, l-Unjoni Ewropea għandha tagħxi permezz tal-Kummissjoni Ewropea.

ARTIKOLU 5.6

Regolamenti tekniċi

1. Kull Parti għandha tagħmel l-aħjar użu minn prattiki regolatorji tajbin fir-rigward tat-tnejn, l-adozzjoni u l-applikazzjoni ta' regolamenti tekniċi, kif previst fil-Ftehim dwar l-OTK, inkluż, pereżempju, preferenza għal regolamenti tekniċi bbażati fuq il-prestazzjoni, l-użu ta' valutazzjonijiet tal-impatt jew konsultazzjoni mal-partijiet ikkonċernati.

2. B’mod partikolari, il-Partijiet għandhom:

- (a) jużaw l-istandards internazzjonali rilevanti bħala bażi għar-regolamenti tekniċi tagħhom, inkluż kwalunkwe element ta’ valutazzjoni tal-konformità fihom, ħlief jekk tali standards internazzjonali jkunu mezz ineffettiv jew mhux xieraq għat-twettiq tal-objettivi legittimi segwiti; jekk l-istandards internazzjonali ma jintużawx bħala bażi għal regolament tekniku li jista’ jkollu effett sinifikanti fuq il-kummerċ, Parti għandha, fuq talba tal-Parti l-oħra, tispjega r-raġunijiet għaliex tali standards jitqiesu mhux xierqa jew ineffettivi għat-twettiq tal-objettiv legittimu segwit;
- (b) meta jirrevedu r-regolamenti tekniċi rispettivi tagħhom, minbarra l-Artikolu 2.3 tal-Ftehim dwar l-OTK u mingħajr preġudizzju għall-Artikoli 2.4 u 12.4 tal-Ftehim dwar l-OTK, iżidu l-allinjament ta’ dawk ir-regolamenti mal-istandards internazzjonali rilevanti; Parti għandha tikkunsidra fost l-oħrajn kwalunkwe żvilupp gdid fl-istandards internazzjonali rilevanti u jekk iċ-ċirkostanzi li wasslu għal xi divergenza minn kwalunkwe standard internazzjonali rilevanti għadhomx jeżistu;
- (c) jippromwovu l-iżvilupp ta’ regolamenti tekniċi reġjonali u jinkoraġġixxu li dawn jiġu adottati fil-livell nazzjonali u jissostitwixxu dawk eżistenti, sabiex jiġi ffaċilitat il-kummerċ bejn il-Partijiet;
- (d) jippermettu intervall raġonevoli bejn il-pubblikazzjoni tar-regolamenti tekniċi u d-dhul fis-seħh tagħhom għall-operaturi ekonomiċi tal-Parti l-oħra sabiex jadattaw¹;

¹ “Intervall raġonevoli” għandu jinftehem li normalment ifisser perjodu ta’ mhux inqas minn 6 (sitt) xhur, ħlief meta dan ma jkunx effettiv fit-twettiq tal-objettivi legittimi segwiti.

- (e) iwettqu l-valutazzjoni tal-impatt tar-regolamenti tekniċi ppjanati f'konformità mar-regoli u l-proċeduri rispettivi tagħhom; u
- (f) meta jhejju r-regolamenti tekniċi, jqisu kif xieraq il-karatteristiċi u l-htigijiet speċjali tal-intrapriži mikro, żgħar u ta' daqs medju.

ARTIKOLU 5.7

Standards

1. Il-Partijiet jafferimaw mill-ġdid l-obbligi tagħhom skont l-Artikolu 4.1 tal-Ftehim dwar l-OTK, b'mod partikolari fir-rigward tat-tehid tal-miżuri raġonevoli kollha biex jiżguraw li l-korpi kollha tal-istandardizzazzjoni fit-territorji tagħhom jaċċettaw u jikkonformaw mal-Kodiċi ta' Prattika Tajba għat-Thejjija l-Adozzjoni u l-Applikazzjoni tal-Istandards fl-Anness 3 tal-Ftehim dwar l-OTK.
2. L-istandards internazzjonali żviluppati mill-ISO, l-IEC, l-ITU jew il-Codex Alimentarius għandhom jitqiesu bħala l-istandards internazzjonali rilevanti skont it-tifsira tal-Artikoli 2 u 5 u l-Anness 3 tal-Ftehim dwar l-OTK.

3. Standard żviluppat minn organizzazzjonijiet internazzjonali oħra jista' jitqies ukoll bħala standard internazzjonali rilevanti skont it-tifsira tal-Artikoli 2 u 5 u l-Anness 3 għall-Ftehim dwar l-OTK, jekk:

- (a) ikun ġie żviluppat minn korp ta' standardizzazzjoni li jfittex jistabilixxi kunsens jew:
 - (i) fost id-delegazzjonijiet nazzjonali tal-Membri parteċipanti tad-WTO li jirrappreżentaw il-korpi nazzjonali kollha ta' standardizzazzjoni fit-territorju tagħhom li adottaw, jew jistennew li jadottaw, standards għas-sugġett li miegħu tirrelata l-attività internazzjonali ta' standardizzazzjoni; jew
 - (ii) fost il-korpi governattivi tal-Membri parteċipanti tad-WTO; u
- (b) ikun ġie żviluppat f'konformità mad-Deciżjoni tal-Kumitat dwar l-OTK tad-WTO dwar il-Prinċipji għall-Iżvilupp ta' Standards, Gwidi u Rakkomandazzjonijiet Internazzjonali fir-rigward tal-Artikoli 2 u 5 u l-Anness 3 tal-Ftehim dwar l-OTK.

4. Bl-għan li jiġu armonizzati l-istandards fuq bażi wiesgħa kemm jista' jkun, kull Parti għandha tinkoraġġixxi, fil-limiti tal-kompetenza u r-riżorsi tagħha, il-korpi tal-istandardizzazzjoni fit-territorju tagħha, kif ukoll il-korpi reġjonali tal-istandardizzazzjoni li tagħhom dik il-Parti jew il-korpi tal-istandardizzazzjoni fit-territorju tagħha jkunu membri, biex:

- (a) jipparteċipaw, fil-limiti tar-riżorsi tagħhom, fit-tnejn ta' standards internazzjonali minn korpi internazzjonali tal-istandardizzazzjoni rilevanti;
- (b) jikkooperaw mal-korpi tal-istandardizzazzjoni nazzjonali u reġjonali rilevanti tal-Parti l-oħra f'attivitajiet ta' standardizzazzjoni internazzjonali;

- (c) jużaw standards internazzjonali bħala baži għall-istandards li jiżviluppaw, ħlief meta t-tali standards internazzjonali jkunu ineffikaċi jew inadatti, pereżempju minħabba livell insuffiċjenti ta' protezzjoni jew fatturi fundamentali jew ġeografici jew problemi teknoloġici fundamentali;
- (d) jevitaw li jagħmlu l-istess xogħol, jew jidhlu fi trikkib fuq ix-xogħol tal-korpi internazzjonali tal-istandardizzazzjoni;
- (e) jippromwovu l-iżvilupp ta' standards fil-livell reġjonali u l-adozzjoni ta' tali standards minn korpi nazzjonali tal-istandardizzazzjoni, u b'hekk jissostitwixxu l-istandards nazzjonali eżistenti;
- (f) jirrieżaminaw l-istandards nazzjonali u reġjonali mhux ibbażati fuq standards internazzjonali rilevanti f'intervalli regolari, bil-ħsieb li jizdied l-allinjament tagħhom mal-istandards internazzjonali rilevanti; u
- (g) irawmu l-kooperazzjoni bilaterali mal-korpi tal-istandardizzazzjoni tal-Parti l-oħra.

5. Jenhtieg li l-Partijiet jiskambjaw informazzjoni permezz tal-koordinaturi tal-Kapitolu dwar l-OTK, innominati skont l-Artikolu 5.13, dwar:

- (a) l-użu tagħhom ta' standards bħala baži għal, jew b'appoġġ għal, regolamenti tekniċi;
- (b) ftehimiet ta' kooperazzjoni implimentati minn kwalunkwe Parti dwar l-istandardizzazzjoni, pereżempju dwar kwistjonijiet ta' standardizzazzjoni fi ftehimiet ta' kummerċ hieles ma' pajjiżi terzi; u
- (c) il-proċessi ta' standardizzazzjoni rispettivi tagħhom, u l-użu ta' standards internazzjonali, reġjonali jew subreġjonali bħala baži għall-istandards nazzjonali tagħhom.

ARTIKOLU 5.8

Proċeduri ta' valutazzjoni tal-konformità u akkreditazzjoni

1. Id-dispożizzjonijiet stabbiliti fl-Artikolu 5.6 fir-rigward tat-tnejjira, l-adozzjoni u l-applikazzjoni tar-regolamenti tekniċi japplikaw ukoll għall-proċeduri ta' valutazzjoni tal-konformità.
2. Jekk Parti tkun teħtieg valutazzjoni tal-konformità bhala assigurazzjoni pożittiva li prodott jikkonforma ma' regolament tekniku, hija għandha:
 - (a) tagħzel proċeduri ta' valutazzjoni tal-konformità proporzjonati mar-riskji involuti;
 - (b) tqis, fil-proċess regolatorju, l-użu tad-dikjarazzjoni ta' konformità tal-fornitur bhala assigurazzjoni tal-konformità, fost għażliet oħra, biex tintwera l-konformità mar-regolamenti tekniċi; u
 - (c) jekk mitlub, tipprovdi informazzjoni lill-Parti l-oħra dwar ir-raġunijiet għall-għażla ta' proċedura partikolari ta' valutazzjoni tal-konformità għal prodotti speċifiċi.
3. Jekk Parti tkun teħtieg valutazzjoni tal-konformità minn parti terza bhala assigurazzjoni pożittiva li prodott jikkonforma ma' regolament tekniku, u ma tkunx irriżervat dan il-kompitu għal korp governattiv kif speċifikat fil-paragrafu 4, hija għandha:
 - (a) idealment tuża l-akkreditazzjoni biex tikkwalifika korpi ta' valutazzjoni tal-konformità;
 - (b) tagħmel l-aħjar użu mill-istandards internazzjonali għall-akkreditazzjoni u l-valutazzjoni tal-konformità, kif ukoll ftehimiet internazzjonali li jinvolvu l-korpi ta' akkreditazzjoni tal-Partijiet, pereżempju, permezz tal-mekkaniżmi tal-ILAC u l-IAF;

- (c) tikkunsidra li tissieheb jew, kif applikabbli, tinkoraġġixxi lill-korpi tal-ittestjar, tal-ispezzjoni u taċ-ċertifikazzjoni tagħha biex jingħaqdu ma' kwalunkwe ftehim jew arrangament internazzjonali li jiffunzjona għall-armonizzazzjoni jew il-facilitazzjoni tal-aċċettazzjoni tar-riżultati tal-valutazzjoni tal-konformità;
- (d) fi hdan it-territorju tagħha, tippromwovi l-kompetizzjoni bejn il-korpi ta' valutazzjoni tal-konformità nnominati mill-awtoritajiet għal prodott partikolari jew sett ta' prodotti bl-għan li l-operaturi ekonomiċi jkunu jistgħu jagħzlu bejniethom;
- (e) tiżgura li l-korpi ta' valutazzjoni tal-konformità jkunu indipendenti mill-manifatturi, l-importaturi u d-distributuri, fis-sens li jwettqu l-attivitajiet tagħhom b'oggettività u indipendenza tal-ġudizzju;
- (f) tiżgura li ma jkun hemm l-ebda kunflitt ta' interess bejn il-korpi ta' akkreditazzjoni u l-korpi ta' valutazzjoni tal-konformità, jew bejn l-attivitajiet tal-awtoritajiet tas-sorveljanza tas-suq u l-attivitajiet tal-korpi ta' valutazzjoni tal-konformità;
- (g) tippermetti, sa fejn ikun possibbli, lill-korpi ta' valutazzjoni tal-konformità jużaw sottokuntratturi biex iwettqu ttestjar jew spezzjonijiet fir-rigward tal-valutazzjoni tal-konformità, inkluż sottokuntratturi li jinsabu fit-territorju tal-Parti l-oħra; u
- (h) tippubblika online lista tal-korpi li tkun ħatret biex iwettqu tali valutazzjoni tal-konformità u informazzjoni rilevanti dwar il-kamp ta' applikazzjoni tal-ħatra ta' kull korp bħal dan.

4. Xejn fil-paragrafu 3, il-punt (g), ma għandu jiġi interpretat bħala li jipprojbixxi lil Parti milli teħtieġ li s-sottokuntratturi jissodisfaw ir-rekwiżiti li jkun meħtieġ li jissodisfa l-korp ta' valutazzjoni tal-konformità li miegħu tkun ikkuntrattata sabiex iwettaq it-testijiet jew l-ispezzjoni kkuntrattati hu stess.

5. Xejn f' dan l-Artikolu ma għandu jipprekludi Parti milli titlob li l-valutazzjoni tal-konformità fir-rigward ta' prodotti speċifiċi titwettaq minn awtoritajiet governattivi speċifikati ta' dik il-Parti. F'kazijiet bħal dawn, dik il-Parti għandha:

- (a) tistabbilixxi t-tariffi għall-valutazzjoni tal-konformità f'konformità mal-kost approssimattiv tas-servizzi mogħtija u, fuq talba ta' applikant għall-valutazzjoni tal-konformità, tipprovdi l-elementi differenti inklużi f'dawk it-tariffi; u
- (b) fil-prinċipju, tagħmel it-tariffi tal-valutazzjoni tal-konformità disponibbli għall-pubbliku jew, meta tali informazzjoni ma tkunx disponibbli għall-pubbliku, tipprovdiha fuq talba.

6. Minkejja il-paragrafi 3 sa 5 ta' dan l-Artikolu, fl-oqsma li huma elenkati fl-Anness 5-A, li fihom l-Unjoni Ewropea taċċetta d-dikjarazzjoni ta' konformità tal-fornitur bħala assigurazzjoni li prodott jikkonforma ma' regolament tekniku, u li fihom Stat Firmatarju tal-MERCOSUR jeħtieġ ittestjar jew ċertifikazzjoni obligatorji ta' parti terza għal dawn l-oqsma, l-Istat Firmatarju tal-MERCOSUR għandu, bħala assigurazzjoni li prodott jikkonforma mar-rekwiziti tar-regolamenti tekniċi ta' Stat Firmatarju tal-MERCOSUR, jaċċetta ċertifikati jew, f'kazijiet fejn tali aċċettazzjoni ma tkunx prevista skont il-ligijiet u r-regolamenti rilevanti tiegħu, jaċċetta rapporti tat-testijiet maħruġa minn korpi ta' valutazzjoni tal-konformità li jinsabu fit-territorju tal-Unjoni Ewropea u li jkunu ġew akkreditati għall-kampijiet ta' applikazzjoni rilevanti minn membru tal-korp ta' akkreditazzjoni tal-arrangamenti internazzjonali għar-rikonoxximent reċiproku tal-ILAC u tal-IAF; jew jaċċetta ċertifikati li nħarġu taħt l-Iskema IECEE CB. Sabiex jaċċetta tali ċertifikati jew rapporti tat-testijiet, Stat Firmatarju tal-MERCOSUR jista' jirrikjedi fil-ligijiet u r-regolamenti rilevanti tiegħu li jkunu jeżistu arrangamenti bilaterali, inkluż memoranda ta' qbil, bejn il-korp ta' valutazzjoni tal-konformità li jinsab fit-territorju tal-Unjoni Ewropea u l-korp ta' valutazzjoni tal-konformità li jinsab fit-territorju tal-Istat Firmatarju tal-MERCOSUR.

7. Jekk id-dikjarazzjonijiet ta' konformità tal-fornitur jitqiesu bhala procedura valida ta' valutazzjoni tal-konformità fl-Unjoni Ewropea, ir-rapporti tat-testijiet mahruġa mill-korpi ta' valutazzjoni tal-konformità li jinsabu fit-territorju tal-Istat Firmatarju tal-MERCOSUR, għandhom jiġu aċċettati bhala dokument validu fil-proċess li juri li prodott jikkonforma mar-rekwiżiti tar-regolament tekniku tal-Unjoni Ewropea. Il-manifattur għandu jibqa' responsabbli fil-każijiet kollha għall-konformità tal-prodott.

8. Il-paragrafu 6 japplika wkoll meta Stat Firmatarju tal-MERCOSUR jintroduċi rekwiżiti obligatorji godda tal-ittestjar jew taċ-ċertifikazzjoni minn parti terza għall-oqsma speċifikati fl-Anness 5-A, f'konformità mal-paragrafu 10 ta' dan l-Artikolu. Jekk l-Unjoni Ewropea tintroduċi rekwiżiti obligatorji ta' ttestjar jew ċertifikazzjoni minn parti terza għall-oqsma speċifikati fl-Anness 5-A, f'konformità mal-paragrafu 10 ta' dan l-Artikolu, il-Partijiet għandhom jiddiskutu fis-Sottokomitat għall-kummerċ ta' merkanzija, imsemmi fl-Artikolu 5.14, jekk hemmx bżonn li jittiehdu xi passi biex tiġi żgurata r-reċiprocità fir-rigward tal-aċċettazzjoni ta' rapporti tat-testijiet jew ċertifikati mahruġa minn korpi ta' valutazzjoni tal-konformità li jinsabu fit-territorju tal-Istat Firmatarju tal-MERCOSUR.

9. Il-Kunsill tal-Kummerċ jista' jadotta deċiżjoni biex jemenda t-Taqsima A tal-Anness 5-A.

10. Minkejja l-paragrafu 6 ta' dan l-Artikolu, kwalunkwe Parti tista' tintroduċi rekwiżiti għall-ittestjar jew iċ-ċertifikazzjoni obligatorji minn partijiet terzi għall-oqsma speċifikati fl-Anness 5-A, għall-prodotti li jaqgħu fil-kamp ta' applikazzjoni ta' dak l-Anness bil-kundizzjonijiet li ġejjin:

- (a) l-introduzzjoni ta' tali rekwiżiti jew proċeduri tkun iġġustifikata skont l-oġġettivi leġittimi msemmija fl-Artikolu 2.2 tal-Ftehim dwar l-OTK;
- (b) ir-raġunijiet għall-introduzzjoni ta' dawn ir-rekwiżiti jew proċeduri jkunu appoġġjati b'informazzjoni teknika jew xjentifika sostanzjali rigward il-prestazzjoni tal-prodotti kkonċernati;

- (c) kull rekwizit jew proċedura bħal dawn ma jkunux aktar ristrettivi għall-kummerċ minn dak li hu meħtieġ sabiex jintlahaq l-oġettiv leġittimu tal-Parti, waqt li jiġu kkunsidrati r-riskji li jista' jikkaguna n-nuqqas ta' eżekuzzjoni; u
- (d) il-Parti ma setgħetx tipprevedi b'mod raġonevoli l-ħtieġa għall-introduzzjoni ta' rekwiziti jew proċeduri bħal dawn fid-data tad-dħul fis-seħħ ta' dan il-Ftehim.

11. Il-paragrafu 6 huwa mingħajr preġudizzju għall-eżerċizzju, fuq bażi mhux diskriminatorja, tal-kompetenzi tas-sorveljanza tas-suq mill-awtoritajiet ta' Parti, inkluż ittestjar addizzjonali fuq kampjuni fil-punt tad-dħul.

ARTIKOLU 5.9

Trasparenza

1. Fir-rigward tat-thejjija, l-adozzjoni u l-applikazzjoni ta' standards, regolamenti tekniċi u proċeduri ta' valutazzjoni tal-konformità, kull Parti għandha:
 - (a) tqis il-fehmiet tal-Parti l-oħra jekk il-proċess tal-iżvilupp ta' regolament tekniku jkun miftuħ għal konsultazzjoni pubblika, kompletament jew parzjalment;
 - (b) meta tiżviluppa regolamenti tekniċi ewlenin u proċeduri ta' valutazzjoni tal-konformità li jista' jkollhom effett sinifikanti fuq il-kummerċ tiżgura, f'konformità mal-liġijiet u r-regolamenti rispettivi tagħha, li jkun hemm fis-seħħ proċeduri ta' trasparenza li jippermettu lill-persuni tal-Partijiet jipprovdu input permezz ta' proċess formali ta' konsultazzjoni pubblika, ħlief meta jinqalgħu jew ikun hemm theddida li jinqalgħu problemi urġenti ta' sikurezza, saħħa, protezzjoni ambjentali jew sigurtà nazzjonali;

- (c) tippermetti lill-persuni tal-Parti l-oħra jipparteċipaw fil-proċess ta' konsultazzjoni msemmi fil-punt (b) b'termini mhux inqas favorevoli minn dawk mogħtija lill-persuni tagħha stess u, kull meta jkun possibbli, tagħmel ir-rizultati ta' dak il-proċess ta' konsultazzjoni pubbliċi;
- (d) tippermetti, fil-prinċipju, perjodu ta' mill-inqas 60 (sittin) jum biex il-Parti l-oħra tipprovdi kummenti bil-miktub dwar ir-regolamenti tekniċi u l-proċeduri ta' valutazzjoni tal-konformità proposti, u tikkunsidra talba raġonevoli biex testendi l-perjodu għall-kummenti;
- (e) tipprovdi, f'każijiet fejn it-test notifikat ma jkunx b'waħda mil-lingwi uffiċjali tad-WTO, deskrizzjoni ċara u komprensiva tal-kontenut tal-miżura fil-format ta' notifika tad-WTO;
- (f) jekk tircievi kummenti bil-miktub dwar ir-regolament tekniku propost tagħha jew il-proċedura ta' valutazzjoni tal-konformità mill-Parti l-oħra:
 - (i) tiddiskuti, fuq talba mill-Parti l-oħra, il-kummenti bil-miktub, kull meta jkun possibbli bil-parteċipazzjoni tal-awtorità regolatorja kompetenti tagħha u fi żmien meta jistgħu jitqiesu; u
 - (ii) twieġeb bil-miktub għall-kummenti, kull meta jkun possibbli mhux aktar tard mid-data tal-pubblikazzjoni tar-regolament tekniku jew tal-proċedura ta' valutazzjoni tal-konformità;
- (g) tipprovdi, jekk mitlub mill-Parti l-oħra, informazzjoni dwar l-oġettivi, il-bażi legali u r-raġuni għal regolament tekniku jew proċedura ta' valutazzjoni tal-konformità li l-Parti tkun adottat jew qed tipproponi li tadotta;
- (h) tipprovdi informazzjoni dwar l-adozzjoni u d-dħul fis-seħħ tar-regolament tekniku jew tal-proċedura ta' valutazzjoni tal-konformità u t-test finali adottat permezz ta' addendum għan-notifika oriġinali lid-WTO;

- (i) tikkunsidra talba raġonevoli mill-Parti l-oħra, riċevuta qabel it-tmiem tal-perjodu ta' żmien għall-kummenti wara t-trażmissjoni ta' regolament tekniku propost, biex jiġi estiż il-perjodu ta' żmien bejn l-adozzjoni tar-regolament tekniku u d-dhul fis-seħh tiegħu, hlief meta d-dewmien ma jkunx effettiv biex jintlahqu l-oġettivi leġittimi segwiti; u
- (j) tipprovdi aċċess mingħajr hlas għall-verzjoni elettronika tat-test notifikat man-notifika.

2. Għall-iskopijiet tal-paragrafu 1, il-punt (d), fejn jinqalgħu jew ikun hemm theddida li jinqalgħu problemi urgenti ta' sikurezza, saħħa, protezzjoni ambjentali jew sigurtà nazzjonali, għandhom japplikaw l-Artikoli 2.10 u 5.7 tal-Ftehim dwar l-OTK.

3. Jekk l-istandards isiru obligatorji permezz tal-inkorporazzjoni jew tar-referenzjar f'abbozz ta' regolament tekniku jew proċedura ta' valutazzjoni tal-konformità, l-obbligi ta' trasparenza relatati man-notifika dwar l-OTK stabbiliti f'dan l-Artikolu u fl-Artikolu 2 jew 5 tal-Ftehim dwar l-OTK għandhom jiġu ssodisfati.

4. Kull Parti għandha tiżgura li r-regolamenti tekniċi u l-proċeduri obligatorji ta' valutazzjoni tal-konformità kollha adottati u fis-seħh ikunu disponibbli għall-pubbliku fuq sit web uffiċjali mingħajr hlas. Kull Parti għandha dejjem tipprovdi aċċess mhux ristrett għall-informazzjoni kollha rilevanti għall-kisba tal-konformità ma' regolament tekniku. Jekk l-istandards jipprovdu preżunzjoni ta' konformità mar-regolamenti tekniċi u dawn l-istandards ma jissemmewx f'dawk ir-regolamenti tekniċi, kull Parti għandha tiżgura aċċess għall-informazzjoni dwar l-istandards korrispondenti.

5. Kull Parti għandha, fuq talba raġonevoli tal-Parti l-oħra jew tal-operaturi ekonomiċi tagħha, tipprovdi informazzjoni dwar ir-regolamenti tekniċi fis-seħh u, kif xieraq u disponibbli, gwida bil-miktub dwar il-konformità mar-regolamenti tekniċi, mingħajr dewmien żejjed.

ARTIKOLU 5.10

Immarkar u tikkettar

1. Ir-regolamenti tekniċi tal-Partijiet li jinkludu jew jittrattaw esklużivament l-immarkar jew it-tikkettar obligatorju għandhom josservaw il-prinċipji tal-Artikolu 2 tal-Ftehim dwar l-OTK.
2. B'mod partikolari, jekk Parti tkun teħtieġ immarkar jew tikkettar obligatorju tal-prodotti:
 - (a) għandha tirrikjedi biss informazzjoni li tkun rilevanti għall-konsumaturi jew għall-utenti tal-prodott jew għall-awtoritajiet biex jindikaw il-konformità tal-prodott mar-rekwiżiti tekniċi obligatorji;
 - (b) u jekk Parti tkun teħtieġ kwalunkwe approvazzjoni, registrazzjoni jew ċertifikazzjoni minn qabel tat-tikketti jew tal-marki tal-prodotti, bħala prekondizzjoni għat-tqeghid fis-suq ta' prodotti li altrimenti jikkonformaw mar-rekwiżiti tekniċi obligatorji tagħha, hija għandha tiżgura li t-talbiet sottomessi mill-operaturi ekonomiċi tal-Parti l-oħra jiġu deċiżi mingħajr dewmien żejjed u fuq bażi mhux diskriminatorja;
 - (c) u jekk Parti tkun teħtieġ l-użu ta' numru ta' identifikazzjoni uniku, il-Parti għandha toħroġ tali numru lill-operaturi ekonomiċi tal-Parti l-oħra mingħajr dewmien żejjed u fuq bażi mhux diskriminatorja;
 - (d) u dment li ma jkunx qarrieqi, kontradittorju jew li johloq konfużjoni fir-rigward tar-rekwiżiti regolatorji tal-Parti li timporta u l-oġettivi legittimi skont il-Ftehim dwar l-OTK ma jiġux kompromessi b'dan, il-Parti għandha tippermetti:
 - (i) informazzjoni b'lingwi oħra minbarra l-lingwa meħtieġa fil-Parti li timporta tal-prodotti; u

- (ii) nomenklaturi, pittogrammi, simboli jew grafiki adottati fi standards internazzjonali;
 - (e) għandha taċċetta, kull meta jkun possibbli, li t-tikkettar supplimentari u l-korrezzjonijiet għat-tikkettar isehhu fl-imħażen doganali jew f'żoni deżinjati oħra fil-punt tal-importazzjoni bħala alternattiva għat-tikkettar fil-pajjiż tal-origini;
 - (f) jekk tqis li l-protezzjoni tas-saħħa pubblika u tal-ambjent, il-protezzjoni kontra prattiki qarrieqa u kwalunkwe objettiv legittimu ieħor skont il-Ftehim dwar l-OTK ma jkunux kompromessi b'dan, hija għandha tagħmel hilitha biex taċċetta tikketti mhux permanenti jew li jistgħu jinqalgħu, minflok tikketti fiżikament imwaħħla mal-prodott, jew l-inklużjoni ta' informazzjoni rilevanti fid-dokumentazzjoni ta' akkumpanjament.
3. Il-paragrafu 2 ma għandux japplika għall-immarkar jew it-tikkettar ta' prodotti mediċinali.
4. Jekk Parti tqis li r-rekwiżiti tal-immarkar jew tat-tikkettar għal prodott jew settur fil-Parti l-oħra jistgħu jittejbu, hija tista' tippromwoni inizjattiva li tiffaċilita l-kummerċ sabiex tindirizza t-tħassib tagħha f'konformità mal-Artikolu 5.5.

ARTIKOLU 5.11

Kooperazzjoni u assistenza teknika

1. Sabiex tikkontribwixxi għat-twettiq tal-obiettivi ta' dan il-Kapitolu, kull Parti għandha, fost l-oħrajn:
- (a) tippromwovi l-kooperazzjoni u l-attivitajiet u l-proġetti kongunti bejn l-organizzazzjonijiet rispettivi tagħha, pubbliċi jew privati, nazzjonali jew reġjonali, fl-oqsma tar-regolamenti tekniċi, l-istandardizzazzjoni, il-valutazzjoni tal-konformità, il-metroloġija u l-akkreditazzjoni;

- (b) tippromwovi prattiki regolatorji tajbin permezz tal-iskambju ta' informazzjoni, esperjenzi u l-aħjar prattiki dwar, fost l-oħrajn, il-valutazzjoni tal-impatt regolatorju, il-ġestjoni regolatorja tal-istokk u l-valutazzjoni tar-riskju u l-konsultazzjoni pubblika;
- (c) tiskambja fehmiel dwar is-sorveljanza tas-suq;
- (d) issaħħaħ il-kapaċità teknika u istituzzjonali tal-korpi regolatorji, metroloġiċi, ta' standardizzazzjoni, ta' valutazzjoni tal-konformità u ta' akkreditazzjoni nazzjonali, tappoġġa l-iżvilupp tal-infrastruttura teknika tagħhom, inkluż il-laboratorji u t-tagħmir tal-ittestjar, u ssostni t-taħriġ kontinwu tar-riżorsi umani;
- (e) tippromwovi, tiffacilita u, kull meta jkun possibbli, tikkoordina il-partecipazzjoni tagħhom f'organizzazzjonijiet internazzjonali u fora oħra relatati mar-regolamenti tekniċi, il-valutazzjoni tal-konformità, l-istandards, l-akkreditazzjoni u l-metroloġija;
- (f) tappoġġa attivitajiet ta' assistenza teknika minn organizzazzjonijiet nazzjonali, reġjonali u internazzjonali fl-oqsma tar-regolamenti tekniċi, l-istandardizzazzjoni, il-valutazzjoni tal-konformità, il-metroloġija u l-akkreditazzjoni; u
- (g) tagħmel hilita biex tikkondividi l-evidenza xjentifika u l-informazzjoni teknika disponibbli fost l-awtoritajiet regolatorji tal-Partijiet, sa fejn ikun meħtieġ biex jikkooperaw jew isegwu diskussjonijiet tekniċi skont dan il-Kapitolu, bl-eċċezzjoni ta' informazzjoni kunfidenzjali jew informazzjoni sensittiva oħra.

2. Parti għandha tqis kif xieraq il-proposti tal-Parti l-oħra għall-kooperazzjoni skont dan il-Kapitolu.

ARTIKOLU 5.12

Diskussjonijiet tekniċi

1. Kull Parti tista' titlob li jiġi diskuss kwalunkwe tħassib li jinqala' skont dan il-Kapitolu, inkluż kwalunkwe abbozz jew proposta ta' regolament tekniku jew proċedura ta' valutazzjoni tal-konformità tal-Parti l-oħra li l-Parti tqis li jista' jaffettwa b'mod negattiv b'mod sinifikanti l-kummerċ bejn il-Partijiet. Il-Parti rikjedenti għandha tibgħat it-talba tagħha lill-koordinatur tal-Kapitolu dwar l-OTK tal-Parti l-oħra nnominata skont l-Artikolu 5.13 u għandha tidentifika:

- (a) il-kwistjoni;
- (b) id-dispożizzjonijiet ta' dan il-Kapitolu li magħhom huwa relatat it-tħassib; u
- (c) ir-raġunijiet għat-talba, inkluża deskrizzjoni tat-tħassib tal-Parti rikjedenti.

2. Kwalunkwe informazzjoni jew spjegazzjoni mitluba f'konformità mal-paragrafu 1 għandha tiġi pprovduta sa mhux aktar tard minn 60 (sittin) jum wara d-data tat-talba ta' Parti f'konformità mal-paragrafu 1. L-iskadenza tista' tiġi estiza b'gustifikazzjoni minn qabel mill-Parti li ssirilha t-talba.

3. Jekk kwistjoni tkun ġiet indirizzata qabel bejn il-Partijiet fi kwalunkwe forum, Parti tista' titlob direttament diskussjoni, personalment jew permezz ta' vidjokonferenza jew telekonferenza, sa mhux aktar tard minn 60 (sittin) jum wara d-data ta' tali talba. F'kazijiet bħal dawn, il-Parti li ssirilha t-talba għandha tagħmel kull sforz biex tkun disponibbli għal tali diskussjoni.

4. Jekk il-Partijiet ma kellhomx diskussjoni skont dan l-Artikolu fil-perjodu ta' 12-il xahar preċedenti, it-talba ma tistax tiġi rrifjutata mill-Parti l-oħra. Jekk il-Parti rikjedenti temmen li l-kwistjoni hija urġenti, hija tista' titlob li laqgħa ssir f'perjodu ta' żmien iqsar. F'każijiet bħal dawn, il-Parti risponenti għandha tqis talba bħal din minn lenti pożittiva. Il-Partijiet għandhom jagħmlu kull sforz sabiex jaslu għal soluzzjoni tal-kwistjoni li tissodisfa liż-żewġ naħat.

5. Għal ċertezza akbar, Parti tista' titlob diskussjonijiet tekniċi mal-Parti l-oħra skont il-paragrafu 2 anki fir-rigward tar-regolamenti tekniċi jew tal-proċeduri ta' valutazzjoni tal-konformità tal-gvernijiet nazzjonali, reġjonali jew lokali, skont il-każ, fil-livell direttament taħt dak tal-gvern ċentrali li jista' jkollu effett sinifikanti fuq il-kummerċ.

6. Wara d-diskussjoni teknika, il-Partijiet jistgħu jikkonkludu li l-kwistjoni tista' tiġi indirizzata aħjar permezz ta' inizjattiva li tiffaċilita l-kummerċ, f'konformità mal-Artikolu 5.5.

7. Dan l-Artikolu huwa mingħajr preġudizzju għad-drittijiet u l-obbligi ta' Parti skont il-Kapitolu 21.

ARTIKOLU 5.13

Koordinatur tal-Kapitolu dwar l-OTK

1. Kull Parti għandha tinnomina koordinatur tal-Kapitolu dwar l-OTK u tinnotifika lill-Parti l-oħra f'każ ta' kwalunkwe bidla. Il-koordinaturi tal-Kapitolu dwar l-OTK għandhom jaħdmu flimkien sabiex jiffaċilitaw l-implimentazzjoni ta' dan il-Kapitolu u l-kooperazzjoni bejn il-Partijiet fil-kwistjonijiet kollha dwar l-OTK.

2. Il-funzjonijiet tal-koordinaturi tal-Kapitolu dwar l-OTK jinkludu:
- (a) l-appoġġ għas-Sottokumitat għall-kummerċ ta' merkanzija, imsemmi fl-Artikolu 5.14, fl-eżerċizzju tal-funzjonijiet;
 - (b) l-appoġġ għal inizzjattivi li jiffaċilitaw il-kummerċ u diskussjonijiet tekniċi, kif xieraq, f'konformità mal-Artikoli 5.5 u 5.12 rispettivament;
 - (c) l-iskambju ta' informazzjoni dwar xogħol imwettaq f'fora mhux governattivi, reġjonali u multilaterali relatati ma' standards, regolamenti tekniċi u proċeduri ta' valutazzjoni tal-konformità; u
 - (d) ir-rapportar ta' kwalunkwe żvilupp rilevanti relatat mal-implimentazzjoni ta' dan il-Kapitolu lis-Sottokumitat għall-kummerċ ta' merkanzija, imsemmi fl-Artikolu 5.14, kull meta jkun xieraq.
3. Il-koordinaturi tal-Kapitolu dwar l-OTK għandhom jikkomunikaw ma' xulxin bi kwalunkwe metodu miftiehem li jkun xieraq biex iwettqu l-funzjonijiet tagħhom, li jista' jinkludi posta elettronika, telekonferenzi, vidjokonferenzi u laqgħat.

ARTIKOLU 5.14

Sottokumitat għall-kummerċ ta' merkanzija

Is-Sottokumitat għall-kummerċ ta' merkanzija, stabbilit skont l-Artikolu 22.3(4), għandu jkollu l-funzjonijiet li ġejjin, flimkien ma' dawk elenkati fl-Artikolu 22.3, u l-Artikolu 2.14:

- (a) jiddiskuti r-riżultati tal-ħidma mwettqa skont l-Artikolu 5.5 u jikkunsidra azzjonijiet xierqa;

- (b) jipprovdi forum għall-Partijiet biex jiddiskutu l-htieġa li jittiehdu passi biex tiġi żgurata r-reċiproċità f'konformità mal-Artikolu 5.8(8);
- (c) irawwem il-kooperazzjoni f'konformità mal-Artikolu 5.11 u jappoġġa diskussjonijiet tekniċi, kif xieraq, f'konformità mal-Artikolu 5.12;
- (d) jagħmel hiltu biex jiddiskuti mill-inqas darba fis-sena l-kwistjonijiet koperti mill-paragrafu 2 tat-Taqsima C tal-Anness 5-B; u
- (e) jipprovdi forum għall-Partijiet biex jikkooperaw u jiskambjaw informazzjoni dwar kwalunkwe kwistjoni rilevanti għall-implimentazzjoni tal-Anness 5-B.

KAPITOLU 6

MIŻURI SANITARJI U FITOSANITARJI

ARTIKOLU 6.1

Objettivi

L-objettivi ta' dan il-Kapitolu huma li:

- (a) jipproteġi l-ħajja jew is-saħħa tal-bniedem, tal-annimali jew tal-pjanti fit-territorju tal-Partijiet filwaqt li jiffaċilita l-kummerċ bejn il-Partijiet sa fejn huma kkonċernati l-miżuri sanitarji u fitosanitarji (minn hawn 'il quddiem imsejha "SPS", sanitary and phytosanitary);

- (b) jistabbilixxi kooperazzjoni dwar l-implimentazzjoni tal-Ftehim SPS;
- (c) jiżgura li l-miżuri SPS ma johlqux ostakli mhux ġustifikati għall-kummerċ bejn il-Partijiet;
- (d) isaħħaħ il-kooperazzjoni dwar kwistjonijiet tekniċi u xjentifiċi relatati mal-adozzjoni u l-applikazzjoni tal-miżuri SPS;
- (e) itejjeb l-iskambju ta' informazzjoni u l-konsultazzjonijiet bejn il-Partijiet dwar kwistjonijiet SPS; u
- (f) jistabbilixxi kooperazzjoni f'fora multilaterali li jittrattaw kwistjonijiet SPS.

ARTIKOLU 6.2

Kamp ta' Applikazzjoni

1. Dan il-Kapitolu japplika għall-miżuri SPS kollha¹ li jistgħu, direttament jew indirettament, jaffettwaw il-kummerċ bejn il-Partijiet.
2. Dan il-Kapitolu japplika għall-kooperazzjoni f'fora multilaterali li jittrattaw kwistjonijiet SPS.

¹ F'każ ta' kunflitt, dan il-Kapitolu jipprevali fuq Kapitolu oħra ta' dan il-Ftehim meta jiġu applikati għall-miżuri SPS, inkluż meta tali miżuri jkunu parti minn miżura.

ARTIKOLU 6.3

Definizzjonijiet

1. Għall-finijiet ta' dan il-Kapitolu, japplikaw id-definizzjonijiet li ġejjin:
 - (a) id-definizzjonijiet stabbiliti fl-Anness A tal-Ftehim SPS;
 - (b) id-definizzjonijiet adottati mill-Codex Alimentarius;
 - (c) id-definizzjonijiet adottati mill-Organizzazzjoni Dinjija għas-Saħħa tal-Annimali (minn hawn 'il quddiem imsejha l-“OIE”, World Organisation for Animal Health);
 - (d) id-definizzjonijiet adottati mill-Konvenzjoni Internazzjonali għall-Protezzjoni tal-Pjanti (minn hawn 'il quddiem imsejha l-“IPPC”, International Plant Protection Convention); u
 - (e) “żona protetta” tfisser parti ġeografika ddefinita uffiċjalment tat-territorju tal-Unjoni Ewropea li fiha jkun magħruf li pest regolat speċifiku ma jkunx stabbilit minkejja kundizzjonijiet favorevoli u l-preżenza tiegħu f'partijiet oħra tat-territorju tal-Unjoni Ewropea.

Iż-żoni protetti huma żoni ħielsa mill-pesti taħt il-kontroll tal-Unjoni Ewropea fit-territorju tal-Unjoni Ewropea. Dawn huma rikonoxxuti mir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE¹. Dan il-kunċett ma jiġix applikat barra mit-territorju tal-Unjoni Ewropea. Għal skopijiet kummerċjali, l-Unjoni Ewropea ma teħtieġx li l-Parti l-oħra tistabbilixxi żoni protetti fit-territorju tagħha. F'kazijiet bħal dawn, għandhom japplikaw il-kundizzjonijiet taż-żoni ħielsa mill-pesti. Għall-finijiet tal-Kapitolu 6 u għar-rikonoxximent ta' żoni protetti, għandhom japplikaw l-istess kundizzjonijiet bħal dawk għal żoni ħielsa mill-pesti.

2. Fil-każ ta' kwalunkwe inkonsistenza bejn id-definizzjonijiet fl-Anness A tal-Ftehim SPS u d-definizzjonijiet miftiehma mill-Partijiet jew id-definizzjonijiet adottati mill-Codex Alimentarius, l-OIE u l-IPPC, għandhom jipprevalu d-definizzjonijiet stabbiliti fl-Anness A tal-Ftehim SPS.

ARTIKOLU 6.4

Drittijiet u obbligi

Il-Partijiet jafferrew id-drittijiet u l-obbligi tagħhom skont il-Ftehim SPS. Xejn f'dan il-Kapitolu ma għandu jaffettwa d-drittijiet u l-obbligi ta' kull Parti skont il-Ftehim SPS.

¹ ĠU UE L 317, 23.11.2016, p. 4.

ARTIKOLU 6.5

Awtoritajiet kompetenti

1. Għall-finijiet ta' dan il-Kapitolu, l-awtorità kompetenti uffiċjali ta' Parti hija l-awtorità li, f'konformità mal-liġi ta' Parti, għandha s-setgħa li tinforza l-liġijiet u r-regolamenti tagħha li jaqgħu fil-kamp ta' applikazzjoni ta' dan il-Kapitolu sabiex tiżgura l-konformità mar-rekwiżiti tagħha, jew kwalunkwe awtorità oħra li lilha dawk l-awtoritajiet ikunu ddelegaw dik is-setgħa (minn hawn 'il quddiem imsejha "awtoritajiet kompetenti").
2. Fid-data tad-dhul fis-seħh ta' dan il-Ftehim, kull Parti għandha tipprovdi bil-miktub lill-Parti l-oħra l-isem tal-awtoritajiet kompetenti msemmija fil-paragrafu 1, filwaqt li tispeċifika fejn din l-informazzjoni se tkun disponibbli għall-pubbliku u deskrizzjoni tad-distribuzzjoni tal-kompetenzi bejn l-awtoritajiet kompetenti rispettivi.
3. Il-Partijiet għandhom, f'konformità mal-Artikolu 6.11, il-paragrafu 4, jinfurmaw lil xulxin bi kwalunkwe bidla lil dawn l-awtoritajiet kompetenti.

ARTIKOLU 6.6

Obbligi ġenerali

1. Il-prodotti esportati minn Parti għandhom jissodisfaw ir-rekwiżiti SPS applikabbli tal-Parti li timporta.

2. Ir-rekwiżiti SPS tal-Parti li timporta għandhom ikunu l-istess għat-territorju kollu tal-Parti li tesporta, sakemm l-istess kundizzjonijiet sanitarji u fitosanitarji jipprevalu f'dak it-territorju kollu, mingħajr preġudizzju għad-deċizzjonijiet u l-miżuri adottati f'konformità mal-Artikolu 6.10. Kull Parti għandha tiżgura li l-miżuri SPS tagħha jiġu applikati b'mod proporzjonat u ma jiddiskriminawx b'mod arbitrarju jew mhux ġustifikat bejn l-Istati Membri tal-Unjoni Ewropea jew l-Istati Firmatarji tal-MERCOSUR fejn jipprevalu kundizzjonijiet identiċi jew simili, inkluż bejn it-territorju tagħha stess u dak tal-Parti l-oħra. Il-miżuri SPS ma għandhomx jiġu applikati b'mod li jikkostitwixxi restrizzjoni moħbija fuq il-kummerċ bejn il-Partijiet.

3. Il-proċeduri msemmija f'dan il-Kapitolu għandhom jiġu applikati mingħajr dewmien żejjed u b'mod trasparenti, u l-informazzjoni mitluba għandha tkun limitata għal dak li huwa meħtieġ għal skopijiet xierqa ta' approvazzjoni, kontroll, spezzjoni u verifika.

4. Kull Parti għandha tiżgura li kwalunkwe tariffa imposta għall-proċeduri tal-importazzjoni sabiex jiġi vverifikat u żgurat l-issodisfar tar-rekwiżiti SPS tkun ekwa fir-rigward ta' kwalunkwe tariffa imposta fuq prodotti domestiċi simili jew prodotti li joriginaw minn kwalunkwe Membru ieħor tad-WTO u ma għandhiex tkun oġġla mill-kost reali tas-servizz.

5. Hlief kif previst fl-Artikolu 6.14, meta timmodifika r-rekwiżiti SPS tal-importazzjoni, kull Parti, u fejn xieraq il-MERCOSUR, għandha tippermetti perjodu tranżitorju, filwaqt li tqis in-natura tal-modifika, sabiex jiġu evitati l-interruzzjoni jew it-tfixkil bla bżonn tal-flussi kummerċjali tal-prodotti u sabiex il-Parti li tesporta tkun tista' taġġusta l-proċeduri tal-esportazzjoni tagħha kif xieraq għal tali modifika.

6. L-implimentazzjoni ta' dan il-Kapitolu ma għandhiex tipperikola r-rekwiżiti SPS għall-kummerċ bejn il-Partijiet eżistenti fid-data tad-dhul fis-seħħ ta' dan il-Ftehim.

7. Mingħajr preġudizzju għal dispożizzjonijiet simili f'Kapitoli oħra ta' dan il-Ftehim, xejn f'dan il-Kapitolu ma għandu jaffettwa d-drittijiet u l-obbligi ta' kull Parti li tipproteġi informazzjoni kunfidenzjali, f'konformità mal-liġijiet u r-regolamenti rilevanti ta' kull Parti. Kull Parti għandha tiżgura li jkun hemm proċeduri fis-seħħ sabiex jipprevjenu d-divulgazzjoni ta' informazzjoni kunfidenzjali li tinkiseb matul il-proċeduri msemmija f'dan il-Kapitolu.

8. Kull Parti għandha tiżgura li r-rizorsi meħtieġa jkunu disponibbli għall-implimentazzjoni effettiva ta' dan il-Kapitolu.

ARTIKOLU 6.7

Miżuri ta' faċilitazzjoni tal-kummerċ

Approvazzjoni ta' stabbilimenti għall-importazzjoni ta' annimali, prodotti tal-annimali, prodotti li jorijinaw mill-annimali u prodotti sekondarji tal-annimali

1. Il-Parti li timporta tista' teħtieġ l-approvazzjoni ta' stabbilimenti li jinsabu fit-territorju tal-Parti li tesporta għall-importazzjoni ta' annimali, prodotti tal-annimali, prodotti li jorijinaw mill-annimali u prodotti sekondarji tal-annimali minn stabbilimenti bħal dawn.

2. Tali approvazzjoni għandha tingħata mingħajr spezzjoni minn qabel ta' stabbilimenti individwali mill-Parti li timporta jekk:

(a) il-Parti li timporta tkun irrikonoxxiet is-sistema ta' kontroll uffiċjali tal-awtorità kompetenti tal-Parti li tesporta;

- (b) il-Parti li timporta tkun awtorizzat l-importazzjoni tal-prodotti kkonċernati; u
- (c) l-awtorità kompetenti tal-Parti li tesporta tkun ipprovdiet biżżejjed garanziji li tali stabbilimenti jikkonformaw mar-rekwiżiti sanitarji tal-Parti li timporta.

3. Il-Parti li tesporta għandha tawtorizza biss esportazzjonijiet minn stabbilimenti approvati kif imsemmi fil-paragrafu 1. Il-Parti li tesporta għandha tissospendi jew tirtira l-approvazzjoni tagħha ta' stabbilimenti li ma jikkonformawx mar-rekwiżiti sanitarji tal-Parti li timporta u għandha tinnotifika tali sospensjoni jew irtirar lill-Parti li timporta.

4. Il-Parti li tesporta għandha tipproponi lill-Parti li timporta lista ta' stabbilimenti li għandhom jiġu approvati. Din il-lista għandha tkun akkumpanjata minn garanziji tal-awtorità kompetenti tal-Parti li tesporta li l-istabbilimenti jikkonformaw mal-garanziji msemmija fil-paragrafu 2, il-punt (c).

5. Il-Parti li timporta għandha tawtorizza l-importazzjonijiet minn stabbilimenti approvati sa mhux aktar tard minn 40 (erbghin) jum tax-xogħol wara li tircievi l-lista u l-garanziji msemmija fil-paragrafu 4 tal-Parti li tesporta. Jekk tintalab informazzjoni addizzjonali u b'riżultat ta' dan ma tkunx tista' tingħata awtorizzazzjoni fi żmien l-iskadenza ta' 40 (erbghin) jum tax-xogħol, il-Parti li timporta għandha tinforma lill-Parti li tesporta u tistabilixxi skadenza ġdida għal tali awtorizzazzjoni. Dik l-iskadenza ma għandhiex taqbeż l-40 (erbghin) jum tax-xogħol wara li tasal l-informazzjoni addizzjonali.

6. Il-Parti li timporta għandha tfassal listi ta' stabbilimenti approvati u għandha tagħmel dawk il-listi disponibbli għall-pubbliku.

7. Il-Parti li timporta tista' tirrifjuta l-approvazzjoni ta' stabbilimenti li mhumiex konformi mar-rekwiżiti sanitarji tagħha. F'każijiet bħal dawn, il-Parti li timporta għandha tinforma lill-Parti li tesporta dwar tali rifjut, inkluż il-ġustifikazzjoni għal dan.

8. Il-Parti li timporta tista' twettaq verifiki tas-sistema ta' kontroll ufficjali f'konformità mal-Artikolu 6.15. Abbażi tar-riżultati ta' dawn il-verifiki, il-Parti li timporta tista' temenda l-listi ta' stabbilimenti approvati.

Kontrolli fuq l-importazzjoni SPS

9. Kull Parti għandha tadotta jew iżzomm proċeduri relatati mal-kontrolli tal-importazzjoni SPS li jippermettu r-rilaxx rapidu tal-prodotti għall-importazzjoni mingħajr dewmien żejjed.

10. Kull Parti għandha, fejn xieraq, tissimplifika l-kontrolli u l-verifiki u tnaqqas il-frekwenza tal-kontrolli SPS fuq l-importazzjoni magħmula mill-Parti li timporta fuq prodotti tal-Parti li tesporta. Kull Parti għandha tibbaża d-deċiżjoni tagħha fuq dan li ġej:

- (a) ir-riskji involuti;
- (b) il-kontrolli mwettqa mill-produtturi jew l-importaturi li huma vvalidati mill-awtoritajiet kompetenti tal-Partijiet;
- (c) il-garanziji mogħtija mill-awtorità kompetenti tal-Parti li tesporta li l-istabbilimenti jikkonformaw mar-reqwiziti sanitarji tal-Parti li timporta; u
- (d) il-linji gwida, l-istandards u r-rakkomandazzjonijiet internazzjonali tal-Codex Alimentarius, l-OIE jew l-IPPC, kif applikabbli.

11. Kull Parti tista' tapplika kriterji oħra biex tissimplifika l-kontrolli u l-verifiki skont il-paragrafu 10 jekk dawn ma jimminawx il-kriterji maqbula b'mod komuni li huma elenkati fih.

12. Jekk il-kontrolli tal-importazzjoni jiżvelaw nuqqas ta' konformità mar-rekwiziti SPS tal-importazzjoni u l-prodotti jew il-kunsinni jiġu rrifjutati, il-Parti li timporta għandha tinnotifika lill-Parti li tesporta b'dan f'konformità mal-proċedura msemmija fl-Artikolu 6.12, mill-aktar fis possibbli u sa mhux aktar tard minn 5 (hamest) ijiem tax-xogħol wara d-data tar-rifjut.

13. Jekk il-kontrolli tal-importazzjoni jiżvelaw nuqqas ta' konformità mar-rekwiziti SPS rilevanti tal-importazzjoni, l-azzjoni meħuda mill-Parti li timportagħandha tkun iġġustifikata, abbażi tan-nuqqas ta' konformità identifikat, u mhux aktar restrittiva għall-kummerċ milli meħtieġ sabiex jinkiseb il-livell xieraq ta' protezzjoni sanitarja jew fitosanitarja tal-Parti.

Simplifikazzjoni tal-proċeduri ta' importazzjoni u approvazzjoni tal-MERCOSUR

14. Il-Partijiet jirrikonoxxu l-livelli differenti milħuqa mill-proċessi ta' integrazzjoni reġjonali fl-Unjoni Ewropea, minn naħa waħda, u fil-MERCOSUR min-naħa l-oħra. Bil-ħsieb li jiġi ffaċilitat il-kummerċ bejn it-territorji rispettivi tagħhom, il-MERCOSUR għandu jagħmel l-almu tiegħu biex gradwalment jadotta għal proċeduri għall-importazzjoni u l-approvazzjoni għall-prodotti u l-istabbilimenti tal-Unjoni Ewropea, jekk applikabbli:

- (a) kwestjonarju wiehed;
- (b) ċertifikat wiehed; u
- (c) lista waħda ta' stabbilimenti approvati.

15. Il-MERCOSUR se jagħmel l-almu tiegħu biex jarmonizza r-rekwiziti tal-importazzjoni SPS, iċ-ċertifikati u l-kontrolli tal-importazzjoni tal-Istati Firmatarji tal-MERCOSUR individwali.

ARTIKOLU 6.8

Miżuri alternattivi

1. Fuq talba tal-Parti li tesporta, il-Parti li timporta għandha teżamina jekk eċċezzjonalment miżura SPS alternattiva għall-miżura SPS tal-Parti li timporta tiżgurax il-livell xieraq ta' protezzjoni tal-Parti li timporta. Il-miżura alternattiva tista' tkun ibbażata fuq linji gwida, standards u rakkomandazzjonijiet internazzjonali tal-Codex Alimentarius, tal-OIE jew tal-IPPC jew fuq il-miżuri SPS tal-Parti li tesporta.
2. L-Artikolu 6.9 ma għandux japplika għal miżuri SPS alternattivi.

ARTIKOLU 6.9

Ekwivalenza

1. Parti li tesporta tista' titlob determinazzjoni tal-ekwivalenza mill-Parti li timporta li miżura SPS speċifika jew miżuri SPS speċifiċi relatati ma' prodott jew grupp ta' prodotti jew fuq bażi tas-sistema kollha tkun ekwivalenti għall-miżuri SPS tagħha stess.

2. Sabiex jimplimenta dan l-Artikolu, is-Sottokumitat, imsemmi fl-Artikolu 6.18, għandu jagħmel rakkomandazzjonijiet biex jistabilixxi proċedura għar-rikonoxximent tal-ekwivalenza bbażata fuq id-Deciżjoni dwar l-implimentazzjoni tal-Artikolu 4 tal-Ftehim dwar il-Miżuri Sanitarji u Fitosanitarji tal-Kumitat tad-WTO dwar il-Miżuri Sanitarji u Fitosanitarji¹ u kwalunkwe aġġornament sussegwenti tagħhom, u linji gwida, standards u rakkomandazzjonijiet internazzjonali adottati fil-qafas tal-Codex Alimentarius, l-OIE u l-IPPC. Jenħtieġ li din il-proċedura tinkludi proċess li bih il-Partijiet ikollhom konsultazzjonijiet sabiex jiddeterminaw l-ekwivalenza tal-miżuri SPS, l-informazzjoni li għandha tkun meħtieġa mill-Partijiet, ir-responsabbiltajiet tal-Partijiet u l-iskadenzi għar-rikonoxximent tal-ekwivalenza.
3. Malli jirċievu talba speċifika, il-Partijiet għandhom jidhlu f'konsultazzjonijiet ibbażati fuq il-proċedura li għandha tiġi stabbilita skont il-paragrafu 2, bl-għan li jintlaħaq ftehim dwar ir-rikonoxximent tal-ekwivalenza.
4. Fuq talba tal-Parti li tesporta, il-Parti li timporta għandha tinforma lill-Parti li tesporta dwar l-istadju tal-proċedura għall-valutazzjoni tal-ekwivalenza.

¹ Dokument tad-WTO G/SPS/19/Rev.2, datat it-13 ta' Lulju 2004.

ARTIKOLU 6.10

Rikonoxximent tal-istatus tas-sahha tal-annimali u tal-pesti tal-pjanti u tal-kundizzjonijiet reġjonali

1. Il-Partijiet jirrikonoxxu l-kunċett ta' tqassim f'żoni u kompartmentalizzazzjoni, inklużi żoni ħielsa mill-pesti jew żoni ħielsa mill-mard u żoni bi prevalenza baxxa ta' pesti jew mard u għandhom japplikawh fil-kummerċ bejn il-Partijiet, f'konformità mal-Ftehim SPS, inklużi l-Linji Gwida biex titkompla l-implimentazzjoni prattika tal-Artikolu 6 tal-Ftehim dwar l-Applikazzjoni ta' miżuri Sanitarji u Fitosanitarji adottati mill-Kumitat tad-WTO dwar il-Miżuri Sanitarji u Fitosanitarji¹ u l-linji gwida, ir-rakkomandazzjonijiet u l-istandards rilevanti tal-OIE jew tal-IPPC.
2. Fuq talba tal-Parti li tesporta, il-Parti li timporta għandha tiddeċiedi jekk tirrikonoxxi żoni ħielsa mill-pesti u mill-mard, żoni bi prevalenza baxxa ta' pesti u mard u kompartmenti tal-Parti li tesporta, kemm jekk għall-ewwel darba kif ukoll jekk wara tifqigħa ta' marda tal-annimali jew pest tal-pjanti. Il-Parti li timporta għandha tibbaża din id-deċiżjoni fuq l-informazzjoni pprovduta mill-Parti li tesporta f'konformità mal-Ftehim SPS u mal-istandards tal-OIE u tal-IPPC, u tqis l-istabbiliment ta' żoni ħielsa mill-pesti u mill-mard, żoni bi prevalenza baxxa ta' pesti u mard baxx u kompartmenti mill-Parti li tesporta. Il-Partijiet għandhom isegwu l-proċeduri stabbiliti fl-Anness 6-A.
3. Id-Deciżjoni tal-Parti li timporta skont il-paragrafu 2 għandha tittiehed mingħajr dewmien żejjed. Jekk, mingħajr preġudizzju għall-Artikolu 6.14, il-Parti li timporta tiddeċiedi li tirrikonoxxi żoni ħielsa mill-pesti u mill-mard, żoni bi prevalenza baxxa ta' pesti u mard u kompartmenti tal-Parti li tesporta, hija għandha tippermetti l-kummerċ minn dawk iż-żoni jew il-kompartmenti mingħajr dewmien żejjed.

¹ Dokument tad-WTO G/SPS/48, datat is-16 ta' Mejju 2008.

4. Is-Sottokumitat, imsemmi fl-Artikolu 6.18, jista' jiddefinixxi aktar dettalji għall-proċedura għar-rikonoxximent ta' żoni ħielsa mill-pesti u mill-mard, żoni bi prevalenza baxxa ta' pesti u mard u kompartimenti stabbiliti fil-paragrafu 2, filwaqt li jqis il-Ftehim SPS u l-linji gwida, l-istandards u r-rakkomandazzjonijiet tal-IPPC u tal-OIE.

Annimali, prodotti tal-annimali, prodotti ta' origini mill-annimali u prodotti sekondarji tal-annimali

5. Il-proċedura għar-rikonoxximent taż-żoni jew tal-kompartimenti ħielsa mill-mard għall-annimali, għall-prodotti tal-annimali, għall-prodotti ta' origini mill-annimali u għall-prodotti sekondarji tal-annimali hija stabbilita fil-paragrafi 7 sa 9 u fl-Anness 6-A.

6. Meta jistabbilixxu jew iżommu ż-żoni jew il-kompartimenti msemmija fil-paragrafu 2 għall-annimali, għall-prodotti tal-annimali, għall-prodotti ta' origini mill-annimali u għall-prodotti sekondarji tal-annimali, il-Partijiet għandhom jikkunsidraw fatturi bħall-pożizzjoni ġeografika, l-ekosistemi, is-sorveljanza epidemjoloġika u l-effettività tal-kontrolli sanitarji.

7. Mhux aktar tard minn 60 (sittin) jum tax-xogħol wara l-wasla tal-informazzjoni msemmija fil-paragrafu 2 mill-Parti li tesporta, il-Parti li timporta tista':

- (a) toġġezzjona b'mod esplicitu għat-talba għar-rikonoxximent ta' żoni jew kompartimenti ħielsa mill-mard għall-annimali, il-prodotti tal-annimali, il-prodotti li joriginaw mill-annimali u l-prodotti sekondarji tal-annimali;
- (b) titlob informazzjoni addizzjonali mill-Parti li tesporta; jew
- (c) titlob verifiki skont l-Artikolu 6.15.

Il-Parti li timporta għandha tivvaluta kwalunkwe informazzjoni addizzjonali sa mhux aktar tard minn 30 (tletin) jum tax-xogħol wara li tirċeviha. Jekk ikunu meħtieġa verifiki mill-Parti li timporta, l-iskadenza għall-valutazzjoni tal-informazzjoni addizzjonali għandha tigi interrotta.

8. Il-Parti li timporta għandha tħaffef il-proċedura stabbilita fil-paragrafu 7 jekk iż-żoni jew il-kompartimenti li għalihom qed jintalab ir-rikonoxximent mill-Parti li tesporta jkunu ufficialment rikonoxxuti mill-OIE bħala li għandhom status ta' ħelsien mill-mard jew jekk l-istatus ta' ħelsien mill-mard ikun ġie rkuprat wara tifqigħa.

9. Jekk wara li ssegwi l-proċedura fil-paragrafu 7, il-Parti li timporta tiddeċiedi li ma tirrikonoxxix iż-żoni jew il-kompartimenti li għalihom ikun intalab rikonoxximent mill-Parti li tesporta, hija għandha tinnotifika d-deċizzjoni tagħha lill-Parti li tesporta u tispjega r-raġunijiet għaliex ma tirrikonoxxix iż-żoni jew il-kompartimenti kkonċernati u, fuq talba, torganizza konsultazzjonijiet f'konformità mal-Artikolu 6.13.

Pjanti u prodotti tal-pjanti

10. Kull Parti għandha tistabbilixxi lista ta' pesti regolati u pjanti u prodotti tal-pjanti regolati li għalihom jeżistu rekwiżiti fitosanitarji. Il-Parti li timporta għandha tagħmel disponibbli lill-Parti l-oħra l-lista tagħha ta' pesti regolati, u pjanti u prodotti mill-pjanti regolati u r-rekwiżiti fitosanitarji tal-importazzjoni li japplikaw għalihom. Ir-rekwiżiti fitosanitarji tal-importazzjoni għall-pjanti u l-prodotti mill-pjanti regolati għandhom ikunu limitati għal dak li huwa meħtieġ għall-protezzjoni tas-saħħa tal-pjanti jew għas-salvagwardja tal-użu maħsub tal-pjanti u tal-prodotti mill-pjanti. Il-Parti li timporta għandha tinforma lill-Parti l-oħra dwar kwalunkwe dikjarazzjoni addizzjonali meħtieġa.

11. Ir-rekwiżiti fitosanitarji tal-Parti li timporta għandhom jiġu stabbiliti filwaqt li jitqies l-istatus fitosanitarju fil-Parti li tesporta u, jekk meħtieġ mill-Parti li timporta, ir-riżultat ta' analiżi tar-riskju tal-pesti (minn hawn 'il quddiem imsejha "PRA", pest risk analysis). Il-PRA għandha titwettaq skont l-Istandards Internazzjonali għall-Miżuri Fitosanitarji rilevanti (minn hawn 'il quddiem "ISPM", International Standards for Phytosanitary Measures) tal-IPPC. Tali analiżi tar-riskju għandha tqis l-informazzjoni xjentifika u teknika disponibbli kif ukoll l-użu maħsub tal-pjanti u l-prodotti mill-pjanti li jkunu qed jiġu kkunsidrati.
12. Il-Parti li timporta għandha taġġorna l-listi msemmija fil-paragrafu 10 meta l-Parti li tesporta tagħmel talba biex tesporta prodotti ġodda lill-Parti l-oħra. Meta l-Parti li timporta tirrikjedi li PRA tawtorizza l-importazzjoni ta' ċertu prodott, sabiex thaffef il-proċess, tista' tintuża bħala bażi PRA li tkun diġà twettqet għall-istess prodott jew għal prodott simili, flimkien ma' kwalunkwe informazzjoni addizzjonali li l-Parti li timporta tqis li tkun meħtieġa li tiġi analizzata.
13. Il-Parti li timporta, meta twettaq il-proċess għad-determinazzjoni tal-istatus tal-pesti tal-Parti li tesporta, għandha tqis il-paragrafi 10 sa 17 ta' dan l-Artikolu, l-Anness 6-A u r-rakkomandazzjonijiet tal-ISPM tal-IPPC.
14. Il-Partijiet jirrikonoxxu l-kunċetti ta' żoni ħielsa mill-pesti, postijiet ta' produzzjoni ħielsa mill-pesti u siti ta' produzzjoni ħielsa mill-pesti, kif ukoll żoni bi prevalenza baxxa ta' pesti kif speċifikat fl-ISPM tal-IPPC, u ta' żoni protetti li għandhom japplikaw fil-kummerċ bejniethom.
15. Meta tistabbilixxi jew iżzomm miżuri fitosanitarji, il-Parti li timporta għandha tqis iż-żoni ħielsa mill-pesti, il-postijiet ta' produzzjoni ħielsa mill-pesti, is-siti ta' produzzjoni ħielsa mill-pesti u ż-żoni bi prevalenza baxxa ta' pesti, kif ukoll iż-żoni protetti jekk ikunu stabbiliti mill-Parti li tesporta.

16. Il-Parti li tesporta għandha tikkomunika żoni ħielsa mill-pesti, postijiet ta' produzzjoni ħielsa mill-pesti, siti ta' produzzjoni ħielsa mill-pesti jew żoni bi prevalenza baxxa ta' pesti lill-Parti l-oħra u tipprovdi, fuq talba, spjegazzjoni u informazzjoni ta' sostenn kif previst fl-ISPM rilevanti jew kif b'xi mod ieħor jitqies xieraq. Sakemm il-Parti li timpорта:

- (a) ma togġezzjonax b'mod espliċitu għat-talba għall-approvazzjoni ta' żoni ħielsa mill-pesti, postijiet ta' produzzjoni ħielsa mill-pesti, siti ta' produzzjoni ħielsa mill-pesti jew żoni bi prevalenza baxxa ta' pesti mal-Parti l-oħra jew żoni protetti jekk ikunu stabbiliti mill-Parti li tesporta;
- (b) ma titlobx informazzjoni addizzjonali mill-Parti li tesporta;
- (c) ma titlobx verifiki skont l-Artikolu 6.15; jew
- (d) ma tibdiex konsultazzjonijiet skont l-Artikolu 6.13 sa mhux aktar tard minn 150 (mija u ħamsin) jum tax-xogħol wara li tirċievi tali informazzjoni, l-istatus tal-Parti li tesporta għandu jiġi rikonoxxut mill-Parti li timpорта.

17. Il-Parti li timpорта għandha tivvaluta kwalunkwe informazzjoni addizzjonali mitluba skont il-paragrafu 16 sa mhux aktar tard minn 90 (disgħin) jum wara li tirċeviha. Kwalunkwe verifika mitluba mill-Parti li timpорта skont il-paragrafu 16 għandha titwettaq f'konformità mal-Artikolu 6.15 filwaqt li titqies il-bijoloġija tal-pest u l-pjanta kkonċernata. Jekk il-Parti li timpорта titlob verifiki bħal dawn, l-iskadenza għall-valutazzjoni ta' informazzjoni addizzjonali għandha tiġi interrotta.

18. Jekk, wara li ssegwi l-proċedura fil-paragrafu 16, il-Parti li timporta tiddeciedi li ma tapprovax żoni ħielsa mill-pesti, postijiet ta' produzzjoni ħielsa mill-pesti, siti ta' produzzjoni ħielsa mill-pesti jew żoni bi prevalenza baxxa ta' pesti jew żoni protetti jekk ikunu stabbiliti mill-Parti li tesporta li għalihom ikun intalab rikonoxximent mill-Parti li tesporta, hija għandha tinnotifika d-deċiżjoni tagħha lill-Parti li tesporta u tispjega r-raġunijiet għalfejn ma approvathomx u, fuq talba, torganizza konsultazzjonijiet f'konformità mal-Artikolu 6.13.

ARTIKOLU 6.11

Trasparenza u skambju ta' informazzjoni

1. Fuq talba ta' Parti u mhux aktar tard minn 15-il (ħmistax) jum tax-xogħol wara d-data ta' tali talba, il-Partijiet għandhom jiskambjaw informazzjoni dwar:
 - (a) il-proċeduri għall-awtorizzazzjoni għall-importazzjoni ta' prodott, inkluż, jekk possibbli, l-iskeda ta' żmien mistennija;
 - (b) rekwiziti għall-importazzjoni ta' prodotti speċifiċi, inkluż il-mudell għal ċertifikat, kif xieraq;
 - (c) l-istatus tal-pesti tagħhom, inkluż programmi ta' sorveljanza, qerda u trazzin u r-riżultati tagħhom sabiex jappoġġaw tali status ta' pesti u miżuri fitosanitarji tal-importazzjoni;
 - (d) l-istadju tal-progress tal-proċedura għall-approvazzjoni tal-importazzjoni ta' prodotti speċifiċi; u

(e) ir-relazzjoni bejn miżura SPS u l-linji gwida, l-istandards u r-rakkomandazzjonijiet internazzjonali u, jekk miżura SPS ma tkunx ibbażata fuq linji gwida, standards u rakkomandazzjonijiet internazzjonali, l-informazzjoni xjentifika dwar kif il-miżura SPS mhijiex konformi mal-linji gwida, l-istandards u r-rakkomandazzjonijiet internazzjonali u spjegazzjoni tar-raġunijiet għal tali miżura.

2. F'każijiet fejn l-evidenza xjentifika rilevanti ma tkunx biżżejjed, Parti li tadotta miżura SPS proviżorja għandha tipprova l-informazzjoni pertinenti disponibbli li fuqha hija bbażata l-miżura u, jekk disponibbli, informazzjoni addizzjonali għal valutazzjoni aktar oġġettiva tar-riskju, u għandha tirrieżamina l-miżura SPS f'perjodu ta' żmien raġonevoli.

3. Il-Partijiet għandhom jagħmlu disponibbli għall-pubbliku, bi kwalunkwe mezz, informazzjoni aġġornata dwar:

(a) rekwiżiti ta' importazzjoni u proċeduri ta' approvazzjoni SPS; u

(b) lista ta' pesti regolati.

4. Il-Partijiet għandhom jinfurmaw lil xulxin dwar:

(a) kwalunkwe bidla fl-istatus sanitarju u fitosanitarju li tista' taffettwa l-kummerċ bejn il-Partijiet;

(b) kwistjonijiet relatati mal-iżvilupp u l-applikazzjoni ta' miżuri SPS li jistgħu jaffettwaw il-kummerċ bejn il-Partijiet; u

(c) kwalunkwe informazzjoni oħra rilevanti għall-implimentazzjoni effettiva ta' dan il-Kapitolu.

5. Mingħajr preġudizzju għall-paragrafu 1, jekk l-informazzjoni msemmija f'dan l-Artikolu tkun saret disponibbli mill-Partijiet permezz ta' notifika lid-WTO jew lill-korp internazzjonali rilevanti li jistabbilixxi l-istandards f'konformità mar-regoli rilevanti tagħha, jew fuq siti web tal-Partijiet aċċessibbli għall-pubbliku u mingħajr ħlas, l-iskambju ta' informazzjoni skont il-paragrafu 1 ma għandux ikun meħtieġ.

6. Kull Parti għandha tahtar punt ta' kuntatt għall-komunikazzjoni dwar il-kwistjonijiet kollha koperti minn dan il-Kapitolu u tinforma lill-Parti l-oħra b'dan sa mhux aktar tard minn xahar (1) wara d-data tad-dhul fis-seħh ta' dan il-Ftehim. Kull Parti għandha tinnotifika minnufih lill-Parti l-oħra bi kwalunkwe bidla fil-punt ta' kuntatt tagħha.

ARTIKOLU 6.12

Notifiki

1. Kwalunkwe riskju serju jew sinifikanti għall-ħajja jew għas-saħħa tal-bniedem, tal-annimali jew tal-pjanti, inkluża kwalunkwe emerġenza ta' kontroll tal-ikel jew tal-għalf, għandu jiġi nnotifikat lill-punti ta' kuntatt tal-Parti l-oħra mahtura fl-Artikolu 6.11, fi żmien jumejn (2) tax-xogħol mill-identifikazzjoni ta' dak ir-riskju.

2. Ir-riskji għall-ħajja jew għas-saħħa tal-bniedem, tal-annimali jew tal-pjanti li ma jkunux serji għandhom jiġu nnotifikati wkoll lill-punti ta' kuntatt tal-Parti l-oħra f'perjodu ta' żmien raġonevoli li jkun biżżejjed biex jiġi evitat it-theddid għall-ħajja jew għas-saħħa tal-bniedem, tal-annimali jew tal-pjanti jew li jiġi pperikolat il-kummerċ eżistenti bejn il-Partijiet.

3. In-notifiki msemmija fil-paragrafi 1 u 2 għandhom isiru permezz ta' sistema stabbilita ta' notifiki jew permezz ta' notifiki *ad hoc* speċifiċi, f'konformità mal-legiżlazzjoni tal-Parti notifikanti. Fiż-żewġ każijiet, in-notifika għandha tintbagħat lill-awtoritajiet kompetenti tal-Partijiet ikkonċernati.

4. Jekk il-Parti notifikanti tadotta jew iżzomm kwalunkwe miżura SPS fir-rigward tan-notifika (inkluż ir-rifjut ta' prodott jew kunsinna), dik in-notifika għandha tkun akkumpanjata minn spjegazzjoni tar-raġunijiet li jiġġustifikaw tali miżura.

5. Il-Parti notifikanti għandha tirtira kwalunkwe notifika bbażata fuq informazzjoni li sussegwentement tinstab li ma tkunx sostanzjata jew li tkun ġiet trażmessa bi żball. Tali rtirar għandu jseħħ malajr kemm jista' jkun, u jiġi nnotifikat lill-Parti li tesporta, sabiex jiġi evitat impatt negattiv fuq il-kummerċ bejn il-Partijiet.

6. Il-Partijiet għandhom jidentifikaw punti ta' kuntatt għan-notifiki skont dan l-Artikolu u jinfurmaw lill-Parti l-oħra b'dan, jekk ma jkunux l-istess bhall-punti ta' kuntatt identifikati skont l-Artikolu 6.11, il-paragrafu 6.

ARTIKOLU 6.13

Konsultazzjonijiet

1. Mingħajr preġudizzju għall-Kapitolu 21, jekk il-miżuri SPS jew l-abbozz ta' miżuri tal-Parti li timporta, jew l-implimentazzjoni tagħhom, jitqiesu bħala inkonsistenti ma' dan il-Kapitolu, il-Partijiet għandhom jidhlu f'konsultazzjonijiet sa mhux aktar tard minn 60 (sittin) jum wara li l-Parti li tesporta tkun introduċiet talba motivata għal tali konsultazzjonijiet.

2. Minkejja l-paragrafu 1, jekk tkun saret notifika minn Parti skont l-Artikolu 6.12 jew jekk Parti jkollha tħassib serju rigward riskju għas-saħħa pubblika, tal-annimali jew tal-pjanti, li jaffettwa prodotti nnegożjati bejn il-Partijiet, il-konsultazzjonijiet għandhom, fuq talba ta' Parti, isiru malajr kemm jista' jkun. Kull Parti għandha tagħmel hilitha, f'tali kundizzjonijiet, sabiex ttipprovdi l-informazzjoni meħtieġa sabiex jiġi evitat tfixkil fil-kummerċ, inkluż limitazzjoni tiegħu.

3. Fuq talba tal-Parti li tesporta, il-Parti li timporta għandha tippovdi l-informazzjoni meħtieġa sabiex jiġi evitat tfixkil fil-kummerċ, inkluż limitazzjoni tiegħu. Tali informazzjoni tinkludi l-informazzjoni msemmija fl-Artikolu 6.11(1).
4. Il-konsultazzjonijiet jistgħu jsiru għal perjodu ta' żmien raġonevoli li jippermetti lill-Partijiet jilhqqu soluzzjoni sodisfaċenti għaż-żewġ naħat.
5. Il-konsultazzjonijiet jistgħu jsiru permezz tal-posta elettronika, bil-vidjo, permezz ta' awdjokonferenza jew kwalunkwe mezz ieħor ta' komunikazzjoni li jkun disponibbli għaż-żewġ Partijiet. Il-Parti li tkun talbet il-konsultazzjonijiet għandha tkun responsabbli għat-tnejn tal-minuti. Il-minuti għandhom jiġu approvati formalment mill-Partijiet għall-konsultazzjonijiet.
6. Jekk il-Partijiet fil-konsultazzjonijiet ma jilhqqu soluzzjoni sodisfaċenti għaż-żewġ naħat, il-kwistjoni tista' titressaq quddiem is-Sottokomitat, imsemmi fl-Artikolu 6.18.

ARTIKOLU 6.14

Miżuri ta' emerġenza

1. Jekk Parti tadotta xi miżura sabiex tikkontrolla kwalunkwe riskju serju għall-ħajja jew għas-saħħa tal-bniedem, tal-annimali u tal-pjanti, tali miżura għandha, mingħajr preġudizzju għall-paragrafu 2, timmira wkoll li tipprevjeni l-introduzzjoni ta' kwalunkwe riskju sanitarju u fitosanitarju fit-territorju tal-Parti l-oħra.
2. Il-Parti li timporta tista', fil-każ ta' riskji serji għall-ħajja jew għas-saħħa tal-bniedem, tal-annimali jew tal-pjanti, tadotta miżuri ta' emerġenza kontra tali riskji.

3. Għall-prodotti fi tranzitu bejn il-Partijiet, il-Parti li timporta għandha tikkunsidra l-aktar soluzzjoni xierqa u proporzjonali sabiex jiġi evitat tfixkil bla bżonn għall-kummerċ.
4. Il-miżuri msemmija fil-paragrafu 2 jistgħu jiġu adottati minghajr notifika minn qabel skont l-Artikolu 6.12. Il-Parti li tadotta miżuri ta' emerġenza għandha tinnotifika lill-Parti l-oħra malajr kemm jista' jkun bl-adozzjoni ta' dawn il-miżuri u, fi kwalunkwe każ, mhux aktar tard minn 48 (tmienja u erbgħin) siegħa wara.
5. Kull Parti tista' titlob kwalunkwe informazzjoni relatata mas-sitwazzjoni sanitarja u fitosanitarja u mal-miżuri ta' emerġenza adottati. Kull Parti għandha twieġeb dawn it-talbiet hekk kif l-informazzjoni mitluba tkun disponibbli.
6. Fuq talba ta' waħda mill-Partijiet u f'konformità mal-Artikolu 6.13, il-Partijiet għandhom jagħmlu konsultazzjonijiet dwar il-miżuri ta' emerġenza sa mhux aktar tard minn 15-il (ħmistax) jum tax-xogħol min-notifika tal-miżuri ta' emerġenza. Il-Partijiet jistgħu jikkunsidraw għażliet biex jiffaċilitaw l-implimentazzjoni, jew is-sostituzzjoni, tal-miżuri ta' emerġenza.

ARTIKOLU 6.15

Verifiki tas-sistema ta' kontroll uffiċjali

1. Kull Parti, fil-kamp ta' applikazzjoni ta' dan il-Kapitolu, għandha d-dritt li:
 - (a) twettaq verifiki, inkluż awditi, tas-sistema ta' kontroll uffiċjali tal-Parti l-oħra, inkluż żjarat ta' verifika; u

(b) tircievi informazzjoni dwar is-sistema ta' kontrolli ufficjali tal-Parti l-oħra u r-rizultati tal-kontrolli mwettqa skont dik is-sistema.

2. In-natura u l-frekwenza tal-verifiki, inklużi l-awditi, għandhom jiġu ddeterminati mill-Parti li timporta, filwaqt li jitqiesu r-rekwiziti tal-importazzjoni, il-karatteristiċi inerenti tal-prodott ikkonċernat, ir-rekord ta' kontrolli tal-importazzjoni fil-passat u informazzjoni oħra disponibbli, bħal awditi u spezzjonijiet imwettqa mill-awtorità kompetenti tal-Parti li tesporta.

3. L-objettiv tal-verifiki għandu jkun li tiġi evalwata l-kapaċità tal-awtoritajiet kompetenti tal-Parti li tesporta li jiżguraw li l-prodotti esportati jew li għandhom jiġu esportati jissodisfaw ir-rekwiziti SPS tal-Parti li timporta.

4. Iż-żjarat ta' verifika għandhom jitwettqu mingħajr dewmien żejjed u jiġu nnotifikati lill-Parti li tesporta mill-inqas 60 (sittin) jum tax-xogħol qabel ma jitwettqu tali verifiki, hlief f'każijiet ta' emergenza jew jekk il-Partijiet jiddeċiedu mod ieħor. Kwalunkwe modifika fid-data taż-żjara għandha tiġi miftiehma mill-Partijiet.

5. Il-verifiki għandhom jitwettqu f'konformità mal-pjan tal-awditjar miftiehem mill-Partijiet ikkonċernati, abbazi tal-Linji Gwida għad-Disinn, l-Operazzjoni, il-Valutazzjoni u l-Akkreditazzjoni tas-Sistemi ta' Spezzjoni u Ċertifikazzjoni tal-Importazzjoni l-Esportazzjoni tal-Ikel¹. Il-Parti li timporta għandha tipprovdi lill-Parti l-oħra r-raġunijiet għal kwalunkwe modifika fil-pjan ta' verifika taż-żjara.

6. L-ispejjeż imġarrba mill-Parti li twettaq il-verifika għandhom jithallsu minn dik il-Parti.

¹ FAO, CAC/GL 26–1997.

7. Il-Parti li twettaq il-verifika għandha tibgħat abbozz ta' rapport dwar il-verifika lill-Parti soġġetta għall-verifika mhux aktar tard minn 60 (sittin) jum tax-xogħol wara t-tmiem taż-żjara ta' verifika. Il-Parti soġġetta għall-verifika tista' tikkummenta dwar l-abbozz tar-rapport sa mhux aktar tard minn 60 (sittin) jum tax-xogħol wara li tirċevih. Kummenti u pjan ta' azzjoni, jekk meħtieġ, għandhom jiġu mehmuża mar-rapport finali. Il-Parti li twettaq il-verifika għandha tibgħat ir-rapport finali lill-Parti soġġetta għall-verifika sa mhux aktar tard minn 30 (tletin) jum tax-xogħol wara li tirċievi l-kummenti dwar l-abbozz tar-rapport.

8. Kwalunkwe miżura meħuda bħala konsegwenza tal-verifiki għandha tkun proporzjonata għan-nuqqasijiet jew ir-riskji identifikati. Jekk jintalbu, għandhom isiru konsultazzjonijiet tekniċi dwar il-kwistjoni skont l-Artikolu 6.13.

9. Jekk matul il-verifika jkun gie identifikat riskju sinifikanti għas-saħħa pubblika, tal-annimali jew tal-pjanti, il-Parti soġġetta għall-verifika għandha tiġi infurmata malajr kemm jista' jkun u, fi kwalunkwe każ, mhux aktar tard minn 10 (għaxart) ijiem tax-xogħol wara t-tmiem tal-verifika.

ARTIKOLU 6.16

Kooperazzjoni f'fora multilaterali

1. Il-Partijiet għandhom jippromwovu l-kooperazzjoni bejniethom fil-fora multilaterali kollha rilevanti għall-kwistjonijiet SPS, b'mod partikolari f'korpi internazzjonali li jstabbilixxu l-istandards rikonoxxuti fil-qafas tal-Ftehim SPS u għandhom jiskambjaw informazzjoni għal dak l-għan.

2. Is-Sottokumitat għall-kwistjonijiet SPS, imsemmi fl-Artikolu 6.18, għandu jkun il-forum għall-promozzjoni tal-kooperazzjoni kif imsemmi fil-paragrafu 1.

ARTIKOLU 6.17

Kooperazzjoni

1. Il-Partijiet għandhom jagħmlu hilitom biex jikkooperaw fl-implimentazzjoni ta' dan il-Kapitolu u biex jottimizzaw ir-risultati tiegħu bl-għan li jespandu l-opportunitajiet u jiksbu l-akbar benefiċċji għall-Partijiet. Tali kooperazzjoni għandha tiġi żviluppata fi ħdan il-qafas legali u istituzzjonali li jirregola r-relazzjonijiet ta' kooperazzjoni bejn il-Partijiet.
2. Sabiex jintlaħqu l-objettivi msemmija fil-paragrafu 1, il-Partijiet għandhom iqisu l-htigijiet ta' kooperazzjoni identifikati mis-Sottokumitat għall-kwistjonijiet SPS, imsemmi fl-Artikolu 6.18.

ARTIKOLU 6.18

Sottokumitat għall-kwistjonijiet SPS

1. Is-Sottokumitat għall-kwistjonijiet SPS, stabbilit skont l-Artikolu 22.3(4), għandu jiltaqa' għall-ewwel darba mhux aktar tard minn sena (1) wara d-dhul fis-seħh ta' dan il-Ftehim.
2. Is-Sottokumitat għandu jkollu l-funzjonijiet li ġejjin, flimkien ma' dawk elenkati fl-Artikolu 22.3:
 - (a) jipprovdi forum biex jiġu diskussi problemi li jirrizultaw mill-applikazzjoni tal-miżuri SPS bil-ħsieb li jintlaħqu soluzzjonijiet aċċettabbli b'mod reċiproku dment li l-Partijiet l-ewwel ikunu ppruvaw jindirizzawhom permezz ta' konsultazzjonijiet tekniċi skont l-Artikolu 6.13 u l-kwistjoni tkun imbagħad giet riferuta lis-Sottokumitat.

- (b) jipprovdi forum biex tiġi diskussa l-informazzjoni skambjata f'konformità mal-Artikolu 6.11;
- (c) jippromwovi l-iskambju ta' informazzjoni u l-kooperazzjoni f'fora multilaterali skont l-Artikolu 6.16;
- (d) jiskambja l-listi ta' punti ta' kuntatt skont l-Artikolu 6.11(6) biex jikkondividu informazzjoni relatata ma' dan il-Kapitolu;
- (e) iwettaq il-ħidma interna preparatorja meħtieġa għall-emenda tal-Anness 6-A mill-Kunsill tal-Kummerċ;
- (f) jagħmel rakkomandazzjonijiet biex jistabbilixxi proċedura għar-rikonoxximent tal-ekwivalenza skont l-Artikolu 6.9(2);
- (g) jista' jiddefinixxi aktar dettalji għall-proċedura għar-rikonoxximent ta' żoni ħielsa mill-pesti u mill-mard, żoni bi prevalenza baxxa ta' pesti u mard baxx u kompartimenti f'konformità mal-Artikolu 6.10(4); u
- (h) jidentifika l-htigijiet ta' kooperazzjoni fl-implimentazzjoni ta' dan il-Kapitolu, skont l-Artikolu 6.17(2).

ARTIKOLU 6.19

Trattament speċjali u differenzjali

F'konformità mal-Artikolu 10 tal-Ftehim SPS, jekk il-Paragwaj jidentifika diffikultajiet b'mizura proposta nnotifikata mill-Unjoni Ewropea, il-Paragwaj jista' jitlob, fil-kummenti tiegħu sottomessi lill-Unjoni Ewropea, skont l-Anness B tal-Ftehim SPS, opportunità biex tiġi diskussa l-kwistjoni. L-Unjoni Ewropea u l-Paragwaj għandhom, mingħajr preġudizzju għall-Artikolu 6.13, jidhlu f'konsultazzjonijiet sabiex jaqblu dwar:

- (a) kundizzjonijiet alternattivi tal-importazzjoni li għandhom jiġu applikati mill-Parti li timporta f'konformità mal-Artikolu 6.8 ta' dan il-Kapitolu;
- (b) l-għoti ta' assistenza teknika f'konformità mal-Artikolu 6.17 ta' dan il-Kapitolu; jew
- (c) perjodu tranzitorju ta' 6 (sitt) xhur għall-mizuri proposti biex japplikaw għall-prodotti mill-Paragwaj, li jista' jiġi estiż b'mod eċċezzjonali għal perjodu ieħor ta' mhux aktar minn 6 (sitt) xhur.

KAPITOLU 7

DJALOGI DWAR KWISTJONIJIET RELATATI MAL-KATINA AGROALIMENTARI

ARTIKOLU 7.1

Objettivi

Bil-ħsieb li jsaħħu l-fiduċja reċiproka u l-fehim rispettiv tagħhom, il-Partijiet għandhom jistabbilixxu djalogi u jiskambjaw informazzjoni dwar is-sugġetti li ġejjin:

- (a) il-benesseri tal-annimali;
- (b) l-applikazzjoni tal-bijoteknoloġija agrikola;
- (c) il-ġlieda kontra r-reżistenza għall-antimikrobiċi (minn hawn 'il quddiem imsejha "AMR", antimicrobial resistance); u
- (d) kwistjonijiet xjentifiċi relatati mas-sikurezza tal-ikel, mas-saħħa tal-annimali u tal-pjanti.

ARTIKOLU 7.2

Sottokumitat għad-djalogi dwar kwistjonijiet relatati mal-katina agroalimentari

Is-Sottokumitat għad-djalogi dwar kwistjonijiet relatati mal-katina agroalimentari, stabbilit skont l-Artikolu 22.3(4), għandu, minbarra l-funzjonijiet elenkati fl-Artikolu 22.3 u l-Artikolu 7.7, jiltaqa' fil-livell tal-esperti biex iwettaq id-djalogi msemmija fl-Artikolu 7.1.

ARTIKOLU 7.3

Benesseri tal-annimali

Filwaqt li jirrikonoxxi li l-annimali huma esseri sensibbli, is-Sottokumitat għad-djalogi dwar kwistjonijiet relatati mal-katina agroalimentari għandu jwettaq djalogu li jkopri, fost l-oħrajn, il-kwistjonijiet li ġejjin:

- (a) sugġetti speċifiċi dwar il-benesseri tal-annimali li jistgħu jaffettwaw il-kummerċ reċiproku;
- (b) l-iskambju ta' informazzjoni, għarfien espert u esperjenzi fil-qasam tal-benesseri tal-annimali biex jittejjbu, għall-benefiċċju tal-Partijiet, l-approċċi rispettivi tagħhom dwar l-istandards regolatorji relatati mat-trobbija, iż-żamma, l-immaniġġjar, it-trasport u l-qatla tal-annimali;
- (c) it-tishih tal-kollaborazzjoni fir-riċerka tagħhom; u
- (d) il-kollaborazzjoni f'fora internazzjonali bil-ħsieb li jiġi promoss l-iżvilupp ulterjuri ta' standards internazzjonali dwar il-benesseri tal-annimali mill-OIE u l-aħjar prattiki tal-benesseri tal-annimali u l-implimentazzjoni tagħhom.

ARTIKOLU 7.4

Bijoteknoloġija agrikola

Is-Sottokumitat għad-djalogi dwar kwistjonijiet relatati mal-katina agroalimentari għandu jwettaq djalogu dwar il-bijoteknoloġija agrikola li se jkopri, fost l-oħrajn, il-kwistjonijiet li ġejjin:

- (a) l-iskambju ta' informazzjoni dwar politiki, leġislazzjoni, linji gwida, prattiki tajbin u proġetti dwar prodotti bijoteknoloġiċi;
- (b) diskussjonijiet dwar suġġetti speċifiċi relatati mal-bijoteknoloġija li jistgħu jaffettwaw il-kummerċ reċiproku, inkluż il-kooperazzjoni dwar l-organizmi genetikament modifikati (minn hawn 'il quddiem imsejha "OĠM");
- (c) l-iskambju ta' informazzjoni dwar suġġetti relatati ma' awtorizzazzjonijiet asinkroniċi ta' OĠM sabiex jiġi minimizzat l-impatt possibbli fuq il-kummerċ;
- (d) l-iskambju ta' informazzjoni dwar il-perspettiva ekonomika u kummerċjali għall-awtorizzazzjonijiet tal-OĠM; u
- (e) l-iskambju ta' informazzjoni dwar każijiet ta' preżenza ta' livell baxx ta' OĠM mhux awtorizzati mill-Parti li timporta iżda awtorizzati mill-Parti li tesporta.

ARTIKOLU 7.5

Ġlieda kontra r-reżistenza għall-antimikrobiċi

Is-Sottokumitat għad-djalogi dwar kwistjonijiet relatati mal-katina agroalimentari għandu jwettaq djalogu dwar il-ġlieda kontra r-reżistenza għall-antimikrobiċi li se jkopri, fost l-oħrajn, il-kwistjonijiet li ġejjin:

- (a) kollaborazzjoni biex jiġu segwiti l-linji gwida, l-istandards, ir-rakkomandazzjonijiet u l-azzjonijiet żviluppati f'organizzazzjonijiet internazzjonijiet rilevanti, l-inizjattivi u l-pjanijiet nazzjonali eżistenti u futuri li għandhom l-għan li jippromwovu l-użu prudenti u responsabbli tal-antibijotiċi u fir-rigward tal-produzzjoni tal-annimali u l-prattiki veterinarji;
- (b) kollaborazzjoni fl-implimentazzjoni tar-rakkomandazzjonijiet tal-OIE, l-Organizzazzjoni Dinjija tas-Saħħa (minn hawn 'il quddiem imsejha "WHO", World Health Organisation) u l-Codex Alimentarius, b'mod partikolari l-Kodiċi ta' Prattika biex tiġi minimizzata u kkonfinata r-Reżistenza għall-Antimikrobiċi ta' Orġini Alimentari (CAC/RCP 61–2005);
- (c) l-iskambju ta' informazzjoni dwar Prattiki Agrikoli tajbin;
- (d) il-promozzjoni tar-riċerka, tal-innovazzjoni u tal-iżvilupp; u
- (e) il-promozzjoni ta' approċċi multidixxiplinari għall-ġlieda kontra l-AMR, inkluż l-approċċ "Saħħa Waħda" tad-WHO, l-OIE u l-Codex Alimentarius.

ARTIKOLU 7.6

Kwistjonijiet xjentifiċi relatati mas-sikurezza tal-ikel, mas-saħħa tal-annimali u tal-pjanti

1. Jenħtieg li l-Partijiet irawmu l-kooperazzjoni bejn il-korpi xjentifiċi uffiċjali rispettivi tagħhom responsabbli għas-sikurezza tal-ikel, ix-xjenza tas-saħħa tal-annimali u tal-pjanti. Tali kooperazzjoni għandu jkollha l-għan li tapprofondixxi l-informazzjoni xjentifika disponibbli għall-Partijiet sabiex tappoġġa l-approċċi rispettivi tagħhom dwar l-istandards regolatorji li jistgħu jaffettwaw il-kummerċ reċiproku.
2. Is-Sottokumitat għandu jmexxi djalogu dwar kwistjonijiet xjentifiċi relatati mas-sikurezza tal-ikel, is-saħħa tal-annimali u tal-pjanti li jkopri, fost l-oħrajn, il-kwistjonijiet li ġejjin:
 - (a) l-iskambju ta' informazzjoni xjentifika u teknika dwar is-sikurezza tal-ikel u l-għalf, l-oqsma tas-saħħa tal-annimali u tal-pjanti, inkluż il-valutazzjoni tar-riskju u l-informazzjoni xjentifika li tappoġġa l-istabbiliment tal-livelli massimi ta' residwi;
 - (b) il-ġbir ta' data; u
 - (c) il-kollaborazzjoni fil-bini ta' fehim komuni rigward l-OIE, l-IPPC u l-istandards tal-Codex Alimentarius.

ARTIKOLU 7.7

Dispożizzjonijiet addizzjonali

1. Il-Partijiet għandhom jiżguraw li l-attivitajiet tas-Sottokumitat, imsemmija fl-Artikolu 7.2, ma jipperikolawx l-indipendenza tal-aġenziji nazzjonali jew reġjonali rispettivi tagħhom. Is-Sottokumitat għad-djalogi dwar kwistjonijiet relatati mal-katina agroalimentari għandu jstabbilixxi r-regoli dwar il-kunflitti ta' interess għall-partecipanti tal-laqgħat tiegħu.
2. Xejn f'dan il-Kapitolu ma għandu jaffettwa d-drittijiet u l-obbligi ta' kull Parti li tiproteġi informazzjoni kunfidenzjali, f'konformità mal-leġiżlazzjoni rilevanti ta' kull Parti. Kull Parti għandha tiżgura li jkun hemm proċeduri fis-seħh sabiex jipprevjenu d-divulgazzjoni ta' informazzjoni kunfidenzjali li tinkiseb matul il-proċess stabbilit f'dan il-Kapitolu.
3. B'rispett sħiħ għad-dritt tal-Partijiet li jirregolaw, xejn f'dan il-Kapitolu ma għandu jigi interpretat li jobbliga lil Parti biex:
 - (a) tiddevja mill-proċeduri domestiċi għat-tnejn u għall-adozzjoni ta' miżuri regolatorji;
 - (b) tiegħu azzjoni li ddgħajef jew timpedixxi l-adozzjoni f'waqtha ta' miżuri regolatorji għall-ilħuq tal-oġġettivi tal-ordni pubbliku tagħha; jew
 - (c) tadotta kwalunkwe eżitu regolatorju partikolari.

KAPITOLU 8

DIFIŻA TAL-KUMMERĊ U SALVAGWARDJI GLOBALI

TAQSIMA A

PRINĊIPIJI ĠENERALI

ARTIKOLU 8.1

Relazzjoni mal-Ftehimiet tad-WTO

1. Dan il-Kapitolu japplika mingħajr preġudizzju għad-drittijiet u għall-obbligi tal-Partijiet skont l-ADA, il-Ftehim SCM, il-Ftehim dwar is-Salvagwardji u d-DSU.
2. Il-Partijiet għandhom jeżentaw il-kummerċ bilaterali soġġett għal trattament preferenzjali mill-applikazzjoni tas-Salvagwardja Agrikola Speċjali tal-Ftehim dwar l-Agrikoltura.
3. Ir-regoli preferenzjali tal-oriġini skont dan il-Ftehim ma japplikawx għad-difiża tal-kummerċ u għall-investigazzjonijiet ta' salvagwardja globali mwettqa f'konformità ma' dan il-Kapitolu.

ARTIKOLU 8.2

Trasparenza

1. Jenhtieg li l-mizuri ta' difiza u ta' salvagwardja tal-kummerç jintużaw f'konformità sħiħa mar-rekwiziti rilevanti tad-WTO u jkunu bbażati fuq sistema ġusta u trasparenti.
2. Malajr kemm jista' jkun wara l-impożizzjoni ta' mizura proviżorja, Parti għandha tagħti lill-partijiet interessati aċċess sħiħ għall-fatti li huma l-bażi għad-determinazzjonijiet, il-valutazzjoni tad-dannu, il-kalkoli tal-margnijiet tad-dumping u s-sussidji u l-kawżalità. Barra minn hekk, qabel id-determinazzjoni finali, Parti għandha tiddivulga b'mod sħiħ u sinifikanti l-fatti u l-kunsiderazzjonijiet essenzjali kollha li jiffurmaw il-bażi għad-deċiżjoni li tiġi applikata mizura. Dan il-paragrafu huwa mingħajr preġudizzju għall-Artikolu 6.5 tal-ADA, l-Artikolu 12.4 tal-Ftehim SCM u l-Artikolu 3.2 tal-Ftehim dwar is-Salvagwardji.
3. Parti għandha tibgħat l-informazzjoni kollha msemmija fil-paragrafu 2 bil-miktub, preferibbilment f'format elettroniku, u jenhtieg li l-partijiet interessati jingħataw biżżejjed zmien biex jagħmlu l-kummenti. Għall-Partijiet li l-awtoritajiet investigattivi tagħhom iżommu fajls elettronici tal-kazijiet, l-informazzjoni kollha msemmija fil-paragrafu 2 tista' ssir disponibbli online.

TAQSIMA B

MIŻURI ANTI-DUMPING U KUMPENSATORJI

ARTIKOLU 8.3

Kunsiderazzjonijiet li jikkonċernaw miżuri anti-dumping u kumpensatorji

Kull Parti għandha:

- (a) tanalizza b'attenzjoni speċjali proposti ta' impenji ta' prezzijiet magħmula minn esportaturi tal-Parti l-oħra;
- (b) tiffavorixxi l-impożizzjoni ta' dazju li jkun aktar baxx mill-margni tad-dumping jew tassussidju, jekk dak il-livell ikun biżżejjed biex ineħhi d-dannu lill-industrija domestika;
- (c) tanalizza b'attenzjoni speċjali t-talbiet għall-estensjoni tal-miżuri fis-seħh kontra l-esportaturi tal-Parti l-oħra; u
- (d) tqis l-informazzjoni pprovduta mill-utenti industrijali tal-prodott li qed jiġi investigat, l-importaturi u, jekk applikabbli, l-organizzazzjonijiet rappreżentattivi tal-konsumatur fil-kuntest tal-Artikolu 6.12 tal-ADA u l-Artikolu 12.10 tal-Ftehim SCM.

TAQSIMA Ċ

SALVAGWARDJI GLOBALI

ARTIKOLU 8.4

Trasparenza dwar is-salvagwardji globali

1. Fuq talba tal-Parti li tesporta, u dment li jkollha interess sostanzjali fl-esportazzjoni tal-prodott ikkonċernat kif definit fil-paragrafu 3 ta' dan l-Artikolu, il-Parti li tibda investigazzjoni ta' salvagwardja jew li jkollha l-hsieb li tadotta miżuri ta' salvagwardja proviżorji jew definittivi għandha tipprovi minnufih:

- (a) l-informazzjoni msemmija fl-Artikolu 12.2 tal-Ftehim dwar is-Salvagwardji, fil-format preskritt mill-Kumitat dwar is-Salvagwardji tad-WTO;
- (b) il-verżjoni pubblika tal-ilment ippreżentat mill-industrija domestika, jekk rilevanti; u
- (c) ir-rapport pubbliku li jippreżenta s-sejbiet u l-konklużjonijiet motivati dwar il-kwistjonijiet pertinenti kollha tal-fatti u tal-liġi kkunsidrati fl-investigazzjoni ta' salvagwardja.

Ir-rapport pubbliku msemmi fil-punt (c) ta' dan il-paragrafu għandu jinkludi analiżi li tattribwixxi d-dannu lill-fatturi li jikkawżawh u għandu jstabbilixxi l-metodu użat fid-definizzjoni tal-miżuri ta' salvagwardja.

2. Jekk l-informazzjoni tiġi pprovduta skont dan l-Artikolu, il-Parti li timporta għandha toffri li jsiru konsultazzjonijiet informali mal-Parti li tesporta sabiex tiġi rieżaminata l-informazzjoni pprovduta.

3. Għall-finijiet ta' dan l-Artikolu, jitqies li Parti għandha interess sostanzjali jekk tkun fost l-akbar 5 (hames) fornituri tal-prodotti importati kkonċernati matul l-aktar perjodu reċenti ta' 3 (tliet) snin, imkejjeġ f' termini ta' volum jew valur assolut.

ARTIKOLU 8.5

Applikazzjoni ta' miżuri definittivi

1. Parti li tadotta miżuri ta' salvagwardja għandha tagħmel hilita biex tapplikahom bil-mod li l-inqas jaffettwa l-kummerċ bilaterali.
2. Il-Parti li timporta għandha toffri li torganizza konsultazzjonijiet informali mal-Parti li tesporta sabiex tirrieżamina l-kwistjoni msemmija fil-paragrafu 1. Il-Parti li timporta ma għandhiex tadotta miżuri fi żmien 30 (tletin) jum mid-data li fiha tkun saret l-offerta li jsiru konsultazzjonijiet informali.

TAQSIMA D

SOLUZZJONI TA' TILWIM

ARTIKOLU 8.6

Nuqqas ta' applikazzjoni tas-soluzzjoni ta' tilwim

L-ebda Parti ma għandu jkollha rikors għas-soluzzjoni ta' tilwim skont il-Kapitolu 21 għal kwalunkwe kwistjoni li tinqala' skont dan il-Kapitolu.

KAPITOLU 9

MIŻURI BILATERALI TA' SALVAGWARDJA

TAQSIMA A

KAMP TA' APPLIKAZZJONI

ARTIKOLU 9.1

Kamp ta' Applikazzjoni

1. Il-Kapitolu, it-Taqsimiet B sa I japplikaw għal kwalunkwe merkanzija għajr vetturi kklassifikati taħt l-intestaturi HS 8703 u 8704.
2. Id-dispożizzjonijiet applikabbli għall-vetturi kklassifikati taħt l-intestaturi HS 8703 u 8704 huma ddettaljati fl-Anness 9-A.

TAQSIMA B

DEFINIZZJONIJIET

ARTIKOLU 9.2

Definizzjonijiet

Għall-finijiet ta' dan il-Kapitolu, għandhom japplikaw id-definizzjonijiet li ġejjin:

- (a) “awtorità investigattiva kompetenti” tfisser:
 - (i) għall-Unjoni Ewropea, il-Kummissjoni Ewropea; u
 - (ii) għall-MERCOSUR, il-Ministerio de Economía jew is-suċċessur tiegħu fl-Argentina, is-Secretaria de Comercio Exterior tal-Ministério do Desenvolvimento, Indústria, Comercio e Serviços jew is-suċċessur tiegħu fil-Brazil, il-Ministerio de Industria y Comercio jew is-suċċessur tiegħu fil-Paragwaj, u l-Asesoría de Política Comercial del Ministerio de Economía y Finanzas jew is-suċċessur tiegħu fl-Urugwaj;
- (b) “industrija domestika” tfisser il-produtturi kollha ta' prodotti simili jew f'kompetizzjoni diretta li joperaw fit-territorju ta' Parti jew, fin-nuqqas ta' dan, dawk li l-produzzjoni kollettiva tagħhom ta' prodotti simili jew ta' prodotti f'kompetizzjoni diretta normalment tikkostitwixxi aktar minn 50 % (hamsin fil-mija) u f'ċirkostanzi eċċezzjonali mhux inqas minn 25 % (hamsa u għoxrin fil-mija) tal-produzzjoni totali ta' tali prodotti;

(c) “partijiet interessati” tinkludi:

- (i) esportaturi jew produtturi jew importaturi barranin ta’ prodott soġġett għal investigazzjoni, jew assoċjazzjoni tal-kummerċ jew tan-negozju li l-maġġoranza tal-membri tagħha huma produtturi, esportaturi jew importaturi ta’ tali prodott;
- (ii) il-gvern tal-Parti li tesporta; u
- (iii) produtturi ta’ prodott simili jew f’kompetizzjoni diretta fil-Parti li timporta jew assoċjazzjoni kummerċjali u ta’ negozju li l-maġġoranza tal-membri tagħha jipproduċu l-prodott simili jew f’kompetizzjoni diretta fit-territorju tal-Parti li timporta;

din il-lista ma tipprekludix lill-Partijiet milli jippermettu li partijiet domestiċi jew barranin minbarra dawk imsemmija hawn fuq jiġu inklużi bħala partijiet interessati;

(d) “prodott simili jew f’kompetizzjoni diretta” tfisser:

- (i) prodott li huwa identiku, jiġifieri l-istess fl-aspetti kollha, għall-prodott taħt kunsiderazzjoni;
- (ii) prodott ieħor li, għalkemm mhux l-istess fl-aspetti kollha, għandu karatteristiċi li jixbhu mill-qrib lil dawk tal-prodott taħt konsiderazzjoni; jew
- (iii) prodott li jikkompeti direttament fis-suq intern tal-Parti li timporta, minhabba l-grad ta’ sostitwibbiltà tiegħu, il-karatteristiċi fiżiċi bażiċi u l-ispeċifikazzjonijiet tekniċi, l-użi finali u l-mezzi ta’ distribuzzjoni;

din il-lista ta’ fatturi mhijiex eżawrjenti u lanqas ma jista’ wieħed jew aktar minn dawn il-fatturi neċessarjament jagħti gwida deċiżiva;

- (e) “dannu serju” tfisser indeboliment generali sinifikanti fil-pozizzjoni ta’ industrija domestika;
- (f) “theddida ta’ dannu serju” tfisser dannu serju li jkun imminenti b’mod ċar, ibbazat fuq fatti u mhux biss fuq allegazzjoni, kongettura jew possibbiltà remota; u
- (g) “perjodu ta’ tranzizzjoni” tfisser:
 - (i) 12-il (tnax) sena mid-data tad-dhul fis-sehh ta’ dan il-Ftehim; jew
 - (ii) għal merkanzija għajr vetturi kklassifikati taht l-intestaturi HS 8703 u 8704 li għaliha l-Iskeda għat-Tnehhija tat-Tariffi tal-Parti li tapplika l-mizuri ttiprovdi għat-tnehhija tat-tariffi f’ 10 (għaxar) snin jew aktar, 18-il (tmintax) sena mid-data tad-dhul fis-sehh ta’ dan il-Ftehim.

TAQSIMA Ċ

KUNDIZZJONIJIET GHALL-APPLIKAZZJONI TA' MIŻURI BILATERALI TA' SALVAGWARDJA

ARTIKOLU 9.3

Applikazzjoni ta' miżuri bilaterali ta' salvagwardja

1. Mingħajr preġudizzju għad-drittijiet u għall-obbligi msemmija fil-Kapitolu 8, Parti tista', f'ċirkostanzi eċċezzjonali, għal merkanzija għajr vetturi kklassifikati taht l-intestaturi HS 8703 u 8704, tapplika miżuri ta' salvagwardja bilaterali skont il-kundizzjonijiet stabbiliti f'din it-Taqsima jekk, wara d-data tad-dhul fis-sehħ ta' dan il-Ftehim, l-importazzjonijiet mill-Parti l-oħra ta' prodott taht termini preferenzjali jkunu żdiedu f'tali kwantitajiet, assoluti jew relattivi għall-produzzjoni jew għall-konsum domestiku u taht tali kundizzjonijiet li jikkawżaw jew jheddu li jikkawżaw dannu serju lill-industrija domestika tagħha tal-prodotti simili jew direttament kompetittivi.
2. Għall-merkanzija elenkata fil-paragrafu 1, il-miżuri ta' salvagwardja bilaterali għandhom jiġu applikati biss sa fejn ikun meħtieġ biex jipprevjenu jew jirrimedjaw dannu serju jew it-theddida ta' dannu serju.
3. Il-miżuri ta' salvagwardja bilaterali għandhom jiġu applikati wara investigazzjoni mill-awtoritajiet investigattivi kompetenti tal-Parti li timporta skont il-proċeduri stabbiliti f'dan il-Kapitolu.

ARTIKOLU 9.4

Skeda ta' zmien għall-applikazzjoni ta' miżuri ta' salvagwardja bilaterali

Parti ma għandhiex tapplika, testendi jew iżzomm fis-seħh miżura ta' salvagwardja bilaterali lil hinn mill-iskadenza tal-perjodu ta' tranżizzjoni.

ARTIKOLU 9.5

Kundizzjonijiet u limitazzjonijiet

1. Il-MERCOSUR jista' jadotta miżuri ta' salvagwardja bilaterali għall-importazzjonijiet mill-Unjoni Ewropea:
 - (a) bħala entità unika, dment li jkunu għew issodisfati r-rekwiżiti kollha biex tiġi ddeterminata l-eżistenza ta' dannu serju jew it-theddida ta' dannu serju kkawżati mill-importazzjonijiet ta' prodott skont termini preferenzjali, abbażi tal-kundizzjonijiet applikati għall-MERCOSUR; jew
 - (b) f'isem wieħed jew aktar mill-Istati Firmatarji tal-MERCOSUR, f'liema każ ir-rekwiżiti għad-determinazzjoni tal-eżistenza ta' dannu serju jew it-theddida ta' dannu serju kkawżat mill-importazzjonijiet ta' prodott taħt termini preferenzjali għandhom ikunu bbażati fuq il-kundizzjonijiet prevalenti fl-Istat Firmatarju rilevanti tal-MERCOSUR jew fl-Istati Firmatarji tal-unjoni doganali; u l-miżura għandha tkun limitata għal dak l-Istat Firmatarju tal-MERCOSUR jew għal dawk l-Istati Firmatarji tal-MERCOSUR. L-adozzjoni ta' miżura ta' salvagwardja bilaterali mill-MERCOSUR f'isem Stat Firmatarju wieħed jew aktar tal-MERCOSUR ma għandhiex tipprevjeni lil Stat Firmatarju ieħor tal-MERCOSUR milli jadotta miżura fir-rigward tal-istess prodott wara.

2. L-Unjoni Ewropea tista' tapplika miżuri ta' salvagwardja bilaterali għall-importazzjonijiet mill-MERCOSUR bħala entità unika jew minn Stat Firmatarju wieħed jew aktar tal-MERCOSUR jekk id-dannu serju jew it-theddida ta' dannu serju tkun qed tiġi kkawżata mill-importazzjonijiet ta' prodotti taħt termini preferenzjali.

3. F'każ li l-Unjoni Ewropea tiddetermina li miżura għandha tapplika għall-MERCOSUR bħala entità unika, il-Paragwaj għandu jkun eżentat mill-applikazzjoni tal-miżura, sakemm ir-riżultat ta' investigazzjoni ma jurix li l-eżistenza ta' dannu serju jew it-theddida ta' dannu serju qed tiġi kkawżata wkoll minn importazzjonijiet ta' prodotti mill-Paragwaj taħt termini preferenzjali.

TAQSIMA D

FORMA U TUL TA' ŻMIEN TAL-MIŻURI TA' SALVAGWARDJA BILATERALI

ARTIKOLU 9.6

Forma tal-miżuri ta' salvagwardja bilaterali

Għal merkanzija għajr vetturi kklassifikati taħt l-intestaturi HS 8703 u 8704, il-miżuri ta' salvagwardja bilaterali adottati skont dan il-Kapitolu għandhom jikkonsistu minn:

- (a) sospensjoni temporanja tal-Anness 2-A għall-prodott ikkonċernat kif previst f'dan il-Ftehim;
jew

- (b) tnaqqis temporanju tal-preferenza tariffarja għall-prodott ikkonċernat sabiex ir-rata tad-dazju doganali ma taqbiżx l-inqas minn bejn:
- (i) ir-rata tad-dazju doganali tan-nazzjon l-aktar favorit applikata fuq il-prodott fis-seħħ fiż-żmien meta tittieħed il-miżura; u
 - (ii) ir-rata bażi tad-dazju doganali fuq il-prodott imsemmi fl-Anness 2-A.

ARTIKOLU 9.7

Margni ta' preferenza

Mat-terminazzjoni tal-miżura ta' salvagwardja bilaterali, il-margni ta' preferenza għandu jkun dak li jiġi applikat għall-prodott fin-nuqqas tal-miżura skont l-Anness 2-A.

ARTIKOLU 9.8

Tul ta' żmien tal-miżuri ta' salvagwardja bilaterali

Il-miżuri ta' salvagwardja bilaterali għandhom jiġu applikati biss għall-perjodu meħtieġ biex jipprevjenu jew jirrimedjaw il-ħsara serja u biex jiffaċilitaw l-aġġustament tal-industrija domestika. Dak il-perjodu, inkluż il-perjodu ta' applikazzjoni ta' kwalunkwe miżura proviżorja, ma għandux jaqbez sentejn (2).

ARTIKOLU 9.9

Estensjoni tal-mizuri ta' salvagwardja bilaterali

1. Il-mizuri ta' salvagwardja bilaterali jistgħu jigu estiżi darba għal perjodu massimu ugwali għall-perjodu ta' applikazzjoni previst inizjalment, jekk ikun gie ddeterminat, skont il-proċeduri stabbiliti f' dan il-Kapitolu, li l-mizura tibqa' meħtieġa biex tipprevjeni jew tirrorimedja dannu serju u jekk l-industrija domestika tipprovdi evidenza li qed taġġusta. Il-mizura estiża ma għandhiex tkun aktar restrittiva milli kienet fi tmiem il-perjodu inizjali.
2. L-ebda mizura ta' salvagwardja ma għandha terġa' tiġi applikata għall-importazzjoni ta' prodott skont l-Anness 2-A li kien soġġett għal mizura bħal din, sakemm ma jkunx għadda perjodu ta' żmien ugwali għal nofs it-tul ta' żmien totali tal-mizura ta' salvagwardja preċedenti.

TAQSIMA E

PROCEDURI TA' INVESTIGAZZJONI U TRASPARENZA

ARTIKOLU 9.10

Investigazzjoni

1. Fit-twettiq tal-investigazzjoni biex jiġi ddeterminat jekk l-importazzjonijiet miżjuda kkawżawx jew humiex qed jheddu li jikkawżaw dannu serju lil industrija domestika kif imsemmi fl-Artikolu 9.3, l-awtorità investigattiva kompetenti għandha tevalwa l-fatturi rilevanti kollha ta' natura oġġettiva u kwantifikabbli li għandhom effett fuq is-sitwazzjoni ta' dik l-industrija, b'mod partikolari r-rata u l-ammont taż-żieda fl-importazzjonijiet tal-prodott ikkonċernat f'termini assoluti u relattivi; is-sehem tas-suq domestiku meħud miż-żieda fl-importazzjonijiet; u bidliet fil-livell tal-bejgħ, inkluż il-prezzijiet, il-produzzjoni, il-produttività, l-użu tal-kapaċità, il-profitti u t-telf, u l-impjegi.
2. L-awtorità investigattiva kompetenti għandha turi, abbazi ta' evidenza oġġettiva, l-eżistenza ta' rabta kawżali bejn iż-żieda fl-importazzjonijiet tal-prodott ikkonċernat u d-dannu serju jew it-theddida ta' dannu serju. L-awtorità investigattiva kompetenti għandha tevalwa wkoll il-fatturi kollha magħrufa għajr l-importazzjonijiet miżjuda skont it-termini preferenzjali ta' dan il-Ftehim li jistgħu fl-istess hin jikkawżaw ħsara lill-industrija domestika. L-effetti ta' żieda fl-importazzjonijiet tal-prodotti kkonċernati minn pajjiżi oħra ma għandhomx jiġu attribwiti għall-importazzjonijiet skont termini preferenzjali.
3. Fit-twettiq ta' investigazzjoni dwar id-dannu kif imsemmi fil-paragrafu 1, jenħtieġ li awtorità investigattiva kompetenti tiġbor data fuq perjodu ta' mill-inqas 36 (sitta u tletin) xahar li jintemm qrib id-data tal-preżentazzjoni ta' talba biex tinbeda investigazzjoni kif ikun prattikabbli.

ARTIKOLU 9.11

Ftuħ ta' investigazzjoni

1. Jekk ikun hemm biżżejjed evidenza *prima facie* li tiġġustifika tali bidu, tista' tinbeda investigazzjoni ta' salvagwardja bilaterali fuq talba ta':
 - (a) l-industrija domestika jew l-assoċjazzjoni kummerċjali u tan-negozju li taġixxi f'isem il-produtturi domestiċi ta' prodotti simili jew f'kompetizzjoni diretta fil-Parti li timporta; jew
 - (b) Stat Membru importatur wiehed jew aktar tal-Unjoni Ewropea jew Stati Firmatarji tal-MERCOSUR.

2. It-talba biex tinbeda investigazzjoni għandu jkun fiha mill-inqas l-informazzjoni li ġejja:
 - (a) l-isem u d-deskrizzjoni tal-prodott importat ikkonċernat, l-intestatura tariffarja tiegħu u t-trattament tariffarju fis-seħħ, kif ukoll l-isem u d-deskrizzjoni tal-prodott simili jew f'kompetizzjoni diretta;
 - (b) l-ismijiet u l-indirizzi tal-produtturi jew tal-assoċjazzjoni li tissottometti t-talba, jekk applikabbli;
 - (c) jekk disponibbli b'mod raġonevoli, lista tal-produtturi kollha magħrufa tal-prodott simili jew f'kompetizzjoni diretta; u
 - (d) evidenza li l-kundizzjonijiet għall-impożizzjoni tal-miżura ta' salvagwardja stabbiliti fl-Artikolu 9.3(1) huma ssodisfati.

Għall-finijiet tal-punt (d) ta' dan il-paragrafu, it-talba biex tinbeda investigazzjoni għandu jkun fiha l-informazzjoni li ġejja:

- (i) il-volum tal-produzzjoni tal-produtturi li jissottomettu jew li huma rrapprezentati fl-applikazzjoni u stima tal-produzzjoni ta' produtturi magħrufa oħrajn tal-prodott simili jew f'kompetizzjoni diretta;
- (ii) ir-rata u l-ammont taż-żieda fl-importazzjonijiet totali u bilaterali tal-prodott ikkonċernat f'termini assoluti u relattivi, għal mill-inqas aktar minn 36 (sitta u tletin) xahar qabel id-data tal-prezentazzjoni ta' talba biex tinbeda investigazzjoni, li għaliha hemm informazzjoni disponibbli;
- (iii) il-livell tal-prezzijiet tal-importazzjoni matul l-istess perjodu; u
- (iv) jekk tkun disponibbli informazzjoni, data oġġettiva u kwantifikabbli dwar il-prodott simili jew f'kompetizzjoni diretta, dwar il-volum tal-produzzjoni totali u tal-bejgħ totali fis-suq intern, l-inventarji, il-prezzijiet għas-suq intern, il-produttività, l-użu tal-kapaċità, l-impjegi, il-profitti u t-telf, u s-sehem mis-suq tad-ditti rikjedenti jew ta' dawk rrapprezentati fit-talba, għal mill-inqas l-aħħar 36 (sitta u tletin) xahar qabel il-prezentazzjoni tat-talba, li għalihom tkun disponibbli informazzjoni.

ARTIKOLU 9.12

Informazzjoni kunfidenzjali

1. L-awtoritajiet investigattivi kompetenti għandhom, malli tintwera kawża, jitrattaw kull informazzjoni li min-natura tagħha tkun kunfidenzjali jew li tiġi pprovduta fuq bażi kunfidenzjali, bħala tali. Tali informazzjoni ma għandhiex tiġi żvelata mingħajr il-permess tal-parti interessata li tissottomettiha. Parti interessata li tipprovdi informazzjoni kunfidenzjali tista' tintalab tipprovdi sommarji mhux kunfidenzjali tagħha jew, jekk tali parti interessata tindika li tali informazzjoni ma tistax tingabar fil-qosor, ir-raġunijiet għaliex ma jistax jiġi pprovdut sommarju.
2. Minkejja l-paragrafu 1, jekk l-awtoritajiet kompetenti jsibu li talba għall-kunfidenzjalità ma tkunx ġustifikata u jekk il-parti interessata ma tkunx lesta li tagħmel l-informazzjoni pubblika jew li tawtorizza l-iżvelar tagħha f'forma ġeneralizzata jew fil-qosor, l-awtoritajiet jistgħu jinjoraw tali informazzjoni sakemm ma jkunx jista' jintwera għas-sodisfazzjon tagħhom minn sorsi xierqa li l-informazzjoni hija korretta.
3. Jekk l-informazzjoni dwar il-produzzjoni, il-kapaċità tal-produzzjoni, l-impjiegi, il-pagi, il-volum u l-valur tal-bejgħ domestiku jew il-prezz medju tiġi ppreżentata fuq bażi kunfidenzjali, l-awtoritajiet investigattivi kompetenti għandhom jiżguraw li jiġu ppreżentati sommarji mhux kunfidenzjali sinifikanti li jiddivulgaw mill-inqas data aggregata jew, f'każijiet fejn id-divulgazzjoni tad-data aggregata tipperikola l-kunfidenzjalità tad-data tal-kumpanija, l-indicijiet għal kull perjodu ta' 12-il (tnax) xahar taħt investigazzjoni, sabiex jiġi żgurat id-dritt xieraq tad-difiża tal-partijiet interessati. F'dan ir-rigward, jenħtieġ li t-talbiet għall-kunfidenzjalità jiġu kkunsidrati f'sitwazzjonijiet li fihom l-istrutturi tas-suq jew tal-industrija domestika partikolari jiġġustifikawha. Din id-dispożizzjoni ma tipprevjenix il-preżentazzjoni ta' sommarji mhux kunfidenzjali aktar dettaljati.

4. It-talbiet għall-kunfidenzjalità ma għandhomx ikunu gġustifikati fir-rigward ta' informazzjoni dwar standards bażiċi tekniċi u ta' kwalità jew użi tal-prodott ikkonċernat. Talbiet għall-kunfidenzjalità fir-rigward ta' informazzjoni dwar l-identità tal-applikanti u kumpaniji tal-manifattura magħrufa oħra li mhumiex parti mill-petizzjoni għandhom ikunu gġustifikati biss f'ċirkostanzi eċċezzjonali, li għandhom ikunu debitament għustifikati mill-awtoritajiet investigattivi kompetenti. F'dan ir-rigward, sempliċi allegazzjonijiet ma għandhomx ikunu biżżejjed biex jiġġustifikaw talbiet ta' kunfidenzjalità. Jekk l-identità tal-applikanti ma tkunx tista' tiġi żvelata, l-awtoritajiet investigattivi kompetenti għandhom jiżvelaw in-numru totali ta' produttori inklużi fl-industrija domestika u l-proporzjon tal-produzzjoni li l-applikanti jirrappreżentaw fir-rigward tal-produzzjoni totali tal-industrija domestika.

ARTIKOLU 9.13

Skeda ta' żmien għall-investigazzjoni

Jenhtieg li l-perjodu bejn id-data tal-pubblikazzjoni tad-deċiżjoni biex tinbeda l-investigazzjoni u l-pubblikazzjoni tad-deċiżjoni finali ma jaqbiżx is-sena (1). F'ċirkostanzi eċċezzjonali dan il-perjodu jista' jiġi estiż, iżda, fi kwalunkwe każ, ma għandux jaqbeż 18-il (tmintax) xahar. Parti ma għandhiex tapplika miżuri ta' salvagwardja jekk din l-iskeda ta' żmien ma tkunx giet osservata mill-awtoritajiet investigattivi kompetenti.

ARTIKOLU 9.14

Trasparenza

Kull Parti għandha tistabbilixxi jew iżzomm proċeduri trasparenti, effettivi u ekwi għall-applikazzjoni imparzjali u raġonevoli tal-miżuri ta' salvagwardja, f'konformità ma' dan il-Kapitolu.

TAQSIMA F

MIŻURI TA' SALVAGWARDJA PROVIŻORJI

ARTIKOLU 9.15

Miżuri ta' salvagwardja proviżorji

1. F'ċirkostanzi kritiċi fejn id-dewmien jista' jikkawża dannu li jkun diffiċli li jissewwa, Parti, wara notifika xierqa, tista' tiegħu miżura ta' salvagwardja proviżorja skont determinazzjoni preliminari li hemm evidenza ċara li l-importazzjonijiet taħt termini preferenzjali żdiedu u li tali importazzjonijiet ikkawżaw jew qed jheddu li jikkawżaw dannu serju. Il-miżura proviżorja ma għandhiex iddum aktar minn 200 (mtejn) jum, li matulhom għandhom jiġu ssodisfati r-rekwiżiti ta' dan il-Kapitolu. Jekk id-determinazzjoni finali tikkonkludi li ma kien hemm l-ebda dannu serju jew theddida għall-industrija domestika kkawżata minn importazzjonijiet taħt termini preferenzjali, it-tariffa miżjuda jew il-garanzija proviżorja, jekk miġbura jew imposta taħt miżuri proviżorji, għandha tiġi rimborżata minnufih, f'konformità mar-regolament domestiku tal-Parti rilevanti.
2. Ma għandhomx jittiegħdu miżuri proviżorji ta' salvagwardja kontra l-Paragwaj, sakemm ir-riżultat tad-determinazzjoni preliminari skont il-paragrafu 1 ma jurix li l-eżistenza ta' dannu serju jew it-theddida ta' dannu serju qed tiġi kkawżata wkoll minn importazzjonijiet ta' prodotti mill-Paragwaj taħt termini preferenzjali.

TAQSIMA G

AVVIŻ PUBBLIKU

ARTIKOLU 9.16

Avviż pubbliku dwar il-bidu ta' investigazzjoni

L-avviż pubbliku dwar il-bidu ta' investigazzjoni ta' salvagwardja għandu jinkludi l-informazzjoni li ġejja:

- (a) isem l-applikant;
- (b) id-deskrizzjoni shiħa tal-prodott importat li qed jiġi investigat u l-klassifikazzjoni tiegħu skont is-Sistema Armonizzata;
- (c) l-iskadenza għat-talba għas-seduti ta' smigh;
- (d) l-iskadenzi għar-registrazzjoni bħala parti interessata u għas-sottomissjoni ta' informazzjoni, dikjarazzjonijiet u dokumenti oħra;
- (e) l-indirizz fejn l-applikazzjoni u dokumenti oħra relatati mal-investigazzjoni jistgħu jiġu eżaminati;
- (f) l-isem, l-indirizz u l-indirizz tal-posta elettronika jew in-numru tat-telefon jew tal-faks tal-istituzzjoni li tista' tipprovdi aktar informazzjoni; u

- (g) sommarju tal-fatti li fuqhom kien ibbażat il-bidu tal-investigazzjoni, inkluż id-data dwar l-importazzjonijiet li allegatament żdiedu f'termini assoluti jew relattivi għall-produzzjoni totali u analizi tas-sitwazzjoni tal-industrija domestika bbażata fuq l-elementi kollha mwassla fl-applikazzjoni.

ARTIKOLU 9.17

Avviż pubbliku dwar l-applikazzjoni ta' miżuri ta' salvagwardja bilaterali

L-avviż pubbliku tad-deċiżjoni biex tiġi applikata miżura ta' salvagwardja proviżorja u biex tiġi applikata jew ma tiġix applikata miżura ta' salvagwardja definittiva għandu jinkludi l-informazzjoni li ġejja:

- (a) id-deskrizzjoni shiħa tal-prodotti soġġetti għall-miżura ta' salvagwardja u l-klassifikazzjoni tariffarja tagħhom skont is-Sistema Armonizzata;
- (b) informazzjoni u evidenza li jwasslu għad-deċiżjoni, bħal:
- (i) l-importazzjonijiet preferenzjali li żdiedu jew li qed jizdiedu, fejn applikabbli;
 - (ii) is-sitwazzjoni tal-industrija domestika;
 - (iii) l-eżistenza ta' rabta kawżali bejn iż-żieda fl-importazzjonijiet preferenzjali tal-prodotti kkonċernati u d-dannu serju jew it-theddida ta' dannu serju għall-industrija domestika, fejn applikabbli; u
 - (iv) fil-każ ta' determinazzjoni preliminari, l-eżistenza ta' ċirkostanzi kritiċi;

- (c) sejbiet u konklużjonijiet motivati oħra dwar il-kwistjonijiet rilevanti kollha tal-fatti u tal-liġi;
- (d) deskrizzjoni tal-miżura li għandha tiġi adottata, fejn applikabbli; u
- (e) id-data tad-dhul fis-seħh tal-miżura u t-tul ta' żmien tagħha, fejn applikabbli.

TAQSIMA H

NOTIFIKI U KONSULTAZZJONIJIET

ARTIKOLU 9.18

Notifiki

1. Il-Parti li timporta għandha tinnotifika lill-Parti li tesporta bil-miktub bid-deċiżjoni li:
 - (a) tibda l-investigazzjoni skont dan il-Kapitolu;
 - (b) tapplika miżura ta' salvagwardja proviżorja; u
 - (c) tapplika jew ma tapplikax miżura ta' salvagwardja definittiva.

2. Id-deċiżjoni għandha tiġi nnotifikata mill-Parti li timporta sa mhux aktar tard minn 10 (għaxart) ijiem wara l-pubblikazzjoni tagħha u għandha tkun akkumpanjata mill-avviż pubbliku xieraq. Fil-każ ta' deċiżjoni biex tinbeda investigazzjoni, kopja tat-talba biex tinbeda l-investigazzjoni għandha tiġi inkluża fin-notifika.

ARTIKOLU 9.19

Konsultazzjonijiet

1. Jekk Parti tiddetermina li l-kundizzjonijiet għall-impożizzjoni ta' miżura definittiva huma ssodisfati, hija għandha tinnotifika bil-miktub u fl-istess hin tistieden lill-Parti l-oħra għal konsultazzjonijiet.
2. In-notifika u l-istedina għall-konsultazzjonijiet imsemmija fil-paragrafu 1 għandhom isiru mill-inqas 30 (tletin) jum qabel ma miżura definittiva tkun mistennija li tidhol fis-seħh. Parti ma għandhiex tapplika miżura definittiva fin-nuqqas ta' tali notifika.
3. In-notifika msemmija fil-paragrafu 1 għandha tinkludi:
 - (a) id-data u l-informazzjoni oġġettiva li juru l-eżistenza ta' dannu serju jew it-theddida ta' dannu serju lill-industrija domestika kkawżat miż-żieda fl-importazzjonijiet taħt termini preferenzjali;
 - (b) deskrizzjoni shiħa tal-prodott importat soġġett għall-miżura u l-klassifikazzjoni tiegħu taħt is-Sistema Armonizzata;
 - (c) deskrizzjoni tal-miżura proposta;
 - (d) id-data tad-dhul fis-seħh tal-miżura u d-durata tagħha; u
 - (e) l-istedina għall-konsultazzjonijiet.

4. L-objettiv tal-konsultazzjonijiet imsemmija fil-paragrafu 1 għandu jkun li jinkiseb fehim reċiproku tal-fatti magħrufa pubblikament u li jiġu skambjati opinjonijiet, bil-ħsieb li tintlaħaq soluzzjoni sodisfaċenti għaż-żewġ naħat. Jekk ma tintlaħaq l-ebda soluzzjoni sodisfaċenti fi żmien 30 (tletin) jum min-notifika msemmija fil-paragrafu 1, il-Parti tista' tapplika l-miżura fi tmiem il-perjodu ta' 30 (tletin) jum.

5. Fi kwalunkwe stadju tal-investigazzjoni, il-Parti notifikata tista' titlob konsultazzjonijiet mal-Parti l-oħra jew kwalunkwe informazzjoni addizzjonali li hija tqis meħtieġa.

TAQSIMA I

REĠJUNI ULTRAPERIFERIČI TAL-UNJONI EWROPEA¹

ARTIKOLU 9.20

Reġjuni Ultraperiferiċi tal-Unjoni Ewropea

1. Minkejja l-Artikolu 9.3, jekk prodott li joriġina fi Stat Firmatarju tal-MERCOSUR wiehed jew aktar jiġi importat taht termini preferenzjali fit-territorju ta' reġjun ultraperiferiku wiehed jew aktar tal-Unjoni Ewropea fi kwantitajiet tant akbar u taht tali kundizzjonijiet li jikkawża jew jhedded li jikkawża deterjorament serju fis-sitwazzjoni ekonomika tar-reġjun(i) ultraperiferiku/ultraperiferiċi tal-Unjoni Ewropea, l-Unjoni Ewropea tista' eċċezzjonalment tiegħu miżuri ta' salvagwardja limitati għat-territorju tar-reġjun(i) ikkonċernat(i), sakemm ma tintlaħaqx soluzzjoni sodisfaċenti b'mod reċiproku.
2. Mingħajr preġudizzju għall-paragrafu 1, regoli oħra stabbiliti f'dan il-Kapitolu applikabbli għas-salvagwardji bilaterali japplikaw ukoll għal kwalunkwe salvagwardja adottata skont dan l-Artikolu.

¹ Mad-dhul fis-sehħ ta' dan il-Ftehim, ir-reġjuni ultraperiferiċi tal-Unjoni Ewropea huma: Guadeloupe, il-Guyana Franċiża, Martinique, Mayotte, Reunion, St Martin, l-Azores, Madeira u l-Gzejjer Kanarji. Dan l-Artikolu għandu japplika wkoll għal pajjiż jew territorju ekstra-Ewropew li jibdel l-istatus tiegħu għal reġjun ultraperiferiku b'deċiżjoni tal-Kunsill Ewropew f'konformità mal-proċedura stabbilita fl-Artikolu 355(6) tat-Trattat dwar il-Funzjonament tal-Unjoni Ewropea wara d-dhul fis-sehħ ta' dik id-deċiżjoni. Fil-każ li reġjun ultraperiferiku tal-Unjoni Ewropea jibdel l-istatus tiegħu bl-istess proċedura, dan l-Artikolu ma għandux jibqa' applikabbli wara d-dhul fis-sehħ tad-deċiżjoni tal-Kunsill Ewropew. L-Unjoni Ewropea għandha tinnotifika bil-miktub lill-Parti l-oħra bi kwalunkwe bidla fit-territorji meqjusa bħala reġjuni ultraperiferiċi tal-Unjoni Ewropea.

3. Għall-finijiet tal-paragrafu 1, deterjorament serju jfisser diffikultajiet kbar f'settur tal-ekonomija li jipproduċi prodotti simili jew f'kompetizzjoni diretta. Id-determinazzjoni ta' deterjorament serju għandha tkun ibbażata fuq fatturi oġġettivi, inklużi l-elementi li ġejjin:

- (a) iż-żieda fil-volum tal-importazzjonijiet f'termini assoluti jew relattivi għall-produzzjoni domestika u għall-importazzjonijiet minn pajjiżi oħra; u
- (b) l-effett ta' dawn l-importazzjonijiet fuq is-sitwazzjoni tal-industrija rilevanti jew tas-settur ekonomiku kkonċernat, inkluż fuq il-livell tal-bejgħ, tal-produzzjoni, tas-sitwazzjoni finanzjarja u tal-impjiegi.

KAPITOLU 10

IL-KUMMERĊ FIS-SERVIZZI U L-ISTABILIMENT

TAQSIMA A

DISPOŻIZZJONIJIET ĠENERALI

ARTIKOLU 10.1

Objettiv u kamp ta' applikazzjoni

1. Il-Partijiet, filwaqt li jaffermaw mill-ġdid l-impenji rispettivi tagħhom skont il-Ftehim tad-WTO, b'dan jistabilixxu l-arranġamenti meħtieġa għal-liberalizzazzjoni tal-kummerċ fis-servizzi u l-istabiliment.

2. Xejn f'dan il-Kapitolu ma għandu jiġi interpretat bħala li jeħtieġ il-privatizzazzjoni tas-servizzi pubbliċi jew li jimponi xi obbligu fir-rigward tal-akkwist pubbliku mill-gvern.
3. Id-dispożizzjonijiet ta' dan il-Kapitolu ma għandhomx japplikaw għal sussidji mogħtija jew għotjiet ipprovduti minn Parti, inkluż self, garanziji u assigurazzjoni appoġġati mill-gvern.
4. B'mod konsistenti mad-dispożizzjonijiet ta' dan il-Kapitolu, kull Parti żżomm id-dritt li tirregola, li tintroduċi regolamenti godda jew li tipprovi servizzi biex tilhaq l-oġettivi ta' politika tagħha.
5. Id-dispożizzjonijiet ta' dan il-Kapitolu ma għandhomx japplikaw għas-sistemi tas-sigurtà soċjali ta' kull Parti.
6. Id-dispożizzjonijiet ta' dan il-Kapitolu ma japplikawx għal servizzi fornuti jew għal attivitajiet imwettqa fl-eżerċizzju ta' awtorità governattiva, jiġifieri kwalunkwe servizz li jiġi pprovdut jew kwalunkwe attività li la titwettaq fuq bażi kummerċjali, u lanqas f'kompetizzjoni ma' fornitur ta' servizzi jew investituri wieħed jew aktar.
7. Dan il-Kapitolu japplika għall-mizuri ta' kull Parti li jaffettwaw il-kummerċ fis-servizzi u l-istabbiliment, bl-eċċezzjoni ta':
 - (a) il-kabotaġġ marittimu nazzjonali¹;

¹ Mingħajr preġudizzju għall-kamp ta' applikazzjoni tal-attivitajiet li jistgħu jitqiesu bħala kabotaġġ skont il-leġiżlazzjoni nazzjonali rilevanti, il-kabotaġġ marittimu nazzjonali skont dan il-Kapitolu jkopri t-trasport ta' passiġġieri jew merkanzija bejn port jew punt li jinsab fi Stat Firmatarju tal-MERCOSUR jew fi Stat Membru tal-Unjoni Ewropea u port jew punt ieħor li jinsab fl-istess Stat Firmatarju tal-MERCOSUR jew Stat Membru tal-Unjoni Ewropea, inkluż fuq il-blata kontinentali tiegħu, kif previst fl-UNCLOS, kif ukoll it-traffiku li joriġina u li jintemm fl-istess port jew punt li jinsab fl-Istat Firmatarju tal-MERCOSUR jew fl-Istat Membru tal-Unjoni Ewropea.

- (b) is-servizzi tat-trasport bl-ajru domestiċi u internazzjonali, skedati jew mhux skedati, u s-servizzi direttament relatati mal-eżerċitar tad-drittijiet tat-traffiku, minbarra:
 - (i) servizzi tat-tiswija u tal-manutenzjoni tal-inġenji tal-ajru li matulhom inġenju tal-ajru jiġi rtirat mis-servizz;
 - (ii) il-bejgħ u l-kummerċjalizzazzjoni ta' servizzi ta' trasport bl-ajru;
 - (iii) servizzi ta' sistema kompjuterizzata ta' prenotazzjoni (CRS); u
 - (iv) servizzi fuq l-art;
- (c) in-navigazzjoni interna; u
- (d) is-servizzi awdjovizivi.

ARTIKOLU 10.2

Definizzjonijiet

Għall-finijiet ta' dan il-Kapitolu:

- (a) “konsum barra mill-pajjiż” tfisser il-forniment ta' servizz fit-territorju ta' Parti lill-konsumatur tas-servizz tal-Parti l-oħra (mod 2);
- (b) “forniment transfruntier ta' servizzi” tfisser il-forniment ta' servizz mit-territorju ta' Parti fit-territorju tal-Parti l-oħra (mod 1);

- (c) “attività ekonomika” tinkludi kwalunkwe attività ta’ natura ekonomika, irrispettivament minn jekk hijiex relatata ma’ setturi tas-servizzi jew mhux tas-servizzi, soġġetta għad-dispożizzjonijiet tal-Artikolu 10.1;
- (d) “intrapriża” tfisser persuna ġuridika ta’ Parti, jew fergħa jew uffiċċju rappreżentattiv ta’ tali persuna ġuridika ta’ Parti, stabbilita permezz tal-istabiliment, kif definit skont dan l-Artikolu;
- (e) “dħul u soġġorn temporanju ta’ persuni fiżiċi” tfisser id-dħul u s-soġġorn temporanju ta’ persunal ewlieni, apprendisti gradwati, bejjieġġha tan-negozju, fornituri ta’ servizzi kuntrattwali u professjonisti indipendenti ta’ Parti fit-territorju tal-Parti l-oħra, f’konformità mat-Taqsima B ta’ dan il-Kapitolu;
- (f) “stabiliment” tfisser:
 - (i) il-kostituzzjoni, l-akkwizizzjoni jew iż-żamma ta’ persuna ġuridika¹; jew
 - (ii) il-ħolqien jew iż-żamma ta’ fergħa jew uffiċċju rappreżentattiv ta’ persuna ġuridika, fit-territorju ta’ Parti għall-iskop tat-twettiq ta’ attività ekonomika;

¹ It-termini “kostituzzjoni” u “akkwizizzjoni” ta’ persuna ġuridika għandhom jiġu mifhuma bħala termini li jinkludu l-partecipazzjoni tal-kapital f’persuna ġuridika bl-għan li jiġu stabbiliti jew jinżammu konnessjonijiet ekonomiċi dewwiema.

- (g) “investitur” ta’ Parti tfisser kwalunkwe persuna li twettaq jew tfittex li twettaq attività ekonomika permezz ta’ stabbiliment fit-territorju tal-Parti l-oħra¹;
- (h) “persuna ġuridika” tfisser kull entità legali debitament kostitwita jew organizzata b’xi mod ieħor skont il-liġi applikabbli, kemm jekk tkun għal skopijiet ta’ profitt kif ukoll għal skopijiet oħra, u kemm jekk tkun proprjetà privata kif ukoll jekk tal-gvern, inkluż kull korporazzjoni, fiduċjarja, sħubija, impriza kongunta, sjieda esklussiva jew assoċjazzjoni;
- (i) persuna ġuridika hija:
 - (i) “proprjetà” ta’ persuni fiżiċi jew ġuridiċi ta’ Parti jekk aktar minn 50 % tal-interess ta’ ekwità fiha jkun proprjetà benefiċjarja ta’ persuni fiżiċi jew ġuridiċi ta’ dik il-Parti; u
 - (ii) “ikkontrollata” minn persuni fiżiċi jew ġuridiċi ta’ Parti jekk dawk il-persuni fiżiċi jew ġuridiċi jkollhom is-setgħa li jaħtru maġġoranza tad-diretturi tagħha jew li jidderieġu legalment l-azzjonijiet tagħha;
- (j) “persuna ġuridika ta’ Parti” tfisser persuna ġuridika li tkun jew:
 - (i) kostitwita jew organizzata b’xi mod ieħor skont il-liġi ta’ dik il-Parti, u tkun involuta f’operazzjonijiet kummerċjali sostantivi fit-territorju ta’ dik il-Parti jew tal-Parti l-oħra; jew

¹ Jekk l-attività ekonomika ma titwettaqx direttament minn persuna ġuridika iżda permezz ta’ forom oħra ta’ stabbiliment bħal fergħa jew uffiċċju rappreżentattiv, l-investitur (jiġifieri, il-persuna ġuridika) għandu, madankollu, permezz ta’ tali stabbiliment, jingħata t-trattament previst għall-investituri skont il-Ftehim. Tali trattament għandu jiġi estiż għall-istabbiliment li permezz tiegħu titwettaq l-attività ekonomika u ma jeħtieġx li jiġi estiż għal kwalunkwe parti oħra tal-investitur li tinsab barra mit-territorju fejn titwettaq l-attività ekonomika.

(ii) fil-każ ta' stabbiliment, proprjetà ta' jew ikkontrollata minn:

(A) persuni fiżiċi ta' dik il-Parti; jew

(B) persuni ġuridiċi ta' dik il-Parti identifikati taħt il-punt (j) (i);

Minkejja l-punt (ii), il-kumpaniji tat-tbaħħir stabbiliti barra mill-Unjoni Ewropea jew mill-MERCOSUR u kkontrollati minn persuni fiżiċi li jkollhom in-nazzjonalità ta' Stat Membru tal-Unjoni Ewropea jew ta' Stat Firmatarju tal-MERCOSUR, rispettivament, għandhom ikunu wkoll benefiċjarji tad-dispożizzjonijiet ta' dan il-Kapitolu, jekk il-bastimenti tagħhom ikunu rreġistrati f'konformità mal-liġijiet u r-regolamenti f'dak l-Istat Membru tal-Unjoni Ewropea jew f'dak l-Istat Firmatarju tal-MERCOSUR u jtajru l-bandiera ta' Stat Membru tal-Unjoni Ewropea jew ta' Stat Firmatarju tal-MERCOSUR¹;

(k) "mizura" tfisser kull mizura minn Parti, kemm jekk fil-forma ta' liġi, regolament, regola, proċedura, deċiżjoni, azzjoni amministrattiva, jew xi forma oħra;

(l) "mizuri adottati jew miżmuma minn Parti" tfisser miżuri mehuda minn:

(i) gvernijiet u awtoritajiet ċentrali, reġjonali jew lokali; u

(ii) entitajiet mhux governattivi fl-eżerċizzju ta' setgħat iddelegati minn gvernijiet jew awtoritajiet ċentrali, reġjonali jew lokali;

¹ Il-punt (j) ta' dan l-Artikolu ma għandu, taħt l-ebda ċirkostanza, jiġi interpretat b'tali mod li kumpanija tat-tbaħħir kostitwita jew stabbilita fi, jew inkorporata, stabbilita jew organizzata b'xi mod ieħor skont il-liġijiet applikabbli għal territorju soġġett għal tilwima dwar is-sovranità li tinvolvi lir-Repubblika Argentina tibbenefika mid-dispożizzjonijiet ta' dan il-Kapitolu. Din id-dispożizzjoni ma għandhiex tiġi interpretata li timplika l-legittimità tal-liġijiet applikati għal dawn it-territorji.

- (m) “mizuri mill-Partijiet li jaffettwaw l-istabbiliment, il-forniment transfruntier ta’ servizzi, il-konsum barra mill-pajjiż, u d-dhul u s-sogġorn temporanju ta’ persuni fiżiċi” jinkludu mizuri fir-rigward ta’:
- (i) ix-xiri, il-ħlas jew l-użu ta’ servizz;
 - (ii) l-aċċess għal u l-użu ta’, b’konnessjoni mat-twertiq ta’ attività ekonomika, servizzi li huma meħtieġa minn dawk il-Partijiet li jiġu offruti lill-pubbliku b’mod generali; u
 - (iii) l-aċċess, inkluż permezz tal-istabbiliment, ta’ persuni ta’ Parti għat-territorju tal-Parti l-oħra biex iwettqu attività ekonomika f’dak it-territorju;
- (n) “persuna fiżika” tfisser persuna li għandha n-nazzjonalità, jew hi resident permanenti¹, ta’ wieħed mill-Istati Firmatarji tal-MERCOSUR jew ta’ wieħed mill-Istati Membri tal-Unjoni Ewropea skont il-leġiżlazzjoni rispettiva tagħhom;
- (o) “settur” ta’ attività ekonomika tfisser:
- (i) b’referenza għal impenn speċifiku, subsettur wieħed jew aktar, jew kollha kemm huma, ta’ dak is-servizz jew ta’ dak in-nuqqas ta’ servizz, kif speċifikat fl-impjenji speċifiċi li jinsabu fl-Annessi 10-A sa 10-E; jew
 - (ii) inkella, is-settur kollu ta’ dak is-servizz jew dak mhux tas-servizzi, inklużi s-subsetturi kollha tiegħu;

¹ Jekk Parti tagħti sostanzjalment l-istess trattament lir-residenti permanenti tagħha bħalma tagħti lil persuni fiżiċi li jkollhom in-nazzjonalità ta’ dik il-Parti, ir-residenti permanenti tagħha għandhom ikunu koperti mid-definizzjoni ta’ persuni fiżiċi, fir-rigward ta’ mizuri li jaffettwaw il-kummerċ transfruntier fis-servizzi, il-konsum barra mill-pajjiż u l-istabbiliment.

- (p) “fornitur ta’ servizz” tfisser kwalunkwe persuna li tipprovdi jew tfittex li tipprovdi servizz¹; u
- (q) “forniment ta’ servizz” tinkludi l-produzzjoni, it-tqassim, il-kummerċjalizzazzjoni, il-bejgħ u l-ġhoti ta’ servizz.

ARTIKOLU 10.3

Aċċess għas-suq

1. Fir-rigward tal-aċċess għas-suq permezz tal-istabbiliment, il-forniment transfruntier ta’ servizzi, il-konsum barra mill-pajjiż, u d-dhul u s-sogġorn temporanju ta’ persuni fiżiċi kif previst fit-Taqsima B, kull Parti għandha tagħti lill-intrapriżi, lill-investituri, lis-servizzi u lill-fornituri tas-servizzi tal-Parti l-oħra trattament mhux inqas favorevoli minn dak previst skont it-termini, il-limitazzjonijiet u l-kundizzjonijiet miftiehma u speċifikati fl-impenji speċifiċi li jinsabu fl-Annessi 10-A sa 10-E.
2. F’setturi fejn jittieħdu impenji għall-aċċess għas-suq, il-miżuri li Parti ma għandhiex iżżomm jew tadotta, la fuq il-bażi ta’ suddiviżjoni reġjonali u lanqas fuq il-bażi tat-territorju kollu tagħha, sakemm ma jkunx speċifikat mod ieħor fl-Annessi 10-A sa 10-E, huma definiti bħala:
 - (a) limitazzjonijiet fuq in-numru ta’ fornituri ta’ servizzi jew intrapriżi fil-forma ta’ kwoti numerici, monopolji, drittijiet esklużivi jew ir-rekwiziti ta’ test tal-ħtiġijiet ekonomiċi;

¹ Jekk is-servizz ma jiġix fornut direttament minn persuna ġuridika, it-trattament iprovdut skont dan il-Kapitolu għandu jiġi estiż għall-fergħa jew l-uffiċċju rappreżentattiv li permezz tiegħu jiġi pprovdut is-servizz u ma hemmx għalfejn jiġi estiż għal kwalunkwe parti tal-fornitur li tinsab barra mit-territorju fejn jiġi pprovdut is-servizz.

- (b) limitazzjonijiet għall-valur totali tat-tranzazzjonijiet jew tal-assi fil-forma ta' kwoti numerici jew ir-rekwiżiti ta' test ta' htigijiet ekonomiċi;
- (c) limitazzjonijiet fuq in-numru totali ta' operazzjonijiet jew fuq il-kwantità totali ta' produzzjoni espressa f'termini ta' unitajiet numerici dezinjati fil-forma ta' kwoti jew ir-rekwiżiti ta' test ta' htigijiet ekonomiċi;
- (d) limitazzjonijiet għall-partecipazzjoni ta' kapital barrani f'termini ta' limitu perċentwali massimu fuq ishma f'idejn barranin jew il-valur totali ta' investiment barrani individwali jew aggregat;
- (e) mizuri li jirrestringu jew li jehtiegu tipi speċifiċi ta' entitajiet legali jew imprizi kongunti li permezz tagħhom investitur jew fornitur ta' servizz tal-Parti l-oħra jista' jwettaq attività ekonomika; jew
- (f) limitazzjonijiet fuq l-għadd totali ta' persuni fiżiċi li jistgħu jiġu impjegati f'settur partikolari jew li intrapriża tista' timpjega u li huma meħtieġa għal, u huma direttament relatati mal-prestazzjoni tal-attività ekonomika fil-forma ta' kwoti numerici jew ir-rekwiżiti ta' test tal-htigijiet ekonomiċi.

3. It-testijiet tal-htigijiet ekonomiċi għandhom jiġu deskritti b'mod konċiż u ċar, filwaqt li jiġu indikati l-elementi li jagħmluhom inkonsistenti ma' dan l-Artikolu u jiġu speċifikati l-kriterji li fuqhom huwa bbażat it-test.

ARTIKOLU 10.4

Trattament nazzjonali

1. Fis-setturi elenkati fl-Annessi 10-A sa 10-E, u soġġett għal kwalunkwe kundizzjoni u kwalifika stabbiliti fihom, fir-rigward tal-miżuri kollha li jaffettwaw l-istabbiliment¹, il-forniment transfruntier ta' servizzi, il-konsum barra mill-pajjiż u d-dħul u s-soġġorn temporanju ta' persuni fiżiċi kif previst fit-Taqsima B, kull Parti għandha tagħti lill-intrapriżi, lill-investituri, lis-servizzi u lill-fornituri ta' servizzi tal-Parti l-oħra trattament mhux inqas favorevoli minn dak li tagħti lill-intrapriżi, lill-investituri, lis-servizzi u lill-fornituri ta' servizzi simili tagħha stess.
2. Parti tista' tissodisfa r-rekwiżit tal-paragrafu 1 billi tagħti lill-intrapriżi, lill-investituri, lis-servizzi u lill-fornituri tas-servizzi tal-Parti l-oħra jew trattament formalment identiku jew trattament formalment differenti minn dak li tagħti lill-intrapriżi, lill-investituri, lis-servizzi u lill-fornituri tas-servizzi simili tagħha stess.
3. Trattament formalment identiku jew formalment differenti għandu jitqies bħala inqas favorevoli jekk jimmodifika l-kundizzjonijiet tal-kompetizzjoni favur l-intrapriżi, l-investituri, is-servizzi jew il-fornituri tas-servizzi tal-Parti meta mqabbel ma' intrapriżi, investituri, servizzi u fornituri tas-servizzi simili tal-Parti l-oħra.
4. L-impenji speċifiċi assunti skont dan l-Artikolu ma għandhomx jiġu interpretati li jirrikjedu li xi Parti tikkumpensa għal kwalunkwe żvantaġġ kompetittiv inerenti li jirriżulta mill-karattru barrani tal-intrapriżi, l-investituri, is-servizzi jew il-fornituri tas-servizzi rilevanti.

¹ L-obbligu f'dan il-paragrafu japplika wkoll għal miżuri li jirregolaw il-kompożizzjoni tal-bordijiet tad-diretturi ta' intrapriża, bħar-rekwiżiti ta' nazzjonalità u residenza.

ARTIKOLU 10.5

Lista ta' impenji speċifiċi

1. Is-setturi liberalizzati minn kull Parti skont dan il-Kapitolu u, permezz ta' rizervi, il-limitazzjonijiet tal-aċċess għas-suq u tat-trattament nazzjonali applikabbli għas-servizzi, il-fornituri tas-servizzi, l-intraprizi u l-investituri tal-Parti l-oħra f' dawk is-setturi huma stabbiliti fl-Annessi 10-A sa 10-E.
2. Il-Partijiet ma għandhom japplikaw l-ebda restrizzjoni fuq l-aċċess għas-suq jew it-trattament nazzjonali għajr dawk li jinsabu fl-Annessi 10-A sa 10-E.

TAQSIMA B

DHUL U SOĠĠORN TEMPORANJU TA' PERSUNI FIŽIĊI FORNIMENT TA' SERVIZZI U GĦAL SKOPIJET TA' NEGOZJU

ARTIKOLU 10.6

Kamp ta' Applikazzjoni

1. Din it-Taqsima tapplika għal mizuri ta' Parti li jikkonċernaw id-dhul u s-soġġorn temporanju fit-territorju tagħha ta' persunal ewlieni, apprendisti gradwati, bejjiegħa tan-negozju, fornituri ta' servizzi kuntrattwali u professjonisti indipendenti tal-Parti l-oħra f'konformità mal-paragrafi 2 u 3.

2. Id-dispożizzjonijiet ta' din it-Taqsima ma japplikawx għall-miżuri li jaffettwaw lil persuni fiżiċi li jfittxu aċċess għas-suq tax-xogħol ta' Parti, u lanqas għall-miżuri ta' Parti rigward iċ-ċittadinanza, ir-residenza jew l-impjeg fuq bazi permanenti.
3. Id-dispożizzjonijiet ta' din it-Taqsima ma jipprevenux lil xi Parti milli tapplika l-miżuri meħtieġa biex tirregola d-dhul, is-soġġorn temporanju u l-moviment ordnat ta' persuni fiżiċi fit-territorju tagħha jew biex tiproteġi l-integrità tal-fruntieri tagħha, jekk tali miżuri ma jannullawx jew ma jfjixklux il-benefiċċji dovuti lil xi waħda mill-Partijiet skont it-termini ta' impenn speċifiku¹.
4. Soġġett għall-Artikoli 10.17 u 10.18, xejn f'din it-Taqsima ma għandu jipprevjeni lil Parti milli tirrikjedi li l-persuni fiżiċi jkollhom il-kwalifiki jew l-esperjenza professjonali meħtieġa fit-territorju fejn jiġi pprovdut is-servizz, għas-settur tal-attività kkonċernat.

ARTIKOLU 10.7

Definizzjonijiet

1. Għall-finijiet ta' din it-Taqsima japplikaw id-definizzjonijiet li ġejjin:
 - (a) "bejjiegħa tan-negozju" tfisser persuni fiżiċi li huma rappreżentanti ta' persuna ġuridika ta' Parti li tkun qed tfittex dhul u soġġorn temporanju fit-territorju tal-Parti l-oħra għall-iskop tan-negozjar tal-bejgħ ta' servizzi jew ta' merkanzija jew li jidhlu fi ftehimiet biex jinbiegħu servizzi jew merkanzija għal dak il-fornitur. Dawn ma jinvolvux ruħhom f'bejgħ dirett lill-pubbliku ġenerali, ma jirċevux remunerazzjoni minn sors li jinsab fil-Parti ospitanti u ma jkunux aġent b'kummissjoni;

¹ Is-sempliċi fatt li tkun meħtieġa viża għal persuna fiżika ta' ċerti pajjiżi u mhux għal dawk ta' pajjiżi oħra ma għandux jitqies bħala li jannulla jew li jdgħajjef benefiċċji taħt impenn speċifiku.

- (b) “fornituri ta’ servizzi kuntrattwali” tfisser persuni fiżiċi impjegati minn persuna ġuridika ta’ Parti li ma tkunx stabbilita fit-territorju tal-Parti l-oħra u li tkun ikkonkludiet kuntratt biex tipprovdi servizzi ma’ konsumatur finali fil-Parti tal-aħħar li jirrikjedi l-preżenza fuq bażi temporanja tal-impjegati tagħha f’dik il-Parti sabiex jiġi ssodisfat il-kuntratt għall-forniment ta’ servizzi¹;
- (c) “trainees gradwati” tfisser persuni fiżiċi li jkunu ġew impjegati minn persuna ġuridika ta’ Parti għal mill-inqas sena (1), li jkollhom lawrja universitarja u li jiġu trasferiti temporanjament għal intrapriża fit-territorju tal-Parti l-oħra għal skopijiet ta’ żvilupp tal-karriera jew biex jiksbu taħriġ fit-tekniki jew fil-metodi tan-negozju²;
- (d) “professjonisti indipendenti” tfisser persuni fiżiċi involuti fil-provvista ta’ servizz u stabbiliti bħala persuni li jahdmu għal rashom fit-territorju ta’ Parti li ma jkunux stabbiliti fit-territorju tal-Parti l-oħra u li jkunu kkonkludew kuntratt sabiex jipprovdu servizzi ma’ konsumatur finali fit-territorju tal-Parti l-oħra, li jirrikjedi l-preżenza tagħhom fuq bażi temporanja f’dik il-Parti sabiex jissodisfaw il-kuntratt għall-provvista ta’ servizzi³;

¹ Il-kuntratt ta’ servizz imsemmi fil-punt (b) għandu jkun kuntratt *bona fide* u jikkonforma mal-liġijiet u r-regolamenti tal-Parti fejn jiġi eżegwit il-kuntratt.

² L-intrapriża riċeventi tista’ tkun meħtieġa tissottometti programm ta’ taħriġ li jkopri t-tul tas-soġġorn għal approvazzjoni minn qabel, li juri li l-iskop tas-soġġorn huwa għat-taħriġ. L-awtoritajiet kompetenti jistgħu jehtieġu li t-taħriġ ikun marbut mal-lawrja universitarja li tkun inkisbet.

³ Il-kuntratt ta’ servizz imsemmi fil-punt (d) għandu jkun kuntratt *bona fide* u jikkonforma mal-liġijiet u r-regolamenti tal-Parti fejn jiġi eżegwit il-kuntratt.

(e) “persunal ewlieni” tfisser persuni fiżiċi impjegati fi hdan persuna ġuridika ta’ Parti, li mhumiex organizzazzjoni mingħajr skop ta’ qligħ, u li huma responsabbli għall-istabbiliment jew il-kontroll, l-amministrazzjoni u l-operat xierqa ta’ intrapriża, u li jikkonsistu minn:

(i) “vizitaturi fuq negozju”: persuni fiżiċi li jaħdmu f’pożizzjoni għolja li huma responsabbli għall-istabbiliment ta’ intrapriża; huma ma jipparteċipawx fi tranżazzjonijiet diretti mal-pubbliku ġenerali u ma jirċevux remunerazzjoni minn sors li jkun jinsab fil-Parti ospitanti; u

(ii) “ħaddiema bi trasferiment intraazzjendali”: persuni fiżiċi li jkunu ġew impjegati minn persuna ġuridika ta’ Parti, jew li kienu shab fiha, għal mill-inqas sena (1), li jiġu trasferiti temporanjament għal intrapriża jew uffċċju prinċipali ta’ dik il-persuna ġuridika fit-territorju tal-Parti l-oħra u li jappartjenu għal wahda mill-kategoriji li ġejjin:

(A) manigers:

persuni fiżiċi li jaħdmu f’pożizzjoni għolja fi hdan persuna ġuridika, li primarjament jidderieġu l-ġestjoni tal-intrapriża li tirċievi superviżjoni jew direzzjoni ġenerali prinċipalment mill-bord tad-diretturi jew l-azzjonisti tan-negozju jew l-ekwivalenti tagħhom, inkluż:

- dawk li jmexxu l-intrapriża jew dipartiment jew suddiviżjoni tagħha;
- dawk li jagħmlu superviżjoni u jikkontrollaw ix-xogħol ta’ impjegati superviżorji, professjonali jew manigerjali oħra; jew
- dawk li għandhom personalment l-awtorità li jirreklutaw u jkeċċu jew li jirrakkomandaw ir-reklutaġġ, it-tkeċċija jew azzjonijiet oħra relatati mal-persunal;

(B) speċjalisti:

persuni fiżiċi li jaħdmu fi hdan persuna ġuridika li jkollhom għarfien speċjalizzat essenzjali għall-attività ekonomika, it-tekniki jew il-ġestjoni tal-intrapriża.

ARTIKOLU 10.8

Persunal ewlieni u trainees gradwati

Għal kull settur li għalih ikunu ttiehdu impenji għall-istabbiliment kif elenkat fl-Annessi 10-B u 10-E, u soġġett għal kwalunkwe riżerva elenkata fl-Annessi 10-C u 10-E, kull Parti għandha tippermetti lill-investituri tal-Parti l-oħra jimpjegaw fl-intrapriża tagħhom persuni fiżiċi ta' dik il-Parti l-oħra, jekk tali impjegati jkunu persunal ewlieni jew trainees gradwati kif definit fl-Artikolu 10.7. Id-dhul u s-soġġorn temporanju ta' persunal ewlieni u trainees gradwati għandhom ikunu:

- (a) għall-perjodu ta' żmien meħtieġ għat-twettiq tal-kuntratt jew sa 3 (tliet) snin għal haddiema bi trasferiment intraazzjendali, skont liema minnhom ikun l-inqas;
- (b) sa 60 (sittin) jum fi kwalunkwe perjodu ta' 12-il (tnax) xahar għall-viżitaturi fuq negozju; u
- (c) sa sena (1) għat-trainees gradwati.

ARTIKOLU 10.9

Bejjiegħa tan-negozju

Għal kull settur li għalih ittieħdu impenji għall-forniment transfruntier ta' servizzi u għall-istabbiliment, elenkati fl-Annessi 10-A, 10-B u 10-E, u soġġett għal kwalunkwe riżerva elenkata fl-Annessi 10-C u 10-E, kull Parti għandha tippermetti d-dħul u s-soġġorn temporanju ta' bejjiegħa tan-negozju għal perjodu ta' mhux aktar minn 90 (disgħin) jum fi kwalunkwe perjodu ta' 12-il (tnax) xahar¹.

ARTIKOLU 10.10

Fornituri ta' servizzi kuntrattwali u professjonisti indipendenti

1. Għas-setturi speċifikati fl-Annessi 10-D u 10-E u soġġett għal kwalunkwe riżerva elenkata fihom, kull Parti għandha tippermetti l-forniment ta' servizzi fit-territorju tagħha minn fornituri ta' servizzi kuntrattwali tal-Parti l-oħra, permezz tal-preżenza ta' persuni fiżiċi, soġġett għall-kundizzjonijiet li ġejjin:

- (a) il-persuna ġuridika li timpjega l-persuna fiżika trid tkun kisbet kuntratt ta' servizz għal perjodu li ma jaqbix it-12-il xahar;
- (b) il-persuni fiżiċi li jidhlu fil-Parti l-oħra jrid ikollhom edukazzjoni jew esperjenza xierqa rilevanti għas-servizz li għandu jiġi pprovdut;

¹ Dan l-Artikolu huwa mingħajr preġudizzju għad-drittijiet u l-obbligi li jirriżultaw minn ftehimiet bilaterali dwar l-eżenzjoni mill-viża bejn l-Istati Firmatarji tal-MERCOSUR individwali u l-Istati Membri individwali tal-Unjoni Ewropea.

- (c) il-persuna fiżika ma għandhiex tircievi remunerazzjoni għall-provvista ta' servizz għajr ir-remunerazzjoni mħallsa mill-fornitur kuntrattwali ta' servizz matul is-sogġorn tal-persuna fiżika fil-Parti l-oħra;
- (d) id-dhul u s-sogġorn temporanju ta' persuni fiżiċi fit-territorju tal-Parti kkonċernata għandu jkun għal perjodu kumulattiv ta' mhux aktar minn 6 (sitt) xhur fi kwalunkwe perjodu ta' 12-il (tnax) xahar jew għat-tul ta' żmien tal-kuntratt, skont liema minnhom ikun l-inqas; u
- (e) l-aċċess mogħti skont id-dispożizzjonijiet ta' dan l-Artikolu jirrigwarda biss l-attività ta' servizz li hija s-sugġett tal-kuntratt u ma jagħtix id-dritt lil persuni fiżiċi li jeżerċitaw it-titolu professjonali tal-Parti fejn jiġi pprovdut is-servizz.

2. Għas-setturi speċifikati fl-Annessi 10-D u 10-E, u soġġetti għal kwalunkwe rizerva elenkata fihom, kull Parti għandha tippermetti l-forniment ta' servizzi fit-territorju tagħha minn professjonisti indipendenti tal-Parti l-oħra, permezz tal-preżenza ta' persuni fiżiċi, soġġetti għall-kundizzjonijiet li ġejjin:

- (a) il-persuni fiżiċi jridu jkunu kisbu kuntratt ta' servizz għal perjodu li ma jaqbix it-12-il (tnax) xahar;
- (b) il-persuni fiżiċi li jidhlu fil-Parti l-oħra jrid ikollhom edukazzjoni u kwalifiki professjonali xierqa rilevanti għas-servizz li għandu jiġi pprovdut;
- (c) id-dhul u s-sogġorn temporanju ta' persuni fiżiċi fil-Parti kkonċernata għandu jkun għal perjodu kumulattiv ta' mhux aktar minn 6 (sitt) xhur fi kwalunkwe perjodu ta' 12-il (tnax) xahar jew għat-tul ta' żmien tal-kuntratt, skont liema minnhom ikun l-inqas; u

- (d) l-aċċess mogħti skont id-dispożizzjonijiet ta' dan l-Artikolu jirrigwarda biss l-attività ta' servizz li hija s-sugġett tal-kuntratt u ma jagħtix id-dritt lill-persuna fiżika li teżerċita t-titolu professjonali tal-Parti fejn jiġi pprovdut is-servizz.

TAQSIMA Ċ

QAFAS REGOLATORJU

SUBTAQSIMA 1

DISPOŻIZZJONIJIET TA' APPLIKAZZJONI ĠENERALI

ARTIKOLU 10.11

Għarfien reċiproku

1. F'dan il-Kapitolu ma hemm xejn li għandu jimpedixxi lil Parti milli tirrikjedi li l-persuni fiżiċi jkollhom il-kwalifiki jew l-esperjenza professjonali meħtieġa speċifikati fit-territorju fejn jiġi pprovdut is-servizz, għas-settur tal-attività kkonċernat.
2. Għall-finijiet tal-issodisfar, b'mod shiħ jew parzjali, tal-istandards jew tal-kriterji tagħha għall-awtorizzazzjoni, il-liċenzjar jew iċ-ċertifikazzjoni tal-investituri u tal-fornituri tas-servizzi, Parti tista' tirrikonoxxi l-edukazzjoni jew l-esperjenza miksuba, ir-rekwiżiti ssodisfati, jew il-liċenzji jew iċ-ċertifikazzjonijiet mogħtija fil-Parti l-oħra. Dan ir-rikonoxximent, li jista' jintlaħaq permezz tal-armonizzazzjoni jew xort'oħra, jista' jkun ibbażat fuq ftehim jew arrangament jew jista' jingħata b'mod awtonomu.

ARTIKOLU 10.12

Trasparenza

1. Kull Parti għandha tippubblika minnufih, u hlief f' sitwazzjonijiet ta' emergenza, sa mhux aktar tard miż-żmien tad-dhul fis-seħh tagħhom, il-miżuri rilevanti kollha ta' applikazzjoni ġenerali li jappartjenu għal jew jaffettwaw dan il-Kapitolu.
2. Il-miżuri msemmija fil-paragrafu 1 għandhom jinkludu miżuri li japplikaw għall-modi kollha ta' provvista, inkluż dwar il-proċess ta' dhul u soġġorn temporanju tal-kategoriji ta' persuni fiżiċi definiti fl-Artikolu 10.7. L-informazzjoni dwar dawn il-miżuri għandha tinzamm aġġornata. Kull Parti għandha tiffacilita l-aċċess għall-informazzjoni rilevanti billi tindika lill-Parti l-oħra fejn jistgħu jinstabu l-pubblikazzjonijiet u s-siti web rilevanti.
3. Jekk il-pubblikazzjoni tal-miżuri msemmija fil-paragrafu 1 ma tkunx prattikabbli, tali miżuri għandhom ikunu disponibbli għall-pubbliku mod ieħor.
4. Kull Parti għandha twieġeb minnufih għat-talbiet kollha mill-Parti l-oħra għal informazzjoni speċifika dwar kwalunkwe waħda mill-miżuri rilevanti tagħha ta' applikazzjoni ġenerali msemmija fil-paragrafu 1, inkluż miżuri rigward id-dhul u s-soġġorn temporanju tal-fornituri tas-servizzi kif imsemmi fil-paragrafu 2.
5. Kull Parti għandha tistabilixxi punt ta' informazzjoni wieħed jew aktar sabiex tipprovdu informazzjoni speċifika lill-fornituri tas-servizzi tal-Parti l-oħra, fuq talba, dwar kwalunkwe waħda mill-miżuri tagħha ta' applikazzjoni ġenerali msemmija fil-paragrafu 1. Il-Partijiet għandhom jinnotifikaw lil xulxin b'dawn il-punti ta' informazzjoni sa mhux aktar tard minn sena (1) wara d-dhul fis-seħh ta' dan il-Ftehim. Il-punti ta' informazzjoni mhemmx għalfejn ikunu depożitarji ta' liġijiet u regolamenti.

6. Xejn f'dan il-Kapitolu ma għandu jirrikjedi li xi Parti tipprovdi informazzjoni kunfidenzjali, li d-divulgazzjoni tagħha timpedixxi l-infurzar tal-liġi jew inkella tmur kontra l-interess pubbliku, jew li tippregudika l-interessi kummerċjali legittimi ta' intraprizi partikolari, pubbliċi jew privati.

SUBTAQSIMA 2

REGOLAMENTAZZJONI DOMESTIKA

ARTIKOLU 10.13

Kamp ta' Applikazzjoni

1. Din is-Subtaqsima tapplika biss għal setturi li għalihom Parti tkun ħadet impenji speċifiċi kif elenkati fl-Annessi 10-A sa 10 E u sal-punt li dawn l-impenji speċifiċi japplikaw.
2. Din is-Subtaqsima ma tapplikax għal miżuri sa fejn dawn jikkostitwixxu limitazzjonijiet skont l-Artikoli 10.3 u 10.4.
3. F'setturi fejn jittieħdu impenji speċifiċi kif elenkati fl-Annessi 10-A sa 10-E, kull Parti għandha tiżgura li l-miżuri kollha ta' applikazzjoni ġenerali li jaffettwaw il-kummerċ fis-servizzi u l-istabbiliment jiġu amministrati b'mod raġonevoli, oġġettiv u imparzjali.
4. Kull Parti għandha tikkonforma ma' din is-Subtaqsima fir-rigward tal-miżuri relatati mar-rekwiziti u mal-proċeduri ta' liċenzjar u mar-rekwiziti u mal-proċeduri ta' kwalifika.

5. Din is-Subtaqsima tapplika għall-miżuri ta' kull Parti relatati mar-rekwiziti u mal-proċeduri tal-liċenzjar u tal-kwalifiki li jaffettwaw:

- (a) il-forniment transfruntier tas-servizzi;
- (b) l-istabbiliment fit-territorju tagħhom ta' intrapriża definita fl-Artikolu 10.2; jew
- (c) is-soġġorn temporanju fit-territorju tagħhom ta' kategoriji ta' persuni fiżiċi definiti fl-Artikolu 10.2.

ARTIKOLU 10.14

Definizzjonijiet

Għall-finijiet ta' din is-Subtaqsima:

- (a) “awtorità kompetenti” tfisser kwalunkwe gvern jew awtorità ċentrali, reġjonali jew lokali, jew kwalunkwe korp mhux governattiv fl-eżerċizzju tas-setgħat iddelegati minn gvernijiet jew awtoritajiet ċentrali, reġjonali jew lokali u li huma intitolati jiehdu deċiżjoni dwar l-awtorizzazzjoni biex jiġi pprovdut servizz, jew dwar l-awtorizzazzjoni biex tiġi stabbilita intrapriża sabiex titwettaq attività ekonomika;
- (b) “proċeduri ta' liċenzjar” tfisser regoli amministrattivi u proċedurali li fornitur ta' servizz jew investitur li jkun qed ifittex awtorizzazzjoni biex jipprovdi servizz jew jistabbilixxi intrapriża jrid jaderixxi magħhom sabiex juri konformità mar-rekwiziti ta' liċenzjar;

- (c) “rekwiżiti ta’ liċenzjar” tfisser rekwiżiti sostantivi għajr rekwiżiti ta’ kwalifika li magħhom fornitur ta’ servizzi jew investitur huwa meħtieġ jikkonforma sabiex jikseb, minn awtorità kompetenti, deċiżjoni dwar l-awtorizzazzjoni biex jiġi pprovdut servizz jew dwar l-awtorizzazzjoni biex tiġi stabbilita intrapriża sabiex titwettaq attività ekonomika, inkluża deċiżjoni biex tiġi emendata jew imġedda tali awtorizzazzjoni;
- (d) “proċeduri ta’ kwalifika” tfisser ir-regoli amministrattivi jew proċedurali li persuna fiżika tkun trid tosserva sabiex turi konformità mar-rekwiżiti ta’ kwalifika, bl-għan li tinkiseb l-awtorizzazzjoni li tforni servizz; u
- (e) “rekwiżiti ta’ kwalifika” tfisser rekwiżiti sostantivi relatati mal-kompetenza ta’ persuna fiżika li tipprovi servizz u li huma meħtieġa li tintwera l-konformità magħhom għall-iskop li tinkiseb awtorizzazzjoni biex jiġi pprovdut servizz.

ARTIKOLU 10.15

Kundizzjonijiet għal-liċenzjar

1. Il-miżuri ta’ kull Parti relatati mar-rekwiżiti ta’ liċenzjar għandhom ikunu bbażati fuq kriterji li huma:
 - (a) proporzjonati għal objettiv ta’ politika pubblika;
 - (b) ċari u mhux ambigwi;
 - (c) oġġettivi; u
 - (d) magħmula pubbliċi minn qabel.

2. Jenhtieg li tinghata licenzja mill-awtorità kompetenti hekk kif jiġi stabbilit, fid-dawl ta' eżami xieraq, li l-kundizzjonijiet għall-kisba ta' licenzja ġew issodisfati.

3. Jekk l-għadd ta' licenzji disponibbli għal attività partikolari jkun limitat minhabba l-iskarsezza tar-riżorsi naturali disponibbli jew il-kapaċità teknika, kull Parti għandha tagħzel il-kandidati permezz ta' proċedura tal-għażla imparzjali u trasparenti li tipprovdi, b'mod partikolari, pubbliċità adegwata dwar it-tnedija, il-kondotta u t-tlestija tal-proċedura. Sogġett għad-dispożizzjonijiet speċifikati minn dan l-Artikolu, kull Parti tista' tqis l-oġettivi tal-politika pubblika meta tistabbilixxi r-regoli għall-proċeduri tal-għażla.

ARTIKOLU 10.16

Proċeduri ta' licenzjar

1. Il-proċeduri ta' licenzjar għandhom ikunu ċari u ppubblikati minn qabel. Kull Parti għandha tiżgura li l-proċeduri ta' licenzjar użati mill-awtoritajiet kompetenti tagħha u d-deċiżjonijiet relatati tagħha jkunu oġġettivi u imparzjali fir-rigward tal-applikanti kollha.

2. Il-proċeduri ta' licenzjar ma għandhomx ikunu dissważivi u ma għandhomx jikkumplikaw jew idewmu bla bżonn il-forniment tas-servizz.

3. Kwalunkwe tariffa tal-liċenzjar¹ li l-applikanti jistgħu jgarrbu mill-applikazzjoni tagħhom għandha tkun raġonevoli u fiha nnifisha ma għandhiex tirrestringi l-forniment tas-servizz. Sa fejn ikun prattikabbli, jenthtieg li dawk it-tariffi jkunu proporzjonati għall-ispiza tal-proċeduri ta' liċenzjar inkwistjoni.
4. L-awtoritajiet kompetenti ta' Parti għandhom, sa fejn ikun prattikabbli, jipprovdu skeda ta' żmien indikattiva għall-ipproċessar ta' applikazzjoni. L-applikazzjonijiet għandhom jiġu pproċessati f'perjodu ta' żmien raġonevoli. Il-perjodu jibda minn żmien meta d-dokumentazzjoni kollha kienet irċevuta mill-awtoritajiet kompetenti. Jekk ikun iġġustifikat mill-kumplessità tal-kwistjoni, il-perjodu ta' żmien jista' jiġi estiż, mill-awtorità kompetenti, għal żmien raġonevoli. L-estensjoni u t-tul ta' żmien tiegħu għandhom ikunu debitament motivati u għandhom jiġu nnotifikati lill-applikant, sa fejn ikun prattikabbli, qabel ma jiskadi l-perjodu oriġinali.
5. Fil-każ ta' applikazzjoni mhux kompluta, l-applikant ikun infurmat malajr kemm jista' jkun bil-bżonn li jipprovdi dokumenti addizzjonali. F'każ bħal dan, il-perjodu msemmi fil-paragrafu 4 jista' jiġi sospiż mill-awtoritajiet kompetenti sakemm ikunu rċevew id-dokumentazzjoni kollha.
6. Jekk talba tiġi miċħuda minhabba li tonqos milli tikkonforma mal-proċeduri jew mal-formalitajiet meħtieġa, l-applikant għandu jiġi infurmat bir-rifjut u bil-mezzi disponibbli ta' rimedju malajr kemm jista' jkun.

¹ It-tariffi tal-liċenzjar ma jinkludux pagamenti għal irkant, sejhiet għall-offerti jew mezzi mhux diskriminatorji oħra għall-ghoti ta' konċessjonijiet, jew kontribuzzjonijiet obligatorji għall-forniment ta' servizzi universali.

ARTIKOLU 10.17

Rekwiziti ta' kwalifika

1. Ir-rekwiziti ta' kwalifika għandhom ikunu bbażati fuq kriterji li huma:

(a) proporzjonati għal objettiv ta' politika pubblika;

(b) ċari u mhux ambigwi;

(c) objettivi; u

(d) magħmula pubbliċi minn qabel.

2. Jekk Parti timponi rekwiziti ta' kwalifika għall-forniment ta' servizz, hija għandha tiżgura li jeżistu proċeduri adegwati għall-verifika u l-valutazzjoni tal-kwalifiki miżmuma mill-fornituri tas-servizzi tal-Parti l-oħra. Jekk l-awtorità kompetenti ta' Parti tqis li s-shubija f'assoċjazzjoni professjonali rilevanti fit-territorju ta' Parti oħra tkun indikattiva tal-livell ta' kompetenza jew tal-firxa tal-esperjenza tal-applikant, tali shubija għandha tingħata kunsiderazzjoni xierqa.

3. Għall-forniment ta' servizzi professjonali, l-ambitu tal-eżamijiet u ta' kwalunkwe rekwizit ieħor ta' kwalifika minn awtorità kompetenti għandu jkun relatat mad-drittijiet li tiġi pprattikata professjoni li għaliha tkun qed tintalab awtorizzazzjoni, sabiex jiġi evitat li l-persuni tal-Parti l-oħra jiġu ristretti bla bżonn milli japplikaw.

4. Dment li applikant ikun ippreżenta l-evidenza ta' sostenn kollha meħtieġa tal-kwalifiki tiegħu, l-awtorità kompetenti, fil-verifika u l-valutazzjoni ta' tali kwalifiki, għandha tidentifika kwalunkwe nuqqas u tinforma lill-applikant bir-rekwiżiti biex jiġi ssodisfat dan in-nuqqas. Dawn ir-rekwiżiti jistgħu jinkludu xogħol li sar waqt kors, eżamijiet u taħriġ. Il-preżentazzjoni minn applikant ta' Parti ta' evidenza ta' kwalifiki miksuba fit-territorju ta' pajjiż terz ma għandhiex fiha nnifisha tikkostitwixxi raġuni *a priori* għall-awtorità kompetenti tal-Parti l-oħra biex tirrifjuta l-applikazzjoni u toqgħod lura milli tagħmel valutazzjoni tal-kwalifiki ppreżentati.
5. Jekk ikunu meħtieġa l-eżamijiet, kull Parti għandha tiżgura li dawn ikunu skedati f'intervalli raġonevolment frekwenti. L-applikanti għall-eżamijiet għandhom jingħataw perjodu raġonevoli biex jissottomettu l-applikazzjonijiet.
6. Ladarba r-rekwiżiti ta' kwalifika u kwalunkwe rekwiżit regolatorju applikabbli ieħor ikunu ġew issodisfati, jenħtieġ li kull Parti tiżgura li fornitur ta' servizz jithalla jipprovdi s-servizz mingħajr dewmien żejjed.

ARTIKOLU 10.18

Proċeduri ta' kwalifika

1. Il-proċeduri ta' kwalifika għandhom ikunu bbażati fuq kriterji li huma:
 - (a) ċari u mhux ambigwi;
 - (b) objettivi; u
 - (c) magħmula pubbliċi minn qabel.

2. Kull Parti għandha tiżgura li l-proċeduri ta' kwalifika użati mill-awtoritajiet kompetenti tagħha u d-deċiżjonijiet relatati tagħha jkunu imparzjali fir-rigward tal-applikanti kollha.
3. Fil-prinċipju, applikant ma għandux ikun meħtieġ li javviċina aktar minn awtorità kompetenti waħda (1) għall-proċeduri ta' kwalifika.
4. Jekk jeżistu perjodi ta' żmien speċifiċi għall-applikazzjonijiet, applikant għandu jingħata perjodu raġonevoli għas-sottomissjoni ta' applikazzjoni. L-awtorità kompetenti għandha tagħti bidu għall-ipproċessar ta' applikazzjoni mingħajr dewmien żejjed. Sa fejn ikun prattikabbli, l-awtorità kompetenti għandha taċċetta applikazzjonijiet f'format elettroniku taħt l-istess kundizzjonijiet ta' awtentiċità bħal applikazzjoni sottomessa f'format stampat.
5. Jenħtieġ li jiġu aċċettati kopji awtentikati mill-awtorità kompetenti, jekk possibbli, minflok id-dokumenti originali.
6. Jekk l-awtorità kompetenti tirrifjuta applikazzjoni, hija għandha tinforma lill-applikant, sa fejn ikun prattikabbli bil-miktub, mingħajr dewmien żejjed. Hija għandha tinforma lill-applikant, fuq talba, bir-raġunijiet għar-rifjut tal-applikazzjoni u tidentifika kwalunkwe nuqqas u modi kif dawk in-nuqqasijiet jistgħu jiġu indirizzati. Hija għandha tinforma lill-applikant dwar l-iskeda ta' żmien għal appell kontra d-deċiżjoni, jekk disponibbli. Għandha tippermetti li applikant jerga' jissottometti applikazzjoni f'limitu ta' żmien raġonevoli.
7. Kull Parti għandha tiżgura li l-ipproċessar ta' applikazzjoni, inkluż il-verifika u l-valutazzjoni ta' kwalifika, jitlesta f'perjodu ta' żmien raġonevoli mid-data tas-sottomissjoni ta' applikazzjoni kompluta. Kull Parti għandha tagħmel ħilitha biex tistabbilixxi skeda ta' żmien normali għall-ipproċessar ta' applikazzjoni.

8. Kull Parti għandha tiżgura li kwalunkwe tariffa relatata mal-proċeduri ta' kwalifika tkun proporzjonata mal-kostijiet imġarrba mill-awtoritajiet kompetenti u fiha nnifisha ma tirrestringix il-provvista tas-servizz.

ARTIKOLU 10.19

Rieżami ta' deċiżjonijiet amministrattivi

Kull Parti għandha żżomm jew tistabbilixxi tribunali jew proċeduri ġudizzjarji, arbitrali jew amministrattivi li jipprovdu, fuq talba ta' investitur jew fornitur ta' servizz affettwat tal-Parti l-oħra, għal rieżami fil-pront ta', u jekk ġustifikat, rimedji xierqa għal, deċiżjonijiet amministrattivi li jaffettwaw l-istabbiliment, il-forniment transfruntier ta' servizzi jew is-soġġorn temporanju ta' persuni fiżiċi li jipprovdu s-servizzi. Jekk tali proċeduri ma jkunux indipendenti mill-aġenzija fdata bid-deċiżjoni amministrattiva kkonċernata, kull Parti għandha tiżgura li l-proċeduri filfatt jipprevedu rieżami oġġettiv u imparzjali.

SUBTAQSIMA 3

SERVIZZI POSTALI

ARTIKOLU 10.20

Kamp ta' Applikazzjoni

1. Din is-Subtaqsima tistabbilixxi l-prinċipji tal-qafas regolatorju għas-servizzi postali li kull Parti tkun haċet impenji speċifiċi fir-rigward tagħhom, kif elenkati fl-Annessi 10-A u 10-E, f'konformità ma' din is-Subtaqsima.
2. Din is-Subtaqsima ma teħtieġx li Parti tilliberalizza servizzi rizervati għal operatur nnominat wieħed (1) jew aktar kif elenkati fl-Annessi 10-A u 10-E.

ARTIKOLU 10.21

Definizzjonijiet

Għall-finijiet ta' din is-Subtaqsima:

- (a) “rekwiżiti essenzjali” tfisser raġunijiet ġenerali mhux ekonomiċi għall-impozizzjoni ta' kundizzjonijiet fuq il-forniment ta' servizzi postali u tista' tinkludi l-kunfidenzjalità tal-korrispondenza, is-sigurtà tan-network fir-rigward tat-trasport ta' merkanzija perikoluza, il-protezzjoni tad-data, il-protezzjoni ambjentali u l-ippjanar reġjonali;

- (b) “liċenzja” tfisser kwalunkwe forma ta’ awtorizzazzjoni jew permess¹ li jistabbilixxi drittijiet u obbligi speċifiċi għas-settur postali, mogħtija lil fornitur individwali minn awtorità regolatorja, jew minn kwalunkwe korp kompetenti ieħor, u li hija meħtieġa qabel ma jiġi pprovdut servizz partikolari;
- (c) “oġġett postali” tfisser oġġett indirizzat fil-forma finali li fiha għandu jingarr minn fornitur ta’ servizz postali, kemm pubbliku kif ukoll privat, u jista’ jinkludi oġġetti bħal ittra, pakkett, gazzetta, katalogu u oħrajn;
- (d) “servizz postali”² tfisser servizzi li jinvolvu l-għbir, l-issortjar, it-trasport u l-kunsinna ta’ oġġetti postali, irrispettivament mid-destinazzjoni (domestika jew barranija), il-veloċità tas-servizz, (prijorità, mhux ta’ prijorità, urgenti, express jew oħrajn), jew l-operatur (pubbliku jew privat);
- (e) “awtorità regolatorja” tfisser il-korp jew korpi indipendenti inkarigati mir-regolamentazzjoni tas-servizzi postali msemmija f’din is-Subtaqsima; u
- (f) “servizz universali” tfisser id-dispożizzjonijiet permanenti ta’ servizz postali ta’ kwalità speċifika fuq il-punti kollha tat-territorju ta’ Parti bi prezz affordabbli għall-utenti.

¹ Għal aktar ċertezza, dan jinkludi l-għoti ta’ konċessjoni, registrazzjoni, dikjarazzjoni, notifika jew liċenzji individwali.

² “Servizzi postali” tkopri s-CPC 7511 u s-CPC 7512.

ARTIKOLU 10.22

Prevenzjoni ta' Prattiki Antikompetittivi fis-Settur Postali

Kull Parti għandha tiżgura li fornitur ta' servizzi postali soġġett għal obbligu ta' servizz postali universali jew monopolju ma jinvolvi ruħu fi Prattiki Antikompetittivi bħal:

- (a) l-użu ta' dħul derivat mill-provvista ta' tali servizz biex jissussidja b'mod reċiproku l-provvista ta' servizz postali express jew kwalunkwe servizz postali mhux universali, u
- (b) id-differenzjar fost il-klijenti bħal negozji, persuni li jibagħtu posta ta' volum kbir jew konsolidaturi fir-rigward ta' tariffi jew termini u kundizzjonijiet oħra għall-forniment ta' servizz soġġett għal obbligu ta' servizz postali universali jew monopolju, jekk tali differenzjazzjoni ma tkunx ibbażata fuq kriterji oġġettivi jew imparzjali.

ARTIKOLU 10.23

Servizzi universali

Kull Parti għandha d-dritt li tiddefinixxi t-tip ta' obbligu ta' servizz universali li tixtieq iżzomm u li tiddeċiedi dwar il-kamp ta' applikazzjoni u l-implimentazzjoni tiegħu. Kull Parti tista' tadotta l-miżuri meħtieġa sabiex tissalvagwardja l-implimentazzjoni, l-iżvilupp u l-manutenzjoni tas-servizz postali universali. Tali miżuri u obbligi ma għandhomx jitqiesu bħala antikompetittivi *per se* jekk jiġu applikati b'mod trasparenti, mhux diskriminatorju u proporzjonat.

ARTIKOLU 10.24

Liċenzji għall-forniment ta' servizzi postali

1. Kull Parti tista' teħtieg liċenzji għall-forniment ta' servizzi postali. Jenħtieg li tingħata liċenzja kull fejn ikun possibbli, permezz ta' proċedura ta' awtorizzazzjoni simplifikata skont il-ligijiet u r-regolamenti nazzjonali.
2. Liċenzja tista' teħtieg konformità ma' rekwiziti essenzjali, inklużi standards ta' kwalità u rispett għad-drittijiet esklużivi u speċjali ta' operatori nnominati ta' servizzi rizervati jew ta' servizzi postali universali.
3. Jekk Parti teħtieg liċenzja:
 - (a) hija għandha tagħmel disponibbli għall-pubbliku f' forma faċilment aċċessibbli:
 - (i) id-drittijiet u l-obbligi li jirriżultaw minn tali liċenzja;
 - (ii) il-kriterji, it-termini u l-kundizzjonijiet għal-liċenzjar; u
 - (iii) sa fejn ikun possibbli, il-perjodu ta' żmien normalment meħtieg biex tittiehed decizjoni dwar applikazzjoni għal liċenzja.
 - (b) il-proċeduri għall-ghoti ta' liċenzja għandhom ikunu trasparenti, mhux diskriminatorji, proporzjonati u bbażati fuq kriterji oġġettivi; u

(c) kwalunkwe tariffa tal-liċenzjar¹ li l-applikanti jistgħu jgarrbu mill-applikazzjoni tagħhom għandha tkun raġonevoli u fiha nnifisha ma għandhiex tirrestringi l-forniment tas-servizz.

4. L-istatus ta' applikazzjoni għal liċenzja u r-raġunijiet għar-rifjut li tingħata liċenzja għandhom jiġu mgħarrfa lill-applikant fuq talba. Kull Parti għandha, f'konformità mal-liġijiet u r-regolamenti tagħha, iżzomm jew tistabbilixxi proċedura għall-applikanti sabiex jappellaw kontra r-rifjut li tingħata liċenzja lil korp indipendenti domestiku. Tali proċedura għandha tkun trasparenti, mhux diskriminatorja u bbażata fuq kriterji oġġettivi.

ARTIKOLU 10.25

Indipendenza tal-korp regolatorju

Kull Parti tista' taħtar korp regolatorju, kemm jekk speċifiku għas-settur tas-servizzi postali kif ukoll jekk le. Il-korp regolatorju għandu jkun legalment separat minn, u mhux responsabbli lejn, kwalunkwe fornitur ta' servizzi postali. Id-deċiżjonijiet tal-korpi regolatorji u l-proċeduri użati minnhom għandhom ikunu imparzjali fir-rigward tal-parteciċipanti kollha fis-suq.

¹ It-tariffi tal-liċenzjar ma jinkludux pagamenti għal irkant, sejhiet għall-offerti jew mezzi mhux diskriminatorji oħra għall-ghoti ta' konċessjonijiet, jew kontribuzzjonijiet obligatorji għall-forniment ta' servizzi universali.

SUBTAQSIMA 4

SERVIZZI TA' TELEKOMUNIKAZZJONI

ARTIKOLU 10.26

Kamp ta' Applikazzjoni

1. Din is-Subtaqsima tistabbilixxi l-prinċipji tal-qafas regolatorju għas-servizzi tat-telekomunikazzjoni, għajr ix-xandir¹, li kull Parti tkun ħadet impenji speċifiċi fir-rigward tagħhom f'konformità ma' dan il-Kapitolu.
2. Xejn f'din is-Subtaqsima ma għandu jiġi interpretat:
 - (a) bħala li jirrikjedi li Parti tawtorizza fornitur ta' servizzi tat-telekomunikazzjoni tal-Parti l-oħra sabiex jistabbilixxi, jibni, jakkwista, jikri, jopera, jew jipprovdi networks jew servizzi tat-trasport tat-telekomunikazzjoni, għajr kif previst fl-Annessi 10-A, 10-B, 10-C u 10-E; jew
 - (b) bħala li jirrikjedi li Parti tobbliga lill-fornituri tas-servizzi taht il-ġurisdizzjoni tagħha, li tistabbilixxi, tibni, takkwista, tikri, topera jew tforni networks jew servizzi tat-trasport tat-telekomunikazzjoni mhux offruti lill-pubbliku b'mod ġenerali.

¹ "Xandir" tfisser radjukomunikazzjoni li fiha t-trażmissjonijiet huma maħsuba għal riċezzjoni diretta mill-pubbliku ġenerali, u jistgħu jinkludu trażmissjoni tal-ħoss u trażmissjoni televiżiva. Il-fornituri ta' servizzi tax-xandir għandhom jitqiesu bħala fornituri ta' servizzi pubbliċi tat-trasport tat-telekomunikazzjoni, u n-networks tagħhom, bħala networks pubbliċi tat-trasport tat-telekomunikazzjoni, jekk u sal-punt li tali networks jintużaw ukoll għall-forniment ta' servizzi pubbliċi tat-trasport tat-telekomunikazzjoni.

ARTIKOLU 10.27

Definizzjonijiet

Għall-finijiet ta' din is-Subtaqsima:

- (a) “faċilitajiet essenzjali tat-telekomunikazzjoni”¹ tfisser faċilitajiet ta' network pubbliku tat-trasport tat-telekomunikazzjoni u servizz pubbliku tat-trasport tat-telekomunikazzjoni li:
 - (i) jiġu offruti esklużivament jew prinċipalment minn fornitur uniku jew numru limitat ta' fornituri; u
 - (ii) ma jistgħux jiġu ssostitwiti ekonomikament jew teknikament b' mod fattibbli biex jiġi pprovdut servizz;

- (b) “interkonnessioni” tfisser konnessjoni ma' fornituri ta' networks tat-trasport tat-telekomunikazzjoni jew servizzi tat-trasport tat-telekomunikazzjoni sabiex l-utenti ta' fornitur wieħed ta' servizzi tat-telekomunikazzjoni jkunu jistgħu jikkomunikaw mal-utenti ta' fornitur ieħor ta' servizzi tat-telekomunikazzjoni u jaċċessaw servizzi tat-telekomunikazzjoni pprovduti minn fornitur ieħor ta' servizzi tat-telekomunikazzjoni;

¹ Għar-Repubblika tal-Paragwaj u r-Repubblika Orjentali tal-Urugwaj, “faċilitajiet essenzjali tat-telekomunikazzjoni” tfisser faċilitajiet ta' network pubbliku tat-trasport tat-telekomunikazzjoni u servizz pubbliku tat-trasport tat-telekomunikazzjoni f' konformità mad-definizzjoni pprovduta-fil-liġi nazzjonali tagħhom.

- (c) “liċenzja” tfisser kwalunkwe forma ta’ awtorizzazzjoni, inklużi proċeduri ta’ reġistrazzjoni, dikjarazzjoni jew notifika jew oħrajn kif definiti fil-liġijiet u r-regolamenti ta’ Parti, li jistabbilixxu drittijiet u obbligi speċifiċi għas-settur tat-telekomunikazzjoni mogħtija lil fornitur ta’ servizz individwali ta’ servizzi tat-telekomunikazzjoni minn awtorità regolatorja li hija meħtieġa għall-forniment ta’ servizz tat-telekomunikazzjoni;
- (d) “fornitur ewlieni” fis-settur tat-telekomunikazzjoni huwa fornitur ta’ networks jew servizzi tat-trasport tat-telekomunikazzjoni li għandu l-kapaċità li jaffettwa materjalment it-termini tal-partecipazzjoni, filwaqt li jqis il-prezz u l-provvista, f’suq rilevanti għas-servizzi tat-telekomunikazzjoni bħala riżultat tal-kontroll fuq il-facilitajiet essenzjali jew l-użu tal-pożizzjoni tiegħu f’dak is-suq;
- (e) “network pubbliku tat-trasport tat-telekomunikazzjoni” tfisser l-infrastruttura pubblika tat-telekomunikazzjoni li tippermetti t-telekomunikazzjoni bejn u fost il-punti ta’ terminazzjoni definiti tan-network;
- (f) “servizz pubbliku tat-trasport tat-telekomunikazzjoni” tfisser kwalunkwe servizz tat-trasport tat-telekomunikazzjoni meħtieġ, b’mod esplicitu jew effettiv, minn Parti biex jiġi offrut lill-pubbliku b’mod ġenerali;
- (g) “awtorità regolatorja” tfisser il-korp jew il-korpi inkarigati mir-regolamentazzjoni tat-telekomunikazzjoni msemmija f’din is-Subtaqsima;
- (h) “fornitur ta’ servizz” tfisser persuna li tkun inġhatat liċenzja biex tipprovdi servizzi tat-telekomunikazzjoni;
- (i) “servizzi tat-telekomunikazzjoni” tfisser is-servizzi kollha li jikkonsistu fit-trażmissjoni u r-riċezzjoni ta’ sinjali elettromanjetiċi u teskludi servizzi li jipprovdu, jew jeżerċitaw kontroll editorjali fuq, il-kontenut trażmess; u

- (j) “servizz universali” tfisser is-sett ta’ servizzi ta’ kwalità speċifikata li jridu jkunu disponibbli għall-utenti kollha fit-territorju ta’ Parti irrispettivament mill-post ġeografiku tagħhom u bi prezz affordabbli.

ARTIKOLU 10.28

Awtorità regolatorja

1. Kull Parti għandha tiżgura li l-awtorità regolatorja tagħha għas-servizzi tat-telekomunikazzjoni tkun legalment distinta u funzjonalment indipendenti minn kwalunkwe fornitur ta’ servizzi tat-telekomunikazzjoni.
2. L-awtorità regolatorja għandu jkollha biżżejjed setgħa u riżorsi biex tirregola s-settur. Il-kompetenzi tal-awtorità regolatorja għandhom isiru pubblici f’ forma faċilment aċċessibbli u ċara, b’mod partikolari jekk dawk il-kompiti jiġu assenjati lil aktar minn korp wieħed.
3. Id-deċiżjonijiet tal-awtorità regolatorja u l-proċeduri użati minnha għandhom ikunu imparzjali fir-rigward tal-partiċipanti kollha tas-suq.
4. Fornitur ta’ servizzi tat-telekomunikazzjoni affettwat minn deċiżjoni ta’ awtorità regolatorja għandu jkollu d-dritt li jappella kontra dik id-deċiżjoni quddiem korp domestiku tal-appell li jkun indipendenti mill-partijiet involuti u mill-awtorità regolatorja. Jekk il-korp tal-appell ma jkunx ta’ natura ġudizzjarja, għandhom jingħataw raġunijiet bil-miktub għad-deċiżjoni tiegħu u d-deċiżjonijiet tiegħu għandhom ikunu soġġetti wkoll għal reviżjoni minn awtorità ġudizzjarja jew amministrattiva domestika imparzjali u indipendenti.

ARTIKOLU 10.29

Licenzji għall-forniment ta' servizzi tat-telekomunikazzjoni

1. Kull Parti għandha tiżgura li tingħata licenzja, permezz ta' proċedura simplifikata kull fejn ikun possibbli.
2. Kull Parti għandha tiżgura li t-termini u l-kundizzjonijiet għall-għoti tad-drittijiet tal-użu tan-numri u tal-frekwenzi jkunu disponibbli għall-pubbliku.
3. Jekk tkun meħtieġa licenzja minn Parti:
 - (a) il-kriterji kollha ta' licenzjar għandhom ikunu disponibbli għall-pubbliku;
 - (b) il-perjodu raġonevoli ta' zmien normalment meħtieġ biex tintlaħaq id-deċiżjoni dwar jekk għandhiex tingħata licenzja, wara s-sottomissjoni tal-applikazzjoni kompluta, għandu jkun pubbliku;
 - (c) jekk l-għoti ta' licenzja jiġi rifjutat, ir-raġunijiet għal dan ir-rifjut għandhom jiġu mgharrfa bil-miktub lill-applikant fuq talba; u
 - (d) l-applikant għal licenzja għandu jkun jista' jirrikorri għal korp tal-appelli domestiċi biex jistabbilixxi jekk licenzja gietx irrifjutata indebitament.

ARTIKOLU 10.30

Prattiki antikompetittivi

Kull Parti għandha tadotta jew iżzomm miżuri xierqa bl-għan li tipprevjeni lill-fornituri kollha ta' servizzi tat-telekomunikazzjoni li, waħedhom jew flimkien, huma fornitur¹ ewlieni, milli jinvolvu ruħhom fi jew ikomplu prattiki antikompetittivi. Dawn il-prattiki antikompetittivi jistgħu jinkludu abbuż minn pożizzjoni dominanti, u l-prattiki, il-kondotta jew ir-rakkomandazzjonijiet individwali jew miftiehma kollha li għandhom l-effett li jirrestringu, jillimitaw, ifixklu, jgħawgu jew jipprevjenu l-kompetizzjoni attwali jew futura fis-suq rilevanti.

ARTIKOLU 10.31

Aċċess għal faċilitajiet essenzjali tat-telekomunikazzjoni

Kull Parti għandha tiżgura li fornitur ewlieni² fit-territorju tagħha jagħti aċċess għall-faċilitajiet essenzjali tat-telekomunikazzjoni tiegħu lill-fornituri b'termini u kundizzjonijiet raġonevoli u mhux diskriminatorji³, inkluż fir-rigward tar-rati, l-istandards tekniċi, l-ispeċifikazzjonijiet, il-kwalità u l-manutenzjoni.

¹ Għar-Repubblika Orjentali tal-Urugwaj, il-kamp ta' applikazzjoni ta' dan l-Artikolu japplika għall-fornituri kollha ta' servizzi tat-telekomunikazzjoni.

² Għar-Repubblika Orjentali tal-Urugwaj, il-kamp ta' applikazzjoni ta' dan l-Artikolu japplika għall-fornituri kollha.

³ Għall-finijiet ta' din is-Subtaqsima, "nondiskriminazzjoni" hija mifhuma li tirreferi għal trattament nazzjonali kif definit fl-Artikolu 10.4, kif ukoll li tirrifletti l-użu speċifiku għas-settur tat-terminu biex tfisser termini u kundizzjonijiet mhux inqas favorevoli minn dawk mogħtija lil kwalunkwe utent ieħor ta' networks pubbliċi tat-trasport tat-telekomunikazzjoni jew servizzi pubbliċi tat-trasport tat-telekomunikazzjoni simili f'ċirkostanzi simili.

ARTIKOLU 10.32

Interkonnessjoni

1. Kull Parti għandha tiżgura li kwalunkwe fornitur awtorizzat sabiex jipprovdi servizzi tat-telekomunikazzjoni fit-territorju tagħha jkollu d-dritt li jinnegozja interkonnessjoni ma' fornituri oħra ta' networks pubbliċi tat-trasport tat-telekomunikazzjoni u servizzi pubbliċi tat-trasport tat-telekomunikazzjoni. Fil-prinċipju, jenħtieg li l-interkonnessjoni tiġi miftiehma fuq il-bażi ta' negozjati kummerċjali bejn il-fornituri kkonċernati.
2. Kull Parti għandha tiżgura li l-fornituri ta' servizzi tat-telekomunikazzjoni li jiksbu informazzjoni mingħand fornitur ieħor ta' servizzi tat-telekomunikazzjoni matul il-proċess tan-negozjar ta' arrangamenti ta' interkonnessjoni jużaw dik l-informazzjoni biss għall-iskop li għalih tkun giet ipprovduta u jirrispettaw, f'kull hin, il-kunfidenzjalità tal-informazzjoni trazzmessa jew maħżuna.
3. L-interkonnessjoni ma' fornitur ewlieni¹ għandha tiġi assicurata fi kwalunkwe punt teknikament vijabbli fin-network. Tali interkonnessjoni għandha tkun ipprovduta:
 - (a) skont termini, kundizzjonijiet, inkluzi standards u speċifikazzjonijiet tekniċi, u rati mhux diskriminatorji, u ta' kwalità mhux inqas favorevoli minn dawk ipprovduti għal servizzi simili tagħhom stess ta' tali fornitur ewlieni, jew għal servizzi simili ta' fornituri ta' servizzi mhux affiljati, jew għas-sussidjarji tiegħu jew affiljati oħra;

¹ Għar-Repubblika Orjentali tal-Urugwaj, il-kamp ta' applikazzjoni ta' dan l-Artikolu japplika għall-fornituri kollha ta' servizzi tat-telekomunikazzjoni.

- (b) b' mod f' waqtu, b' termini u kundizzjonijiet, inklużi standards u speċifikazzjonijiet tekniċi, li jkunu trasparenti, raġonevoli filwaqt li titqies il-fattibbiltà ekonomika u dettaljati biżżejjed, sabiex il-fornitur ma jkollux għalfejn iħallas għal komponenti jew faċilitajiet tan-network li ma jkunx jeħtieġ biex jiġi pprovdut is-servizz; u
- (c) fuq talba minn fornitur ieħor ta' servizzi tat-telekomunikazzjoni, u soġġett għal valutazzjoni mill-awtorità regolatorja jekk xieraq, fi kwalunkwe punt teknikament fattibbli flimkien mal-punti ta' terminazzjoni tan-network offruti lill-maġġoranza tal-utenti, soġġetti għal imposti raġonevoli.

4. Ir-regoli applikabbli għall-interkonnessjoni ma' fornitur ewlieni għandhom ikunu disponibbli għall-pubbliku.

5. Il-fornituri ewlenin għandhom jagħmlu disponibbli għall-pubbliku jew il-ftehimiet ta' interkonnessjoni tagħhom jew l-offerti ta' interkonnessjoni ta' referenza tagħhom, kif xieraq.

6. Kull Parti għandha tiżgura li fornitur ta' servizzi tat-telekomunikazzjoni li jitlob interkonnessjoni ma' fornitur ewlieni jkollu dritt ta' rikors, jew fi kwalunkwe hin jew wara perjodu ta' żmien raġonevoli li jkun sar magħruf pubblikament, lil korp domestiku indipendenti sabiex isolvi tilwim dwar termini, kundizzjonijiet u rati xierqa għall-interkonnessjoni. Tali korp domestiku indipendenti jista' jkun l-awtorità regolatorja msemmija fl-Artikolu 10.28.

ARTIKOLU 10.33

Rizorsi skarsi

Kull Parti għandha twettaq il-proċeduri tagħha għall-għoti ta' drittijiet ta' użu ta' rizorsi skarsi inkluż frekwenzi, numri u drittijiet ta' aċċess, b'mod oġġettiv, f'waqtu, trasparenti u mhux diskriminatorju. Sa fejn ikun possibbli, kull Parti għandha tagħmel disponibbli għall-pubbliku l-istat attwali tal-meded ta' frekwenzi allokati, iżda mhijiex meħtieġa identifikazzjoni dettaljata tal-frekwenzi għal użi speċifiċi tal-gvern.

ARTIKOLU 10.34

Servizz universali

1. Kull Parti għandha d-dritt li tiddefinixxi t-tip ta' obbligi ta' servizz universali li tixtieq iżzomm u li tiddeċiedi dwar l-ambitu u l-implimentazzjoni tagħhom. Kull Parti għandha tamministra l-obbligi ta' servizz universali b'mod trasparenti, oġġettiv, mhux diskriminatorju u proporzjonat.
2. Jekk in-nomina ta' fornitur ta' servizz universali tkun miftuħa għal fornituri ta' servizzi multipli ta' networks jew servizzi tat-telekomunikazzjoni, tali proċeduri għandhom ikunu miftuħa għall-fornituri kollha tas-servizz. L-għażla għandha ssir permezz ta' mekkaniżmu effiċjenti, trasparenti u mhux diskriminatorju.

ARTIKOLU 10.35

Kunfidenzjalità tal-informazzjoni

Kull Parti għandha tiżgura l-kunfidenzjalità tad-data tat-telekomunikazzjoni u tat-traffiku relatat trażmessa permezz ta' networks pubbliċi tat-trasport tat-telekomunikazzjoni u servizzi pubbliċi tat-trasport tat-telekomunikazzjoni, soġġett għar-rekwiżit li l-miżuri applikati għal dak l-għan ma jikkostitwixxux mezz ta' diskriminazzjoni arbitrarja jew mhux ġustifikabbli jew restrizzjoni moħbija fuq il-kummerċ fis-servizzi.

ARTIKOLU 10.36

Tilwim bejn il-fornituri

Kull Parti għandha tiżgura li, fil-każ li tinqala' tilwima bejn il-fornituri, l-awtorità regolatorja¹ kkonċernata toħroġ, fuq talba ta' kwalunkwe parti fit-tilwima, deċiżjoni vinkolanti sabiex issolvi t-tilwima fl-iqsar żmien possibbli.

¹ Għal aktar ċertezza, fil-każ tal-MERCOSUR, dan jirreferi għall-awtorità regolatorja ta' kull Stat Firmatarju tal-MERCOSUR.

ARTIKOLU 10.37

Servizzi internazzjonali tar-roaming mobbli

1. Kull Parti għandha tagħmel hilita biex tikkoopera fil-promozzjoni ta' rati trasparenti u raġonevoli għas-servizzi tar-roaming internazzjonali bl-għan li tippromwovi t-tkabbir tal-kummerċ bejn il-Partijiet u ttejjeb il-benesseri tal-konsumatur.
2. Kull Parti għandha tiżgura li l-fornituri ta' servizzi tat-telekomunikazzjoni li jipprovdu servizzi tar-roaming mobbli internazzjonali għall-vuċi, għall-messaġġi testwali u għad-data jipprovdu dawk is-servizzi:
 - (a) bi kwalità simili għal dik ipprovduta lill-klijenti bl-imnut tagħhom stess fil-pajjiż fejn huma stabbiliti; u
 - (b) b'informazzjoni ċara u faċilment disponibbli fir-rigward tal-aċċess għas-servizzi u l-prezzijiet tagħhom.
3. Il-Partijiet għandhom jikkooperaw fil-monitoraġġ tal-kisba tal-paragrafi 1 u 2 kif ukoll dwar kwistjonijiet oħra relatati mas-servizzi internazzjonali tar-roaming mobbli li jistgħu jiġu identifikati.
4. Dan l-Artikolu ma jobbligax lil Parti li tirregola r-rati jew il-kundizzjonijiet għas-servizzi internazzjonali tar-roaming mobbli.

SUBTAQSIMA 5

SERVIZZI FINANZJARJI

ARTIKOLU 10.38

Kamp ta' Applikazzjoni

Din is-Subtaqsima tapplika għal miżuri minn Parti li jaffettwaw il-forniment ta' servizzi finanzjarji.

ARTIKOLU 10.39

Definizzjonijiet

1. Għall-finijiet ta' din is-Subtaqsima, japplikaw id-definizzjonijiet li ġejjin:
 - (a) “servizz finanzjarju” tfisser kwalunkwe servizz ta' natura finanzjarja offrut minn fornitur ta' servizzi finanzjarji ta' Parti; is-servizzi finanzjarji jinkludu l-attivitajiet li ġejjin:
 - (i) assigurazzjoni u servizzi relatati mal-assigurazzjoni;
 - (A) assigurazzjoni diretta (inkluż il-koassigurazzjoni):
 - (1) tal-ħajja; u
 - (2) mhux tal-ħajja;

- (B) riassigurazzjoni u retroċessjoni;
 - (C) intermedjazzjoni tal-assigurazzjoni, bħas-senserija u l-aġenzija; u
 - (D) servizzi awżiljari għall-assigurazzjoni, bħal konsultazzjoni, attwarja, valutazzjoni tar-riskju u servizzi ta' saldu tal-pretensjonijiet; u
- (ii) servizzi bankarji u servizzi finanzjarji oħra (minbarra l-assigurazzjoni):
- (A) aċċettazzjoni ta' depożiti u fondi oħrajn li jithallsu lura mill-pubbliku;
 - (B) is-self tat-tipi kollha, inkluż il-kreditu lill-konsumaturi, il-kreditu fuq l-ipoteka, il-fatturazzjoni u l-finanzjament ta' tranżazzjonijiet kummerċjali;
 - (C) lokazzjoni finanzjarja;
 - (D) is-servizzi kollha ta' pagament u ta' trażmissjoni ta' flus, inkluż il-karti ta' kreditu, ta' debitu u charge cards, ċekkijiet tal-vjaġġaturi u ċekkijiet bankarji;
 - (E) garanziji u impenji;
 - (F) negozjar għall-kont proprju jew għall-kont tal-klijenti, kemm jekk fuq skambju, f'suq barra l-borża jew mod ieħor, dawn li ġejjin:
 - (1) strumenti tas-suq monetarju (inkluż ċekkijiet, kambjali, ċertifikati ta' depożitu);
 - (2) is-suq tal-kambju;

- (3) prodotti derivattivi li jinkludu, iżda mhux limitati għal, kuntratti ta' xiri, futuri u opzjonijiet;
- (4) strumenti tar-rata tal-kambju u tar-rata tal-imgħax, inkluż prodotti bħal tpartit, ftehimiet forward tar-rata;
- (5) titoli trasferibbli; u
- (6) strumenti negozjabbli u assi finanzjarji oħrajn, inkluż metalli ta' valur;
- (G) il-partecipazzjoni fil-ħruġ ta' kull tip ta' titoli, inkluż is-sottoskrizzjoni u t-tqegħid bħala aġent (kemm jekk pubblikament kif ukoll jekk privatament) u l-forniment ta' servizzi relatati ma' tali ħruġ;
- (H) intermedjazzjoni fis-suq monetarju;
- (I) il-ġestjoni tal-assi, bħall-ġestjoni tal-flus kontanti jew tal-portafolli, il-forom kollha ta' ġestjoni ta' investimenti kollettivi, il-ġestjoni tal-fondi tal-pensjonijiet, is-servizzi ta' kustodja, ta' depozitu u fiduċjarji;
- (J) servizzi ta' saldu u tal-ikklijar għal assi finanzjarji, inkluż titoli, prodotti derivattivi, u strumenti negozjabbli oħra;
- (K) l-ġhoti u t-trasferiment ta' informazzjoni finanzjarja, u l-ipproċessar ta' data finanzjarja u s-software relatat minn fornituri ta' servizzi finanzjarji oħra; u

- (L) servizzi ta' konsulenza, ta' intermedjazzjoni u servizzi finanzjarji awżiljari oħrajn fuq l-attivitajiet kollha elenkati fil-punti (A) sa (K), inklużi r-referenza u l-analiżi tal-kreditu, ir-riċerka u l-pariri dwar l-investimenti u l-portafolli, il-pariri dwar l-akkwizizzjonijiet u dwar ir-ristrutturar u l-istrateġija korporattivi;
- (b) “fornitur ta' servizzi finanzjarji” tfisser kwalunkwe persuna fiżika jew ġuridika ta' Parti, hlief entitajiet pubbliċi, li tixtieq tipprovdi jew li tipprovdi servizzi finanzjarji;
- (c) “servizz finanzjarju ġdid” tfisser servizz ta' natura finanzjarja, fosthom servizzi marbuta ma' prodotti eżistenti u prodotti ġodda jew il-mod li bih jitwassal prodott, li ma jkunx ipprovdut minn xi fornitur ta' servizz finanzjarju fit-territorju ta' waħda mill-Partijiet iżda li jiġi fornut fit-territorju tal-Parti l-oħra;
- (d) “organizzazzjoni awtoregulatorja” tfisser korp mhux governattiv, inkluża kwalunkwe organizzazzjoni jew assoċjazzjoni, li teżerċita awtorità regulatorja jew superviżorja fuq il-fornituri ta' servizzi finanzjarji b' delega minn Parti;
- (e) “entità pubblika” tfisser:
- (i) gvern, bank ċentrali jew awtorità monetarja ta' Parti, jew entità fil-proprietà ta' jew ikkontrollati minn Parti, li huma prinċipalment involuti fit-twettiq ta' funzjonijiet jew ta' azzjonijiet governattivi għal finijiet governattivi, mhux inkluża entità prinċipalment involuta fil-fornitura ta' servizzi finanzjarji fuq bażi kummerċjali; jew
- (ii) entità privata, li twettaq funzjonijiet li normalment jitwettqu minn bank ċentrali jew awtorità monetarja, meta tkun qiegħda teżerċita dawk il-funzjonijiet.

2. Għall-finijiet ta' din is-Subtaqsima u biss fir-rigward tas-servizzi koperti minn din is-Subtaqsima “servizzi pprovduti fl-eżerċizzju ta' awtorità governattiva” tfisser:

- (a) attivitajiet immexxija minn bank ċentrali jew minn awtorità monetarja jew minn xi entità pubblika fit-twettieq ta' politika monetarja jew ta' rata tal-kambju;
- (b) attivitajiet li jiffurmaw parti minn sistema statutorja ta' pjanijiet ta' sigurtà soċjali jew ta' rtirar pubbliku; u
- (c) attivitajiet oħra mwettqa minn entità pubblika f'isem il-gvern, bil-garanzija tiegħu jew bl-użu tar-rizorsi finanzjarji tiegħu.

Jekk Parti tippermetti li kwalunkwe waħda mill-attivitajiet imsemmija fil-punti (b) jew (c) titwettaq mill-fornituri ta' servizzi finanzjarji tagħha f'kompetizzjoni ma' entità pubblika jew ma' fornitur ta' servizzi finanzjarji, “servizzi finanzjarji” għandha tinkludi tali attivitajiet, li mbagħad jaqgħu fil-kamp ta' applikazzjoni ta' dan il-Kapitolu.

3. Id-definizzjoni ġenerali ta' “servizzi pprovduti fl-eżerċizzju ta' awtorità governattiva” inkluża fl-Artikolu 10.1(6) ta' dan il-Kapitolu ma għandhiex tapplika għal servizzi koperti minn din is-Subtaqsima.

ARTIKOLU 10.40

Konċessjoni prudenzjali

1. Xejn f'dan il-Ftehim ma għandu jiġi interpretat bħala li jipprevjeni lil Parti milli tiegħu mizuri għal raġunijiet prudenzjali, inkluż:

- (a) il-protezzjoni ta' investituri, depożitanti, parteċipanti fis-swieq finanzjarji, detenturi ta' poloz jew persuni li lilhom ikun dovut dmir fiduċjarju minn fornitur ta' servizzi finanzjarji; jew

(b) l-iżgurar tal-integrità u l-istabbiltà tas-sistema finanzjarja ta' Parti.

2. Jekk tali miżuri ma jikkonformawx mad-dispożizzjonijiet ta' din is-Subtaqsima, ma għandhomx jintużaw bħala mezz biex jiġu evitati l-impenji jew l-obbligi tal-Parti skont din is-Subtaqsima.

3. Xejn f'dan il-Ftehim ma għandu jiġi interpretat bħala li jirrikjedi lil Parti tiddivulga informazzjoni b'rabta mal-affarijiet u mal-kontijiet ta' klijenti individwali jew kwalunkwe informazzjoni kunfidenzjali jew proprjetarja fil-pussess ta' entitajiet pubbliċi.

ARTIKOLU 10.41

Regolamentazzjoni effettiva u trasparenti fis-settur tas-servizzi finanzjarji

1. Kull Parti għandha tagħmel l-almu tagħha biex tipprova minn qabel lill-persuni interessati kollha kwalunkwe miżura ta' applikazzjoni ġenerali li l-Parti tipprova li tadotta. Tali miżura għandha tiġi pprovduta:

(a) permezz ta' pubblikazzjoni uffiċjali; jew

(b) f'forma oħra bil-miktub jew elettronika.

2. L-awtorità finanzjarja kompetenti ta' kull Parti għandha tagħmel disponibbli lil persuni interessati r-rekwiziti tagħha għall-ikkompletar ta' applikazzjonijiet li għandhom x'jaqsmu mal-għoti ta' servizzi finanzjarji.

3. Fuq it-talba ta' applikant, l-awtorità finanzjarja x-xierqa għandha tinforma lill-applikant bl-istatus tal-applikazzjoni tiegħu. Fil-każ li din l-awtorità teħtieġ informazzjoni addizzjonali mill-applikant, għandha tinnotifika lill-applikant mingħajr dewmien.

4. Kull Parti għandha tagħmel l-almu tagħha biex tiżgura li l-istandards maqbula internazzjonalment għar-regolamentazzjoni u s-superviżjoni fis-settur tas-servizzi finanzjarji u għall-ġlieda kontra l-evażjoni u l-evitar tat-taxxa, jiġu implimentati u applikati fit-territorju tagħha. Tali standards maqbula internazzjonalment jinkludu dawk adottati mill-G20, il-Bord għall-Istabbiltà Finanzjarja, il-Kumitat ta' Basel dwar is-Superviżjoni Bankarja, l-Assoċjazzjoni Internazzjonali tas-Superviżuri tal-Assigurazzjoni, l-Organizzazzjoni Internazzjonali tal-Kummissjonijiet tat-Titoli, it-Task Force ta' Azzjoni Finanzjarja dwar il-Hasil tal-Flus, il-Forum Globali dwar it-Trasparenza u l-Iskambju ta' Informazzjoni għal Skopijiet ta' Taxxa tal-OECD u l-Istandards Internazzjonali tar-Rappurtar Finanzjarju. Għal dan l-għan, il-Partijiet għandhom jikkooperaw u jiskambjaw informazzjoni u esperjenza dwar dawn il-kwistjonijiet.

ARTIKOLU 10.42

Servizzi finanzjarji godda

1. Kull Parti għandha tippermetti lil fornitur ta' servizzi finanzjarji tal-Parti l-oħra, stabbilit fit-territorju tagħha, li jipprovdi fit-territorju tagħha kwalunkwe servizz finanzjarju ġdid fil-kamp ta' applikazzjoni tas-subsettori tas-servizzi finanzjarji impenjati fl-Annessi 10-A, 10-B, 10-C u 10-E u soġġett għat-termini, il-limitazzjonijiet, il-kundizzjonijiet u l-kwalifiki stabbiliti fihom.

2. Servizz finanzjarju ġdid għandu jiġi pprovdut f'konformità mal-liġijiet u mar-regolamenti tal-Parti li fit-territorju tagħha jkun maħsub li jiġi fornut u jkun soġġett għall-approvazzjoni, għar-regolamentazzjoni u għas-superviżjoni tal-awtoritajiet kompetenti ta' dik il-Parti.

ARTIKOLU 10.43

Rikonoxximent ta' miżuri prudenzjali

1. Parti tista' tirrikonoxxi l-miżuri prudenzjali tal-Parti l-oħra meta tistabilixxi kif għandhom jiġu applikati l-miżuri tal-Parti fir-rigward tas-servizzi finanzjarji. Dan ir-rikonoxximent, li jista' jintlaħaq permezz tal-armonizzazzjoni jew xort'oħra, jista' jkun ibbażat fuq ftehim jew arrangament jew jista' jingħata b'mod awtonomu.
2. Parti li tkun parti għal ftehim jew arrangament ma' pajjiż terz bħal dawk imsemmija fil-paragrafu 1, kemm jekk futuri kif ukoll jekk eżistenti, għandha tagħti opportunità adegwata lill-Parti l-oħra biex tinnegozja l-adeżjoni tagħha għal tali ftehimiet jew arrangamenti, jew biex tinnegozja oħrajn komparabbli magħha, f'ċirkostanzi li fihom ikun hemm regolamentazzjoni, sorveljanza, implimentazzjoni ta' tali regolament ekwivalenti, u, jekk xieraq, proċeduri li jikkonċernaw il-kondiviżjoni ta' informazzjoni bejn il-Partijiet għall-ftehim jew l-arrangament. Meta Parti tagħti r-rikonoxximent b'mod awtonomu, hija għandha tagħti opportunità adegwata lill-Parti l-oħra sabiex turi li tali ċirkustanzi jeżistu.

ARTIKOLU 10.44

Organizzazzjonijiet awtoregulatorja

1. Jekk Parti tkun teħtiegħ sħubija jew parteċipazzjoni fi kwalunkwe organizzazzjoni awtoregulatorja jew aċċess għaliha, sabiex il-fornituri ta' servizzi finanzjarji tal-Parti l-oħra jipprovdu servizzi finanzjarji fuq bażi ugwali mal-fornituri ta' servizzi finanzjarji tal-Parti, jew jekk Parti tipprovdi direttament jew indirettament lil organizzazzjoni awtoregulatorji privilegġi jew vantaġġi fil-forniment ta' servizzi finanzjarji, dik il-Parti għandha tiżgura li tali organizzazzjonijiet awtoregulatorji josservaw l-applikazzjoni tal-Artikolu 10.4 għall-fornituri ta' servizzi finanzjarji stabbiliti fit-territorju ta' dik il-Parti.

2. Għal ċertezza akbar, xejn f'dan l-Artikolu ma jipprevjeni organizzazzjoni awtoregulatorja msemmija fil-paragrafu 1 milli tadotta r-rekwiżiti jew il-proċeduri mhux diskriminatorji tagħha stess. Sa fejn tali miżuri jittieħdu minn korpi mhux governattivi u ma jittieħdu fir-rigward tal-eżerċizzju tas-setgħat delegati minn gvernijiet jew awtoritajiet ċentrali, reġjonali jew lokali, dawn ma jitqisux bħala miżuri ta' Parti u ma jaqgħux fil-kamp ta' applikazzjoni ta' dan il-Kapitolu.

ARTIKOLU 10.45

Sistemi ta' pagament u ta' kklirjar

Fuq il-bażi tar-rekwiżiti regolatorji u f'konformità mal-Artikolu 10.4, kull Parti għandha tagħti lill-fornituri ta' servizzi finanzjarji tal-Parti l-oħra stabbiliti fit-territorju tagħha aċċess għal faċilitajiet ta' pagament u ta' kklirjar operati minn entitajiet pubbliċi u għal finanzjament uffiċjali u finanzjament mill-ġdid disponibbli fil-perkors normali ta' negozju ordinarju. Dan l-Artikolu mhuiex maħsub biex jagħti aċċess lis-sellief għall-faċilitajiet tal-aħħar istanza ta' Parti (il-bank ċentrali nazzjonali jew kwalunkwe awtorità monetarja oħra).

SUBTAQSIMA 6

KUMMERĊ ELETTRONIKU

ARTIKOLU 10.46

Objettiv u kamp ta' applikazzjoni

1. Il-Partijiet, filwaqt li jirrikonoxxu li l-kummerċ elettroniku jżid l-opportunitajiet kummerċjali f'ħafna attivitajiet ekonomiċi, jaqblu li jippromwovu l-iżvilupp tal-kummerċ elettroniku bejniethom, inkluż billi jikkooperaw dwar il-kwistjonijiet imqajma mill-kummerċ elettroniku skont id-dispożizzjonijiet ta' din is-Subtaqsima.
2. Din is-Subtaqsima tapplika għal miżuri li jaffettwaw il-kummerċ b'mezzi elettroniċi.
3. Il-Partijiet jirrikonoxxu l-prinċipju tan-newtralità teknoloġika fil-kummerċ elettroniku.
4. Id-dispożizzjonijiet ta' din is-Subtaqsima ma għandhomx japplikaw għal servizzi tal-logħob tal-azzard, servizzi tax-xandir, servizzi awdjoviżivi, servizzi ta' nutara jew professjonijiet ekwivalenti u servizzi ta' rappreżentanza legali.

ARTIKOLU 10.47

Definizzjonijiet

Għall-finijiet ta' din is-Subtaqsima:

- (a) “konsumatur” tfisser kwalunkwe persuna fiżika, jew persuna ġuridika jekk previst fil-ligijiet u r-regolamenti nazzjonali ta' kull Parti, li tuża jew titlob servizz pubbliku tat-trasport tat-telekomunikazzjoni, definit fl-Artikolu 10.27, il-punt (e), għal skopijiet lil hinn mill-kummerċ, min-negozju jew mill-professjoni tagħha;
- (b) “komunikazzjoni ta' kummerċjalizzazzjoni diretta” tfisser kwalunkwe forma ta' reklamar li permezz tiegħu persuna tikkomunika messaġġi ta' kummerċjalizzazzjoni direttament lill-utenti finali permezz ta' network pubbliku tat-telekomunikazzjoni u, għall-finijiet ta' dan il-Ftehim, tkopri mill-inqas il-posta elettronika, it-test u l-messaġġi multimedjali (SMS u MMS);
- (c) “servizz ta' awtentikazzjoni elettronika” tfisser servizz li jippermetti l-konferma ta':
 - (i) l-identifikazzjoni elettronika ta' persuna; jew
 - (ii) l-origini u l-integrità tad-data f'forma elettronika;
- (d) “firma elettronika” tfisser data f'forma elettronika li hija mehmuża jew assoċjata logikament ma' data elettronika oħra u li tissodisfa r-rekwiziti li ġejjin:
 - (i) tintuża minn persuna fiżika biex taqbel dwar id-data elettronika li tirrelata magħha;

- (ii) tkun marbuta mad-data elettronika li tirrelata magħha b'tali mod li kwalunkwe bidla sussegwenti fid-data tkun tista' tigi identifikata; u
 - (iii) tintuża minn persuna ġuridika biex tiżgura l-oriġini u l-integrità tad-data elettronika li tirrelata magħha; u
- (e) “utent finali” tfisser kwalunkwe persuna li tuża jew titlob servizz tat-telekomunikazzjoni disponibbli għall-pubbliku, jew bħala konsumatur jew għal skopijiet kummerċjali, tan-negozju jew professjonali.

ARTIKOLU 10.48

Dazji doganali fuq trażmissjonijiet elettronici

1. Parti ma għandhiex timponi dazji doganali fuq trażmissjonijiet elettronici bejn persuna ta' Parti waħda u persuna tal-Parti l-oħra.
2. Għal aktar ċertezza, il-paragrafu 1 ma għandux jipprekludi lil Parti milli timponi taxxi, tariffi, jew imposti oħra interni fuq trażmissjonijiet elettronici, dment li tali taxxi, tariffi jew imposti jiġu imposti b'mod konsistenti ma' dan il-Ftehim.

ARTIKOLU 10.49

Prinċipju ta' ebda għoti ta' awtorizzazzjoni minn qabel

1. Il-Partijiet għandhom jagħmlu hilitom biex ma jirrikjedux awtorizzazzjoni minn qabel għall-forniment ta' servizz b'mezzi elettronici unikament minhabba li s-servizz huwa pprovdut b'mezzi elettronici jew biex jadottaw jew iżommu kwalunkwe rekwiżit ieħor li għandu effett ekwivalenti.
2. Il-paragrafu 1 ma japplikax għal servizzi tat-telekomunikazzjoni kif definiti fl-Artikolu 10.27, il-punt (i), u servizzi finanzjarji kif definiti fl-Artikolu 10.39(1), il-punt (a).
3. Għal ċertezza akbar, xejn ma għandu jipprevjeni lil Parti milli tadotta jew iżzomm miżuri inkonsistenti mal-paragrafu 1 għall-ilħuq ta' objettiv legittimu ta' ordni pubbliku f'konformità ma':
 - (a) l-Artikolu 10.1(4);
 - (b) l-Artikolu 10.40;
 - (c) l-Artikolu 20.1; u
 - (d) l-Artikolu 20.2.

ARTIKOLU 10.50

Konklużjoni ta' kuntratti b' mezzi elettronici

Kull Parti għandha tiżgura li s-sistema legali tagħha tippermetti li l-kuntratti jiġu konklużi b' mezzi elettronici u li l-liġijiet u r-regolamenti tagħha rigward il-proċessi kuntrattwali la johlqu ostakli għall-użu ta' kuntratti elettronici u lanqas ma jwasslu biex tali kuntratti jiġu m'effett legali u mill-validità għar-raġuni li jkunu saru b' mezzi elettronici, sakemm ma jkunx previst fil-liġijiet u fir-regolamenti tagħhom¹.

ARTIKOLU 10.51

Servizzi ta' firem u awtentikazzjoni elettronici

1. Parti ma għandhiex tiċhad l-effett legali u l-ammissibbiltà bħala evidenza fi proċedimenti legali ta' firma elettronika u servizz ta' awtentikazzjoni elettronika biss fuq il-bażi li jkun f' forma elettronika.

¹ Dan l-Artikolu ma għandux japplika għal kuntratti li johlqu jew jittrasferixxu drittijiet fi proprjetà immobbli; kuntratti li jehtiegu bil-liġi l-involvement ta' qrati, ta' awtoritajiet pubbliċi jew ta' professjonijiet li jeżerċitaw awtorità pubblika; kuntratti ta' garanzija mogħtija jew titoli kollaterali pprovduti minn persuni li jaġixxu għal skopijiet lil hinn mis-sengħa, in-negozju jew il-professjoni tagħhom; u kuntratti rregolati mil-liġi tal-familja jew mil-liġi tas-suċċessjoni.

2. Parti ma għandhiex tadotta jew iżzomm miżuri li jirregolaw servizzi ta' firma elettronika u awtentikazzjoni elettronika li:

- (a) jipprojbixxu lill-partijiet għal tranżazzjoni elettronika milli jiddeterminaw b'mod reċiproku l-metodi elettronici xierqa għat-tranżazzjoni tagħhom; jew
- (b) jipprevjenu lill-partijiet fi tranżazzjoni elettronika milli jkollhom l-opportunità li jagħtu prova lill-awtoritajiet għudizzjarji u amministrattivi li t-tranżazzjoni elettronika tagħhom tikkonforma ma' kwalunkwe rekwiżit legali fir-rigward tal-firma elettronika u s-servizzi ta' awtentikazzjoni elettronika.

ARTIKOLU 10.52

Komunikazzjonijiet mhux mitluba ta' kummerċjalizzazzjoni diretta

1. Kull Parti għandha tagħmel hliitha biex tiprotegi b'mod effettiv lill-utenti finali kontra komunikazzjonijiet mhux mitluba ta' kummerċjalizzazzjoni diretta.

2. Kull Parti għandha tagħmel hliitha biex tiżgura li l-persuni ma jibagħtux komunikazzjonijiet ta' kummerċjalizzazzjoni diretta lill-konsumaturi li ma jkunux taw il-kunsens tagħhom¹ li jirċievu tali komunikazzjonijiet.

3. Minkejja l-paragrafu 2, kull Parti għandha tippermetti lill-persuni li jkunu għabru, f'konformità mal-ligijiet u mar-regolamenti tagħha, id-dettalji ta' kuntatt tal-konsumatur fil-kuntest tal-bejgħ ta' prodott jew ta' servizz, li jibagħtu komunikazzjonijiet ta' kummerċjalizzazzjoni diretta lil dak il-konsumatur għall-prodotti jew għas-servizzi simili tagħhom stess.

¹ Il-kunsens għandu jiġi definit skont il-ligijiet u r-regolamenti ta' kull Parti stess.

4. Kull Parti għandha tagħmel hliitha biex tiżgura li l-komunikazzjonijiet ta' kummerċjalizzazzjoni diretta jkunu identifikabbli b'mod ċar bħala tali, jiżvelaw b'mod ċar f'isem min isiru u jkun fihom l-informazzjoni meħtieġa biex l-utenti finali jkunu jistgħu jitolbu waqfien mingħajr hlas u fi kwalunkwe mument.

ARTIKOLU 10.53

Protezzjoni tal-konsumatur

1. Il-Partijiet jirrikonoxxu l-importanza li jadottaw u jzommu miżuri trasparenti u effettivi biex jiproteġu lill-konsumaturi, inkluż minn prattiki kummerċjali frodulenti u qarrieqa, meta jinvolvu ruħhom fi tranzazzjonijiet ta' kummerċ elettroniku.
2. Għall-finijiet tal-paragrafu 1, il-Partijiet għandhom jadottaw jew iżommu miżuri li jikkontribwixxu għall-fiduċja tal-konsumatur, inklużi miżuri li jipproskrivu prattiki kummerċjali frodulenti u qarrieqa. Tali miżuri għandhom jipprevedu, fost l-oħrajn:
 - (a) id-dritt tal-konsumaturi għal informazzjoni ċara u dettaljata dwar is-servizz u l-fornitur tiegħu;
 - (b) l-obbligu tal-kummerċjanti li jaġixxu *in bona fide* u jirrispettaw prattiki onesti tas-suq, inkluż bi twegiba għal mistoqsijiet mill-konsumaturi;
 - (c) il-projbizzjoni li l-konsumaturi jintalbu jhallsu għal servizzi mhux mitluba jew għal perjodu ta' zmien mhux awtorizzat mill-konsumatur; u
 - (d) aċċess għal rimedju għall-konsumaturi biex jitolbu d-drittijiet tagħhom, inkluż fir-rigward tad-dritt tagħhom għal rimedji għal servizzi mħallsa u mhux ipprovduti kif miftiehem.

3. Il-Partijiet jirrikonoxxu l-importanza tal-kooperazzjoni bejn l-aġenziji rispettivi tagħhom inkarigati mill-protezzjoni tal-konsumatur jew korpi rilevanti oħra dwar attivitajiet relatati mal-kummerċ elettroniku, sabiex jiproteġu lill-konsumaturi u jsaħhu l-fiduċja tal-konsumatur.

ARTIKOLU 10.54

Kooperazzjoni regolatorja dwar il-kummerċ elettroniku

1. Il-Partijiet għandhom iżommu kooperazzjoni u djalogu dwar il-kwistjonijiet regolatorji mqajma mill-kummerċ elettroniku abbażi ta' termini u kundizzjonijiet maqbula b' mod reċiproku, li għandhom jindirizzaw il-kwistjonijiet li ġejjin, fost l-oħrajn:

- (a) ir-rikonoxximent u l-facilitazzjoni ta' servizzi transfruntiera interoperabbli ta' firem u awtentikazzjoni elettroniċi;
- (b) ir-responsabbiltà tal-fornituri ta' servizzi intermedjarji fir-rigward tat-trażmissjoni jew il-ħażna tal-informazzjoni;
- (c) it-trattament ta' komunikazzjonijiet ta' kummerċjalizzazzjoni diretta;
- (d) il-protezzjoni tal-konsumaturi fl-ambitu tal-kummerċ elettroniku;
- (e) il-promozzjoni ta' kummerċ mingħajr karti; u
- (f) kwalunkwe kwistjoni oħra rilevanti għall-iżvilupp tal-kummerċ elettroniku.

2. Il-kooperazzjoni msemmija fil-paragrafu 1 għandha tiffoka fuq l-iskambju ta' informazzjoni dwar il-liġijiet u r-regolamenti rispettivi tal-Partijiet dwar dawn il-kwistjonijiet kif ukoll fuq l-implimentazzjoni ta' tali liġijiet u regolamenti.

ARTIKOLU 10.55

Fehim dwar is-servizzi tal-informatika

1. Il-Partijiet jaqblu li, għall-finijiet tal-liberalizzazzjoni tal-kummerċ fis-servizzi skont l-Artikoli 10.3 u 10.4, dawn li ġejjin għandhom jitqiesu bħala servizzi tal-kompjuter u servizzi relatati, irrispettivament minn jekk jitwasslux permezz ta' network, inkluż l-Internet:

- (a) il-konsulenza, l-istrategija, l-analizi, l-ippjanar, l-ispeċifikazzjoni, id-disinn, l-iżvilupp, l-installazzjoni, l-implimentazzjoni, l-integrazzjoni, l-ittestjar, id-debugging, l-aġġornar, l-appoġġ, l-assistenza teknika jew il-ġestjoni tal-kompjuters u tas-sistemi tal-kompjuter, jew għalihom;
- (b) programmi tal-kompjuter definiti bħala s-sett ta' istruzzjonijiet meħtieġa sabiex il-kompjuters ikunu jistgħu jithaddmu u jikkomunikaw (fihom infushom), kif ukoll il-konsulenza, l-istrategija, l-analizi, l-ippjanar, l-ispeċifikazzjoni, id-disinn, l-iżvilupp, l-installazzjoni, l-implimentazzjoni, l-integrazzjoni, l-ittestjar, id-debugging, l-aġġornar, l-adattament, il-manutenzjoni, l-appoġġ, l-assistenza teknika, il-ġestjoni tal-programmi tal-kompjuters jew l-użu tagħhom;
- (c) l-ipproċessar tad-data, il-ħżin tad-data, servizzi ta' hosting tad-data jew ta' bażi tad-data;
- (d) servizzi ta' manutenzjoni u ta' tiswija għall-makkinarju u għat-tagħmir tal-uffiċċji, inkluż il-kompjuters; u

(e) servizzi ta' taħriġ għall-persunal tal-klijenti, b'rabta ma' programmi tal-kompjuter, kompjuuters jew sistemi tal-kompjuter, u li ma jkunux ikklassifikati xi mkien ieħor.

2. Għal aktar ċertezza, is-servizzi ffaċilitati mill-kompjuter u s-servizzi relatati ma għandhomx neċessarjament jitqiesu bħala servizzi tal-kompjuter u servizzi relatati fihom infushom.

TAQSIMA D

DISPOŻIZZJONIJIET FINALI U EĊĊEZZJONIJIET

ARTIKOLU 10.56

Punti ta' kuntatt

1. Sa mhux aktar tard minn sena (1) wara d-data tad-dhul fis-seħħ tal-Ftehim, kull Parti għandha taħtar punti ta' kuntatt u tinnotifika lill-Parti l-oħra bid-dettalji ta' kuntatt tagħha bl-għan li:

(a) tiffacilita l-għoti ta' informazzjoni lill-Parti l-oħra rigward l-implimentazzjoni ta' dan il-Kapitolu, bħal:

(i) l-aspetti kummerċjali u tekniċi tal-forniment tas-servizzi; u

(ii) ir-registrazzjoni, ir-rikonoxximent u l-kisba ta' kwalifiki professjonali; u

(b) tikkunsidra kwalunkwe kwistjoni oħra rigward l-implimentazzjoni ta' dan il-Kapitolu li tigi riferuta minn Parti.

2. Kull Parti għandha tinnotifika minnufih lill-Parti l-oħra bi kwalunkwe bidla f' dawn il-punti ta' kuntatt.

ARTIKOLU 10.57

Sottokumitat għall-kummerç fis-servizzi u l-istabbiliment

1. Is-Sottokumitat għall-kummerç fis-servizzi u l-istabbiliment, stabbilit skont l-Artikolu 22.3(4), għandu jkollu l-funzjonijiet li ġejjin, flimkien ma' daww elenkati fl-Artikolu 22.3:
 - a) iwettaq il-hidma teknika preparatorja fil-każ ta' revizjoni ta' dan il-Kapitolu f'konformità mal-Artikolu 10.58; u
 - b) jiddiskuti suġġetti rilevanti għall-kummerç fis-servizzi u l-istabbiliment, inkluż opportunitajiet għall-espansjoni tal-investiment reċiproku fis-setturi tas-servizzi u mhux tas-servizzi.
2. Is-Sottokumitat jista' jistieden, fuq bażi *ad hoc*, rappreżentanti tal-entitajiet rilevanti, bl-għarfien espert meħtieġ rilevanti għall-kwistjonijiet li għandhom jiġu indirizzati.

ARTIKOLU 10.58

Klawżola ta' rieżami

Fid-dawl tal-oġġettivi tiegħu, dan il-Kapitolu jista' jiġi rieżaminat mhux qabel 3 (tliet) snin wara d-data tad-dhul fis-seħħ ta' dan il-Ftehim, jew fil-kuntest ta' rieżami ġenerali ta' dan il-Ftehim.

ARTIKOLU 10.59

Ċahda tal-benefiċċji

Parti tista' tiċhad il-benefiċċji ta' dan il-Kapitolu lil:

- (a) forniment ta' servizz, jekk tistabbilixxi li s-servizz huwa fornut minn jew fit-territorju ta' pajjiż terz; jew
- (b) persuna ġuridika, jekk tistabbilixxi li hija persuna ġuridika ta' pajjiż terz.

KAPITOLU 11

TRASFERIMENTI JEW PAGAMENTI GHAL TRANŻAZZJONIJIET TA' KONT KURRENTI, MOVIMENTI TA' KAPITAL U MIŻURI TA' SALVAGWARDJA TEMPORANJI

ARTIKOLU 11.1

Kont kapitali

Fir-rigward ta' tranzazzjonijiet fuq il-kont kapitali u finanzjarju tal-bilanċ tal-pagamenti, kull Parti għandha tippermetti l-moviment liberu tal-kapital għall-finijiet tal-istabbiliment jew ta' investimenti diretti kif previst fil-Kapitolu 10. Tali movimenti għandhom jinkludu l-likwidazzjoni jew ir-ripatrijazzjoni ta' tali kapital.

ARTIKOLU 11.2

Kont kurrenti

Kull Parti għandha tippermetti, f' munita liberament konvertibbli u skont l-Artikoli tal-Ftehim tal-Fond Monetarju Internazzjonali adottat fil-Konferenza Monetarja u Finanzjarja tan-Nazzjonijiet Uniti, fi Bretton Woods, New Hampshire, fit-22 ta' Lulju 1944 (minn hawn 'il quddiem imsejjaħ "il-Ftehim tal-Fond Monetarju Internazzjonali"), kwalunkwe pagament u trasferiment fir-rigward ta' tranzazzjonijiet fil-kont kurrenti tal-bilanċ tal-pagamenti li jaqgħu fil-kamp ta' applikazzjoni ta' dan il-Ftehim.

ARTIKOLU 11.3

Applikazzjoni ta' ligijiet u regolamenti relatati ma' trasferimenti jew pagamenti għal tranzazzjonijiet fil-kont kurrenti u movimenti ta' kapital

Xejn fl-Artikoli 11.1 u 11.2 ma għandu jiġi interpretat bħala li jipprevjeni lil Parti milli tapplika b'mod ekwu u mhux diskriminatorju, u b'mod li ma jikkostitwixxi restrizzjoni moħbija fuq it-trasferimenti jew il-pagamenti għal tranzazzjonijiet ta' kontijiet kurrenti jew fuq il-movimenti tal-kapital, il-ligijiet u r-regolamenti tagħha relatati ma':

- (a) il-falliment, l-insolvenza, jew il-protezzjoni tad-drittijiet tal-kredituri;
- (b) il-ħruġ, il-kummerċ jew in-negozjar f'titoli;

- (c) reati kriminali jew penali¹;
- (d) ir-rapportar finanzjarju jew iż-żamma tar-rekords tat-trasferimenti jekk ikun meħtieġ biex jassistu lill-awtoritajiet tal-infurzar tal-liġi jew lill-awtoritajiet regolatorji finanzjarji; jew
- (e) it-twettiq ta' sentenzi fi proċedimenti ġudizzjarji.

ARTIKOLU 11.4

Miżuri ta' salvagwardja temporanji

Jekk, f'ċirkostanzi eċċezzjonali, it-trasferimenti jew il-pagamenti għal tranzazzjonijiet ta' kontijiet kurrenti jew movimenti ta' kapital jikkawżaw jew jheddu li jikkawżaw diffikultajiet serji għall-operat tal-Unjoni Ekonomika u Monetarja tal-Unjoni Ewropea, l-Unjoni Ewropea tista' tadotta miżuri ta' salvagwardja li huma strettament meħtieġa biex jiġu indirizzati dawk id-diffikultajiet jew it-theddida tagħhom għal perjodu li ma jaqbiżx is-6 (sitt) xhur.

¹ Għal aktar ċertezza, dan jinkludi liġijiet u regolamenti dwar il-ġlieda kontra l-ħasil tal-flus u l-finanzjament tat-terroriżmu.

ARTIKOLU 11.5

Restrizzjonijiet biex jiġi ssalvagwardjat il-bilanċ tal-pagamenti

1. Jekk, f'ċirkostanzi eċċezzjonali, Parti tesperjenza diffikultajiet serji fil-bilanċ tal-pagamenti inkluż fir-rigward tal-operat tal-politika monetarja jew tal-politika tar-rata tal-kambju, jew diffikultajiet finanzjarji esterni jew it-theddida ta' tagħhom, hija tista' tadotta jew iżzomm miżuri restrittivi fir-rigward ta' trasferimenti jew pagamenti għal tranzazzjonijiet ta' kontijiet kurrenti jew movimenti ta' kapital.

2. Il-miżuri li hemm referenza għalihom fil-paragrafu 1:

- (a) ma għandhomx ikunu diskriminatorji meta mqabbla ma' dawk applikati għal pajjiż terz f'sitwazzjonijiet simili;
- (b) għandhom ikunu konsistenti mal-Artikoli ta' Ftehim tal-Fond Monetarju Internazzjonali, kif applikabbli;
- (c) għandhom jevitaw ħsara mhux meħtieġa għall-interessi kummerċjali, ekonomiċi jew finanzjarji tal-Parti l-oħra; u
- (d) għandhom ikunu temporanji, proporzjonali u strettament meħtieġa biex jindirizzaw id-diffikultajiet u jitneħħew gradwalment hekk kif is-sitwazzjoni msemmija fil-paragrafu 1 titjieb. Jekk jinqal għu ċirkostanzi estremament eċċezzjonali b'tali mod li Parti tfittex li testendi dawg il-miżuri lil hinn minn perjodu ta' sena (1), hija għandha tinnotifika lill-Parti l-oħra li se tintroduċi tali estensjoni.

ARTIKOLU 11.6

Dispożizzjonijiet finali

1. Xejn f'dan il-Kapitolu ma għandu jigi interpretat bħala li jillimita d-drittijiet tal-operaturi ekonomiċi tal-Partijiet li jibbenefikaw minn kwalunkwe trattament aktar favorevoli li jista' jigi previst fi kwalunkwe ftehim bilaterali jew multilaterali eżistenti li għalih Parti tkun parti.
2. Il-Partijiet għandhom jikkonsultaw lil xulxin bl-għan li jiffaċilitaw il-moviment tal-kapital li jaqa' fil-kamp ta' applikazzjoni ta' dan il-Ftehim bejniethom sabiex jippromwovu l-oġġettivi ta' dan il-Ftehim.

KAPITOLU 12

AKKWIST PUBBLIKU MILL-GVERN

ARTIKOLU 12.1

Oġġettivi

Il-Partijiet jirrikonoxxu l-kontribut ta' sejhiet għall-offerti trasparenti, kompetittivi u miftuħa għall-iżvilupp ekonomiku u jistabilixxu bħala l-oġġettiv tagħhom il-ftuħ effettiv tas-swieq tal-akkwist rispettivi tagħhom.

ARTIKOLU 12.2

Definizzjonijiet

Għall-finijiet ta' dan il-Kapitolu, japplikaw id-definizzjonijiet li ġejjin:

- (a) “merkanzija jew servizzi kummerċjali” tfisser merkanzija jew servizzi ta' tip generalment mibjugħa jew offruta għall-bejgħ fis-suq kummerċjali lil xerrejja mhux governattivi għal finijiet mhux governattivi, u normalment mixtrija minnhom;
- (b) “servizz ta' kostruzzjoni” tfisser servizz li għandu bħala l-objettiv tiegħu r-realizzazzjoni bi kwalunkwe mezz ta' xogħlijiet civili jew ta' bini, fuq il-bażi tad-Diviżjoni 51 tas-CPC;
- (c) “rkant elettroniku” tfisser proċess iterattiv li jinvolvi l-użu ta' mezzi elettronici għall-prezentazzjoni mill-fornituri ta' prezzijiet ġodda, jew ta' valuri ġodda għal elementi kwantifikabbli li ma jistax jiġi attribwit prezz għalihom tal-offerta relatati mal-kriterja tal-valutazzjoni, jew it-tnejn li huma, li jirrizulta fi klassifikazzjoni jew klassifikazzjoni mill-ġdid tal-offerti;
- (d) “bil-miktub” jew “miktub” tfisser kwalunkwe espressjoni miktuba jew innumerata li tista' tinqara, tiġi riprodotta u kkomunikata aktar tard, li tista' tinkludi informazzjoni trażmessa u mażżuna elettronicament;
- (e) “sejha għall-offerti limitata” tfisser metodu tal-akkwist fejn l-entità tal-akkwist tikkuntattja lil fornitur jew fornituri tal-għażla tagħha;
- (f) “mizura” tfisser kwalunkwe liġi, regolament, proċedura, gwida jew prattika amministrattiva, jew kwalunkwe azzjoni ta' entità tal-akkwist relatata ma' akkwist kopert;

- (g) “lista ta’ bosta uzi” tfisser lista ta’ fornituri li entità tal-akkwist tkun iddeterminat li jissodisfaw il-kundizzjonijiet għall-partecipazzjoni f’dik il-lista, u li l-entità tal-akkwist ikun beħsiebha tuża aktar minn darba;
- (h) “negozjar” tfisser mod kif titwettaq il-proċedura ta’ akkwist soġġetta għall-prinċipji ta’ trasparenza u nondiskriminazzjoni, li huwa limitat għal sitwazzjonijiet speċifiċi li fihom l-entitajiet tal-akkwist jithallew jinneozjaw mal-fornituri meta jigu ssodisfati ċerti kundizzjonijiet;
- (i) “avviż tal-akkwist ippjanat” tfisser avviż ippubblikat minn entità tal-akkwist li jistieden lil fornituri interessati biex iressqu talba għal partecipazzjoni, iressqu offerta, jew it-tnejn;
- (j) “kumpensi” tfisser miżuri użati biex jinkoraġġixxu l-iżvilupp lokali jew itejbu l-kontijiet tal-bilanċ tal-pagamenti permezz tal-użu ta’ kontenut domestiku, il-liċenzjar tat-teknoloġija, ir-reqwiżiti tal-investment, il-kontrokummerċ jew reqwiżiti simili;
- (k) “proċedura miftuħa” tfisser metodu ta’ akkwist li bih il-fornituri interessati kollha jistgħu jissottomettu offerta;
- (l) “entità tal-akkwist” tfisser entità koperta taħt l-Appendiċijiet tal-Annessi 12-A sa 12-E;
- (m) “fornitur kwalifikat” tfisser furnitur li entità tal-akkwist tirrikonoxxi bhala li jkun issodisfa l-kundizzjonijiet għall-partecipazzjoni;
- (n) “proċedura selettiva ta’ offerti ta’ kuntratt” tfisser metodu ta’ akkwist li bih huma biss il-fornituri kkwalifikati li jigu mistidnin mill-entità tal-akkwist biex iressqu offerta;
- (o) “servizzi” tinkludi servizzi ta’ kostruzzjoni, sakemm ma jkunx speċifikat mod ieħor;

- (p) “standard” tfisser dokument approvat minn korp rikonoxxut li jipprevedi użu komuni u ripetut, regoli, linji gwida jew karatteristiċi għal merkanzija jew servizzi, jew proċessi u metodi ta’ produzzjoni relatati, li l-konformità magħhom ma tkunx obligatorja; jista’ jinkludi wkoll jew jittratta b’mod esklużiv rekwiżiti dwar it-terminoloġija, is-simboli, l-imballaġġ, l-immarkar jew it-tikkettar kif japplikaw għal merkanzija, servizz, proċess jew metodu ta’ produzzjoni;
- (q) “fornitur” tfisser persuna jew persuni li jipprovdu jew jistgħu jipprovdu merkanzija jew servizzi; u
- (r) “speċifikazzjoni teknika” tfisser rekwiżit tas-sejha għall-offerti pubbliċi li:
 - (i) jistabilixxi l-karatteristiċi tal-merkanzija jew tas-servizzi li għandhom jiġu akkwistati, inkluż il-kwalità, il-prestazzjoni, is-sigurtà u d-dimensjonijiet, jew il-proċessi u l-metodi għall-produzzjoni jew il-forniment tagħhom; jew
 - (ii) jindirizza r-rekwiżiti dwar it-terminoloġija, is-simboli, l-imballaġġ, l-immarkar jew it-tikkettar, hekk kif japplikaw għal merkanzija jew servizz.

ARTIKOLU 12.3

Kamp ta’ Applikazzjoni

1. Dan il-Kapitolu japplika għall-akkwist kopert. Akkwist kopert tfisser akkwist għal finijiet governattivi:

- (a) ta’ merkanzija, servizzi, jew kwalunkwe kombinazzjoni tagħhom:
 - (i) kif speċifikat fl-Appendicijiet ta’ kull Parti tal-Annessi 12-A sa 12-E; u

- (ii) mhux akkwistati bl-għan ta' bejgħ kummerċjali jew bejgħ mill-ġdid, jew għall-użu fil-produzzjoni jew fil-forniment ta' merkanzija jew servizzi għall-bejgħ kummerċjali jew bejgħ mill-ġdid;
- (b) bi kwalunkwe mezz kuntrattwali, inkluż: ix-xiri; il-lokazzjoni; u l-kiri jew il-lokazzjoni b'opzjoni jew mingħajr opzjoni ta' xiri;
- (c) li għalihom il-valur ikun daqs jew jaqbeż il-limitu rilevanti speċifikat fl-Appendiċijiet ta' kull Parti tal-Anness 12-A sa 12-E, fil-ħin tal-pubblikazzjoni ta' avviż f'konformità mal-Artikolu 12.13;
- (d) minn entità tal-akkwist kif speċifikat fl-Appendiċijiet ta' kull Parti tal-Annessi 12-A sa 12-E; u
- (e) li ma huwiex eskluż b'xi mod ieħor mill-kopertura.

2. Hlief fejn previst mod ieħor fl-Appendiċijiet ta' kull Parti tal-Annessi 12-A sa 12-E, dan il-Kapitolu ma japplikax għal:

- (a) l-akkwist jew il-kiri ta' art, ta' bini eżistenti jew ta' proprjetà immobbli oħra, jew id-drittijiet fuqhom;
- (b) ftehimiet mhux kuntrattwali jew kwalunkwe forma ta' assistenza li Parti tipprovdi, inklużi ftehimiet kooperattivi, għotjiet, self, infużjonijiet tal-ekwità, garanziji u incentivi fiskali, forniment mill-gvern ta' merkanzija u servizzi lil entitajiet governattivi statali, reġjonali jew lokali;
- (c) l-akkwist jew il-ksib tas-servizzi ta' aġenzija fiskali jew depożitarji, servizzi ta' likwidazzjoni u ġestjoni għal istituzzjonijiet finanzjarji regolati, jew servizzi relatati mal-bejgħ, il-fidwa u t-tqassim tad-dejn pubbliku, inkluż is-self u l-bonds tal-gvern, noti u titoli oħra;

- (d) kuntratti ta' impjegi pubbliċi; jew
- (e) akkwist pubbliku mwettaq:
 - (i) għall-għan speċifiku li tingħata assistenza internazzjonali, inkluż għajjnuna għall-żvilupp;
 - (ii) skont il-proċedura jew il-kundizzjoni partikolari ta' ftehim internazzjonali relatat mal-istazzjonar ta' truppi;
 - (iii) skont il-proċedura jew il-kundizzjoni partikolari ta' ftehim internazzjonali relatat mal-implimentazzjoni kongunta mill-pajjiżi firmatarji ta' proġett; jew
 - (iv) skont il-proċedura jew il-kundizzjoni partikolari ta' organizzazzjoni internazzjonali, jew iffinanzjat minn għotjiet, self jew għajjnuna oħra internazzjonali fejn il-proċedura jew il-kundizzjoni applikabbli tkun inkonsistenti ma' dan il-Kapitolu.

3. Kull Parti għandha tispeċifika f'kull wieħed mill-Appendiċijiet tal-Annessi 12-A sa 12-E l-informazzjoni li ġejja:

- (a) fl-Appendiċijiet 12-A-1, 12-B-1, 12-C-1, 12-D-1 u 12-E-1, l-entitajiet tal-gvern ċentrali li l-akkwist pubbliku tagħhom huwa kopert minn dan il-Kapitolu;
- (b) fl-Appendiċijiet 12-A-2, 12-B-2, 12-C-2, 12-D-2 u 12-E-2, l-entitajiet tal-gvern subċentrali li l-akkwist pubbliku tagħhom huwa kopert minn dan il-Kapitolu;
- (c) fl-Appendiċijiet 12-A-3, 12-B-3, 12-C-3, 12-D-3 u 12-E-3, l-entitajiet l-oħra kollha li l-akkwist pubbliku tagħhom huwa kopert minn dan il-Kapitolu;

- (d) fl-Appendiċijiet 12-A-4, 12-B-4, 12-C-4, 12-D-4 u 12-E-4, l-merkanzija koperta minn dan il-Kapitolu;
- (e) fl-Appendiċijiet 12-A-5, 12-B-5, 12-C-5, 12-D-5 u 12-E-5, is-servizzi, għajr is-servizzi ta' kostruzzjoni, koperti minn dan il-Kapitolu;
- (f) fl-Appendiċijiet 12-A-6, 12-B-6, 12-C-6, 12-D-6 u 12-E-6, is-servizzi ta' kostruzzjoni koperti minn dan il-Kapitolu; u
- (g) fl-Appendiċijiet 12-A-7, 12-B-7, 12-C-7, 12-D-7 u 12-E-7, kwalunkwe Nota Ġenerali.

4. Meta entità tal-akkwist, fil-kuntest ta' akkwist kopert, tirrikjedi li persuni mhux koperti mill-Appendiċijiet ta' Parti tal-Anness 12-A sa 12-E biex jakkwistaw f' isimha, l-Artikolu 12.6 għandu japplika *mutatis mutandis*.

ARTIKOLU 12.4

Valutazzjoni tal-kuntratti

1. Meta tagħmel stima tal-valur ta' akkwist sabiex tiżgura jekk huwiex akkwist kopert, entità tal-akkwist:
 - (a) la għandha taqşam akkwist f' akkwisti separati u lanqas tagħzel jew tuza metodu ta' valutazzjoni partikolari għall-istima tal-valur ta' akkwist bl-intenzjoni li teskludih totalment jew parzjalment mill-applikazzjoni ta' dan il-Ftehim; u

- (b) tinkludi l-valur totali massimu stmat tal-akkwist matul it-tul ta' żmien kollu tiegħu, kemm jekk jingħata lil fornitur wiehed kif ukoll jekk jingħata lil iktar, filwaqt li jitqiesu l-forom kollha ta' remunerazzjoni, inkluż:
 - (i) primjums, tariffi, kummissjonijiet u mgħax; u
 - (ii) f'każ li l-akkwist jipprevedi l-possibilità ta' opzjonijiet, il-valur totali tat-tali opzjonijiet.

2. Jekk rekwizit individwali għal akkwist jirrizulta fl-għoti ta' aktar minn kuntratt wiehed jew fl-għoti ta' kuntratti f'partijiet separati (it-tnejn minn hawn 'il quddiem imsejha "akkwisti rikorrenti"), il-kalkolu tal-valur totali massimu stmat għandu jkun ibbażat fuq

- (a) il-valur tal-akkwisti rikorrenti tal-istess tip ta' merkanzija jew servizz mogħti matul it-12-il (tnax) xahar preċedenti jew is-sena fiskali preċedenti tal-entità tal-akkwist, agġustat, fejn possibbli, biex jitqiesu l-bidliet antiċipati fil-kwantità jew fil-valur tal-merkanzija jew tas-servizz li jkun qed jiġi akkwistat matul it-12-il (tnax) xahar sussegwenti; jew
- (b) il-valur stmat tal-akkwisti rikorrenti tal-istess tip ta' merkanzija jew servizz li għandu jingħata matul it-12-il (tnax) xahar wara l-għoti tal-kuntratt inizjali jew is-sena fiskali tal-entità tal-akkwist.

3. Fil-każ ta' akkwisti permezz ta' lokazzjoni, kera jew xiri bin-nifs ta' merkanzija jew servizzi, jew akkwist li għalihom ma jkunx speċifikat prezz totali, il-baži għall-valwazzjoni tkun:

(a) fil-każ ta' kuntratt għal żmien determinat

(i) fejn it-terminu tal-kuntratt huwa ta' 12-il (tnax) xahar jew inqas, il-valur massimu totali stmat għat-tul ta' żmien tiegħu; jew

(ii) fejn it-terminu tal-kuntratt jaqbeż it-12-il (tnax) xahar, il-valur massimu totali stmat, inkluż kwalunkwe valur residwu stmat;

(b) jekk il-kuntratt ikun għal żmien indefinit, il-pagament ta' kull xahar stmat immultiplikat bi 48 (tmienja u erbghin); u

(c) jekk ma jkunx hemm ċertezza dwar jekk il-kuntratt ikunx għal żmien indefinit jew kuntratt b'terminu fiss, għandu japplika l-punt (b).

ARTIKOLU 12.5

Sigurtà u eċċezzjonijiet generali

1. Xejn f'dan il-Kapitolu ma għandu jigi interpretat bħala li jipprevjeni lil Parti milli tiegħu kwalunkwe azzjoni jew li ma tiżvelax kwalunkwe informazzjoni li hija tqis meħtieġa għall-protezzjoni tal-interessi essenzjali tas-sigurtà tagħha relatati mal-akkwist ta' armi, munizzjon, prodotti tad-difiża jew materjali tal-gwerra, jew mal-akkwist indispensabbli għas-sigurtà nazzjonali jew għal skopijiet ta' difiża nazzjonali.

2. Soġġett għar-rekwiżit li tali miżuri ma jiġux applikati b'mod li jikkostitwixxi mezz ta' diskriminazzjoni arbitrarja jew mhux ġustifikabbli bejn il-Partijiet fejn jipprevalu l-istess kundizzjonijiet, jew restrizzjoni moħbija fuq il-kummerċ bejn il-Partijiet, xejn f'dan il-Kapitolu ma għandu jiġi interpretat li jipprevjeni lil Parti milli tadotta jew iżzomm miżuri:

- (a) relatati ma' merkanzija jew servizzi ta' persuni fiżiċi b'diżabilità, ta' istituzzjonijiet filantropiċi jew ta' xogħol fil-ħabs;
- (b) meħtieġa sabiex jipproteġu l-morali, l-ordni jew is-sikurezza pubblika;
- (c) meħtieġa għall-protezzjoni tal-ħajja jew is-saħħa tal-bniedem, tal-annimali jew tal-pjanti, inklużi miżuri ambjentali; jew
- (d) meħtieġa għall-protezzjoni tal-proprjetà intellettuali.

ARTIKOLU 12.6

Nondiskriminazzjoni

1. Fir-rigward ta' kwalunkwe miżura relatata mal-akkwist kopert:

- (a) l-Unjoni Ewropea, inklużi l-entitajiet tal-akkwist tagħha, għandha tagħti minnufih u mingħajr kundizzjonijiet lill-merkanzija u lis-servizzi tal-Istati Firmatarji tal-MERCOSUR u lill-fornituri tal-Istati Firmatarji tal-MERCOSUR li joffru dik il-merkanzija u dawk is-servizzi, trattament mhux inqas favorevoli mit-trattament mogħti lill-merkanzija, lis-servizzi u lill-fornituri domestiċi tagħha;

- (b) kull Stat Firmatarju tal-MERCOSUR, inklużi l-entitajiet tal-akkwist tiegħu, għandu jagħti minnufih u mingħajr kundizzjonijiet lill-merkanzija u lis-servizzi tal-Unjoni Ewropea u lill-fornituri tal-Unjoni Ewropea li joffru dik il-merkanzija u dawk is-servizzi, trattament mhux inqas favorevoli mit-trattament mogħti lill-merkanzija, lis-servizzi u lill-fornituri domestiċi tiegħu.
2. Fir-rigward ta' kwalunkwe miżura li tikkonċerna l-akkwist kopert, l-Unjoni Ewropea u kull Stat Firmatarju tal-MERCOSUR, inklużi l-entitajiet tal-akkwist rispettivi tagħhom, ma għandhomx:
- (a) jittrattaw fornitur stabbilit lokalment b'mod inqas favorevoli minn fornitur ieħor stabbilit lokalment abbażi tal-grad ta' affiljazzjoni barranija ma', jew sjieda minn persuni tal-Parti l-oħra^{1 2}; jew
- (b) jiddiskriminaw kontra fornitur stabbilit lokalment fuq il-bażi li l-merkanzija jew is-servizzi offruti minn dak il-fornitur għal akkwist partikolari jkunu merkanzija jew servizzi tal-Parti l-oħra.
3. Dan l-Artikolu ma japplikax għal dazji doganali jew għal kwalunkwe miżura oħra ta' natura ekwivalenti li jkollha impatt fuq il-kummerċ barrani, jew għal regolamenti u miżuri oħra ta' importazzjoni li jaffettwaw il-kummerċ fis-servizzi, differenti minn dawk li jirregolaw speċifikament l-akkwist pubbliku kopert taħt dan il-Kapitolu.

¹ Minkejja l-Artikolu 12.3(1), fil-każ tal-Unjoni Ewropea u l-Argentina, il-paragrafu 2(a) għandu japplika għall-akkwist kollu fl-Argentina fir-rigward ta' fornituri tal-Unjoni Ewropea li huma persuni ġuridiċi stabbiliti fl-Argentina, u fl-Unjoni Ewropea fir-rigward ta' fornituri tal-Argentina li huma persuni ġuridiċi stabbiliti fl-Unjoni Ewropea. Dan jibqa' soġġett għal eċċezzjonijiet ta' sigurtà u ġenerali kif definiti fl-Artikolu 12.5.

² Minkejja l-Artikolu 12.3(1), fil-każ tal-Unjoni Ewropea u l-Brazil, il-paragrafu 2(a) għandu japplika għall-akkwist kollu fil-Brazil fir-rigward tal-fornituri tal-Unjoni Ewropea li huma persuni ġuridiċi stabbiliti fil-Brazil, u fl-Unjoni Ewropea fir-rigward tal-fornituri tal-Brazil li huma persuni ġuridiċi stabbiliti fl-Unjoni Ewropea. Dan jibqa' soġġett għal eċċezzjonijiet ta' sigurtà u ġenerali kif definiti fl-Artikolu 12.5.

ARTIKOLU 12.7

Użu ta' mezzi elettronici

1. Kull Parti għandha twettaq akkwist kopert b'mezzi elettronici kemm jista' jkun possibbli u għandha tikkoopera fl-izvilupp u l-espansjoni tal-użu ta' mezzi elettronici fis-sistemi tal-akkwist pubbliku.
2. Jekk entità tal-akkwist tagħmel akkwist kopert permezz ta' mezzi elettronici, għandha:
 - (a) tiżgura li l-akkwist isir billi jintużaw sistemi ta' teknoloġija tal-informazzjoni u software inkluż dawk relatati mal-awtentikazzjoni u mal-kriptagg tal-informazzjoni, li huma generalment disponibbli u interoperabbli ma' sistemi oħra ta' teknoloġija tal-informazzjoni u software generalment disponibbli; u
 - (b) iżzomm mekkaniżmi li jiżguraw l-integrità ta' talbiet għall-parteciġazzjoni u offerti, inkluż l-istabbiliment taż-żmien u r-riċevuta u l-prevenzjoni ta' aċċess mhux xieraq.

ARTIKOLU 12.8

Twettiq tal-akkwist pubbliku

Entità tal-akkwist għandha twettaq akkwist kopert b'mod trasparenti u imparzjali li jevita kunflitti ta' interess, jipprevjeni prattiki korrotti u li jkun konsistenti ma' dan il-Kapitolu, bl-użu tal-metodi li ġejjin: proċedura miftuħa, proċedura selettiva ta' offerti ta' kuntratt jew proċedura limitata ta' offerti ta' kuntratt. Kull Parti għandha tadotta jew iżzomm sanzjonijiet kontra prattiki korrotti skont il-ligi tagħha.

ARTIKOLU 12.9

Regoli tal-origini

Għall-finijiet tal-Artikolu 12.6, id-determinazzjoni tal-origini tal-merkanzija għandha ssir fuq bażi mhux preferenzjali.

ARTIKOLU 12.10

Ċaħda tal-benefiċċji

Mingħajr preġudizzju għall-perjodi ta' żmien tal-proċedura tal-akkwist pubbliku, u soġġett għal notifika minn qabel lil fornitur ta' servizz tal-Parti l-oħra u, jekk mitluba, konsultazzjonijiet ma' fornitur ta' servizz tal-Parti l-oħra, Parti tista' tiċċad il-benefiċċji ta' dan il-Kapitolu lil dak il-fornitur, jekk tali fornitur ikun persuna ġuridika tal-Parti l-oħra mhux involuta f'operazzjoni kummerċjali sostanzjali fit-territorju ta' dik il-Parti l-oħra.

ARTIKOLU 12.11

Kumpensi

Fir-rigward tal-akkwist kopert, Parti ma għandhiex tfittex, tqis, timponi jew tinforza kumpensi.

ARTIKOLU 12.12

Pubblikazzjoni ta' informazzjoni addizzjonali

1. Kull Parti għandha:

- (a) tippubblika minnufih kwalunkwe liġi, regolament, deċiżjoni ġudizzjarja jew deċiżjoni amministrattiva ta' applikazzjoni ġenerali, klawżoli kuntrattwali standard li huma obbligatorji bil-liġi jew b'regolament u inkorporati b'referenza fl-avviżi u d-dokumentazzjoni tal-offerta u l-proċedura rigward l-akkwist kopert, u kwalunkwe modifika tagħhom, f' midja elettronika jew stampata magħzula uffiċjalment li huma mxerrda b'mod wiesa' u li jibqgħu faċilment aċċessibbli għall-pubbliku;
- (b) tippovdi, jekk hekk mitlub mill-Parti l-oħra, aktar informazzjoni dwar l-applikazzjoni ta' dawn id-dispożizzjonijiet;
- (c) telenka, fl-Appendiċijiet 12-F-1, 12-G-1, 12-H-1, 12-I-1 u 12-J-1, il-mezzi elettronici jew stampati li fihom il-Parti tippubblika l-informazzjoni deskritta fil-punt (a);
- (d) telenka, fejn disponibbli fl-Appendiċijiet 12-F-2, 12-G-2, 12-H-2, 12-I-2 u 12-J-2, il-midja elettronika, li fiha l-Parti tippubblika l-avviżi meħtieġa mill-Artikoli 12.13, 12.15(4) u 12.23(2).

2. Kull Parti għandha tinnotifika minnufih lill-Parti l-oħra bi kwalunkwe modifika fl-informazzjoni elenkata fl-Appendiċijiet tagħha tal-Annessi 12-F sa 12-J. Il-Kunsill tal-Kummerċ għandu jemenda l-Annessi 12-F sa 12-J kif xieraq, skont l-Artikolu 22.1(6), il-punt (f).

ARTIKOLU 12.13

Pubblikazzjoni ta' avvizi

Avviż tal-akkwist ippjanat

1. Għal kull akkwist kopert, hlief fiċ-ċirkostanzi deskritti fl-Artikolu 12.20, entità tal-akkwist għandha tippubblika avviż tal-akkwist ippjanat, li għandu jkun direttament aċċessibbli b' mezz elettronici, mingħajr hlas, permezz ta' punt uniku ta' aċċess, għall-Unjoni Ewropea fil-livell Ewropew u għall-Istati Firmatarji tal-MERCOSUR fil-livell nazzjonali jew ladarba tali punt uniku ta' aċċess ikun stabbilit fil-livell tal-MERCOSUR. L-avviż tal-akkwist ippjanat għandu jibqa' faċilment aċċessibbli għall-pubbliku, tal-inqas sakemm jiskadi t-terminu ta' żmien indikat fl-avviż. Il-mezz elektroniku għandu jiġi elenkat minn kull Parti fl-Appendicijiet tagħha tal-Annessi 12-F sa 12-J. Kull avviż bħal dan għandu jinkludi l-informazzjoni stabbilita fl-Anness 12-O.

Avviż fil-qosor

2. Għal kull każ ta' akkwist ippjanat, entità tal-akkwist għandha tippubblika avviż fil-qosor li jkun faċilment aċċessibbli, fl-istess hin tal-pubblikazzjoni tal-avviż tal-akkwist ippjanat, b' waħda mil-lingwi tad-WTO li fiha l-Ftehim tad-WTO jkun awtentiku. Kull avviż bħal dan għandu jinkludi l-informazzjoni stabbilita fl-Anness 12-K.

Avviż ta' akkwist ippjanat

3. L-entitajiet tal-akkwist huma mhegga jippublikaw fuq karta jew mezz elektroniku xieraq elenkat fl-Appendicijiet tal-Annessi 12-F sa 12-J kmieni kemm jista' jkun f'kull sena fiskali avviż dwar il-pjanijiet ta' akkwist futuri tagħhom. Jenhtieg li tali avviż jinkludi s-sugġett tal-akkwist u d-data pplanata tal-pubblikazzjoni tal-avviż tal-akkwist ippjanat.

4. Entità tal-akkwist fl-Appendiċijiet 12-A-2, 12-A-3, 12-B-2, 12-B-3, 12-C-2, 12-C-3, 12-D-2, 12-D-3, 12-E-2 u 12-E-3 tal-Annessi 12-A sa 12-E tista' tuża avviż tal-akkwist fil-pjanijiet bħala avviż tal-akkwist ippjanat, dment li dan jinkludi kemm jista' jkun informazzjoni minn dik imsemmija fl-Anness 12-O li tkun disponibbli u dikjarazzjoni li l-fornituri interessati jenħtieġ li jesprimu l-interess tagħhom fl-akkwist lill-entità tal-akkwist.

ARTIKOLU 12.14

Kundizzjonijiet għall-partecipazzjoni

1. Entità tal-akkwist għandha tillimita kwalunkwe kundizzjoni għall-partecipazzjoni f'akkwist għal dawk li huma essenzjali biex jiġi żgurat li fornitur ikollu l-kapaċitajiet legali u finanzjarji u l-hiliet kummerċjali u tekniċi biex iwettaq l-akkwist rilevanti.
2. Fil-valutazzjoni ta' jekk fornitur jissodisfax il-kundizzjonijiet għall-partecipazzjoni, entità tal-akkwist għandha tevalwa l-kapaċitajiet finanzjarji u l-kapaċitajiet kummerċjali u tekniċi ta' fornitur fuq il-bażi tal-attivitajiet kummerċjali ta' dak il-fornitur ġewwa u barra t-territorju tal-Parti tal-entità tal-akkwist.
3. L-entità tal-akkwist tista' teħtieġ li fornitur juri esperjenza preċedenti rilevanti; madankollu, ma tistax timponi l-kundizzjoni li, sabiex fornitur jipparteċipa f'akkwist, il-fornitur ikun preċedentement inġhata kuntratt wieħed jew aktar minn entità tal-akkwist ta' Parti partikolari jew li l-fornitur ikollu esperjenza ta' xogħol preċedenti fit-territorju ta' Parti partikolari.
4. Sabiex tagħmel din il-valutazzjoni, l-entità tal-akkwist għandha tibbaża l-valutazzjoni tagħha fuq il-kundizzjonijiet li tkun speċifikat minn qabel fl-avviżi jew fid-dokumentazzjoni tal-offerta.

5. Entità tal-akkwist tista' teskludi fornitur għar-raġunijiet li ġejjin:

- (a) falliment;
- (b) dikjarazzjonijiet foloz;
- (c) nuqqasijiet sinifikanti fit-twettiq ta' kwalunkwe rekwizit jew obbligu sostantiv skont kuntratt jew kuntratti preċedenti;
- (d) sentenzi finali fir-rigward ta' reati kriminali jew reati pubblici serji;
- (e) sanzjonijiet ohra li jiskwalifikaw lill-fornitur biex jikkuntratta ma' entitajiet ta' Parti;
- (f) imġiba professjonali ħażina serja li tagħmel l-integrità tal-fornituri dubjuża; jew
- (g) nuqqas ta' ħlas tat-taxxi.

6. Il-kundizzjonijiet għall-parteciġipazzjoni stabbiliti minn entità tal-akkwist kif stabbilit fil-paragrafi 1, 2 u 3 għandhom jiġu ssodisfati mill-fornituri tal-Partijiet permezz tal-preżentazzjoni tad-dokumentazzjoni meħtieġa mill-offerta jew permezz ta' dokumentazzjoni ekwivalenti.

ARTIKOLU 12.15

Kwalifika ta' fornituri

Proċedura selettiva ta' offerti ta' kuntratt

1. Fejn l-entità tal-akkwist tkun beħsiebha tuża proċedura selettiva ta' offerti ta' kuntratt, l-entità għandha:
 - (a) tinkludi fl-avviż tal-akkwist ippjanat mill-inqas l-informazzjoni speċifikata fil-punti (a), (b), (c), (i), (j) u (k) ta' l-Anness 12-O u tistieden lill-fornituri jissottomettu talba għall-parteċipazzjoni; u
 - (b) ttiprovdi, sal-bidu tal-perjodu ta' żmien għall-offerti, mill-inqas l-informazzjoni speċifikata fl-Anness 12-O, il-punti (d) sa (h) lill-fornituri kwalifikati.
2. Entità tal-akkwist għandha tirrikonoxxi bħala fornituri kkwalifikati lil kwalunkwe fornitur domestiku u kwalunkwe fornitur tal-Parti l-oħra li jissodisfa l-kundizzjonijiet għall-parteċipazzjoni f'akkwist partikolari, sakemm l-entità tal-akkwist ma tiddikjarax xi limitazzjoni rigward l-għadd ta' fornituri permessi li jitfgħu l-offerti u l-kriterji għall-għażla tal-għadd limitat ta' fornituri fl-avviż tal-akkwist ippjanat.
3. Meta d-dokumentazzjoni tal-offerta ma tkunx disponibbli għall-pubbliku fid-data tal-pubblikazzjoni tal-avviż imsemmi fil-paragrafu 1, entità tal-akkwist għandha tiżgura li dawk id-dokumenti jsiru disponibbli fl-istess hin għall-fornituri kkwalifikati kollha magħzula f'konformità mal-paragrafu 2.

Listi ta' bosta uzi

4. Jekk il-ligi ta' Parti tipprevedi li l-entitajiet tal-akkwist jistgħu jzommu lista ta' bosta uzi ta' fornituri, din għandha tiżgura li avviz li jistieden lill-fornituri interessati japplikaw għall-inkluzjoni fil-lista jkun:

- (a) ippubblikat kull sena; u
- (b) meta jiġi ppubblikat b'mezzi elettronici, isir disponibbli kontinwament, fil-mezz xieraq elenkat fl-Appendicijiet tal-Annessi 12-F sa 12-J. Tali avviz għandu jinkludi l-informazzjoni stabbilita fl-Anness 12-L.

5. Minkejja l-paragrafu 4, jekk lista ta' bosta uzi tkun valida għal 3 (tliet) snin jew inqas, entità tal-akkwist tista' tippubblika l-avviz imsemmi fil-paragrafu 4 darba biss, fil-bidu tal-perjodu ta' validità tal-lista, sakemm l-avviz:

- (a) jiddikjara l-perjodu ta' validità u li mhux se jiġu ppubblikati iktar avvizi; u
- (b) jiġi ppubblikat b'mezzi elettronici u jkun disponibbli kontinwament matul il-perjodu ta' validità tiegħu.

6. Entità tal-akkwist għandha tippermetti lill-fornituri japplikaw fi kwalunkwe hin għall-inkluzjoni f'lista ta' bosta uzi u għandha tinkludi fil-lista l-fornituri kkwalfikati kollha f'perjodu ta' zmien raġonevolment qasir.

7. Meta fornitur li ma jkunx inkluż f'lista ta' bosta uzi jissottometti talba għall-partecipazzjoni f'akkwist abbażi ta' lista ta' bosta uzi u d-dokumenti kollha meħtieġa relatati magħha, fil-perjodu ta' żmien previst fl-Anness 12-M, l-entità tal-akkwist għandha teżamina t-talba. L-entità tal-akkwist ma għandhiex teskludi lill-fornitur mill-kunsiderazzjoni fir-rigward tal-akkwist għar-raġuni li ma jkollhiex biżżejjed żmien biex teżamina t-talba, sakemm, f'każijiet eċċezzjonali, minhabba l-kumplessità tal-akkwist, l-entità ma tkunx tista' tlesti l-eżami tat-talba fil-perjodu ta' żmien permess għas-sottomissjoni tal-offerti.

Entitajiet elenkati fl-Appendiċijiet 12-A-2, 12-A-3, 12-B-2, 12-B-3, 12-C-2, 12-C-3, 12-D-2, 12-D-3, 12-E-2 u 12-E-3

8. Entità tal-akkwist elenkata fl-Appendiċijiet 12-A-2, 12-A-3, 12-B-2, 12-B-3, 12-C-2, 12-C-3, 12-D-2, 12-D-3, 12-E-2 u 12-E-3 tista' tuża avviż li jstieden lill-fornituri japplikaw għall-inklużjoni f'lista ta' bosta uzi bħala avviż tal-akkwist ippjanat, dment li:

- (a) l-avviż jiġi ppubblikat f'konformità mal-paragrafu 4 u jinkludi l-informazzjoni elenkata fl-Anness 12-L, kemm jista' jkun informazzjoni minn dik elenkata fl-Anness 12-O kif disponibbli u dikjarazzjoni li dan jikkostitwixxi avviż tal-akkwist ippjanat jew li l-fornituri fil-lista ta' bosta uzi biss se jirċievu avvizi ulterjuri ta' akkwist koperti mil-lista ta' bosta uzi; u
- (b) l-entità tal-akkwist tipprovi minnufih lill-fornituri li jkunu esprimew interess f'akkwist partikolari informazzjoni suffiċjenti biex tippermettilhom jivvalutaw l-interess tagħhom fl-akkwist, inkluż l-informazzjoni kollha li jifdal meħtieġa fl-Anness 12-O, sa fejn tali informazzjoni tkun disponibbli.

9. Fornitur li jkun applika għall-inklużjoni f'lista ta' bosta uzi f'konformità mal-paragrafu 6 jista' jkun permess minn entità tal-akkwist koperta taħt l-Appendicijiet 12-A-2, 12-A-3, 12-B-2, 12-B-3, 12-C-2, 12-C-3, 12-D-2, 12-D-3, 12-E-2 u 12-E-3 iressaq offerta f'akkwist partikolari, jekk ikun hemm biżżejjed żmien għall-entità tal-akkwist biex teżamina jekk jissodisfax il-kundizzjonijiet għall-partecipazzjoni.

Informazzjoni dwar id-deċizzjonijiet tal-entità tal-akkwist

10. Entità tal-akkwist għandha tinforma minnufih lil kwalunkwe fornitur li jissottometti talba għall-partecipazzjoni f'akkwist jew applikazzjoni għall-inklużjoni f'lista ta' bosta uzi bid-deċizzjoni tal-entità tal-akkwist fir-rigward tat-talba jew tal-applikazzjoni.

11. L-entità tal-akkwist għandha tinforma minnufih lill-fornitur u, fuq talba tal-fornitur, ttiprovdi minnufih lill-fornitur bi spjegazzjoni bil-miktub tar-raġunijiet għad-deċizzjoni tagħha, jekk l-entità:

- (a) tirrifjuta t-talba ta' fornitur għall-partecipazzjoni f'akkwist jew l-applikazzjoni tiegħu għall-inklużjoni f'lista ta' bosta uzi;
- (b) ma tibqax tirrikonoxxi fornitur bħala kkwalfikat; jew
- (c) tneħhi fornitur minn lista ta' bosta uzi.

ARTIKOLU 12.16

Speċifikazzjonijiet tekniċi

1. Entità tal-akkwist ma għandhiex thejji, tadotta jew tapplika xi speċifikazzjoni teknika jew tippreskrivi xi proċedura ta' valutazzjoni tal-konformità bl-għan jew bl-effett li tillimita l-kompetizzjoni, toħloq ostakli bla bżonn għall-kummerċ internazzjonali, jew tiddiskrimina bejn il-fornituri.
2. Fil-preskrizzjoni tal-ispeċifikazzjonijiet tekniċi għall-merkanzija jew is-servizzi li jkunu se jiġu akkwistati, entità tal-akkwist għandha, fejn xieraq:
 - (a) tistabbilixxi l-ispeċifikazzjonijiet tekniċi f'termini ta' rekwiżiti tal-prestazzjoni u funzjonali, iktar minn karatteristiċi tad-disinn jew deskrittivi; u
 - (b) tibbaża l-ispeċifikazzjonijiet tekniċi fuq standards internazzjonali, fejn dawn jeżistu; jew fuq regolamenti tekniċi nazzjonali, standards nazzjonali rikonoxxuti jew kodiċijiet tal-bini; kull referenza għandha tkun akkumpanjata mill-kliem "jew ekwivalenti".
3. Meta jintużaw karatteristiċi tad-disinn jew deskrittivi fl-ispeċifikazzjonijiet tekniċi, l-entità tal-akkwist jenħtieġ li, fejn ikun xieraq, tindika li se tikkunsidra l-offerti ta' merkanzija jew servizzi ekwivalenti li biċ-ċar jissodisfaw ir-rekwiżiti tal-akkwist billi tinkludi kliem bħal "jew ekwivalenti" fid-dokumentazzjoni tal-offerta.
4. L-entità tal-akkwist ma għandhiex tippreskrivi speċifikazzjonijiet tekniċi li jeħtieġu jew jirreferu għal trademark jew għal isem kummerċjali, privattivi, drittijiet tal-awtur, disinn, tip, oriġini speċifika, produttur jew fornitur, sakemm ma jkun hemm l-ebda mod ieħor biżżejjed preċiż jew ċar kif jiġu deskritti r-rekwiżiti tal-akkwist u sakemm, f'tali każi, kelmiet bħal "jew ekwivalenti" jiġu inkluzi fid-dokumentazzjoni tal-offerta.

5. L-entità tal-akkwist ma għandhiex tfittex jew taċċetta, b'mod li jkollu l-effett li jipprekludi l-kompetizzjoni, parir li jista' jintuża fil-preparazzjoni jew fl-adozzjoni ta' kwalunkwe speċifikazzjoni teknika għal akkwist speċifiku minn persuna li jista' jkollha interess kummerċjali fl-akkwist.

6. Għal aktar ċertezza, Parti, inklużi l-entitajiet tal-akkwist tagħha, tista', f'konformità ma' dan l-Artikolu, tfejji, taddotta jew tapplika speċifikazzjonijiet tekniċi sabiex tippromovi l-konservazzjoni tar-riżorsi naturali jew tiproteġi l-ambjent.

ARTIKOLU 12.17

Dokumentazzjoni tal-offerta

1. Entità tal-akkwist għandha tqiegħed għad-dispożizzjoni tal-fornituri dokumentazzjoni tal-offerta li tinkludi l-informazzjoni neċessarja kollha sabiex il-fornituri jkunu jistgħu jhejju u jissottomettu offerti ta' rispons. Sakemm ma tkunx diġà pprovduta fl-avviż tal-akkwist ippjanat, tali fajl għandu jinkludi deskrizzjoni shiħa tal-kwistjonijiet li ġejjin:

- (a) l-akkwist, inkluż in-natura u l-kwantità tal-merkanzija jew tas-servizzi li għandhom jiġu akkwistati jew, fejn il-kwantità ma tkunx magħrufa, il-kwantità stmata u kwalunkwe rekwizit li għandu jiġi ssodisfat, inkluż kwalunkwe speċifikazzjoni teknika, ċertifikazzjoni ta' valutazzjoni tal-konformità, pjanijiet, tpingijiet jew materjali ta' struzzjoni;
- (b) kwalunkwe kundizzjoni għall-parteciġipazzjoni tal-fornituri, inkluż lista ta' informazzjoni u dokumenti li l-fornituri huma obbligati li jissottomettu relatata magħha;

- (c) il-kriterji kollha ta' evalwazzjoni li għandhom jiġu kkunsidrati fl-għoti tal-kuntratt u, hlief fejn il-prezz huwa l-uniku kriterju, l-importanza relattiva ta' tali kriterji;
- (d) meta l-entità tal-akkwist twettaq l-akkwist b'mezzi elettronici, kwalunkwe rekwiżit ta' awtentikazzjoni u kriptaġġ jew rekwiżiti oħra relatati mas-sottomissjoni ta' informazzjoni b'mezzi elettronici;
- (e) meta l-entità tal-akkwist torganizza rkant elettroniku, ir-regoli, inkluża l-identifikazzjoni tal-elementi tal-offerta relatati mal-kriterji ta' evalwazzjoni, li fuqhom se jsir l-irkant;
- (f) fejn ikun hemm ftuħ pubbliku tal-offerti, id-data, il-ħin u l-post għall-ftuħ u, fejn xieraq, il-persuni awtorizzati li jkunu preżenti;
- (g) kwalunkwe terminu jew kundizzjoni oħra, inkluż termini ta' hlas u kwalunkwe limitazzjoni għall-mezzi li bihom jistgħu jiġu sottomessi l-offerti, pereżempju fuq karta jew b'mezzi elettronici; u
- (h) kwalunkwe data għall-konsenja tal-merkanzija jew għall-provvista tas-servizzi.

2. Meta fid-dokumentazzjoni tal-offerta tiġi stabbilita kwalunkwe data tal-konsenja għall-merkanzija jew is-servizzi li jkunu qed jiġu akkwistati, entità tal-akkwist għandha tqis fatturi bħall-kumplessità tal-akkwist, il-firxa tas-sottokuntrattar antiċipat u ż-żmien realistiku meħtieġ għall-produzzjoni, it-tneħħija mill-ħżin u t-trasport ta' merkanzija mill-punt tal-provvista jew għall-provvista tas-servizzi.

3. Il-kriterji ta' evalwazzjoni stabbiliti fl-avviż tal-akkwist ippjanat jew fid-dokumentazzjoni tal-offerta jistgħu jinkludu, fost l-oħrajn, il-prezz u fatturi oħra ta' spejjeż, il-kwalità, il-mertu tekniku, il-karatteristiċi ambjentali u t-termini tal-konsenja.

4. Entità tal-akkwist għandha tipprovdi minnufih id-dokumentazzjoni tal-offerta lil kwalunkwe fornitur li jipparteċipa fl-akkwist, jekk din tintalab minn tali fornitur, u twieġeb għal kwalunkwe talba raġonevoli għal informazzjoni rilevanti minn fornitur li jipparteċipa fl-akkwist, dment li tali informazzjoni ma tagħtix vantaġġ lil dak il-fornitur fuq il-kompetituri tiegħu fl-akkwist u li t-talba tkun giet ipprezentata fil-limiti ta' żmien applikabbli.

5. Meta, qabel il-valutazzjoni tal-offerti f'konformità mal-Artikolu 12.22, entità tal-akkwist timmodifika jew temenda l-kriterji jew ir-rekwiżiti stabbiliti fl-avviż tal-akkwist ipplanat jew fid-dokumentazzjoni tal-offerta pprovduta lill-fornituri parteċipanti, din għandha tittrażmetti bil-miktub dawn il-modifiki kollha:

(a) lill-fornituri kollha li jkunu qed jipparteċipaw fiż-żmien meta l-informazzjoni tiġi emendata, jekk tali fornituri jkunu magħrufa, u fil-każijiet l-oħra kollha, bl-istess mod bħall-informazzjoni oriġinali; u

(b) fi żmien li jippermetti lil tali fornituri jimmodifikaw u jerġgħu jissottomettu offerti emendati, kif xieraq.

6. L-entitajiet tal-akkwist jistgħu jirrikjedu li l-fornituri parteċipanti jipprovdu garanziji għaż-żamma tal-offerta, u l-fornitur rebbiegħ jipprovdi garanzija għall-eżekuzzjoni.

ARTIKOLU 12.18

Perjodi ta' zmien

Entità tal-akkwist għandha, f'konformità mal-htigijiet tagħha stess, tipprovdi bizżejjed zmien għall-fornituri biex iħejju u jissottomettu talbiet għall-partecipazzjoni u offerti risponsivi, filwaqt li tqis fatturi bħan-natura u l-kumplessità tal-akkwist, il-firxa tas-sottokuntrattar antiċipat, u ż-zmien għat-trażmissjoni tal-offerti minn punti barranin kif ukoll domestiċi fejn ma jintużawx mezzi elettronici. Tali perjodi ta' zmien, inkluża kwalunkwe estensjoni tagħhom, għandhom ikunu l-istess għall-fornituri interessati jew partecipanti kollha. Il-perjodi ta' zmien applikabbli huma stabbiliti fl-Anness 12-M.

ARTIKOLU 12.19

Negożjati

1. Jekk il-ligi ta' Parti tipprevedi li l-entitajiet tal-akkwist jistgħu jwettqu akkwist permezz ta' negożjati, l-entitajiet tal-akkwist jistgħu jagħmlu dan fil-każijiet li ġejjin:
 - (a) fil-kuntest ta' akkwisti fejn ikunu indikaw tali hsieb fl-avviż tal-akkwist ippjanat; jew
 - (b) meta mill-evalwazzjoni jkun jidher li l-ebda offerta ma hija l-aktar vantaġġuza b'mod ovvju f'termini tal-kriterji speċifiċi ta' evalwazzjoni stabbiliti fl-avvizi jew fid-dokumentazzjoni tal-offerta.

2. Entità tal-akkwist għandha:

- (a) tiżgura li kwalunkwe eliminazzjoni ta' fornituri li jkunu qeghdin jipparteċipaw fin-negozjati ssir skont il-kriterji ta' valutazzjoni stabbiliti fl-avviżi jew fid-dokumentazzjoni tal-offerta; u
- (b) meta n-negozjati jiġu konkluzi, tipprovi skadenza komuni għall-fornituri li fadal sabiex jitfgħu kwalunkwe offerta ġdida jew riveduta.

ARTIKOLU 12.20

Proċedura limitata ta' offerti ta' kuntratt

1. Sakemm il-proċedura tal-offerti ma tintużax biex tiġi evitata l-kompetizzjoni jew biex jiġu protetti l-fornituri domestiċi, entità tal-akkwist tista' tagħti kuntratti permezz ta' sejha għall-offerti limitata, fiċ-ċirkostanzi li ġejjin:

(a) fejn:

- (i) l-ebda offerta ma jkunu ġew sottomessi, jew l-ebda fornituri ma jkunu talbu parteċipazzjoni;
- (ii) ma tkun giet sottomessa l-ebda offerta li tikkonforma mar-rekwiziti essenzjali tad-dokumentazzjoni tal-offerta;
- (iii) l-ebda fornitur ma jkun issodisfa l-kundizzjonijiet tal-parteeċipazzjoni; jew
- (iv) l-offerti pprezentati kienu jinvolvu l-kollużjoni,

dment li r-rekwiziti tad-dokumentazzjoni tal-offerta ma jiġux immodifikati sostanzjalment;

- (b) fejn, għall-opri tal-arti, jew għal raġunijiet konnessi mal-protezzjoni tad-drittijiet esklużivi tal-proprjetà intellettuali, bħal privati jew drittijiet tal-awtur, jew informazzjoni dwar il-proprjetà, jew fejn ikun hemm nuqqas ta' kompetizzjoni għal raġunijiet tekniċi, il-merkanzija jew is-servizzi jistgħu jingħataw biss minn fornitur partikolari u ma tkun teżisti ebda alternattiva jew sostitut raġonevoli;
- (c) għal konsenji addizzjonali mill-fornitur oriġinali tal-merkanzija u s-servizzi li ma jkunux ġew inkluzi fl-akkwist oriġinali fejn il-bdil ta' fornitur għal merkanzija jew servizzi addizzjonali bħal dawn:
 - (i) ma jistax isir għal raġunijiet ekonomiċi jew tekniċi bħal rekwiżiti ta' interkambjabbiltà jew interoperabbiltà ma' tagħmir, software, servizzi jew installazzjonijiet eżistenti akkwistati taħt l-akkwist inizjali; u
 - (ii) jikkawża inkonvenjenza sinifikanti jew duplikazzjoni sostanzjali tal-kosti għall-entità tal-akkwist;
- (d) għall-merkanzija mixtrija f'suq tal-komoditajiet;
- (e) meta entità tal-akkwist takkwista prototip jew l-ewwel merkanzija jew servizz li jiġi żviluppat fuq talba tagħha matul, u għal, kuntratt partikolari għal riċerka, esperiment, studju, jew żvilupp oriġinali; meta tali kuntratti jkunu ġew issodisfati, l-akkwisti sussegwenti ta' merkanzija jew servizzi għandhom ikunu soġġetti għal dan il-Kapitolu;
- (f) safejn ikun strettament neċessarju fejn għal raġunijiet ta' urġenza kkawżati minn avvenimenti mhux previsti mill-entità tal-akkwist, il-merkanzija jew is-servizzi ma setgħux jinkisbu fil-hin permezz ta' proċedura miftuħa jew proċedura selettiva ta' offerti ta' kuntratt;

- (g) meta kuntratt jingħata lil rebbieh ta' kompetizzjoni tad-disinn sakemm il-kompetizzjoni tkun ġiet organizzata b'mod li jkun konsistenti mal-prinċipji ta' dan il-Kapitolu, u l-partecipanti jiġu ġġudikati minn ġurija indipendenti bil-ħsieb li jingħata kuntratt ta' disinn lil rebbieh; jew
 - (h) għal xirjiet li jsiru taht kundizzjonijiet eċċezzjonalment vantaġġużi li jirriżultaw biss fi żmien qasir hafna, bħal disponimenti mhux tas-soltu minn persuni ġuridiċi li normalment ma jkunux fornituri, jew disponimenti ta' assi ta' negozji f'likwidazzjoni jew riċevitur.
2. Entità kontraenti għandha żżomm ir-rekords jew tipprepara rapporti bil-miktub sabiex tagħti ġustifikazzjoni speċifika għal kwalunkwe kuntratt mogħti skont il-paragrafu 1.

ARTIKOLU 12.21

Irkanti elettronici

Fejn entità tal-akkwist ikollha l-intenzjoni li twettaq akkwist kopert billi tuża irkant elettroniku, l-entità għandha ttiprovdi lil kull partecipant, qabel ma tibda l-irkant elettroniku:

- (a) il-metodu ta' evalwazzjoni awtomatika, inkluż il-formula matematika, li hija bbażata fuq il-kriterji ta' evalwazzjoni stabbiliti fid-dokumentazzjoni tal-offerta u li għandhom jintużaw fil-klassifikazzjoni jew fir-rikklassifikazzjoni awtomatika matul l-irkant;
- (b) ir-riżultati ta' kwalunkwe evalwazzjoni inizjali tal-elementi tal-offerta tagħha fejn il-kuntratt ikun se jingħata fuq il-bażi tal-offerta l-aktar vantaġġuża; u
- (c) kwalunkwe informazzjoni oħra rilevanti relatata mal-kondotta tal-irkant.

ARTIKOLU 12.22

Trattament tal-offerti u għoti ta' kuntratti

1. Entità tal-akkwist għandha tircievi, tiftaħ u tittratta l-offerti kollha taht proċeduri li jggarantixxu l-gustizzja u l-imparzjalità tal-proċess tal-akkwist kif ukoll il-kunfidenzjalità tal-offerti.
2. L-entità tal-akkwist ma għandhiex tippenalizza lil xi fornitur li l-offerta tiegħu tkun giet riċevuta wara ż-żmien speċifikat biex jaslu l-offerti jekk id-dewmien ikun dovut biss għall-ġestjoni hażina min-naħa tal-entità tal-akkwist.
3. Biex tiġi kkunsidrata għall-għoti, offerta għandha tiġi sottomessa bil-miktub u għandha, fil-hin tal-ftuħ, tikkonforma mar-rekwiziti essenzjali stabbiliti fid-dokumentazzjoni tal-offerta u, fejn applikabbli, fl-avviżi, u għandha tkun mingħand fornitur li jissodisfa l-kundizzjonijiet għall-partecipazzjoni.
4. Sakemm entità tal-akkwist tiddetermina li ma jkunx fl-interess pubbliku li jingħata kuntratt, l-entità għandha tagħti l-kuntratt lill-fornitur li l-entità tkun iddeterminat li jkun kapaċi li jilhaq it-termini tal-kuntratt u li, fuq il-bażi biss tal-kriterji tal-valutazzjoni speċifikati fl-avviżi u d-dokumentazzjoni tal-offerta, ikun issottometta l-iżjed offerta vantaġġuża jew, fejn il-prezz ikun l-uniku kriterju, l-iżjed prezz baxx.
5. Fejn l-entità tal-akkwist tircievi offerta bi prezz li huwa iktar baxx b'mod anormali mill-prezzijiet f'offerti oħra li jkun ġew sottomessi, tista' tivverifika mal-fornitur li jissodisfa l-kundizzjonijiet għall-partecipazzjoni u li huwa kapaċi jissodisfa t-termini tal-kuntratt.
6. L-entità tal-akkwist ma għandhiex tuża opzjonijiet, tannulla akkwisti, jew timmodifika kuntratti mogħtija b'mod li jevita l-obbligi skont dan il-Kapitolu.

7. Kull Parti tista' tipprevedi li jekk, għal raġunijiet imputabbli lill-fornitur rebbieh, il-kuntratt ma jigix konkluz fi zmien raġonevoli, jew il-fornitur rebbieh ma jissodisfax il-garanzija għall-eżekuzzjoni tal-kuntratt imsemmija fl-Artikolu 12.17 jew ma jikkonformax mat-termini tal-kuntratt, il-kuntratt jista' jinghata lill-fornitur li jkun issottometta l-aktar offerta vantaġġuza li jmiss.

ARTIKOLU 12.23

Trasparenza tal-informazzjoni dwar l-akkwisti

1. Entità tal-akkwist għandha tgharraf minnufih lill-fornituri parteċipanti bid-deċiżjonijiet ta' għoti tal-kuntratt tal-entità u, jekk mitluba minn fornitur, għandha tagħmel dan bil-miktub. Soġġetta għall-Artikolu 12.24, il-paragrafi 2 u 3, entità tal-akkwist għandha, fuq talba, tipprovdli lil fornitur li ma ntgħazilx bi spjegazzjoni tar-raġunijiet għaliex l-entità ma għazlitx l-offerta tiegħu u l-vantaġġi relattivi tal-offerta tal-fornitur rebbieh.

2. Wara l-għoti ta' kull kuntratt kopert minn dan il-Kapitolu, entità tal-akkwist għandha tippubblika avviz kemm jista' jkun malajr skont il-limiti ta' zmien stabbiliti fil-liġi ta' kull Parti, fuq karta jew fil-midja elettronika xierqa elenkati fl-Appendiċijiet tal-Annessi 12-F sa 12-J. Meta jintuza biss mezz elettroniku, l-informazzjoni għandha tibqa' faċilment disponibbli għal perjodu ta' zmien raġonevoli. L-avviż għandu jinkludi tal-inqas l-informazzjoni li ġejja:

- (a) deskrizzjoni tal-merkanzija jew tas-servizzi akkwistati li jistgħu jinkludu n-natura u l-kwantità tal-merkanzija akkwistata u n-natura u l-firxa tas-servizzi akkwistati;
- (b) l-isem u l-indirizz tal-entità tal-akkwist;
- (c) l-isem tal-fornitur li jintgħazel;

- (d) il-valur tal-offerta li kisbet suċċess jew l-ogħla offerta u l-aktar waħda baxxa meqjusa fl-għoti tal-kuntratt;
 - (e) id-data tal-għotja; u
 - (f) it-tip ta' metodu ta' akkwist użat, u jekk intużat proċedura limitata ta' offerti ta' kuntratt, deskrizzjoni taċ-ċirkostanzi li jiġġustifikaw l-użu ta' sejha għall-offerti limitata.
3. Kull Parti għandha tikkomunika lill-Parti l-oħra d-data statistika disponibbli u komparabbli rilevanti għall-akkwist kopert minn dan il-Kapitolu.

ARTIKOLU 12.24

Divulgazzjoni ta' informazzjoni

1. Fuq talba ta' Parti, il-Parti l-oħra għandha tipprovdi minnufih l-informazzjoni rilevanti kollha dwar l-aġġudikazzjoni ta' akkwist kopert, sabiex tiddetermina jekk l-akkwist twettaqx f'konformità mar-regoli ta' dan il-Kapitolu. F'każijiet fejn ir-rilaxx ta' din l-informazzjoni jista' jippreġudika l-kompetizzjoni f'offerti futuri, il-Parti li tirċievi l-informazzjoni ma għandha tiżvelaha lill-ebda fornitur, jekk mhux wara konsultazzjoni mal-Parti li tkun ipprovdiet l-informazzjoni u bi qbil magħha.
2. Minkejja kwalunkwe dispozizzjoni oħra ta' dan il-Kapitolu, Parti, inklużi l-entitajiet tal-akkwist tagħha, ma għandhiex tipprovdi informazzjoni lil xi fornitur li tista' tippreġudika l-kompetizzjoni ġusta bejn il-fornituri.

3. Xejn f' dan il-Kapitolu ma għandu jiġi interpretat bħala li jirrikjedi lil Parti, inklużi l-entitajiet tal-akkwist tagħha, l-awtoritajiet u l-korpi ta' rieżami, biex tiżvela informazzjoni kunfidenzjali meta tali divulgazzjoni:

- (a) timpedixxi l-infurzar tal-liġi;
- (b) tista' tippregudika l-kompetizzjoni ġusta bejn il-fornituri;
- (c) tkun tippregudika l-interessi kummerċjali legittimi ta' persuni partikolari, inkluża l-protezzjoni tal-proprjetà intellettuali; jew
- (d) b'xi mod ieħor tmur kontra l-interess pubbliku.

ARTIKOLU 12.25

Proċeduri domestiċi ta' rieżami

1. Kull Parti għandha tistabbilixxi jew iżzomm proċeduri amministrattivi jew ta' rieżami ġudizzjarju f' waqthom, effettivi, trasparenti u mhux diskriminatorji li permezz tagħhom fornitur jista' jikkontesta:

- (a) ksur ta' dan il-Kapitolu; jew
- (b) nuqqas ta' konformità mal-miżuri ta' Parti li jimplementaw dan il-Kapitolu, jekk il-fornitur ma jkollux dritt li jikkontesta direttament ksur tal-Kapitolu skont il-liġi ta' Parti,

li jirrizulta fil-kuntest ta' akkwist kopert, li fih il-fornitur għandu, jew kellu, interess. Ir-regoli proċedurali għall-oġġezzjonijiet kollha għandhom ikunu bil-miktub u jitqiegħdu għad-dispożizzjoni b'mod pubbliku.

2. Kull Parti tista' tipprevedi fid-dritt tagħha li, fil-każ ta' lment minn fornitur li jirrizulta fil-kuntest ta' akkwist kopert, il-Parti kkoncernata għandha tteġġeg lill-entità tal-akkwist tagħha u lill-fornitur biex ifittxu soluzzjoni għall-ilment permezz ta' konsultazzjonijiet. L-entità tal-akkwist għandha tagħti kunsiderazzjoni imparzjali u f'waqtha għal kull ilment bħal dan b'mod li ma jxekklix il-partecipazzjoni tal-fornitur fl-akkwist attwali jew fil-future jew id-dritt tiegħu li jfittex miżuri korrettivi skont il-proċedura ta' rieżami amministrattiv jew ta' sħarriġ ġudizzjarju.
3. Kull fornitur għandu jingħata perjodu ta' żmien suffiċjenti sabiex ihejji u jissottometti oġġezzjoni, li fl-ebda każ ma jista' jkun inqas minn 10 (għaxart) ijiem miż-żmien meta l-bażi tal-oġġezzjoni tkun saret magħrufa jew raġonevolment kellha ssir magħrufa mill-fornitur.
4. Kull Parti għandha tistabilixxi jew tahtar tal-anqas awtorità amministrattiva jew ġudizzjarja imparzjali waħda li tkun indipendenti mill-entitajiet tal-akkwist tagħha sabiex tirċievi u tirrieżamina oġġezzjoni minn fornitur li tirrizulta fil-kuntest ta' akkwist kopert.
5. Meta korp li mhuwix awtorità msemmija fil-paragrafu 4, inizjalment janalizza oġġezzjoni, il-Parti għandha tiżgura li l-fornitur ikun jista' jappella d-deċiżjoni inizjali quddiem awtorità amministrattiva jew ġudizzjarja imparzjali li hija indipendenti mill-entità tal-akkwist li l-akkwist tagħha huwa s-sugġett tal-oġġezzjoni. Korp ta' rieżami li ma jkunx qorti għandu jew ikun soġġett għal sħarriġ ġudizzjarju jew ikollu garanziji proċedurali li għandhom jipprevedu li:
 - (a) l-entità tal-akkwist twieġeb bil-miktub għall-oġġezzjoni u tiżvela d-dokumenti rilevanti kollha lill-korp tar-rieżami;
 - (b) il-partecipanti fil-proċedimenti jkollhom id-dritt li jinstemgħu qabel ma tittiehed deċiżjoni tal-korp ta' rieżami dwar l-oġġezzjoni;
 - (c) il-partecipanti fil-proċedimenti jkollhom id-dritt li jkunu rappreżentati u akkumpanjati;

- (d) il-partecipanti fil-proċedimenti jkollhom aċċess għall-proċedimenti kollha;
 - (e) il-partecipanti fil-proċedimenti jkollhom id-dritt li jitolbu li l-proċedimenti jsiru fil-pubbliku u li x-xhieda jistgħu jiġu pprezentati; u
 - (f) id-deċiżjonijiet jew ir-rakkomandazzjonijiet relatati mal-oġġezzjonijiet mill-fornituri jiġu pprovduti, fi żmien raġonevoli, bil-miktub, bi spjegazzjoni tal-bażi għal kull deċiżjoni jew rakkomandazzjoni.
6. Kull Parti għandha tadotta jew iżzomm proċeduri li jipprevedu:
- (a) miżuri interim rapidi biex jippreservaw l-opportunità tal-fornitur li jippartecipa fl-akkwist. Miżuri interim bhal dawn jistgħu jirriżultaw f' sospensjoni tal-proċess ta' akkwist. Il-proċeduri jistgħu jipprevedu li l-konsegwenzi negattivi prevalenti għall-interessi kkonċernati, inkluż l-interess pubbliku, jistgħu jitqiesu meta jiġi deċiż jekk jenħtiġx li jiġu applikati tali miżuri. Għandha tiġi pprovduta bil-miktub kawża gusta għal nuqqas ta' azzjoni; u
 - (b) azzjoni korrettiva jew kumpens għal telf jew danni mgarrba, li jistgħu jkunu limitati jew għall-ispejjeż biex tithejja l-offerta jew għall-ispejjeż relatati mal-oġġezzjoni, jew għat-tnejn li huma, jekk korp ta' rieżami jistabilixxi li kien hemm ksur jew nuqqas kif imsemmi fil-paragrafu 1.

ARTIKOLU 12.26

Emendi u rettifikasi tal-kopertura

1. Parti tista' tipproponi li temenda jew tirrettifika l-Annessi rispettivi tagħha minn 12-A sa 12-E.

Emendi

2. Jekk Parti jkollha l-hsieb li temenda l-Annessi tagħha msemmija fil-paragrafu 1, il-Parti għandha:

- (a) tinnotifika l-Parti l-oħra bil-miktub; u
- (b) tinkludi fin-notifika proposta għal aġġustamenti kumpensatorji xierqa lill-Parti l-oħra sabiex jinżamm livell ta' kopertura komparabbli ma' dak eżistenti qabel l-emenda.

3. Minkejja ll-paragrafu 2, il-punt (b), Parti ma għandhiex għalfejn tipprovdi aġġustamenti kumpensatorji jekk l-emenda tkopri entità li fuqha l-Parti tkun effettivament eliminat il-kontroll jew l-influwenza tagħha.

4. Il-Parti l-oħra tista' toġġezzjona għall-emenda jekk:

- (a) aġġustament propost taht il-paragrafu 2, il-punt (b) ma jkunx adegwat biex jinżamm livell komparabbli ta' kopertura maqbula b'mod reċiproku; jew
- (b) l-emenda tkopri entità li fuqha l-Parti ma tkunx eliminat b'mod effettiv il-kontroll jew l-influwenza tagħha skont il-paragrafu 3.

Il-Parti l-oħra għandha toġġezzjona bil-miktub fi żmien 45 (ħamsa u erbgħin) jum minn meta tirċievi n-notifika msemmija fil-paragrafu 2, il-punt (a). Jekk ma titressaq l-ebda oġġezzjoni bħal din fi żmien 45 (ħamsa u erbgħin) jum wara li tkun irċeviet in-notifika, il-Parti għandha titqies li tkun qablet mal-emenda proposta.

Rettifiki

5. Il-bidliet li ġejjin fl-Annessi ta' Parti għandhom jitqiesu bħala rettifika ta' natura purament formali, dment li ma jaffettwawx il-kopertura maqbula b'mod reċiproku prevista fil-Kapitolu:

- (a) bidla fl-isem ta' entità;
- (b) fużjoni ta' żewġ entitajiet jew aktar elenkati f'Appendiċi; u
- (c) is-separazzjoni ta' entità elenkata fl-Appendiċi f'żewġ (2) entitajiet jew aktar li huma kollha miżjuda mal-entitajiet elenkati fl-istess Appendiċi.

Il-Parti li tagħmel tali rettifika ta' natura purament formali ma għandhiex tkun obbligata tipprevedi aġġustamenti kumpensatorji

6. Fil-każ ta' rettifiki proposti għall-Annessi ta' Parti, dik il-Parti għandha tinnotifika r-rettifiki proposti lill-Parti l-oħra kull sentejn (2) wara d-data tad-dhul fis-seħh ta' dan il-Ftehim.

7. Parti tista' tinnotifika lill-Parti l-oħra dwar oġġezzjoni għal rettifika proposta fi żmien 45 (ħamsa u erbghin) jum wara li tirċievi n-notifika. Jekk Parti tressaq oġġezzjoni, hija għandha tistipula r-raġunijiet għalfejn temmen li r-rettifika proposta mhijiex bidla prevista fil-paragrafu 5, u tiddekrivi l-effett li r-rettifika proposta dwar il-kopertura maqbula reċiprokament prevista f'dan il-Kapitolu. Jekk l-ebda oġġezzjoni bħal din ma tiġi sottomessa bil-miktub fi żmien 45 (ħamsa u erbghin) jum wara l-wasla tan-notifika, il-Parti għandha titqies li tkun qablet mar-rettifika proposta.

Konsultazzjonijiet u Soluzzjoni ta' tilwim

8. Jekk il-Parti l-oħra toġġezzjona għall-emenda jew ir-rettifika proposta, il-Partijiet għandhom ifittxu li jsolvu l-kwistjoni permezz ta' konsultazzjonijiet. Jekk ma jintlaħaq l-ebda ftehim fi żmien 60 (sittin) jum mill-wasla tal-oġġezzjoni, il-Parti li tfittex li timmodifika jew tirrettifika l-Annessi tagħha tista' tirreferi l-kwistjoni għall-proċedura għas-soluzzjoni ta' tilwim stabbilita fil-Kapitolu 21 sakemm il-Partijiet ma jaqblux li jestendu l-iskadenza.

9. Il-proċedura ta' konsultazzjoni skont il-paragrafu 8 hija mingħajr preġudizzju għall-konsultazzjonijiet previsti fil-Kapitolu 21.

10. Jekk Parti ma toġġezzjonax għall-emenda proposta skont il-paragrafi 2 u 3 jew għar-rettifika proposta skont il-paragrafu 5, jew l-emenda jew ir-rettifiki jiġu miftiehma bejn il-Partijiet permezz ta' konsultazzjonijiet jew ikun hemm soluzzjoni finali tal-kwistjoni skont il-Kapitolu 21, il-Kunsill tal-Kummerċ għandu jemenda l-Anness rilevanti sabiex jirrifletti l-emenda jew ir-rettifiki miftiehma jew l-aġġustamenti kumpensatorji miftiehma.

ARTIKOLU 12.27

Sottokumitat għall-akkwist pubbliku

1. Is-Sottokumitat għall-akkwist pubbliku, stabbilit skont l-Artikolu 22.3(4), għandu jkollu l-funzjonijiet li ġejjin, flimkien ma' dawk elenkati fl-Artikolu 22.3:
 - (a) jirrieżamina l-ftuħ reċiproku tas-swieq tal-akkwist;
 - (b) jiskambja informazzjoni relatata mal-oppurtunitajiet ta' akkwist pubbliku f'kull Parti inkluż skambji dwar data statistika dwar l-akkwist; u
 - (c) jiddiskuti l-firxa u l-mezzi ta' kooperazzjoni fl-akkwist pubbliku bejn il-Partijiet kif imsemmi fl-Artikolu 12.28.

ARTIKOLU 12.28

Kooperazzjoni fl-akkwist pubbliku

1. Il-Partijiet għandhom jikkooperaw biex jiżguraw l-implimentazzjoni effettiva ta' dan il-Kapitolu. Il-Partijiet għandhom jużaw l-istrumenti, ir-riżorsi u l-mekkanizmi disponibbli u eżistenti.
2. B'mod partikolari, l-attivitajiet ta' kooperazzjoni f'dan il-qasam għandhom jitwettqu, fost attivitajiet oħra, permezz ta':
 - (a) l-iskambju ta' informazzjoni, prattiki tajbin, data statistika, esperti, esperjenzi u politiki f'oqsma ta' interess reċiproku;

- (b) l-iskambju ta' Prattiki tajbin rigward l-użu ta' Prattiki ta' akkwist sostenibbli u oqsma oħra ta' interess reċiproku;
- (c) il-promozzjoni ta' networks, seminars u workshops f'suġġetti ta' interess reċiproku;
- (d) it-trasferiment tal-għarfien, inklużi l-kuntatti bejn l-esperti mill-Unjoni Ewropea u l-Istati Firmatarji tal-MERCOSUR; u
- (e) il-kondiviżjoni ta' informazzjoni bejn l-Unjoni Ewropea u l-Istati Firmatarji tal-MERCOSUR, bil-ħsieb li jiġi ffaċilitat l-aċċess għas-swieq tal-akkwist pubbliku tal-fornituri tal-Partijiet, b'mod partikolari għall-intrapriżi mikro, żgħar u ta' daqs medju.

KAPITOLU 13

PROPRJETÀ INTELLETTWALI

TAQSIMA A

DISPOŻIZZJONIJIET ĠENERALI U PRINĊIPJI

ARTIKOLU 13.1

Dispożizzjonijiet ġenerali

1. Kull Parti tafferma d-drittijiet u l-obbligi lejn xulxin skont id-WTO, il-Ftehim dwar l-aspetti tad-drittijiet tal-proprjetà intellettuali relatati mal-kummerċ (il-Ftehim TRIPS, Agreement on Trade-related Aspects of Intellectual Property Rights) u kwalunkwe ftehim multilaterali ieħor relatat mal-proprjetà intellettuali li hija Parti għalih.
2. Kull Parti għandha tkun libera li tiddetermina l-metodu xieraq ta' implimentazzjoni tad-dispożizzjonijiet ta' dan il-Kapitolu fis-sistema u l-prattika legali tagħha stess, b'mod konsistenti mal-objettivi u l-prinċipji tal-Ftehim TRIPS u dan il-Kapitolu.

ARTIKOLU 13.2

Objettivi

L-objettivi ta' dan il-Kapitolu huma li:

- (a) jiffacilita l-aċċess, il-produzzjoni u l-kummerċjalizzazzjoni ta' prodotti innovattivi u kreattivi u jrawwem il-kummerċ u l-investment bejn il-Partijiet, filwaqt li jikkontribwixxi għal ekonomija aktar sostenibbli, ekwa u inkluziva għall-Partijiet;
- (b) jikseb livell adegwat u effettiv ta' protezzjoni u infurzar tad-drittijiet tal-proprjetà intellettuali li jipprovdi inċentivi u premji għall-innovazzjoni filwaqt li jikkontribwixxi għat-trasferiment u t-tixrid effettivi tat-teknoloġija u jiffavorixxi l-benesseri soċjali u ekonomiku u l-bilanċ bejn id-drittijiet tad-detenturi u l-interess pubbliku; u
- (c) irawwem miżuri li jgħinu lill-Partijiet jipromwovu r-riċerka u l-iżvilupp, u l-aċċess għall-għarfien, inkluz għal dominju pubbliku rikk.

ARTIKOLU 13.3

Natura u kamp ta' applikazzjoni tal-obbligi

1. Għall-finijiet ta' dan il-Ftehim, "drittijiet ta' proprjetà intellettuali" tirreferi għall-kategoriji kollha ta' proprjetà intellettuali li huma s-suġġett tat-Taqsimiet 1 sa 7 tal-Parti II tal-Ftehim TRIPS u l-Artikoli 13.9 sa 13.43 ta' dan il-Ftehim.

2. Il-protezzjoni tal-proprjetà intellettwali tinkludi l-protezzjoni kontra l-kompetizzjoni ingusta kif imsemmi fl-Artikolu 10bis tal-Konvenzjoni ta' Pariġi għall-Protezzjoni tal-Proprjetà Industrijali, magħmula f'Pariġi fl-20 ta' Marzu 1883, kif riveduta l-ahhar fi Stokkolma fl-14 ta' Lulju 1967 (minn hawn 'il quddiem imsejha "il-Konvenzjoni ta' Pariġi").

3. Xejn f'dan il-Kapitolu ma għandu jipprevjeni lil Parti milli tadotta miżuri meħtieġa sabiex tipprevjeni l-abbuż tad-drittijiet tal-proprjetà intellettwali mid-detenturi tad-drittijiet jew milli tirrikorri għal prattiki li jirrestringu b'mod mhux raġonevoli l-kummerċ jew jaffettwaw b'mod negattiv it-trasferiment internazzjonali tat-teknoloġija, dment li tali miżuri jkunu konsistenti ma' dan il-Kapitolu.

4. Parti ma għandhiex tkun obbligata li tagħti, permezz tal-liġi tagħha, protezzjoni aktar estensiva minn dik meħtieġa minn dan il-Kapitolu. Dan il-Kapitolu ma jipprekludix lil Parti milli tapplika, permezz tal-liġi tagħha, standards oġġla għall-protezzjoni u l-infurzar tad-drittijiet tal-proprjetà intellettwali, dment li ma jiksrux dan il-Kapitolu.

ARTIKOLU 13.4

Prinċipji

1. Kull Parti tirrikonoxxi li l-protezzjoni u l-infurzar tad-drittijiet tal-proprjetà intellettwali jistgħu u jridu jsiru b'mod li jwassal għall-progress ekonomiku, soċjali u xjentifiku. Kull Parti għandha tiżgura l-infurzar tad-drittijiet tal-proprjetà intellettwali fis-sistema u l-prattika legali tagħha stess.

2. Fil-formulazzjoni jew l-emendar tal-liġijiet u r-regolamenti tagħha, kull Parti tista' tistabilixxi eċċezzjonijiet u flessibilitajiet permessi mill-istrumenti multilaterali li l-Partijiet huma firmatarji tagħhom.

3. Il-Partijiet jaffer maw mill-ġdid id-dispożizzjonijiet fil-Ftehim TRIPS rigward il-kompetizzjoni.

4. Il-Partijiet jappoġġaw il-kisba tal-Għanijiet ta' Żvilupp Sostenibbli tan-Nazzjonijiet Uniti.
5. Il-Partijiet jappoġġaw ir-Risoluzzjoni WHA 60.28 tal-Assemblea Dinjija tas-Saħħa u l-Qafas ta' Thejjiġa għal Pandemija tal-Influwenza adottat fl-erbġha u sittin Assemblea Dinjija tas-Saħħa.
6. Il-Partijiet jirrikonoxxu l-importanza tal-promozzjoni tal-implimentazzjoni tal-Istrateġija Globali u l-Pjan ta' Azzjoni dwar is-Saħħa Pubblika, l-Innovazzjoni u l-Proprjeta' Intellettuali, adottati mill-Assemblea Dinjija tas-Saħħa fl-24 ta' Mejju 2008 (ir-Risoluzzjoni WHA 61.21 kif emendata bir-Risoluzzjoni WHA 62.16).
7. Il-Partijiet jafferaw ir-rakkomandazzjonijiet tal-Aġenda għall-Iżvilupp, adottati fl-2007 mill-Assemblea Ġenerali tal-Organizzazzjoni Dinjija tal-Proprjeta' Intellettuali (minn hawn 'il quddiem imsejha "WIPO", World Intellectual Property Organization).
8. Meta l-akkwist ta' dritt ta' proprjeta' intellettuali jkun soġġett għall-għoti jew għar-registrazzjoni tad-dritt, kull Parti għandha tagħmel mill-aħjar sabiex tiżgura li l-proċeduri għall-għoti jew għar-registrazzjoni tad-dritt iwasslu għall-għoti jew għar-registrazzjoni f'perjodu ta' żmien raġonevoli sabiex jiġi evitat tnaqqis mhux ġustifikat tal-perjodu ta' protezzjoni.

ARTIKOLU 13.5

Trattament nazzjonali

Kull Parti għandha tagħti liċ-ċittadini¹ tal-Parti l-oħra trattament mhux inqas favorevoli minn dak li tagħti liċ-ċittadini tagħha stess fir-rigward tal-protezzjoni² tad-drittijiet tal-proprjetà intellettuali koperti minn dan il-Kapitolu, soġġett għall-eċċezzjonijiet previsti fl-Artikoli 3 u 5 tal-Ftehim TRIPS³.

¹ Għall-finijiet ta' dan il-Kapitolu, "ċittadin" tfisser, fir-rigward tad-dritt ta' proprjetà intellettuali rilevanti, persuna ta' Parti li tissodisfa l-kriterji għall-eligibbiltà għall-protezzjoni previsti fil-Ftehim TRIPS jew fil-ftehimiet multilaterali konklużi u amministrati taħt l-awspicji tad-WIPO, kif xieraq, li għalihom Parti tkun parti kontraenti.

² Għall-finijiet tal-Artikolu 13.5, "protezzjoni" tinkludi kwistjonijiet li jaffettwaw id-disponibbiltà, l-akkwist, il-kamp ta' applikazzjoni, iż-żamma u l-infurzar tad-drittijiet tal-proprjetà intellettuali kif ukoll dawk il-kwistjonijiet li jaffettwaw l-użu tad-drittijiet tal-proprjetà intellettuali indirizzati speċifikament f'dan il-Kapitolu.

³ Fir-rigward ta' artisti tal-ispettaklu, produttori ta' fonogrammi u organizzazzjonijiet tax-xandir, dan l-obbligu japplika biss fir-rigward tad-drittijiet previsti taħt dan il-Kapitolu.

ARTIKOLU 13.6

Protezzjoni tal-bijodiversità u tal-għarfien tradizzjonali

1. Il-Partijiet jirrikonoxxu l-importanza u l-valur tad-diversità bijoloġika u l-komponenti tagħha u tal-għarfien tradizzjonali, l-innovazzjonijiet u l-prattiki assoċjati tal-komunitajiet indigeni u lokali¹. Barra minn hekk, il-Partijiet jafferimaw id-drittijiet sovrani tagħhom fuq ir-rizorsi naturali tagħhom u d-drittijiet u l-obbligi tagħhom kif stabbiliti mill-Konvenzjoni dwar id-Diversità Bijoloġika tal-1992, magħmula f'Rio de Janeiro fil-5 ta' Ġunju 1992 (minn hawn 'il quddiem imsejja "CBD", Convention of Biological Diversity) fir-rigward tal-aċċess għar-rizorsi ġenetiċi, u għall-qsim ġust u ekwu tal-benefiċċji li jirriżultaw mill-użu ta' dawn ir-rizorsi ġenetiċi.
2. Il-Partijiet jafferimaw, filwaqt li jirrikonoxxu n-natura speċjali tal-bijodiversità agrikola, il-karatteristiċi distintivi tagħha u l-problemi li jeħtieġu soluzzjonijiet distintivi, li l-aċċess għar-rizorsi ġenetiċi għall-ikel u l-agrikoltura għandu jkun soġġett għal trattament speċifiku f'konformità mat-Trattat Internazzjonali dwar ir-Rizorsi Ġenetiċi tal-Pjanti għall-Ikel u l-Agrikoltura, magħmul f'Ruma fit-3 ta' Novembru 2001 (minn hawn 'il quddiem imsejjaħ "it-Trattat Internazzjonali dwar ir-Rizorsi Ġenetiċi tal-Pjanti għall-Ikel u l-Agrikoltura").
3. Il-Partijiet jistgħu, bi ftehim reċiproku, jirrevedu dan l-Artikolu soġġett għar-riżultati u l-konklużjonijiet ta' diskussjonijiet multilaterali.

¹ Għall-finijiet tal-Artikolu 13.6, "komunitajiet indigeni u lokali" jistgħu jinkludu dixxendenti ta' Afrikani skjavi u bdiewa fuq skala żgħira.

ARTIKOLU 13.7

Eżawriment

Kull Parti għandha tkun libera li tistabbilixxi r-regim tagħha stess għall-eżawriment tad-drittijiet tal-proprjetà intellettuali soġġetti għall-Ftehim TRIPS.

ARTIKOLU 13.8

Ftehim TRIPS u saħħa pubblika

1. Il-Partijiet jirrikonoxxu l-importanza tad-Dikjarazzjoni dwar il-Ftehim TRIPS u s-Saħħa Pubblika, li giet adottata fl-14 ta' Novembru 2001 (minn hawn 'il quddiem id-“Dikjarazzjoni ta' Doha”) mill-Konferenza Ministerjali tad-WTO. Fl-interpretazzjoni u l-implimentazzjoni tad-drittijiet u l-obbligi skont dan il-Kapitolu, il-Partijiet għandhom jiżguraw konsistenza mad-Dikjarazzjoni ta' Doha.
2. Kull Parti għandha timplimenta l-Artikolu 31bis tal-Ftehim TRIPS, kif ukoll l-Anness u l-Appendiċi tal-Anness tiegħu, li daħal fis-seħħ fit-23 ta' Jannar 2017.

TAQSIMA B

STANDARDS DWAR ID-DRITTIJET TAL-PROPRJETÀ INTELLETTWALI

SUBTAQSIMA 1

DRITTIJET TAL-AWTUR U DRITTIJET RELATATI¹

ARTIKOLU 13.9

Ftehimiet internazzjonali

Kull Parti tafferma d-drittijiet u l-obbligi tagħha skont il-ftehimiet internazzjonali li ġejjin, filwaqt li tqis li l-ftehimiet mhumiex vinkolanti fuq dawk li mhumiex partijiet għalihom:

- (a) il-Konvenzjoni ta' Berna għall-Protezzjoni ta' Xogħlijiet Letterarji u Artistiċi, magħmula f' Berna fid-9 ta' Settembru 1886 kif emendata fit-28 ta' Settembru 1979 (minn hawn 'il quddiem imsejha "il-Konvenzjoni ta' Berna");
- (b) il-Konvenzjoni Internazzjonali għall-Protezzjoni tal-Artisti tal-Ispettaklu, il-Produtturi tal-Fonogrammi u l-Organizzazzjonijiet tax-Xandir, magħmula f' Ruma fit-18 ta' Mejju 1964 (minn hawn 'il quddiem imsejha l-"Konvenzjoni ta' Ruma");

¹ Il-Partijiet għandhom ikunu liberi, fil-liġijiet u r-regolamenti tagħhom, li jużaw ismijiet differenti għad-drittijiet stabbiliti f'din is-Subtaqsima, dment li jiġi żgurat il-livell miftiehem ta' protezzjoni.

- (c) it-Trattat ta' Marrakexx biex jiġi Ffaċilitat l-Aċċess għal Xogħlijiet Pubblikati għal Persuni Għomja, b'Diżabbiltà fil-Vista jew li b'xi mod ieħor għandhom Diffikultà biex Jaqraw Materjal Stampat, adottat fis-27 ta' Ġunju 2013 f'Marrakexx;
- (d) it-Trattat tad-WIPO dwar id-Drittijiet tal-Awtur, magħmul f'Ġinevra fl-20 ta' Dicembru 1996;
- (e) it-Trattat tad-WIPO dwar il-Prestazzjonijiet u l-Fonogrammi, magħmul f'Ġinevra fl-20 ta' Dicembru 1996; u
- (f) it-Trattat ta' Beijing dwar il-Prestazzjonijiet Awdjovizivi, magħmul f'Beijing fl-24 ta' Ġunju 2012.

ARTIKOLU 13.10

Awturi

Kull Parti għandha ttiprovdi lill-awturi d-dritt esklużiv li jawtorizzaw jew jipprojbixxu:

- (a) ir-riproduzzjoni diretta jew indiretta, temporanja jew permanenti, bi kwalunkwe mezz u fi kwalunkwe forma, shiha jew parzjali, tax-xogħlijiet tagħhom;
- (b) kull forma ta' distribuzzjoni lill-pubbliku, bil-bejgħ jew b'xi mod ieħor tal-forom originali tax-xogħlijiet tagħhom jew kopji tagħhom;
- (c) kull komunikazzjoni lill-pubbliku tax-xogħlijiet tagħhom, b'mezzi bil-fili jew mingħajr fili; u
- (d) it-tqeghid għad-dispożizzjoni tal-pubbliku tax-xogħlijiet tagħhom b'tali mod li l-membri tal-pubbliku jkunu jistgħu jaċċessawhom minn post u f'hin magħżul individwalment minnhom.

ARTIKOLU 13.11

Artisti tal-Ispettaklu

Kull Parti għandha ttiprovdi lill-artisti tal-ispettaklu d-dritt esklużiv li jawtorizzaw jew jipprojbixxu:

- (a) ir-reġistrazzjonijiet tal-prestazzjonijiet tagħhom;
- (b) ir-riproduzzjoni kollha jew parti minnha, diretta jew indiretta, temporanja jew permanenti, b'kull mezz u f'kull forma tar-reġistrazzjonijiet tal-prestazzjonijiet tagħhom;
- (c) id-distribuzzjoni għall-pubbliku, permezz ta' bejgħ jew b'xi mod ieħor, tar-reġistrazzjonijiet tal-prestazzjonijiet tagħhom;
- (d) ix-xandir b'mezzi mingħajr fili jew b'mezzi bil-fili jekk il-liġijiet u r-regolamenti ta' Parti jipprevedu dan, u l-komunikazzjoni lill-pubbliku tal-prestazzjonijiet tagħhom, hlief jekk il-prestazzjoni nnifisha tkun diġà wirja mxandra jew tkun magħmula minn reġistrazzjoni; u
- (e) it-tqegħid għad-dispożizzjoni tal-pubbliku tar-reġistrazzjonijiet tal-prestazzjonijiet tagħhom b'tali mod li l-membri tal-pubbliku jkunu jistgħu jaċċessawhom minn post u f'hin magħżul individwalment minnhom.

ARTIKOLU 13.12

Produtturi ta' fonogrammi

Kull Parti għandha tipprovdi lill-produtturi tal-fonogrammi d-dritt esklużiv li jawtorizzaw jew jipprojbixxu:

- (a) ir-riproduzzjoni diretta jew indiretta, temporanja jew permanenti b'kull mezz u f'kull forma, kollha jew parti minnha, tal-fonogrammi tagħhom;
- (b) id-distribuzzjoni għall-pubbliku, bil-bejgħ jew b'xi mod ieħor, tal-fonogrammi tagħhom, inkluz ta' kopji tagħhom; u
- (c) it-tqegħid għad-dispożizzjoni tal-pubbliku tal-fonogrammi tagħhom b'tali mod li l-membri tal-pubbliku jkunu jistgħu jaċċessawhom minn post u f'hin magħżul individwalment minnhom.

ARTIKOLU 13.13

Organizzazzjonijiet tax-xandir

Kull Parti tista' tistipula r-rekwiżiti legali fil-liġijiet u r-regolamenti tagħha dwar x'għandu jitqies bħala organizzazzjoni tax-xandir u għandha tipprovdi lill-organizzazzjonijiet tax-xandir bid-dritt esklużiv li jawtorizzaw jew jipprojbixxu:

- (a) ir-registrazzjoni tax-xandiriet tagħhom;
- (b) ir-riproduzzjoni diretta jew indiretta, temporanja jew permanenti bi kwalunkwe mezz u f'kull forma, shiha jew parzjali, tar-registrazzjonijiet tax-xandiriet tagħhom;

- (c) it-tqeghid għad-dispożizzjoni tal-pubbliku, b'mezzi bil-fili jew mingħajr fili, tar-registrazzjonijiet tax-xandiriet tagħhom, kemm jekk dawn ix-xandiriet jigu trażmessi bil-fili jew bl-ajru, inkluż bil-kejbil jew bis-satellita b'tali mod li l-membri tal-pubbliku jkunu jistgħu jaċċessawhom minn post u f'hin magħżul individwalment minnhom;
- (d) id-distribuzzjoni għall-pubbliku, permezz ta' bejgħ jew b'xi mod ieħor, tar-registrazzjonijiet tax-xandiriet tagħhom¹; u
- (e) ix-xandir mill-ġdid tax-xandiriet tagħhom b'mezzi mingħajr fili, jew jekk il-liġijiet u r-regolamenti tal-Parti jipprevedu dan, ix-xandir mill-ġdid b'mezzi bil-fili, kif ukoll il-komunikazzjoni lill-pubbliku tax-xandiriet tagħhom jekk tali komunikazzjoni ssir f'postijiet aċċessibbli għall-pubbliku b'pagament ta' tariffa għad-dhul².

¹ L-Artikolu 13.13, il-punti (c) u (d) , ma għandhomx japplikaw għal Parti sal-punt li dik il-Parti ma tippredix fil-liġijiet u fir-regolamenti tagħha d-drittijiet stabbiliti fihom. F'każ bhal dan, il-Partijiet l-oħra jistgħu jeskludu lill-organizzazzjonijiet tax-xandir ta' dik il-Parti mill-protezzjoni mogħtija fl-Artikolu 13.13, il-punti (c) u (d), u l-obbligu skont l-Artikolu 13.5 ma għandux japplika fir-rigward tad-drittijiet previsti fl-Artikolu 13.13, il-punti (c) u (d).

² Kull Parti tista' tagħti drittijiet aktar estensivi fir-rigward tal-komunikazzjoni lill-pubbliku mill-organizzazzjonijiet tax-xandir.

ARTIKOLU 13.14

Dritt ta' remunerazzjoni għax-xandir u l-komunikazzjoni lill-pubbliku ta' fonogrammi ppubblikati għal skopijiet kummerċjali

1. Kull Parti għandha tipprovdi dritt sabiex tiżgura li titħallas remunerazzjoni mill-utent lill-artisti tal-ispettaklu u lill-produtturi ta' fonogrammi, jekk fonogramma ppubblikata għal skopijiet kummerċjali, jew riproduzzjoni ta' tali fonogramma, tintuża għax-xandir b'mezzi mingħajr fili jew għal kwalunkwe komunikazzjoni lill-pubbliku¹.
2. Kull Parti għandha tipprovdi li r-rimunerazzjoni msemmija fil-paragrafu 1 tintalab lill-utent mill-artist tal-ispettaklu jew mill-produttur ta' fonogramma jew mit-tnejn. Kull Parti tista' tippromulga leġislazzjoni li, fin-nuqqas ta' ftehim bejn l-artisti tal-ispettaklu u l-produtturi tal-fonogrammi, tistabbilixxi t-termini li skonthom l-artisti tal-ispettaklu u l-produtturi tal-fonogrammi għandhom jikkondividu tali remunerazzjoni.

¹ Kull Parti tista' tagħti drittijiet aktar estensivi, minflok id-dritt għal remunerazzjoni jew b'żieda ma' dan id-dritt, fir-rigward tax-xandir u l-komunikazzjoni lill-pubbliku ta' fonogrammi ppubblikati għal skopijiet kummerċjali, lill-artisti tal-ispettaklu u lill-produtturi ta' fonogrammi.

ARTIKOLU 13.15

Perjodu ta' protezzjoni

1. Id-drittijiet tal-awtur ta' xogħol letterarju jew artistiku skont it-tifsira tal-Artikolu 2 tal-Konvenzjoni ta' Berna għandhom jibqgħu jiddekorru tul għomor l-awtur u għal mill-inqas 50 (ħamsin) sena wara l-mewt tal-awtur jew, jekk il-ligijiet u r-regolamenti tal-Parti jipprevedu dan, għal 70 (sebgħin) sena wara l-mewt tal-awtur. Fir-rigward ta' xogħlijiet fotografici u ċinematografici, kull Parti għandha tistabbilixxi t-terminu ta' protezzjoni skont il-ligijiet u r-regolamenti tagħha.
2. Fil-każ ta' xogħol ta' awtur kongunt, it-termini msemmija fil-paragrafu 1 għandhom jiġu kkalkulati mill-mewt tal-aħħar awtur li jibqa' ħaj.
3. Fil-każ ta' xogħlijiet anonimi jew psewdonimi, il-perjodu ta' protezzjoni għandu jidmugħal mill-inqas 50 (ħamsin) sena wara li x-xogħol isir legalment disponibbli għall-pubbliku jew, jekk il-ligijiet u r-regolamenti tal-Parti jipprevedu dan, għal 70 (sebgħin) sena wara li x-xogħol isir legalment disponibbli għall-pubbliku. Minkejja l-ewwel sentenza, jekk il-psewdonimu adottat mill-awtur ma jhalli l-ebda dubju dwar l-identità tal-awtur, jew jekk l-awtur jizvela l-identità tiegħu matul il-perjodu msemmi fl-ewwel sentenza, il-perjodu ta' protezzjoni applikabbli għandu jkun dak stabbilit fil-paragrafu 1.
4. Id-drittijiet tal-artisti tal-ispettaklu fi prestazzjoni għajr dik irreġistrata f'fonogramma għandhom jiskadu mhux inqas minn 50 (ħamsin) sena wara d-data tal-prestazzjoni.

5. Id-drittijiet tal-artisti tal-ispettaklu u tal-produtturi ta' fonogrammi ma għandhomx jiskadu għal mill-inqas 50 (ħamsin) sena wara li r-registrazzjoni tiġi ppubblikata legalment jew ikkomunikata legalment lill-pubbliku jew, jekk il-liġijiet u r-regolamenti tal-Parti jipprevedu dan, 70 (sebgħin) sena wara li r-registrazzjoni tiġi ppubblikata legalment jew ikkomunikata legalment lill-pubbliku¹. Kull Parti tista', f'konformità mal-liġijiet u r-regolamenti tagħha, tadotta miżuri effettivi sabiex tiżgura li l-profitti ġġenerati matul l-20 (għoxrin) sena ta' protezzjoni lil hinn minn 50 (ħamsin) sena jinqasmu b'mod ġust bejn l-artisti tal-ispettaklu u l-produtturi.
6. It-terminu ta' protezzjoni tad-drittijiet tal-organizzazzjonijiet tax-xandir għandu jkun ta' mill-inqas 20 (għoxrin) sena mill-ewwel xandira jew, jekk il-liġijiet u r-regolamenti ta' Parti jipprevedu dan, 50 (ħamsin) sena mill-ewwel xandira.
7. It-termini stabbiliti f'dan l-Artikolu għandhom jiġu kkalkulati mill-1 (l-ewwel) ta' Jannar tas-sena ta' wara l-avveniment li jagħti lok għalihom.
8. Kull Parti tista' ttiprovdi għal perjodi ta' protezzjoni itwal minn dawk previsti f'dan l-Artikolu.

ARTIKOLU 13.16

Dritt ta' bejgħ mill-ġdid

1. Kull Parti tista' ttiprovdi, għall-benefiċċju tal-awtur tal-arti grafika jew tal-plastik, dritt ta' bejgħ mill-ġdid, definit bħala dritt inaljenabbli, li ma jistax jiġi rrinunzjat, lanqas minn qabel, li jirċievi perċentwal tal-prezz miksub minn kwalunkwe bejgħ mill-ġdid ta' dak ix-xogħol, wara l-ewwel trasferiment ta' dak ix-xogħol mill-awtur.

¹ Kull Parti tista' ttiprovdi li l-pubblikazzjoni jew il-komunikazzjoni legali lill-pubbliku tar-registrazzjoni tal-prestazzjoni jew tal-fonogramma trid isseħħ f'perjodu ta' żmien definit mid-data tal-prestazzjoni (fil-każ tal-artisti tal-ispettaklu) jew mid-data tar-registrazzjoni (fil-każ tal-produtturi ta' fonogrammi).

2. Id-dritt imsemmi fil-paragrafu 1 japplika għall-atti kollha ta' bejgħ mill-ġdid li jinvolvu bħala bejjieġha, xerrejja jew intermedjarji professjonisti tas-suq tal-arti, bħal swali tal-irkant, galleriji tal-arti u, b'mod ġenerali, kwalunkwe negozjant ta' opri tal-arti.
3. Kull Parti tista' tipprevedi li d-dritt imsemmi fil-paragrafu 1 ma japplikax għal atti ta' bejgħ mill-ġdid jekk il-bejjieġh ikun kiseb ix-xogħol direttament mill-awtur inqas minn 3 (tliet) snin qabel dak il-bejgħ mill-ġdid u jekk il-prezz tal-bejgħ mill-ġdid ma jaqbiżx ammont minimu.
4. Kull Parti tista' tipprevedi li l-awturi li huma ċittadini tal-Parti l-oħra u s-suċċessuri tagħhom fit-titolu jgawdu d-dritt ta' bejgħ mill-ġdid f'konformità ma' dan l-Artikolu u l-liġijiet u r-regolamenti tal-Parti kkonċernata dment li l-liġijiet u r-regolamenti tal-pajjiż li tiegħu l-awtur jew is-suċċessur tal-awtur fit-titolu jkun ċittadin jippermettu protezzjoni tad-dritt ta' bejgħ mill-ġdid f'dak il-pajjiż għall-awturi mill-Parti kkonċernata u s-suċċessuri tagħhom fit-titolu.

ARTIKOLU 13.17

Kooperazzjoni fuq il-ġestjoni kollettiva tad-drittijiet

1. Il-Partijiet għandhom jippromwovu l-kooperazzjoni, it-trasparenza u n-nondiskriminazzjoni tal-organizzazzjonijiet ta' mmaniġġjar kollettiv, b'mod partikolari fir-rigward tad-dhul li jigbru, it-tnaqqis li japplikaw għal tali dhul, l-użu tar-royalties miġbura, il-politika ta' distribuzzjoni u r-repertorju tagħhom, inkluż fl-ambjent diġitali.

2. Jekk organizzazzjoni ta' mmaniġġjar kollettiv stabbilita fit-territorju ta' Parti tirrappreżenta organizzazzjoni ta' mmaniġġjar kollettiv stabbilita fit-territorju ta' Parti oħra permezz ta' ftehim ta' rappreżentanza, l-ewwel Parti għandha tfittex li tiżgura li l-organizzazzjoni ta' mmaniġġjar kollettiv li tirrappreżenta:

- (a) ma tiddiskriminax kontra membri intitolati tal-organizzazzjoni rappreżentata; u
- (b) tħallas l-ammonti dovuti lill-organizzazzjoni rappreżentata b'mod preċiż, regolari, diligenti u kompletament trasparenti u tipprovdi lill-organizzazzjoni rappreżentata b'informazzjoni dwar l-ammonti ta' dhul miġbur f'isimha u t-tnaqqis li jkun sar.

ARTIKOLU 13.18

Eċċezzjonijiet u limitazzjonijiet

1. Kull Parti għandha tillimita l-eċċezzjonijiet u l-limitazzjonijiet għad-drittijiet f'din is-Subtaqsima għal ċerti każijiet speċjali li ma jkunux f'kunflitt ma' sfruttament normali tax-xogħol jew ta' suġġett ieħor u li ma jippreġudikawx b'mod mhux raġonevoli l-interessi legittimi tad-detenturi tad-drittijiet.

2. Kull Parti għandha teżenta mid-dritt ta' riproduzzjoni atti temporanji ta' riproduzzjoni li huma temporanji jew incidentali, li huma parti integrali u essenzjali ta' proċess teknoloġiku u li l-għan uniku tagħhom huwa li jippermettu:

- (a) trażmissjoni f'network bejn partijiet terzi minn intermedjarju; jew
- (b) użu legali ta' xogħol jew suġġett ieħor li għandu jsir, u li ma għandhom l-ebda sinifikat ekonomiku indipendenti.

ARTIKOLU 13.19

Protezzjoni tal-miżuri teknoloġiċi

1. Kull Parti għandha tipprovdi protezzjoni legali adegwata u rimedji legali effettivi kontra ċ-ċirkomvenzjoni ta' miżuri teknoloġiċi effettivi li jintużaw mid-detenturi tad-drittijiet b'rabta mal-eżerċizzju tad-drittijiet tagħhom skont din is-Subtaqsima u li jirrestringu atti li mhumiex awtorizzati mid-detenturi tad-drittijiet ikkonċernati jew permessi mil-liġi.
2. Kull Parti tista', jekk ikun permissibbli skont il-liġi tagħha, tiżgura li d-detenturi tad-drittijiet iqiegħdu għad-dispożizzjoni tal-benefiċjarju ta' eċċezzjoni jew limitazzjoni l-mezzi biex jibbenefikaw, sa fejn ikun meħtieġ, minn dik l-eċċezzjoni jew limitazzjoni.

ARTIKOLU 13.20

Obbligi dwar informazzjoni dwar l-immaniġġjar ta' drittijiet

1. Għall-finijiet ta' dan l-Artikolu, "informazzjoni dwar l-immaniġġjar ta' drittijiet" tfisser kwalunkwe informazzjoni pprovduta mid-detenturi tad-drittijiet li tidentifika x-xogħol jew suġġett ieħor imsemmi f' din is-Subtaqsima, l-awtur jew kwalunkwe detentur ieħor tad-drittijiet, jew informazzjoni dwar it-termini u l-kundizzjonijiet tal-użu tax-xogħol jew ta' materjal ieħor, u kwalunkwe numru jew kodiċi li jirrappreżenta tali informazzjoni.

2. Kull Parti għandha ttiprovdi protezzjoni legali adegwata kontra kwalunkwe persuna li konxjament twettaq mingħajr awtorità kwalunkwe wiehed mill-atti li ġejjin, jekk dik il-persuna tkun taf, jew ikollha raġunijiet raġonevoli biex tkun taf, li b'dan il-mod dik il-persuna tkun qed tinduċi, tippermetti, tiffacilita jew taħbi ksur ta' kwalunkwe dritt tal-awtur jew ta' kwalunkwe dritt relatat:

- (a) it-tneħħija jew it-tibdil ta' kull informazzjoni elettronika dwar l-immaniġġar ta' drittijiet; u
- (b) id-distribuzzjoni, l-importazzjoni għad-distribuzzjoni, ix-xandir, il-komunikazzjoni jew it-tqegħid għad-dispożizzjoni tal-pubbliku ta' xogħlijiet jew materjal ieħor protett skont din is-Subtaqsima li minnhom tkun tneħħiet jew inbidlet mingħajr awtorizzazzjoni informazzjoni elettronika dwar il-ġestjoni ta' drittijiet.

3. Il-paragrafu 1 japplika meta kwalunkwe wiehed mill-elementi ta' informazzjoni msemmija f'dak il-paragrafu jkun assoċjat ma' kopja ta' xogħol jew materjal ieħor imsemmi f'din is-Subtaqsima, jew jidher b'rabta mal-komunikazzjoni lill-pubbliku tiegħu.

4. Il-Partijiet għandhom jiżguraw li l-obbligi stabbiliti f'dan l-Artikolu ma jagħmlux ħsara lill-użi mhux kontravventorji.

SUBTAQSIMA 2

TRADEMARKS

ARTIKOLU 13.21

Ftehimiet internazzjonali

Kull Parti għandha:

- (a) tikkonforma mal-Ftehim ta' Nizza dwar il-Klassifikazzjoni Internazzjonali tal-Oggetti u s-Servizzi għall-Finijiet tar-Registrazzjoni tat-Trademarks, magħmul f'Nizza fil-15 ta' Ġunju 1957 (minn hawn 'il quddiem "il-Klassifikazzjoni ta' Nizza")¹; u
- (b) tagħmel l-aħjar sforzi biex taderixxi mal-Protokoll relatat mal-Ftehim ta' Madrid dwar ir-Registrazzjoni Internazzjonali tat-Trademarks, magħmul f'Madrid fis-27 ta' Ġunju 1989, kif emendat l-aħħar fit-12 ta' Novembru 2007.

¹ Dan l-obbligu japplika biss għat-trademarks irregistrati wara d-data tal-adozzjoni tal-kriterji tal-Klassifikazzjoni ta' Nizza jew tal-adeżjoni mal-istrument.

ARTIKOLU 13.22

Proċedura ta' reġistrazzjoni

1. Kull Parti għandha tistabbilixxi sistema għar-reġistrazzjoni tat-trademarks li fiha kull deċiżjoni negattiva finali, inkluż ir-rifjut parzjali tar-reġistrazzjoni, maħruġa mill-amministrazzjoni rilevanti tat-trademarks, għandha tiġi nnotifikata bil-miktub, debitament motivata u miftuħa għal oġġezzjoni.
2. Kull Parti għandha tipprevedi l-possibbiltà li topponi applikazzjonijiet għar-reġistrazzjoni ta' trademarks jew, jekk xieraq, ir-reġistrazzjoni ta' trademarks. Tali proċedimenti ta' oppożizzjoni għandhom ikunu kontradittorji.
3. Kull Parti għandha tipprovdi bażi tad-data elettronika li tkun disponibbli pubblikament tal-applikazzjonijiet u tar-reġistrazzjonijiet ta' trademarks.

ARTIKOLU 13.23

Drittijiet mogħtijin minn trademark

Trademark irreġistrata għandha tagħti lill-proprjetarju drittijiet esklużivi fuqha. Il-proprjetarju għandu jkun intitolat jipprevjeni lit-terzi persuni kollha li ma jkollhomx il-kunsens tiegħu milli jużaw fil-kummerċ:

- (a) kwalunkwe sinjal li jkun identiku għat-trademark relatat mal-merkanzija jew mas-servizzi li jkunu identiċi għal dawk li għalihom tkun irreġistrata t-trademark; u

- (b) kwalunkwe sinjal li jkun identiku għal, jew simili għat-trademark u li jintuza fir-rigward ta' merkanzija jew servizzi li huma identiċi għal, jew simili għal, il-merkanzija jew is-servizzi li għalihom hija rreġistrata t-trademark, jekk teżisti probabbiltà ta' konfużjoni min-naħa tal-pubbliku, li tinkludi l-probabbiltà ta' assoċjazzjoni bejn is-sinjal u t-trademark.

ARTIKOLU 13.24

Trademarks magħrufin

1. L-Artikolu 6bis tal-Konvenzjoni ta' Pariġi għandu japplika, *mutatis mutandis*, għas-servizzi. Fid-determinazzjoni ta' jekk trademark hijiex magħrufa sew, kull Parti għandha tqis l-għarfien tat-trademark fis-settur rilevanti tal-pubbliku, inkluż l-għarfien fil-Parti kkonċernata li jkun inkiseb bħala riżultat tal-promozzjoni tat-trademark.
2. L-Artikolu 6bis tal-Konvenzjoni ta' Pariġi għandu japplika, *mutatis mutandis*, għal merkanzija jew servizzi li mhumiex simili għal dawk li fir-rigward tagħhom hija rreġistrata trademark, dment li l-użu ta' dik it-trademark fir-rigward ta' dik il-merkanzija jew dawk is-servizzi jindika konnessjoni bejn dik il-merkanzija jew dawk is-servizzi u s-sid tat-trademark irreġistrata u dment li l-interessi tas-sid tat-trademark irreġistrata x'aktarx li ssirihom ħsara b'tali użu.
3. Għall-iskop li jingħata effett lill-protezzjoni ta' trademarks magħrufa sew, kif imsemmi fl-Artikolu 6bis tal-Konvenzjoni ta' Pariġi u fl-Artikolu 16, il-paragrafi 2 u 3 tal-Ftehim TRIPS, kull Parti għandha tqis kif xieraq il-prinċipji stabbiliti fir-Rakkomandazzjoni Kongunta dwar Dispożizzjonijiet dwar il-Protezzjoni ta' Marki Magħrufa sew adottata mill-Assemblea tal-Unjoni ta' Pariġi għall-Protezzjoni tal-Proprietà Industrijali u l-Assemblea Ġenerali tad-WIPO fl-Erbgħa u Tletin Serje ta' Laqgħat tal-Assemblej tal-Istati Membri tad-WIPO mill-20 sad-29 ta' Settembru 1999.

ARTIKOLU 13.25

Applikazzjonijiet mala fide

Kull Parti għandha ttiprovdi li trademark tista' tiġi ddikjarata invalida jekk l-applikazzjoni għar-reġistrazzjoni tagħha tkun saret f' *mala fide* mill-applikant. Kull Parti tista' ttiprovdi wkoll li tali trademark ma għandhiex tiġi rreġistrata.

ARTIKOLU 13.26

Eċċezzjonijiet għad-drittijiet mogħtijin minn trademark

1. Kull Parti għandha tipprevedi eċċezzjonijiet limitati għad-drittijiet mogħtija minn trademark bħall-użu ġust ta' termini deskrittivi inkluż fil-każ ta' indikazzjonijiet ġeografici, u tista' ttiprovdi eċċezzjonijiet limitati oħra jekk tali eċċezzjonijiet iqisu l-interessi leġittimi tas-sid tat-trademark u ta' partijiet terzi.
2. It-trademark ma għandhiex tagħti d-dritt lis-sid li jipprojbixxi lil parti terza milli tuża dawn li ġejjin meta tintuża f'konformità ma' prattiki onesti fi kwistjonijiet industrijali u kummerċjali:
 - (a) isimha jew l-indirizz tagħha jekk dik il-parti terza tkun persuna fiżika;
 - (b) indikazzjonijiet li għandhom x'jaqsmu mat-tip, il-kwalità, il-kwantità, l-għan maħsub, il-valur, l-origini ġeografika, iż-żmien tal-produzzjoni tal-merkanzija jew l-għoti tas-servizz, jew karatteristika oħra ta' merkanzija jew servizzi; jew

- (c) it-trademark, jekk ikun meħtieġ li jiġi indikat l-għan maħsub ta' prodott jew servizz, b'mod partikolari bħala aċċessorji jew spare parts.

SUBTAQSIMA 3

DISINNI

ARTIKOLU 13.27

Ftehimiet internazzjonali

Kull Parti għandha tagħmel l-aħjar sforzi biex taderixxi mal-Att ta' Ġinevra (1999) tal-Ftehim ta' The Hague dwar ir-Registrazzjoni Internazzjonali ta' Disinni Industrijali, magħmul f'Ġinevra fit-2 ta' Lulju 1999.

ARTIKOLU 13.28

Protezzjoni ta' disinni rreġistrati

1. Kull Parti għandha ttiprovdi għall-protezzjoni ta' disinni maħluqin indipendentement li huma godda u oriġinali^{1 2}. Din il-protezzjoni għandha tiġi pprovduta permezz ta' registrazzjoni u għandha tagħti drittijiet esklużivi lid-detenturi tagħhom f'konformità ma' din is-Subtaqsima.

¹ Għall-finijiet ta' dan l-Artikolu, Parti tista' tikkunsidra li disinn li jkollu karattru individwali jkun oriġinali.

² L-Argentina għandha ttiprovdi għall-protezzjoni ta' disinni maħluqa indipendentement li huma godda jew oriġinali.

2. Id-detentur ta' disinn registrat għandu jkollu d-dritt li jipprevjeni partijiet terzi li ma jkollhomx il-kunsens tad-detentur milli jagħmlu, joffru għall-bejgħ, ibigħu, iqiegħdu fis-suq, jimportaw, jesportaw, jaħżnu tali prodott jew jużaw oġġetti li jkollhom jew jinkorporaw id-disinn protett jekk tali atti jitwettqu għal skopijiet kummerċjali.

ARTIKOLU 13.29

Perjodu ta' protezzjoni

It-tul ta' żmien tal-protezzjoni disponibbli, inkluż it-tiġdid, għandu jammonta għal mill-inqas 15-il (hmistax) sena mid-data tal-preżentazzjoni tal-applikazzjoni.

ARTIKOLU 13.30

Protezzjoni ta' disinni mhux registrati

Kull Parti tista' tistabilixxi mezzi legali sabiex tipprevjeni l-użu ta' disinni mhux irregistrati.

ARTIKOLU 13.31

Eċċezzjonijiet u esklużjonijiet

1. Kull Parti tista' tistabilixxi eċċezzjonijiet limitati għall-protezzjoni tad-disinni, dment li tali eċċezzjonijiet ma jkunux f'kunflitt mhux raġonevoli mal-isfruttament normali tad-disinni protetti u ma jippreġudikawx b'mod mhux raġonevoli l-interessi legittimi tad-detentur tad-disinn protett, filwaqt li jitqiesu l-interessi legittimi ta' partijiet terzi.

2. Il-protezzjoni tad-disinni ma għandhiex testendi għal disinni ddettagliati essenzjalment minn kunsiderazzjonijiet tekniċi jew funzjonali.

ARTIKOLU 13.32

Relazzjoni mad-drittijiet tal-awtur

Kull Parti għandha, sa fejn ikun previst fil-liġijiet u fir-regolamenti tagħha, tiżgura li disinn ikun eligibbli wkoll għall-protezzjoni skont il-liġi tagħha tad-drittijiet tal-awtur mid-data li fiha d-disinn ikun inħoloq jew gie stabbilit fi kwalunkwe forma. Kull Parti għandha tiddetermina l-firxa u l-kundizzjonijiet ta' tali protezzjoni, inkluż il-livell ta' originalità meħtieġ.

SUBTAQSIMA 4

INDIKAZZJONIJIET ĠEOGRAFIĊI

ARTIKOLU 13.33

Protezzjoni tal-indikazzjonijiet ġeografiċi

1. Din is-Subtaqsima tapplika għar-rikonossiment u l-protezzjoni tal-indikazzjonijiet ġeografiċi li joriginaw mit-territorju tal-Partijiet.

2. Il-Partijiet għandhom jiehdu l-miżuri meħtieġa biex jimplimentaw il-protezzjoni tal-indikazzjonijiet ġeografiċi msemmija fil-paragrafu 1 fit-territorji tagħhom, filwaqt li jiddeterminaw il-metodu xieraq għal tali implimentazzjoni fis-sistema u l-prattika legali tagħhom stess.
3. L-indikazzjonijiet ġeografiċi ta' Parti għandhom ikunu soġġetti biss għal dan l-Artikolu jekk ikunu protetti bħala indikazzjonijiet ġeografiċi fit-territorju tal-Parti tal-origini skont is-sistema tagħha ta' registrazzjoni u protezzjoni tal-indikazzjonijiet ġeografiċi.
4. Kull Parti, wara li tkun eżaminat il-leġiżlazzjoni tal-Parti l-oħra fl-Anness 13-A u l-indikazzjonijiet ġeografiċi fl-Anness 13-B, u wara li tkun lestiet proċedura ta' oġġezzjoni jew konsultazzjoni pubblika relatata mal-indikazzjonijiet ġeografiċi fl-Anness 13-B, timpenja ruħha li tipproteġi mid-data tad-dhul fis-seħh ta' dan il-Ftehim dawk l-indikazzjonijiet ġeografiċi f'konformità mal-livell ta' protezzjoni stabbilit f'din is-Subtaqsima inkluż il-livell speċifiku ta' protezzjoni, b'mod partikolari kif stabbilit fl-Artikolu 13.35(8) u l-Appendiċi 13-B-1.
5. Kull Parti tista' tipproteġi indikazzjonijiet ġeografiċi għal prodotti għajr oġġetti tal-ikel agrikoli, inbejjed, spirti jew inbejjed aromatizzati fil-liġijiet u r-regolamenti tagħha. Il-Partijiet jirrikonoxxu li l-indikazzjonijiet ġeografiċi elenkati fl-Anness 13-D huma protetti bħala indikazzjonijiet ġeografiċi fil-pajjiż tal-origini.

ARTIKOLU 13.34

Żieda ta' indikazzjonijiet ġeografici ġodda

B'talba ta' Parti, u ladarba jitlestew il-passi deskritti fl-Artikolu 13.33(4), is-Sottokumitat għad-drittijiet tal-proprjetà intellettwali msemmi fl-Artikolu 13.59 jista' jirrakkomanda lill-Kunsill tal-Kummerċ jadotta deċiżjoni, skont l-Artikolu 22.1(6), il-punt (f) biex jiżiedu indikazzjonijiet ġeografici ġodda mal-Anness 13-B, inkluż sabiex jiġu ttrasferiti l-indikazzjonijiet ġeografici elenkati fl-Anness 13-C għall-Anness 13-B.

ARTIKOLU 13.35

Kamp ta' applikazzjoni tal-protezzjoni tal-indikazzjonijiet ġeografici

1. Kull Parti għandha ttiprovdi, skont il-liġijiet u r-regolamenti tagħha, il-mezzi legali għall-partijiet interessati sabiex jipprevjenu:
 - (a) l-użu ta' indikazzjoni ġeografika tal-Parti l-oħra elenkata fil-Partijiet 1 u 2 tal-Anness 13-B għal kwalunkwe prodott li jaqa' fil-klassi tal-prodott rilevanti, kif speċifikat fl-Anness 13-B, it-Taqsima 3 u li jew:
 - (i) ma joriġinax fil-pajjiż tal-orijini speċifikat fl-Anness 13-B għal dik l-indikazzjoni ġeografika; jew
 - (ii) joriġina fil-pajjiż tal-orijini speċifikat fl-Anness 13-B għal dik l-indikazzjoni ġeografika iżda ma kienx prodott jew manifatturat f'konformità mal-liġijiet u r-regolamenti tal-Parti l-oħra li kienu japplikaw kieku l-prodott kien għall-konsum fil-Parti l-oħra;

- (b) l-użu ta' kwalunkwe mezz fid-denominazzjoni jew fil-preżentazzjoni ta' merkanzija li jindika jew jissuġġerixxi li l-merkanzija inkwistjoni toriġina f'żona ġeografika għajr il-post veru tal-oriġini, b'mod li jiżgwida lill-pubbliku dwar l-oriġini ġeografika tal-prodott;
- (c) kwalunkwe użu ieħor li jikkostitwixxi att ta' kompetizzjoni ingusta skont it-tifsira tal-Artikolu 10bis tal-Konvenzjoni ta' Pariġi;
- (d) kwalunkwe użu kummerċjali dirett jew indirett ta' isem protett għal prodotti komparabbli li ma jikkonformawx mal-ispeċifikazzjoni tal-prodott tal-isem protett, jew li jisfrutta r-reputazzjoni ta' indikazzjoni ġeografika;
- (e) l-użu ta' indikazzjoni ġeografika li ma joriginax fil-post indikat mill-indikazzjoni ġeografika, anki jekk l-oriġini vera tal-merkanzija tkun indikata jew l-indikazzjoni ġeografika tintuża fit-traduzzjoni jew tkun akkumpanjata minn espressjonijiet bħal “xorta”, “tip”, “stil”, “imitazzjoni” jew espressjonijiet simili; u
- (f) kwalunkwe użu ħażin, imitazzjoni jew qerq ta' isem protett ta' indikazzjoni ġeografika; jew kwalunkwe indikazzjoni falza jew qarrieqa ta' isem protett ta' indikazzjoni ġeografika; jew kwalunkwe prattika li tista' tqarraq bil-konsumatur dwar l-oriġini, il-provenjenza u n-natura vera tal-prodott.

2. Rigward ir-relazzjoni bejn it-trademarks u l-indikazzjonijiet ġeografiċi:

- (a) jekk indikazzjoni ġeografika tkun protetta taħt din is-Subtaqsima, kull Parti għandha tirrifjuta r-registrazzjoni ta' trademark għall-istess prodott jew prodott simili li l-użu tiegħu jikser din is-Subtaqsima, dment li applikazzjoni għar-registrazzjoni tat-trademark tkun giet sottomessa wara d-data tal-applikazzjoni għall-protezzjoni tal-indikazzjoni ġeografika fit-territorju kkonċernat; trademarks irregistrati li jiksru dan il-paragrafu għandhom jiġu invalidati f'konformità mal-liġi tal-Partijiet;

- (b) għall-indikazzjonijiet ġeografici elenkati fl-Anness 13-B fid-data tad-dhul fis-sehh ta' dan il-Ftehim, id-data tas-sottomissjoni tal-applikazzjoni għall-protezzjoni msemmija fil-punt (a) għandha tkun id-data tal-pubblikazzjoni tal-proċedura ta' oppożizzjoni jew tal-konsultazzjoni pubblika fit-territorji rispettivi;
- (c) għall-indikazzjonijiet ġeografici msemmija fl-Artikolu 13.34, id-data tas-sottomissjoni tal-applikazzjoni għall-protezzjoni għandha tkun id-data tat-trażmissjoni ta' talba lil Parti oħra biex tiġi protetta indikazzjoni ġeografika;
- (d) mingħajr preġudizzju għall-punt (e), kull Parti għandha tiproteġi l-indikazzjonijiet ġeografici msemmija fl-Anness 13-B anki jekk tkun teżisti trademark preċedenti; trademark preċedenti għandha tfisser trademark li tkun saret applikazzjoni għaliha, ġiet irreġistrata jew stabbilita bl-użu, jekk dik il-possibbiltà tkun prevista mil-liġijiet u r-regolamenti tal-Parti kkonċernata, *in bona fide* fit-territorju ta' Parti waħda qabel id-data tal-applikazzjoni għall-protezzjoni tal-indikazzjoni ġeografika, kif imsemmi fil-paragrafu 1 tiġi sottomessa mill-Parti l-oħra skont dan il-Ftehim;

tali trademark preċedenti tista' tkompli tintuża, tiġġedded u tkun soġġetta għal varjazzjonijiet li jistgħu jehtieġu l-prezentazzjoni ta' applikazzjonijiet għal trademarks ġodda, minkejja l-protezzjoni tal-indikazzjoni ġeografika, dment li ma tkun teżisti l-ebda raġuni għall-invalidità jew ir-revoka tat-trademark fil-liġi tat-trademark li taħtha tkun ġiet irreġistrata jew stabbilita t-trademark;

la t-trademark preċedenti u lanqas l-indikazzjoni ġeografika ma għandhom jintużaw b'mod li jqarraq bil-konsumatur dwar in-natura tad-dritt tal-proprjetà intellettuali kkonċernat; u

- (e) Parti ma għandhiex tkun obbligata tiproteġi indikazzjoni ġeografika fid-dawl ta' trademark famuża, b'reputazzjoni jew magħrufa sew, jekk il-protezzjoni tista' tqarraq bil-konsumatur dwar l-identità vera tal-prodott.

3. Xejn f'din is-Subtaqsima ma għandu jipprevjeni l-użu minn Parti, fir-rigward ta' kwalunkwe prodott, ta' isem tradizzjonali ta' varjetà ta' pjanti jew ta' razza ta' annimali, eżistenti fit-territorju ta' dik il-Parti¹.

4. Xejn f'din is-Subtaqsima ma għandu jipprevjeni l-użu minn Parti ta' komponent individwali ta' terminu multikomponenti li jkun protett bħala indikazzjoni ġeografika fit-territorju ta' dik il-Parti jekk tali komponent individwali jkun terminu abitwali bil-lingwa komuni bħala l-isem komuni għall-merkanzija assoċjata².

5. Xejn f'din is-Subtaqsima ma għandu jirrikjedi li Parti tiprotegi indikazzjoni ġeografika li tkun identika għat-terminu abitwali bil-lingwaġġ komuni bħala l-isem komuni għall-merkanzija assoċjata fit-territorju ta' dik il-Parti.

6. Jekk traduzzjoni ta' indikazzjoni ġeografika tkun identika ma' terminu abitwali b'lingwaġġ komuni bħala l-isem komuni għal prodott fit-territorju ta' Parti, jew ikun fiha tali terminu, jew jekk indikazzjoni ġeografika ma tkunx identika għal tali terminu iżda jkun fiha tali terminu, din is-Subtaqsima ma għandhiex tippreġudika d-dritt ta' kwalunkwe persuna li tuża dak it-terminu f'assoċjazzjoni ma' dak il-prodott.

¹ Fl-Appendiċi 13-B-1, il-Partijiet jiddefinixxu l-varjetajiet tal-pjanti u r-razez tal-annimali li l-użu tagħhom ma għandux jiġi evitat.

² Fl-Appendiċi 13-B-1, il-Partijiet jiddefinixxu t-termini li għalihom il-protezzjoni mhijiex infittxija jew mogħtija.

7. Fir-rigward tal-indikazzjonijiet ġeografici omonimi:

- (a) fil-każ ta' indikazzjonijiet ġeografici omonimi eżistenti jew futuri tal-Partijiet għal prodotti li jaqgħu fl-istess kategorija ta' prodotti¹, it-tnejn għandhom jeżistu *per se*, u kull Parti għandha tiddetermina l-kundizzjonijiet prattiċi li taħthom l-indikazzjonijiet omonimi inkwistjoni għandhom jiġu differenzjati minn xulxin, filwaqt li titqies il-ħtieġa li jiġi żgurat trattament ekwu tal-produtturi kkonċernati u li l-konsumaturi ma jiġux imqarrqa; u
- (b) jekk Parti, fil-kuntest tan-negozjati ma' pajjiż terz tipproponi li tipproteġi indikazzjoni ġeografika minn dak il-pajjiż terz, u l-isem ikun omonimu ma' indikazzjoni ġeografika tal-Parti l-oħra, din tal-aħħar għandha tiġi infurmata u tingħata l-opportunità li tikkummenta qabel ma l-isem ikun protett.

¹ F'konformità mal-Klassifikazzjoni ta' Nizza u l-emendi tagħha.

8. Mingħajr preġudizzju għall-Artikoli 13.35(1) sa 13.35(7), livell speċifiku ta' protezzjoni huwa definit għall-kazijiet li ġejjin ta' indikazzjonijiet ġeografiċi elenkati fl-Anness 13-B¹:
- (a) “Genièvre”, “Jenever” jew “Genever”: il-protezzjoni tal-indikazzjoni ġeografika “Genièvre”, “Jenever” jew “Genever” ma għandhiex tipprevjeni lill-utenti preċedenti tat-terminu “Ginebra” fit-territorju tal-Argentina li jkunu użaw it-terminu *in bona fide* u b'mod kontinwu għal mill-inqas 5 (hames) snin qabel il-pubblikazzjoni għall-oppożizzjoni tal-indikazzjoni ġeografika “Genièvre”, “Jenever” jew “Genever” fl-Argentina, u utenti preċedenti tat-terminu “Genebra” fit-territorju tal-Brazil li użaw it-terminu *in bona fide* u b'mod kontinwu qabel il-pubblikazzjoni għall-oppożizzjoni tal-indikazzjoni ġeografika “Genièvre”, “Jenever” jew “Genever” fil-Brazil, milli ikomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta' grafika, ismijiet, stampi jew bnadar bhala referenzi għall-origini ġenwina tal-indikazzjoni ġeografika u dment li t-terminu jintwera b'tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b'mod mhux ambigwu fir-rigward tal-origini tal-prodott;

¹ Għal aktar ċertezza, il-livell speċifiku ta' protezzjoni minn kull Stat Firmatarju tal-MERCOSUR kif definit fl-Artikolu 13.35(8) japplika biss favur dawk l-utenti preċedenti li huma parti mil-lista preċedenti tal-utenti ta' dak l-Istat Firmatarju partikolari tal-MERCOSUR.

- (b) “Queso Manchego”: il-protezzjoni tal-indikazzjoni ġeografika “Queso Manchego” għall-ġobnijiet elaborati fi Spanja f’konformità mal-ispeċifikazzjonijiet tekniċi applikabbli, bl-użu tal-ħalib tan-nagħaġ, ma għandhiex tipprevjeni lill-utenti preċedenti tat-terminu “Queso Manchego” fit-territorju tal-Urugwaj li jkunu użaw it-terminu *in bona fide* u b’mod kontinwu għal mill-inqas 5 (ħames) snin qabel il-pubblikazzjoni għall-oppożizzjoni tal-indikazzjoni ġeografika “Queso Manchego”, jekk relatati ma’ ġobnijiet elaborati bil-ħalib tal-baqra, milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b’tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b’mod mhux ambigwu fir-rigward tal-orijini tal-prodott;
- (c) “Grappa”: il-protezzjoni tal-indikazzjoni ġeografika “Grappa” ma għandhiex tipprevjeni lill-utenti preċedenti tat-terminu “Grappamiel” jew “Grapamiel” fit-territorju tal-Urugwaj li jkunu użaw it-terminu *in bona fide* u b’mod kontinwu qabel il-pubblikazzjoni għall-oppożizzjoni tal-indikazzjoni ġeografika “Grappa” milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b’tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b’mod mhux ambigwu fir-rigward tal-orijini tal-prodott;

- (d) “Steinhäger”: il-protezzjoni tal-indikazzjoni ġeografika “Steinhäger” ma għandhiex tipprevjeni lill-utenti preċedenti tat-terminu “Steinhäger” fit-territorju tal-Brażil li użaw it-terminu *in bona fide* u b’mod kontinwu qabel il-pubblikazzjoni għall-oppożizzjoni tal-indikazzjoni ġeografika “Steinhäger” milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u sakemm it-terminu jintwera b’karattru ta’ tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b’mod mhux ambigwu fir-rigward tal-orijini tal-prodott;
- (e) “Parmigiano Reggiano”:
- (i) il-protezzjoni tal-indikazzjoni ġeografika “Parmigiano Reggiano” ma għandhiex tipprevjeni lill-utenti preċedenti tat-terminu “Parmesão” fit-territorju tal-Brażil u tat-terminu “Parmesano” fit-territorji tal-Argentina, il-Paragwaj u l-Urugwaj li użaw dawn it-termini *in bona fide* u b’mod kontinwu qabel il-pubblikazzjoni għall-oppożizzjoni tal-indikazzjoni ġeografika “Parmigiano Reggiano” milli jkomplu jużaw dawn it-termini, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b’tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b’mod mhux ambigwu fir-rigward tal-orijini tal-prodott;

- (ii) il-protezzjoni tal-indikazzjoni ġeografika “Parmigiano Reggiano” ma għandhiex tipprevjeni lill-utenti preċedenti tat-terminu “Reggianito” fit-territorju tal-Argentina li użaw dan it-terminu *in bona fide* u b’mod kontinwu qabel il-pubblikazzjoni għall-oppożizzjoni tal-indikazzjoni ġeografika “Parmigiano Reggiano”, u fit-territorji tal-Paragwaj u l-Urugwaj li użaw dan it-terminu *in bona fide* u b’mod kontinwu għal mill-inqas 5 (ħames) snin qabel il-pubblikazzjoni għall-oppożizzjoni tal-indikazzjoni ġeografika “Parmigiano Reggiano”, milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b’tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b’mod mhux ambigwu fir-rigward tal-origini tal-prodott;
- (f) “Fontina”: il-protezzjoni tal-indikazzjoni ġeografika “Fontina” ma għandhiex tipprevjeni lill-utenti preċedenti tat-terminu “Fontina” fit-territorji tal-Argentina, tal-Brażil, tal-Paragwaj u tal-Urugwaj li jkunu użaw it-terminu *in bona fide* u b’mod kontinwu għal mill-inqas 5 (ħames) snin qabel il-pubblikazzjoni għall-oppożizzjoni tal-indikazzjoni ġeografika “Fontina”, milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b’tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnha b’mod mhux ambigwu fir-rigward tal-origini tal-prodott;

(g) "Gruyère" (Franza):

- (i) il-protezzjoni tal-indikazzjoni ġeografika "Gruyère" (Franza) ma għandhiex tipprevjeni lill-utenti preċedenti tat-termini "Gruyère" u "Gruyere" fit-territorji tal-Argentina, il-Brazil, il-Paragwaj u l-Urugwaj li użaw it-terminu *in bona fide* u b'mod kontinwu għal mill-inqas 5 (ħames) snin qabel il-pubblikazzjoni għall-oppożizzjoni tal-indikazzjoni ġeografika "Gruyère" (Franza), milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta' grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b'tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b'mod mhux ambigwu fir-rigward tal-orijini tal-prodott;
- (ii) il-protezzjoni tal-indikazzjoni ġeografika "Gruyère" (Franza) ma għandhiex tipprevjeni lill-utenti preċedenti tat-termini "Gruyerito" u "Gruyer" fit-territorju tal-Urugwaj li jkunu użaw it-terminu *in bona fide* u b'mod kontinwu għal mill-inqas 5 (ħames) snin qabel il-pubblikazzjoni għall-oppożizzjoni tal-indikazzjoni ġeografika "Gruyère" (Franza) milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta' grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b'tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b'mod mhux ambigwu fir-rigward tal-orijini tal-prodott;

- (h) “Grana Padano”: il-protezzjoni tal-indikazzjoni ġeografika “Grana Padano” ma għandhiex tipprevjani lill-utenti preċedenti tat-terminu “Grana” fit-territorju tal-Brażil li jkunu użaw it-terminu *in bona fide* u b’mod kontinwu għal mill-inqas 5 (hames) snin qabel il-pubblikazzjoni għall-oppożizzjoni tal-indikazzjoni ġeografika “Grana Padano” milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-indikazzjoni ġeografika Ewropea protetta u dment li t-terminu jintwera b’tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b’mod mhux ambigwu fir-rigward tal-orijini tal-prodott; u
- (i) “Gorgonzola”: il-protezzjoni tal-indikazzjoni ġeografika “Gorgonzola” ma għandhiex tipprevjani lill-utenti preċedenti tat-terminu “Gorgonzola” fit-territorju tal-Brażil li jkunu użaw it-terminu *in bona fide* qabel il-pubblikazzjoni għall-oppożizzjoni milli jkomplu jużaw dan it-terminu, dment li dawn il-prodotti ma jiġux ikkummerċjalizzati bl-użu ta’ grafika, ismijiet, stampi jew bnadar bħala referenzi għall-orijini ġenwina tal-indikazzjoni ġeografika u dment li t-terminu jintwera b’tipa sostanzjalment iżgħar, iżda li xorta jinqara sew, mill-isem tad-ditta u jkun differenzjat minnu b’mod mhux ambigwu fir-rigward tal-orijini tal-prodott.

9. L-utenti preċedenti kif imsemmija fil-paragrafu 8, il-punti (a) sa (i), huma elenkati fl-Anness 13-E. Is-suċċessjoni tal-utenti preċedenti u l-effetti tagħha għandhom jiġu ddeterminati mil-ligijiet u r-regolamenti domestiċi ta’ kull Stat Firmatarju tal-MERCOSUR.

10. L-indikazzjonijiet ġeografiċi protetti elenkati fl-Anness 13-B ma għandhomx isiru ġeneriċi fit-territorji tal-Partijiet.

11. Xejn f’dan il-Kapitolu ma għandu jgħalluq obbligu għall-Partijiet li jipproteġu indikazzjonijiet ġeografiċi li mhumiex jew li ma għadhomx protetti fil-post tal-orijini tagħhom.

12. Dan il-Kapitolu ma għandux jippreġudika d-dritt ta' kwalunkwe persuna li tagħmel użu kummerċjali mill-isem ta' dik il-persuna jew l-isem tal-predeċessor ta' dik il-persuna fin-negozju, hliet jekk tali isem jintuża b'tali mod li jqarraq bil-pubbliku.

ARTIKOLU 13.36

Dritt tal-użu tal-indikazzjonijiet ġeografici

1. Kwalunkwe operatur li jikkummerċjalizza prodotti agrikoli, oġġetti tal-ikel, inbejjed, inbejjed aromatizzati jew xorb spirituw li jikkonformaw mal-ispeċifikazzjoni korrispondenti jista' juża indikazzjoni ġeografika skont dan il-Ftehim.
2. Ladarba indikazzjoni ġeografika tkun protetta skont dan il-Ftehim, l-użu ta' tali isem protett ma għandu jkun soġġett għall-ebda reġistrazzjoni tal-utenti jew għal imposti ulterjuri.

ARTIKOLU 13.37

Infurzar ta' protezzjoni

Kull Parti għandha ttiprovdi l-mezzi legali għall-partijiet interessati sabiex ifittxu l-infurzar tal-protezzjoni prevista fl-Artikolu 13.35 permezz ta' azzjoni amministrattiva u ġudizzjarja xierqa fi hdan is-sistema u l-prattika legali tagħha stess.

ARTIKOLU 13.38

Importazzjoni, esportazzjoni u kummerċjalizzazzjoni

L-importazzjoni, l-esportazzjoni u l-kummerċjalizzazzjoni ta' prodotti li jkollhom l-ismijiet elenkati fl-Anness 13-B għandhom jikkonformaw mal-liġijiet u r-regolamenti li japplikaw fit-territorju tal-Parti li fiha l-prodotti jitqiegħdu fis-suq.

ARTIKOLU 13.39

Kooperazzjoni u trasparenza dwar l-indikazzjonijiet ġeografici

1. Is-Sottokumitat għad-drittijiet tal-proprjetà intellettuali, imsemmi fl-Artikolu 13.59, għandu jimmonitorja l-funzjonament xieraq ta' din is-Subtaqsima u jista' jikkunsidra kwalunkwe kwistjoni relatata mal-implimentazzjoni u l-operat tagħha. Għandu jkun responsabbli għal:

- (a) l-iskambju ta' informazzjoni dwar l-iżviluppi legiżlattivi u ta' politika dwar l-indikazzjonijiet ġeografici u kull kwistjoni oħra ta' interess reċiproku fil-qasam tal-indikazzjonijiet ġeografici; u
- (b) il-kooperazzjoni dwar l-iżvilupp ta' ismijiet alternattivi għal prodotti li darba kienu kkummerċjalizzati minn produtturi ta' Parti b'termini li jikkorrispondu għal indikazzjonijiet ġeografici tal-Parti l-oħra, speċjalment f'każijiet soġġetti għal tnehhija gradwali.

2. Is-Sottokumitat għad-drittijiet tal-proprjetà intellettuali jista' jirrakkomanda lill-Kunsill tal-Kummerċ biex jemenda, skont l-Artikolu 22.1(6), il-punt (f):

- (a) l-Anness 13-A fir-rigward tar-referenzi għal-liġi applikabbli fil-Partijiet;

- (b) l-Anness 13-B fir-rigward tal-indikazzjonijiet ġeografiċi u l-iskambju ta' informazzjoni għal dak l-għan;
- (c) l-Anness 13-C fir-rigward tal-indikazzjoni ġeografika; u
- (d) l-Anness 13-E fir-rigward tal-utenti preċedenti.

3. Kull Parti għandha tinnotifika lill-oħra jekk indikazzjoni ġeografika elenkata fl-Anness 13-B ma tibqax protetta fit-territorju tagħha. Wara tali notifika, il-Kunsill tal-Kummerċ għandu jemenda l-Anness 13-B f'konformità mal-Artikolu 22.1(6), il-punt (f) biex itemm il-protezzjoni skont dan il-Ftehim. Il-Parti li minnha joriġina l-prodott biss hija intitolata li titlob it-tmien tal-protezzjoni skont din is-Subtaqsima ta' indikazzjoni ġeografika elenkata fl-Anness 13-B.

4. Il-MERCOSUR għandu jinnotifika lill-Unjoni Ewropea jekk, wara d-dhul fis-seħh ta' dan il-Ftehim, jidentifika utenti preċedenti addizzjonali li jikkonformaw mar-rekwiżiti speċifiċi stabbiliti fl-Artikolu 13.35(8), il-punti (a) sa (i). Wara tali notifika u dment li l-Partijiet jaqblu li l-utenti preċedenti addizzjonali proposti jissodisfaw ir-rekwiżiti msemmija hawn fuq, il-Kunsill tal-Kummerċ għandu jemenda l-Anness 13-E skont l-Artikolu 22.1(6), il-punt (f), billi jżid tali utenti preċedenti addizzjonali.

5. Il-Partijiet għandhom, direttament jew permezz tas-Sottokomitat għad-drittijiet tal-proprjeta intellettwali, jibqgħu f'kuntatt dirett dwar il-kwistjonijiet kollha relatati mal-implimentazzjoni u l-funzjonament ta' din is-Subtaqsima. B'mod partikolari, Parti tista' titlob lill-Parti l-oħra informazzjoni relatata mal-ispeċifikazzjonijiet tal-prodott u l-emendi għalihom, u punti ta' kuntatt għall-kontroll.

6. Speċifikazzjoni tal-prodott imsemmija f'din is-Subtaqsima għandha tkun dik approvata, inkluż kwalunkwe emenda approvata wkoll, mill-awtoritajiet tal-Parti fit-territorju li minnu joriġina l-prodott.

7. Il-Partijiet jistgħu jagħmlu disponibbli għall-pubbliku l-ispeċifikazzjonijiet tal-prodott jew sommarju tagħhom li jikkorrispondu għall-indikazzjonijiet ġeografiċi tal-Parti l-oħra protetti skont din is-Subtaqsima, bil-Portugiż, bl-Ispanjol jew bl-Ingliż.

SUBTAQSIMA 5

PRIVATTIVI

ARTIKOLU 13.40

Trattati internazzjonali

Kull Parti għandha tagħmel l-aħjar sforzi biex taderixxi mat-Trattat ta' Kooperazzjoni dwar il-Privattivi, magħmul f'Washington fid-19 ta' Ġunju 1970¹.

¹ Għall-Unjoni Ewropea din id-dispożizzjoni tista' tiġi ssodisfata permezz tal-aderenza tal-Istati Membri tagħha.

SUBTAQSIMA 6

VARJETAJIET TA' PJANTI

ARTIKOLU 13.41

Ftehimiet internazzjonali

Kull Parti għandha tipprotegi d-drittijiet tal-varjetajiet tal-pjanti, f'konformità mal-Konvenzjoni Internazzjonali għall-Protezzjoni ta' Varjetajiet Ġodda ta' Pjanti li saret f'Parigi fit-2 ta' Diċembru 1961, kif riveduta f'Ġinevra fl-10 ta' Novembru 1972, u fit-23 ta' Ottubru 1978 (l-Att UPOV tal-1978) jew fid-19 ta' Marzu 1991 (l-Att UPOV tal-1991), u għandha tikkoopera biex tippromwovi l-protezzjoni tal-varjetajiet tal-pjanti.

SUBTAQSIMA 7

PROTEZZJONI TA' INFORMAZZJONI MHUX DIVULGATA

ARTIKOLU 13.42

Kamp ta' applikazzjoni tal-protezzjoni ta' sigrieti kummerċjali

1. Fit-twettiq tal-obbligu tagħha skont l-Artikolu 13.1(1) li tikkonforma mal-Ftehim TRIPS, u b'mod partikolari mal-Artikolu 39, il-paragrafi 1 u 2 tal-Ftehim TRIPS, kull Parti għandha tipprevedi proċeduri ġudizzjarji ċivili u rimedji xierqa għal kwalunkwe detentur ta' sigriet kummerċjali biex tipprevjeni l-akkwist, l-użu jew d-divulgazzjoni ta' sigriet kummerċjali u tikseb rimedju għalih kull meta jitwettaq b'mod li jmur kontra prattiki kummerċjali onesti.

2. Għall-finijiet ta' din is-Subtaqsima:

(a) "sigriet kummerċjali" tfisser informazzjoni li:

- (i) hija sigrieta fis-sens li mhix, bħala korp jew fil-konfigurazzjoni u l-assemblaġġ preċiżi tal-komponenti tagħha, magħrufa generalment jew aċċessibbli b'mod faċli lill-persuni li generalment jitrattaw din it-tip ta' informazzjoni;
- (ii) għandha valur kummerċjali minħabba li hija sigrieta; u
- (iii) kienet soġġetta għal passi raġonevoli taht iċ-ċirkostanzi, mill-persuna li għandha l-kontroll legali tal-informazzjoni, biex tinzamm sigrieta; u

(b) “detentur tas-sigriet kummerċjali” tfisser kwalunkwe persuna fiżika jew ġuridika li legalment tikkontrolla sigriet kummerċjali.

3. Għall-finijiet ta’ din is-Subtaqsima, Parti għandha tikkunsidra mill-inqas l-imġiba li ġejja li tmur kontra prattiki kummerċjali onesti:

- (a) l-akkwizizzjoni ta’ sigriet kummerċjali mingħajr il-kunsens tad-detentur tas-sigriet kummerċjali, kull meta jitwettaq permezz ta’ aċċess mhux awtorizzat, approprjazzjoni, jew ikkupjar ta’ kwalunkwe dokument, oġġett, materjal, sustanza jew fajl elettroniku, legalment taħt il-kontroll tad-detentur tas-sigriet kummerċjali, li fih sigrieti kummerċjali jew li minnu jista’ jiġi dedott is-sigriet kummerċjali;
- (b) l-użu jew id-divulgazzjoni ta’ sigriet kummerċjali kull meta jitwettaq mingħajr il-kunsens tad-detentur tas-sigriet kummerċjali minn persuna li:
 - (i) akkwistat is-sigriet kummerċjali b’mod illegali;
 - (ii) kienet qed tikser ftehim ta’ kunfidenzjalità jew kwalunkwe dmir ieħor li ma tiżvelax is-sigriet kummerċjali; jew
 - (iii) kienet qed tikser obbligu kuntrattwali jew kwalunkwe dmir ieħor li jillimita l-użu tas-sigriet kummerċjali; u
- (c) l-akkwist, l-użu jew id-divulgazzjoni ta’ sigriet kummerċjali kull meta jitwettaq minn persuna li, fiż-żmien tal-akkwist, l-użu jew id-divulgazzjoni, kienet taf jew missha kienet taf, fiċ-ċirkostanzi, li s-sigriet kummerċjali kien inkiseb direttament jew indirettament minn persuna oħra li kienet qed tuża jew tiżvela s-sigriet kummerċjali illegalment fis-sens tal-punt (b).

4. Parti ma għandhiex tkun meħtieġa tqis kwalunkwe waħda mill-imġiba li ġejja bħala kuntrarja għal prattiki kummerċjali onesti skont din is-Subtaqsima:

- (a) skoperta jew kreazzjoni indipendenti minn persuna tal-informazzjoni rilevanti;
- (b) inġinerija inversa ta' prodott minn persuna li tkun legalment fil-pussess ta' dak il-prodott u li tkun ħielsa minn kwalunkwe dmir legalment validu li tillimita l-akkwist tal-informazzjoni rilevanti;
- (c) l-akkwizizzjoni, l-użu jew id-divulgazzjoni ta' informazzjoni meħtieġa jew permessa mil-ligi tal-Parti rilevanti; jew
- (d) l-użu mill-impjegati tal-esperjenza tagħhom u tal-ħiliet miksubin b'mod onest matul il-perkors normali tal-impjieg tagħhom.

5. Xejn f' din is-Subtaqsima ma għandu jinftiehem bħala li jirrestringi l-libertà tal-espressjoni u tal-informazzjoni, inkluż il-libertà tal-midja kif protetta fil-ġurisdizzjoni ta' kull waħda mill-Partijiet.

ARTIKOLU 13.43

Proċeduri u rimedji ġudizzjarji ċivili għal sigrieti kummerċjali

1. Kull Parti għandha tiżgura li kwalunkwe persuna li tipparteċipa fil-proċedimenti ġudizzjarji ċivili msemmija fl-Artikolu 13.42 jew li jkollha aċċess għal dokumenti li jiffurmaw parti minn dawk il-proċedimenti legali ma tkunx permessa tuża jew tiżvela kwalunkwe sigriet kummerċjali jew allegat sigriet kummerċjali li l-awtoritajiet ġudizzjarji kompetenti jkunu, bi twegiba għal applikazzjoni debitament motivata minn parti interessata, identifikaw bħala kunfidenzjali u li jkunu saru jafu bih bħala riżultat ta' tali parteċipazzjoni jew aċċess.

2. Fil-proċedimenti ġudizzjarji ċivili msemmija fl-Artikolu 13.42, kull Parti għandha tipprevedi li l-awtoritajiet ġudizzjarji tagħha jkollhom l-awtorità li, mill-inqas:

- (a) jordnaw miżuri proviżorji, kif stabbiliti fil-liġijiet u r-regolamenti tagħha, biex jipprevjenu l-akkwist, l-użu jew id-divulgazzjoni tas-sigriet kummerċjali b'mod li jmur kontra prattiki kummerċjali onesti;
- (b) jordnaw rimedju b'mandat ta' inibizzjoni sabiex jipprevjenu l-akkwizizzjoni, l-użu jew id-divulgazzjoni ta' sigriet kummerċjali b'mod li jmur kontra prattiki kummerċjali onesti;
- (c) jordnaw lill-persuna li kienet taf jew li kellha tkun taf li kienet qed takkwista, tuża jew tiżvela sigriet kummerċjali b'mod li jmur kontra prattiki kummerċjali onesti biex thallas lid-detentur tas-sigriet kummerċjali id-danni xierqa għall-preġudizzju attwali mgarrab bħala riżultat tal-akkwist, l-użu jew id-divulgazzjoni illegali tas-sigriet kummerċjali;
- (d) jieħdu miżuri speċifiċi biex jippreservaw il-kunfidenzjalità ta' kwalunkwe sigriet kummerċjali jew allegat sigriet kummerċjali ipprezentati fi proċeduri ċivili li jikkonċernaw l-allegat akkwist, użu u divulgazzjoni ta' sigriet kummerċjali b'mod li jmur kontra l-prattiki kummerċjali onesti; tali miżuri speċifiċi jistgħu jinkludu, f'konformità mal-liġi tal-Parti, ir-restrizzjoni tal-aċċess għal ċerti dokumenti b'mod sħiħ jew parzjali, ir-restrizzjoni tal-aċċess għas-seduti u r-rekords jew it-traskrizzjoni korrispondenti u t-tqegħid għad-dispożizzjoni ta' verżjoni mhux kunfidenzjali ta' deċiżjoni ġudizzjarja li fiha s-siltiet li jkun fihom sigrieti kummerċjali ikunu tneħħew jew ġew redatti; u
- (e) jimponu sanzjonijiet fuq partijiet, jew persuni oħra soġġetti għall-ġuriżdizzjoni tal-qorti, għall-ksur ta' ordnijiet ġudizzjarji li jikkonċernaw il-protezzjoni ta' sigriet kummerċjali jew allegat sigriet kummerċjali prodotti f'dawk il-proċedimenti.

3. Parti ma għandhiex tkun meħtieġa tipprevedi l-proċeduri u r-rimedji ġudizzjarji msemmija fl-Artikolu 13.42 jekk l-imġiba li tmur kontra prattiki kummerċjali onesti titwettaq, f'konformità mal-liġi ta' dik il-Parti, sabiex jiġu żvelati mġiba hażina, għemil hażin jew attività illegali jew għall-iskop tal-protezzjoni ta' interess legittimu rikonossut mil-liġi.

TAQSIMA Ċ

INFURZAR TAD-DRITTJIET TA' PROPRJETÀ INTELLETTWALI

SUBTAQSIMA 1

INFURZAR ĊIVILI U AMMINISTRATTIV

ARTIKOLU 13.44

Obbligi ġenerali

1. Kull Parti tafferma mill-ġdid l-impenji tagħha skont il-Ftehim TRIPS u b'mod partikolari skont il-Parti III tiegħu, u għandha tiżgura l-infurzar tad-drittijiet ta' proprjetà intellettuali f'konformità mal-liġi tagħha u fis-sistema u l-prattika legali tagħha stess.
2. Għall-finijiet ta' din it-Taqsima, "drittijiet ta' proprjetà intellettuali" tfisser, sakemm ma jkunx previst mod ieħor, id-drittijiet ta' proprjetà intellettuali kif definiti fl-Artikolu 13.3(1) bl-eċċezzjoni tad-drittijiet imsemmija fl-Artikoli 13.42 u 13.43.

3. Il-proċeduri¹ adottati, miżmuma jew applikati għall-implimentazzjoni ta' din it-Taqsima għandhom ikunu effettivi, ġusti u ekwi u ma għandhomx ikunu kkumplikati jew għaljin bla bżonn, jew jinvolvu limiti ta' zmien mhux raġonevoli jew dewmien mhux ġustifikat, u għandhom jaġixxu bħala deterrent għal ksur ulterjuri. Kull Parti għandha tqis il-ħtieġa għall-proporzjonalità fost il-ksur, id-drittijiet tal-partijiet kollha involuti, l-interessi ta' partijiet terzi, u l-miżuri, ir-rimedji u l-penali applikabbli.

4. Il-Partijiet għandhom japplikaw il-proċeduri msemmija fil-paragrafu 3 dwar l-infurzar tad-drittijiet ta' proprjetà intellettuali b'tali mod li jevitaw il-ħolqien ta' ostakli għall-kummerċ legittimu u li jipprovdu għal salvagwardji kontra l-abbuż tagħhom.

5. L-Artikoli 13.44 sa 13.58 ma johlqu l-ebda obbligu għal Parti li tistabbilixxi sistema ġudizzjarja għall-infurzar tad-drittijiet ta' proprjetà intellettuali distinta minn dik għall-infurzar tal-liġi b'mod ġenerali f'konformità mal-liġi ta' dik il-Parti, u lanqas ma taffettwa l-kapaċità tal-Partijiet li jinfurzaw il-liġi tagħhom b'mod ġenerali.

ARTIKOLU 13.45

Persuni intitolati li japplikaw għall-proċeduri

Kull Parti għandha tirrikonoxxi mill-inqas il-persuni li ġejjin bħala intitolati li jfittxu l-applikazzjoni tal-proċeduri li jikkonċernaw l-infurzar tad-drittijiet tal-proprjetà intellettuali msemmija f'din it-Taqsima u fil-Parti III tal-Ftehim TRIPS, f'konformità mal-liġi fejn isseħħ il-proċedura:

(a) id-detenturi tad-drittijiet ta' proprjetà intellettuali;

¹ Għall-finijiet ta' din it-Taqsima, "proċeduri" tinkludi miżuri u rimedji.

- (b) detenturi ta' liċenzja esklużivi sakemm ikunu awtorizzati mid-detenturi tad-drittijiet; u
- (c) korpi ta' ġestjoni kollettiva tad-drittijiet ta' proprjetà intellettuali li huma legalment u espressament rikonoxxuti bħala li għandhom id-dritt li jirrappreżentaw lid-detenturi tad-drittijiet tal-proprjetà intellettuali.

ARTIKOLU 13.46

Evidenza

1. Kull Parti għandha tiżgura li l-awtoritajiet ġudizzjarji kompetenti jkollhom l-awtorità li jordnaw, fuq applikazzjoni minn parti li tkun ippreżentat evidenza raġonevolment disponibbli sabiex issostni l-affermazzjonijiet tal-Parti li d-dritt ta' proprjetà intellettuali ta' dik il-parti jkun inkiser jew ikun se jinkiser, miżuri proviżorji fil-pront u effettivi sabiex tiġi ppreservata l-evidenza rilevanti fir-rigward tal-ksur allegat, soġġett għall-protezzjoni ta' informazzjoni kunfidenzjali¹.
2. Il-miżuri proviżorji msemmija fil-paragrafu 1 jistgħu jinkludu d-deskrizzjoni dettaljata, bit-tehid ta' kampjuni jew mingħajru, jew is-sekwestru fiziku, tal-merkanzija allegatament falza, u f'kazijiet xierqa d-dokumenti relatati magħha.
3. Kull Parti għandha tiegħu l-miżuri meħtieġa sabiex, f'kazijiet ta' ffalsifikar ta' trademarks jew piraterija tad-drittijiet tal-awtur fuq skala kummerċjali², tippermetti lill-awtoritajiet ġudizzjarji kompetenti jordnaw, jekk ikun xieraq, fuq applikazzjoni minn parti, u jekk ikun meħtieġ biex jiddeterminaw l-eżistenza u l-firxa ta' ksur, il-komunikazzjoni ta' dokumenti bankarji, finanzjarji jew kummerċjali rilevanti taħt il-kontroll tal-parti opposta, soġġett għall-protezzjoni ta' informazzjoni kunfidenzjali.

¹ Għall-finijiet ta' dan l-Artikolu, "informazzjoni kunfidenzjali" tista' tinkludi data personali.

² Parti tista' testendi l-applikazzjoni ta' dan il-paragrafu għal drittijiet oħra ta' proprjetà intellettuali.

4. Kull Parti għandha tiżgura li l-awtoritajiet ġudizzjarji jkollhom il-kompetenza li jissoġġettaw il-miżuri sabiex jippreservaw l-evidenza għall-preżentazzjoni mill-applikant ta' sigurtà adegwata jew assigurazzjoni ekwivalenti maħsuba biex tiżgura kumpens għal kwalunkwe preġudizzju mġarrab mill-konvenut.

5. Jekk il-miżuri biex tiġi ppreservata l-evidenza jiġu revokati, jekk jiskadu minhabba kwalunkwe att jew ommissjoni mill-applikant, jew jekk sussegwentement jinstab li ma kien hemm l-ebda ksur jew theddida ta' ksur ta' dritt ta' proprjetà intellettuali, l-awtoritajiet ġudizzjarji għandu jkollhom l-awtorità li jordnaw lill-applikant, fuq talba tal-konvenut, biex jipprovdi lill-konvenut kumpens xieraq għal kwalunkwe dannu kkawżat minn dawk il-miżuri.

ARTIKOLU 13.47

Dritt għall-informazzjoni

1. Kull Parti għandha tiżgura li, f'kazijiet ta' ksur tad-drittijiet ta' proprjetà intellettuali u bi twegiba għal talba ġustifikata u proporzjonata tar-rikorrent, l-awtoritajiet ġudizzjarji kompetenti jistgħu jordnaw lill-kontraventur jew lil kwalunkwe persuna oħra sabiex tipprovdi informazzjoni rilevanti dwar l-origini u n-networks ta' distribuzzjoni tal-merkanzija falza jew tas-servizzi kontraventorji.

2. Għall-finijiet ta' dan l-Artikolu:

(a) "kwalunkwe persuna oħra" tfisser persuna li kienet:

(i) instabet li kienet fil-pussess ta' merkanzija falza fuq skala kummerċjali;

(ii) instabet li kienet qiegħda tuża s-servizzi kontraventorji fuq skala kummerċjali;

- (iii) instabet li kienet qiegħda tipprovdi fuq skala kummerċjali, servizzi użati f'attivitajiet kontraventorji; jew
 - (iv) indikata mill-persuna msemmija fil-punti (i) sa (iii) bħala involuta fil-produzzjoni, il-manifattura jew id-distribuzzjoni tal-merkanzija jew il-forniment tas-servizzi.
- (b) “informazzjoni rilevanti” tista’ tinkludi informazzjoni dwar kwalunkwe persuna involuta fuq skala kummerċjali fil-ksur jew fl-allegat ksur u rigward il-mezzi ta’ produzzjoni u n-networks ta’ distribuzzjoni tal-merkanzija jew tas-servizzi.
3. Dan l-Artikolu japplika mingħajr preġudizzju għal dispożizzjonijiet statutorji oħra li:
- (a) jagħtu lid-detentur tad-dritt id-drittijiet li jirċievi informazzjoni aktar sħiħa;
 - (b) jirregolaw l-użu fil-proċedimenti ċivili tal-informazzjoni kkomunikata skont dan l-Artikolu;
 - (c) jirregolaw ir-responsabbiltà għall-użu ħażin tad-dritt għall-informazzjoni;
 - (d) jagħtu opportunità għar-rifjut tal-provvista ta’ informazzjoni li gġieghel lill-persuna msemmija fil-paragrafu 1 tammetti l-involviment tagħha stess jew dak tal-qraba viċini tagħha; jew
 - (e) jirregolaw il-protezzjoni tal-kunfidenzjalità tas-sorsi ta’ informazzjoni jew l-ipproċessar ta’ data personali.

ARTIKOLU 13.48

Miżuri proviżorji u prekawzjonarji

1. Kull Parti għandha tipprevedi li l-awtoritajiet għudizzjarji tagħha jkollhom l-awtorità li jordnaw miżuri proviżorji u prekawzjonarji fil-pront u effettivi, inkluż inġunzjoni interlokutorja, kontra parti jew, jekk xieraq, kontra parti terza li fuqha l-awtorità għudizzjarja rilevanti teżerċita għurizzdizzjoni, sabiex jiġi evitat li jsehh ksur ta' dritt ta' proprjetà intellettuali u, b'mod partikolari, sabiex jiġi evitat li merkanzija falza tidhol fil-kanali tal-kummerċ.
2. Inġunzjoni interlokutorja tista' tinhareg ukoll biex jiġi ordnat is-sekwestru jew il-kunsinna ta' merkanzija suspetta li qed jiksru dritt ta' proprjetà intellettuali, biex tipprevjeni d-dhul jew il-movimenti tagħhom fil-kanali kummerċjali.
3. Kull Parti għandha tiżgura li, fil-każ ta' ksur allegat imwettaq fuq skala kummerċjali, jekk l-applikant juri ċirkostanzi li x'aktarx jipperikolaw l-irkupru tad-danni, l-awtoritajiet għudizzjarji jkunu jistgħu jordnaw il-qbid prekawzjonarju tal-proprjetà mobbli u immobbli tal-allegat kontraventur, inkluż l-imblukkar tal-kontijiet bankarji u assi oħra tal-allegat kontraventur. Għal dak l-għan, kull Parti għandha tiżgura li l-awtoritajiet kompetenti jkunu jistgħu jordnaw il-komunikazzjoni ta' dokumenti bankarji, finanzjarji jew kummerċjali, jew aċċess xieraq għall-informazzjoni rilevanti.
4. L-awtoritajiet għudizzjarji għandu jkollhom l-awtorità li jitolbu lill-applikant biex jipprovdi kull xhieda raġjonevoli disponibbli bil-ħsieb li tissodisfahom b'ċertezza biżżejjed li l-applikant huwa d-detentur tad-drittijiet u li d-dritt tal-applikant qed jinkiser jew li ksur bħal dan huwa imminenti, u sabiex jordnaw lill-applikant sabiex jipprovdi sigurtà jew assigurazzjoni ekwivalenti biżżejjed sabiex jiproteġi l-konvenut u sabiex jipprevjeni l-abbuż.

ARTIKOLU 13.49

Rimedji

1. Kull Parti għandha tiżgura li l-awtoritajiet ġudizzjarji kompetenti jkunu jistgħu jordnaw, fuq it-talba tal-applikant u mingħajr preġudizzju għal kwalunkwe dannu dovut lid-detentur tad-dritt minhabba l-ksur, u mingħajr kumpens ta' kwalunkwe tip, il-qerda, jew tal-anqas it-tneħħija definittiva mill-kanali tal-kummerċ, ta' merkanzija li jkunu sabu li tikser dritt ta' proprjetà intellettuali. Tali merkanzija tista' tintuża għall-interess pubbliku. L-awtoritajiet ġudizzjarji għandu jkollhom ukoll l-awtorità li jordnaw li l-materjali u l-għodod użati b'mod predominanti fil-ħolqien tal-merkanzija falza, mingħajr kumpens ta' kwalunkwe tip, jintremew barra mill-kanali tal-kummerċ b'tali mod li jimminimizzaw ir-riskji ta' aktar ksur. Meta jikkunsidraw tali talbiet, l-awtoritajiet ġudizzjarji kompetenti għandhom iqisu l-htieġa għall-proporzjonalità bejn is-serjetà tal-ksur u r-rimedji ordnati kif ukoll l-interessi ta' partijiet terzi.

2. L-awtoritajiet ġudizzjarji kompetenti ta' kull Parti għandu jkollhom l-awtorità li jordnaw li dawk il-miżuri jitwettqu għad-detriment tal-kontraventur, sakemm ma jiġux invokati raġunijiet partikolari biex dan ma jsirx.

ARTIKOLU 13.50

Ingunzjonijiet

Kull Parti għandha tiżgura li, jekk deċizzjoni ġudizzjarja ssib ksur ta' dritt ta' proprjetà intellettuali, l-awtoritajiet ġudizzjarji kompetenti jkunu jistgħu jorġu ingunzjoni kontra l-kontraventur jew, jekk xieraq, kontra parti terza li fuqha l-awtorità ġudizzjarja rilevanti teżercita ġurisdizzjoni, mandat ta' inibizzjoni bl-għan li jipprojbixxi l-kontinwazzjoni tal-ksur.

ARTIKOLU 13.51

Miżuri alternattivi

Kull Parti tista' tipprevedi li l-awtoritajiet ġudizzjarji, f'kazijiet xierqa u fuq talba tal-persuna li tista' tkun soġġetta għall-miżuri previsti fl-Artikolu 13.49 jew 13.50, jistgħu jordnaw kumpens fi flus li għandu jithallas lill-parti li tkun garrbet id-dannu minflok ma japplikaw il-miżuri previsti fl-Artikolu 13.49 jew 13.50, jekk jinstab li tal-ewwel aġixxiet b'mod mhux intenzjonat u mingħajr negliġenza, jew jekk l-eżekuzzjoni tal-miżuri inkwistjoni tikkawżalhom dannu sproporzjonat jew jekk il-kumpens fi flus lill-parti li jkun sarilha dannu jidher raġonevolment sodisfaċenti¹.

¹ Meta jiddeċiedi x'inhu "raġonevolment sodisfaċenti", l-imħallef jista' jqis l-interess pubbliku.

ARTIKOLU 13.52

Danni

1. Kull Parti għandha tiżgura li l-awtoritajiet ġudizzjarji jkollhom l-awtorità, fuq talba tal-parti li tkun ġarrbet id-dannu, li jordnaw lill-kontraventur li konxjament, jew b'raġunijiet raġonevoli li jaf, kien involut f'attività li tikser id-drittijiet ta' proprjetà intellettuali, biex jagħti kumpens xieraq lid-detentur tad-drittijiet għad-danni u għall-preġudizzju attwali mgarrab bħala riżultat tal-ksur tad-dritt ta' proprjetà intellettuali. Fl-istabbiliment tad-danni, l-awtoritajiet ġudizzjarji kompetenti:

- (a) għandhom iqisu l-aspetti xierqa kollha, bħall-konsegwenzi ekonomiċi negattivi, inklużi l-profitti mitlufa, li l-parti li tkun ġarrbet id-dannu tkun ġarrbet, kwalunkwe profitt ingust¹ magħmul mill-kontraventur u, jekk applikabbli, elementi għajr fatturi ekonomiċi, bħall-preġudizzju morali kkawżat lid-detentur tad-dritt mill-ksur; jew
- (b) bħala alternattiva għall-punt (a), huma jistgħu, f'każijiet xierqa, jiddeterminaw id-danni bħala somma f'daqqa fuq il-bażi ta' elementi bħal tal-anqas l-ammont ta' royalties jew ta' tariffi li kien ikollhom jithallsu li kieku l-kontraventur talab l-awtorizzazzjoni biex juża d-dritt ta' proprjetà intellettuali inkwistjoni.

¹ “Profitti ingusti” huma dawk derivati mill-ksur, f'konformità mal-liġi ta' Parti.

ARTIKOLU 13.53

Spejjeż legali

Kull Parti għandha tipprevedi li l-awtoritajiet ġudizzjarji tagħha, jekk xieraq, ikollhom l-awtorità li jordnaw, fi tmiem il-proċedimenti ġudizzjarji ċivili li jikkonċernaw l-infurzar tad-drittijiet ta' proprjetà intellettuali, li l-parti prevalenti tingħata pagament mill-parti telliefa tal-ispejjeż legali u spejjeż oħra, kif previst skont il-liġi ta' dik il-Parti.

ARTIKOLU 13.54

Pubblikazzjoni ta' deċiżjonijiet ġudizzjarji

Kull Parti għandha tiżgura li l-awtoritajiet ġudizzjarji tagħha jkunu jistgħu jordnaw il-pubblikazzjoni tad-deċiżjoni f'każijiet ta' ksur ta' dritt ta' proprjetà intellettuali, sakemm dan ma jkunx proporzjonat għas-serjeta' tal-ksur.

ARTIKOLU 13.55

Preżunzjoni li wiehed huwa awtur jew sid

Kull Parti għandha, mill-inqas f'miżuri proviżorji mitluba fi proċedimenti ċivili li jinvolvu d-drittijiet tal-awtur u drittijiet relatati, tipprevedi preżunzjoni li, fin-nuqqas ta' prova kuntrarja, il-persuna jew l-entità li isimha jkun indikat bħala l-awtur jew id-detentur tad-dritt relatat tax-xogħol jew tas-sugġett bil-mod tas-soltu tkun id-detentur tad-dritt dezinjat f'tali xogħol jew sugġett.

ARTIKOLU 13.56

Sensibilizzazzjoni tal-pubbliku

Il-Partijiet għandhom jieħdu l-miżuri meħtieġa biex itejbu s-sensibilizzazzjoni tal-pubbliku dwar il-protezzjoni tal-proprjetà intellettuali inklużi proġetti edukattivi u ta' disseminazzjoni dwar l-użu tad-drittijiet ta' proprjetà intellettuali kif ukoll dwar l-infurzar tagħhom.

SUBTAQSIMA 2

INFURZAR FIL-FRONTIERI

ARTIKOLU 13.57

Konsistenza mal-GATT u mal-Ftehim TRIPS

Fl-implimentazzjoni ta' miżuri fil-fruntieri għall-infurzar tad-drittijiet ta' proprjetà intellettuali mill-awtoritajiet doganali, kemm jekk koperti minn dan il-Kapitolu kif ukoll jekk le, kull Parti għandha tiżgura l-konsistenza mal-obbligi tagħha skont il-GATT u l-Ftehim TRIPS u, b'mod partikolari, mal-Artikolu V tal-GATT u l-Artikolu 41, it-Taqsima 4 tal-Parti III tal-Ftehim TRIPS.

ARTIKOLU 13.58

Mizuri tal-fruntieri

1. Fir-rigward ta' merkanzija taht kontroll doganali, kull Parti għandha tadotta jew iżzomm proċeduri li skonthom detentur tad-dritt jista' jissottometti applikazzjonijiet li jitolbu lill-awtoritajiet doganali jissospendu r-rilaxx jew iżommu merkanzija suspetta bi, mill-inqas, iffalsifikar ta' trademarks, drittijiet tal-awtur u piraterija tad-drittijiet relatati fuq skala kummerċjali jew ksur ta' indikazzjonijiet ġeografiċi (minn hawn 'il quddiem imsejha "merkanzija suspetta").
2. Il-Partijiet ma għandhomx ikunu obbligati japplikaw il-proċeduri f'din is-Subtaqsima għal merkanzija fi tranzitu.
3. Kull Parti għandha tinkoraġġixxi l-użu ta' sistemi elettronici għall-immanigġjar mill-awtoritajiet doganali tal-applikazzjonijiet mogħtija jew irregistrati.
4. Kull Parti għandha tiżgura li l-awtoritajiet doganali jinfirmaw lill-applikant f'perjodu ta' żmien raġonevoli jekk ikunux taw jew irregistraw l-applikazzjoni.
5. Kull Parti għandha tipprevedi li tali applikazzjoni jew registrazzjoni tapplika għal vjeggħi multipli meta dan ikun permess f'konformità mad-dispożizzjonijiet tal-liġi tal-Parti.
6. Kull Parti tista' tipprevedi li l-awtoritajiet doganali tagħha jkollhom l-awtorità, fir-rigward ta' merkanzija taht kontroll doganali, li jissospendu r-rilaxx ta' jew iżommu merkanzija suspetta fuq inizjattiva tagħhom stess.
7. Kull Parti għandha tiżgura li l-awtoritajiet doganali jkunu jistgħu jużaw analizi tar-riskju biex jidentifikaw merkanzija suspetta.

8. Kull Parti jista' jkollha fis-sehh proceduri amministrattivi jew ġudizzjarji, f'konformità mal-liġi tal-Parti, li jippermettu l-qerda ta' merkanzija suspetta, jekk il-persuni kkonċernati jaċċettaw jew ma jopponux il-qerda tagħhom. Jekk tali merkanzija ma tinqeridx, kull Parti għandha tiżgura li din tintrema barra l-kanali kummerċjali b'tali mod li tiġi evitata kwalunkwe ħsara lid-detentur tad-dritt.
9. Il-Partijiet ma għandhomx ikunu obbligati japplikaw dan l-Artikolu għall-importazzjonijiet ta' merkanzija mqiegħda fis-suq f'pajjiż ieħor mid-detenturi tad-drittijiet jew bil-kunsens tagħhom. Parti tista' teskludi mill-applikazzjoni ta' dan l-Artikolu merkanzija ta' natura mhux kummerċjali li tinsab fil-bagalji personali tal-vjaġġaturi.
10. Il-Partijiet għandhom jiżguraw li l-awtoritajiet doganali ta' kull Parti jżommu djalogu regolari u jippromwovu l-kooperazzjoni mal-partijiet ikkonċernati rilevanti u ma' awtoritajiet oħra involuti fl-infurzar tad-drittijiet ta' proprjetà intellettuali msemmija fil-paragrafu 1.
11. Il-Partijiet għandhom jikkooperaw fir-rigward tal-kummerċ internazzjonali ta' merkanzija suspetta u, b'mod partikolari, biex jikkondividu informazzjoni dwar tali kummerċ.
12. Mingħajr preġudizzju għal forom oħra ta' kooperazzjoni, l-Anness 4-A japplika għall-ksur tal-legiżlazzjoni dwar id-drittijiet ta' proprjetà intellettuali li l-infurzar tagħhom jaqa' taħt il-kompetenza tal-awtoritajiet doganali f'konformità ma' dan l-Artikolu.

TAQSIMA D

DISPOŻIZZJONIJIET FINALI

ARTIKOLU 13.59

Sottokumitat għad-drittijiet ta' proprjetà intellettuali

1. Is-Sottokumitat għad-drittijiet tal-proprjetà intellettuali, stabbilit skont l-Artikolu 22.3(4), għandu jkollu l-funzjonijiet li ġejjin, flimkien ma' dawk elenkati fl-Artikolu 13.39 u 22.3:

(a) l-iskambju ta' informazzjoni:

(i) dwar il-qafas legali li jikkoncerna d-drittijiet tal-proprjetà intellettuali u r-regoli rilevanti tal-protezzjoni u l-infurzar; u

(ii) relatati mad-dominju pubbliku fit-territorji tal-Partijiet; u

(b) l-iskambju ta' esperjenzi dwar:

(i) il-progress legiżlattiv;

(ii) l-infurzar tad-drittijiet ta' proprjetà intellettuali; u

(iii) l-infurzar fil-livell ċentrali u subċentrali mid-dwana, il-pulizija, il-korpi amministrattivi u ġudizzjarji.

ARTIKOLU 13.60

Kooperazzjoni

1. Bl-għan li tiġi ffacilitata l-implimentazzjoni ta' dan il-Kapitolu, il-Partijiet għandhom jikkooperaw:

- (a) fi hdan is-Sottokomitat għad-Drittijiet tal-Proprietà Intellettuali;
- (b) f'fora internazzjonali;
- (c) permezz ta' diversi aġenziji; jew
- (d) kif altrimenti jitqies xieraq.

2. L-oqsma ta' kooperazzjoni jinkludu l-attivitajiet li ġejjin:

- (a) il-koordinazzjoni sabiex tiġi evitata l-esportazzjoni ta' merkanzija kontrafatta, inkluż ma' pajjiżi oħra;
- (b) l-assistenza teknika, il-bini tal-kapaċità, l-iskambju u t-taħriġ tal-persunal;
- (c) il-protezzjoni u l-infurzar tad-drittijiet ta' proprietà intellettuali u t-tixrid tal-informazzjoni f'dan ir-rigward, fost l-oħrajn, fiċ-ċrieki tan-negozju u s-socjetà ċivili;
- (d) l-għarfien pubbliku tal-konsumaturi u tad-detenturi tad-drittijiet u t-tishiġ tal-kooperazzjoni istituzzjonali, b'mod partikolari bejn l-uffiċċji tal-proprjetà intellettuali;
- (e) il-promozzjoni attiva tal-għarfien u l-edukazzjoni tal-pubbliku ġenerali dwar politiki li jikkoncernaw id-drittijiet ta' proprietà intellettuali;

- (f) l-involviment mal-SMEs, inkluż f'avvenimenti jew laqgħat iffukati fuq l-SMEs, fir-rigward tal-użu, il-protezzjoni u l-infurzar tad-drittijiet ta' proprjetà intellettuali;
- (g) l-applikazzjoni tas-CBD u l-istrumenti relatati u l-oqfsa domestiċi dwar l-aċċess għar-riżorsi ġenetiċi u l-għarfien, l-innovazzjonijiet u l-prattiki tradizzjonali assoċjati; u
- (h) il-facilitazzjoni ta' inizjattivi volontarji tal-partijiet ikkonċernati biex jitnaqqas il-ksur tad-drittijiet tal-proprjetà intellettuali, inkluż fuq l-internet u fi swieq oħra.

KAPITOLU 14

INTRAPRIZI ŻĠĦAR U TA' DAQS MEDJU

ARTIKOLU 14.1

Prinċipji ġenerali

1. Il-Partijiet jirrikonoxxu li l-SMEs, li jinkludu intraprizi mikro, żgħar u ta' daqs medju u intraprendituri, jikkontribwixxu b'mod sinifikanti għall-kummerċ, it-tkabbir ekonomiku, l-impjegi u l-innovazzjoni. Il-Partijiet jafferu l-intenzjoni tagħhom li jappoġġaw it-tkabbir u l-iżvilupp tal-SMEs billi jsaħħu l-kapaċità tagħhom li jipparteċipaw fl-opportunitajiet maħluqa minn dan il-Ftehim u jibbenefikaw minnhom.
2. Il-Partijiet jirrikonoxxu l-importanza li jitnaqqsu l-ostakli mhux tariffarji li jpoġġu piż sproporzjonat fuq l-SMEs. Huma jirrikonoxxu wkoll li, minbarra d-dispożizzjonijiet f'dan il-Kapitolu, hemm dispożizzjonijiet oħra f'dan il-Ftehim li jfittxu li jtejjbu l-kooperazzjoni bejn il-Partijiet dwar kwistjonijiet ta' rilevanza għall-SMEs jew li b'xi mod ieħor jistgħu jkunu ta' benefiċċju partikolari għall-SMEs.

ARTIKOLU 14.2

Kondiviżjoni ta' informazzjoni

1. Kull Parti għandha tistabbilixxi jew iżżomm is-sit web pubblikament aċċessibbli tagħha li jkun fih informazzjoni rigward dan il-Ftehim, inklużi:
 - (a) it-test ta' dan il-Ftehim, inklużi l-Annessi kollha, l-iskedi tariffarji u r-regoli tal-origini speċifiċi għall-prodott;
 - (b) sommarju ta' dan il-Ftehim; u
 - (c) informazzjoni mfassla għall-SMEs li jkun fiha:
 - (i) deskrizzjoni tad-dispożizzjonijiet f'dan il-Ftehim li tali Parti tqis li huma rilevanti għall-SMEs; u
 - (ii) kwalunkwe informazzjoni addizzjonali li tali Parti tqis utli għall-SMEs interessati li jibbenefikaw mill-opportunitajiet ipprovduti minn dan il-Ftehim.
2. Kull Parti għandha tinkludi links fuq is-sit web imsemmi fil-paragrafu 1 għal:
 - (a) is-sit web ekwivalenti tal-Parti l-oħra;

- (b) is-siti web tal-awtoritajiet governattivi tagħha stess u entitajiet xierqa oħra li l-Parti tqis li jipprovdu informazzjoni utli lil persuni interessati li jinneqozjaw, jinvestu jew jagħmlu negozju b'xi mod ieħor fit-territorju ta' dik il-Parti, inkluża informazzjoni disponibbli relatata ma' dan li ġej:
- (i) ir-rati tad-dazji u l-kwoti doganali preferenzjali u tan-nazzjon l-aktar favorit, ir-regoli tal-orijini u t-tariffi doganali jew tariffi oħra imposti fil-fruntiera;
 - (ii) ir-regolamenti u l-proċeduri doganali għall-importazzjoni, l-esportazzjoni u t-tranzitu kif ukoll formoli u dokumenti oħra meħtieġa għalihom;
 - (iii) ir-regolamenti u l-proċeduri dwar id-drittijiet ta' proprjetà intellettuali;
 - (iv) ir-regolamenti tekniċi inklużi, fejn meħtieġ, proċeduri obbligatorji ta' valutazzjoni tal-konformità;
 - (v) links għal-listi ta' korpi ta' valutazzjoni tal-konformità, kif previst fil-Kapitolu 5;
 - (vi) il-miżuri sanitarji u fitosanitarji relatati mal-importazzjoni u l-esportazzjoni kif previst fil-Kapitolu 6;
 - (vii) l-akkwist pubbliku, ir-regoli ta' trasparenza u l-pubblikazzjoni ta' avvizi ta' akkwist kif ukoll dispożizzjonijiet rilevanti oħra li jinsabu fil-Kapitolu 12;
 - (viii) il-proċeduri ta' reġistrazzjoni tan-negozju; u
 - (ix) informazzjoni oħra li l-koordinaturi tal-SMEs jaqblu li tista' tkun ta' għajjnuna għall-SMEs.

- (c) bażi tad-data li fiha jista' jiġi mfittex elettronikament permezz tal-kodiċi tan-nomenklatura tariffarja u li tinkludi l-informazzjoni msemmija fil-punt (b)(i) kif ukoll l-informazzjoni li ġejja:
- (i) id-dazji tas-sisa;
 - (ii) it-taxxi (it-taxxa fuq il-valur miżjud jew it-taxxa fuq il-bejgħ);
 - (iii) miżuri tariffarji oħrajn;
 - (iv) differiment jew tipi oħra ta' eżenzjoni li jirriżultaw fit-tnaqqis, fir-rifużjoni jew fir-rinunzja tad-dazji doganali;
 - (v) il-kriterji użati sabiex jiġi ddeterminat il-valur doganali tal-merkanzija;
 - (vi) jekk applikabbli, ir-rekwiziti tal-markatura tal-pajjiż ta' origini, inklużi t-tqegħid u l-metodu tal-markatura;
 - (vii) l-informazzjoni meħtieġa għall-proċeduri tal-importazzjoni; u
 - (viii) informazzjoni relatata ma' miżuri mhux tariffarji.

3. Kull Stat Firmatarju tal-MERCOSUR għandu jagħmel l-almu tiegħu biex jiżgura li mhux aktar tard minn 3 (tliet) snin wara d-dhul fis-seħħ ta' dan il-Ftehim, is-siti web u l-bażi tad-data msemmija fil-paragrafi 1 u 2 jiġu stabbiliti, u li jkun fihom kemm jista' jkun informazzjoni fir-rigward tal-aċċess għas-swieq tiegħu.

4. Kull Parti għandha taġġorna regolarment, jew jekk tintalab mill-Parti l-oħra, l-informazzjoni u l-links imsemmija fil-paragrafi 1 u 2.
5. Kull Parti għandha tiżgura li l-informazzjoni stabbilita f' dan l-Artikolu tiġi pprezentata b' mod li tkun faċli biex tintuża għall-SMEs. Jekk ikun possibbli, kull Parti għandha taġġmel hilitha biex taġġmel l-informazzjoni disponibbli bl-Ingliż.
6. Parti ma għandha tapplika l-ebda tariffa għall-aċċess għall-informazzjoni pprovduta skont il-paragrafi 1 u 2 għal kwalunkwe persuna ta' Parti.

ARTIKOLU 14.3

Koordinaturi tal-SMEs

1. Kull Parti għandha tikkomunika permezz tal-koordinaturi tal-SMEs lill-Parti l-oħra l-koordinatur tagħha tal-SMEs responsabbli għat-twettiq tal-funzjonijiet elenkati f' dan l-Artikolu kif ukoll kwalunkwe bidla fid-dettalji ta' kuntatt tal-koordinatur tal-SMEs tagħha. Il-koordinaturi tal-SMEs għandhom:
 - (a) jizviluppaw pjan ta' hidma biex iwettqu l-kompiti msemmija f' dan l-Artikolu;
 - (b) iwettqu l-hidma tagħhom permezz tal-kanali ta' komunikazzjoni miftiehma mill-koordinaturi tal-SMEs, li jistgħu jinkludu posta elettronika, laqgħa fiżika, laqgħa jew komunikazzjoni permezz ta' konferenza telefonika jew permezz ta' vidjokonferenza jew komunikazzjoni b' mezzi oħra; u
 - (c) jirrapportaw perjodikament dwar l-attivitajiet tagħhom lill-Kumitat tal-Kummerċ għall-kunsiderazzjoni tiegħu.

2. Il-kompiti tal-koordinaturi tal-SMEs għandhom ikunu li:
- (a) jiżguraw li l-htigijiet tal-SMEs jitqiesu fl-implimentazzjoni ta' dan il-Ftehim;
 - (b) jissorveljaw l-implimentazzjoni tal-Artikolu 14.2 bil-ħsieb li jiżguraw li tibqa' aġġornata u rilevanti għall-SMEs;
 - (c) jirrakkomandaw informazzjoni addizzjonali li tista' tiġi inkluża fis-siti web tal-Partijiet imsemmija fl-Artikolu 14.2;
 - (d) jikkooperaw u jiskambjaw informazzjoni sabiex l-SMEs tal-Unjoni Ewropea u tal-MERCOSUR jiehdu vantaġġ minn opportunitajiet godda skont dan il-Ftehim biex iżidu l-kummerċ u l-investiment;
 - (e) jindirizzaw kwalunkwe kwistjoni oħra ta' rilevanza għall-SMEs b'rabta mal-implimentazzjoni ta' dan il-Ftehim;
 - (f) jipparteċipaw, jekk ikun xieraq, fil-ħidma tas-sottokomitati stabbiliti skont l-Artikolu 22.3, meta dawk is-sottokomitati jikkunsidraw kwistjonijiet ta' rilevanza għall-SMEs;
 - (g) jiskambjaw informazzjoni biex jassistu lill-Kumitat tal-Kummerċ fil-monitoraġġ u l-implimentazzjoni ta' dan il-Ftehim fir-rigward tal-SMEs; u
 - (h) jikkunsidraw kwalunkwe kwistjoni oħra li tinqala' taħt dan il-Ftehim li għandha x'taqsam mal-SMEs.
3. Il-koordinaturi tal-SMEs jistgħu jikkooperaw ma' esperti u organizzazzjonijiet esterni, kif xieraq, fit-twettiq tal-attivitajiet tagħhom.

ARTIKOLU 14.4

Nuqqas ta' applikazzjoni tas-soluzzjoni ta' tilwim

L-ebda Parti ma għandu jkollha rikors għas-soluzzjoni ta' tilwim skont il-Kapitolu 21 għal kwalunkwe kwistjoni li tinqala' skont dan il-Kapitolu.

KAPITOLU 15

KOMPETIZZJONI

ARTIKOLU 15.1

Definizzjonijiet

Għall-finijiet ta' dan il-Kapitolu, japplikaw id-definizzjonijiet li ġejjin:

- (a) “prattiki antikompetittivi” tfisser kwalunkwe mgiba jew att definit skont id-dritt tal-kompetizzjoni ta' Parti li huma soġġett għall-impożizzjoni ta' penali;
- (b) “awtorità tal-kompetizzjoni” tfisser:
 - (i) għall-Unjoni Ewropea, il-Kummissjoni Ewropea; u

- (ii) għall-MERCOSUR, l-awtoritajiet kompetenti ta' kull wieħed mill-Istati Firmatarji tal-MERCOSUR;
- (c) “dritt tal-kompetizzjoni” tfisser:
- (i) għall-Unjoni Ewropea, l-Artikoli 101, 102 u 106 tat-Trattat dwar il-Funzjonament tal-Unjoni Ewropea, ir-Regolament tal-Kunsill (KE) Nru 139/2004 tal-20 ta' Jannar 2004 dwar il-kontroll ta' koncentrazzjonijiet bejn imprizi¹ u r-regolamenti ta' implimentazzjoni² li jikkonċernaw dawk l-Artikoli u dak ir-Regolament; u
 - (ii) għall-MERCOSUR, id-dritt tal-kompetizzjoni ta' kull wieħed mill-Istati Firmatarji tal-MERCOSUR u r-regolamenti ta' implimentazzjoni rispettivi;
- (d) “koncentrazzjonijiet bejn imprizi” tfisser kwalunkwe tranzazzjoni jew att kif definit skont id-dritt tal-kompetizzjoni ta' Parti; u
- (e) “attivitajiet ta' infurzar” tfisser kwalunkwe applikazzjoni tad-dritt tal-kompetizzjoni permezz ta' investigazzjoni jew proċediment immexxija mill-awtoritajiet tal-kompetizzjoni ta' Parti.

¹ ĠU KE L 24, 29.1.2004, p. 1.

² Għal aktar ċertezza, id-dritt tal-kompetizzjoni fl-Unjoni Ewropea japplika għas-settur agrikolu f'konformità mar-Regolament (UE) Nru 1308/2013 tal-Parlament Ewropew u tal-Kunsill tas-17 ta' Dicembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU UE L 347, 20.12.2013, p. 671).

ARTIKOLU 15.2

Prinċipji

1. Il-Partijiet jirrikonoxxu l-importanza ta' kompetizzjoni ħielsa u mhux distorta fir-relazzjonijiet kummerċjali tagħhom. Il-Partijiet jirrikonoxxu li prattiki antikompetittivi u konċentrazzjonijiet bejn imprizi li jimpedixxu b'mod sinifikanti l-kompetizzjoni effettiva għandhom il-potenzjal li jaffettwaw il-funzjonament xieraq tas-swieq u l-benefiċċji tal-liberalizzazzjoni tal-kummerċ.
2. Dawn li ġejjin huma inkompatibbli ma' dan il-Ftehim, sa fejn jistgħu jaffettwaw il-kummerċ bejn il-Partijiet:
 - (a) ftehimiet bejn imprizi, deċiżjonijiet minn assoċjazzjonijiet ta' imprizi u prattiki miftiehma bejn imprizi li għandhom bħala l-għan jew l-effett tagħhom il-prevenzjoni, ir-restrizzjoni jew id-distorsjoni tal-kompetizzjoni¹ kif definit skont id-dritt tal-kompetizzjoni rispettiv ta' kull Parti;
 - (b) kwalunkwe abbuż minn impriza waħda jew aktar ta' pożizzjoni dominanti kif definit skont id-dritt tal-kompetizzjoni rispettiv ta' kull Parti; u
 - (c) konċentrazzjonijiet bejn imprizi, li jimpedixxu b'mod sinifikanti l-kompetizzjoni effettiva, kif definit skont id-dritt tal-kompetizzjoni rispettiv ta' kull Parti.

¹ Għal ċertezza akbar, dan il-punt ma għandux jiġi interpretat bħala li jillimita l-kamp ta' applikazzjoni tal-analiżi li għandha titwettaq fil-każ ta' ftehimiet bejn imprizi, deċiżjonijiet minn assoċjazzjonijiet ta' imprizi u prattiki miftiehma bejn imprizi skont id-dritt tal-kompetizzjoni rispettiv ta' kull Parti.

3. Il-Partijiet jirrikonoxxu l-importanza li japplikaw id-dritt tal-kompetizzjoni b'mod trasparenti, f'waqt u mhux diskriminatorju, filwaqt li jirrispettaw il-prinċipji tal-gustizzja proċedurali lejn il-partijiet interessati kollha inkluż id-drittijiet tad-difiża tal-partijiet investigati.

ARTIKOLU 15.3

Implimentazzjoni

1. Kull Parti għandha tadotta jew iżzomm fis-seħh dritt tal-kompetizzjoni komprensiv li jindirizza b'mod effettiv il-prattiki antikompetittivi u l-konċentrazzjonijiet bejn impriżi msemmija fl-Artikolu 15.2(2) u jirrispetta l-prinċipji stabbiliti fl-Artikolu 15.2(3). Kull Parti għandha tistabbilixxi jew iżzomm awtoritajiet tal-kompetizzjoni maħtura u mghammra kif xieraq għall-implimentazzjoni trasparenti u effettiva tad-dritt tal-kompetizzjoni tagħhom.

2. L-awtoritajiet tal-kompetizzjoni ta' kull Parti għandhom jaħtru punt fokali u jinfurmaw lil xulxin b'dan. Il-punti fokali jistgħu jikkomunikaw u jiskambjaw informazzjoni fir-rigward tal-implimentazzjoni tal-Artikoli 15.5, 15.6 u 15.7.

ARTIKOLU 15.4

Intrapriżi tal-Istat u intrapriżi mogħtija privileggi esklużivi jew speċjali

1. Xejn f'dan il-Kapitolu ma jipprevjeni lil Parti milli tinnomina jew iżzomm intrapriżi tal-Istat, intrapriżi mogħtija privileggi jew monopolji esklużivi jew speċjali skont il-liġi rispettiva tagħhom.

2. L-entitajiet imsemmija fil-paragrafu 1 għandhom ikunu soġġetti għad-dritt tal-kompetizzjoni dment li l-applikazzjoni ta' tali dritt ma tostakolax it-twettiq, fid-dritt jew fil-fatt, tal-kompiti partikolari ta' interess pubbliku assenjati lilhom minn Parti.

ARTIKOLU 15.5

Skambju ta' informazzjoni mhux kunfidenzjali u kooperazzjoni fl-infurzar

1. Bl-għan li tiġi ffaċilitata l-applikazzjoni effettiva tad-dritt tal-kompetizzjoni ta' kull Parti, l-awtoritajiet tal-kompetizzjoni jistgħu jiskambjaw informazzjoni mhux kunfidenzjali.
2. L-awtorità tal-kompetizzjoni ta' Parti waħda tista' titlob lill-awtorità tal-kompetizzjoni tal-Parti l-oħra biex tipprovdi kooperazzjoni fir-rigward tal-attivitajiet ta' infurzar. Kooperazzjoni bħal din ma għandhiex timpedixxi lill-Partijiet milli jieħdu deċiżjonijiet awtonomi.
3. Parti ma għandhiex tkun meħtieġa tikkomunika informazzjoni lill-Parti l-oħra skont dan l-Artikolu. Minkejja s-sentenza preċedenti, jekk Parti tipprovdi informazzjoni lill-Parti l-oħra skont dan l-Artikolu, hija tista' tirrikjedi li tali informazzjoni tintuża soġġett għat-termini u l-kundizzjonijiet li tispeċifika.

ARTIKOLU 15.6

Konsultazzjonijiet

1. Awtorità tal-kompetizzjoni ta' Parti tista' titlob konsultazzjonijiet ma' awtorità tal-kompetizzjoni tal-Parti l-oħra jekk tqis li l-interessi tagħha qed jiġu affettwati b'mod sostanzjali u negattiv minn:
 - (a) prattiki antikompetittivi li huma jew kienu involuti f'impriza waħda jew aktar li jinsabu fit-territorju tal-Parti l-oħra;
 - (b) konċentrazzjonijiet bejn imprizi kif imsemmija fl-Artikolu 15.2(2); jew
 - (c) l-attivitajiet ta' infurzar tal-awtorità tal-kompetizzjoni tal-Parti l-oħra.
2. Id-dhul fil-konsultazzjonijiet imsemmija fil-paragrafu 1 huwa mingħajr preġudizzju għal kwalunkwe azzjoni minn awtorità tal-kompetizzjoni ta' Parti skont id-dritt tal-kompetizzjoni tagħha jew għall-awtonomija tat-teħid tad-deċiżjonijiet tagħha.
3. Awtorità tal-kompetizzjoni kkonsultata skont il-paragrafu 1 tista' tiegħu kwalunkwe miżura korrettiva li tqis xierqa, konsistenti mal-liġijiet u r-regolamenti tagħha, u mingħajr preġudizzju għad-diskrezzjoni tagħha li tinforza d-dritt tal-kompetizzjoni.

ARTIKOLU 15.7

Nuqqas ta' applikazzjoni tas-soluzzjoni ta' tilwim

L-ebda Parti ma għandu jkollha rikors għas-soluzzjoni ta' tilwim skont il-Kapitolu 21 għal kwalunkwe kwistjoni li tinqala' skont dan il-Kapitolu.

KAPITOLU 16

SUSSIDJI

ARTIKOLU 16.1

Prinċipji

Kull Parti tista' tagħti sussidji jekk dawn ikunu meħtieġa għall-ilħuq ta' objettiv ta' politika pubblika. Madankollu, il-Partijiet jirrikonoxxu li ċerti sussidji għandhom il-potenzjal li jfixklu l-funzjonament xieraq tas-swieq u jimminaw il-benefiċċji tal-liberalizzazzjoni tal-kummerċ.

ARTIKOLU 16.2

Kooperazzjoni

1. Il-Partijiet jirrikonoxxu l-htiega li jikkooperaw, kemm fil-livell multilaterali kif ukoll f' dak reġjonali, sabiex:

- (a) ifittxu modi effettivi biex jikkoordinaw il-pożizzjonijiet u l-proposti tagħhom rigward is-sussidji fil-qafas tad-WTO;
- (b) jesploraw modi biex itejbu t-trasparenza fir-rigward tas-sussidji; u
- (c) jiskambjaw informazzjoni dwar il-funzjonament tas-sistemi tagħhom ta' kontroll tas-sussidji.

2. Il-Kunsill tal-Kummerċ jista' jikkunsidra modi biex ikompli jtejjeb il-fehim tal-Partijiet dwar l-impatt tas-sussidjar fuq il-kummerċ.

3. Il-Partijiet għandhom jirrevedu l-funzjonament tal-kooperazzjoni tagħhom mhux aktar tard minn 3 (tliet) snin wara d-data tad-dhul fis-seħh ta' dan il-Ftehim u f' intervalli regolari minn hemm 'il quddiem. Il-Partijiet għandhom jikkonsultaw lil xulxin dwar modi kif itejbu l-kooperazzjoni tagħhom, fid-dawl tal-esperjenza miksuba u ta' kwalunkwe inizjattiva dwar ir-regoli dwar is-sussidji żviluppati fil-kuntest tad-WTO.

4. Id-dettalji ta' tali kooperazzjoni jistgħu jiġu stabbiliti fi ftehim amministrattiv.

KAPITOLU 17

INTRAPRIŻI TAL-ISTAT, INTRAPRIŻI MOGHTIJA PRIVILEĠĠI ESKLUŻIVI JEW SPEĊJALI

ARTIKOLU 17.1

Definizzjonijiet

Għall-finijiet ta' dan il-Kapitolu, tapplika d-definizzjoni li ġejja:

- (a) “attivitajiet kummerċjali” tfisser attivitajiet imwettqa minn intrapriża bl-għan li tagħmel profitt, li r-rizultat aħħari tagħhom ikun il-produzzjoni ta' merkanzija jew il-provvista ta' servizz li se jinbiegħ fis-suq rilevanti fi kwantitajiet u bi prezzijiet determinati mill-intrapriża¹;
- (b) “kunsiderazzjonijiet kummerċjali” tfisser il-prezz, il-kwalità, id-disponibbiltà, il-kummerċjabbiltà, it-trasport u termini u kundizzjonijiet oħrajn tax-xiri jew tal-bejgħ; jew fatturi oħra li normalment jitqiesu fid-deċizzjonijiet kummerċjali ta' intrapriża privata li topera skont il-prinċipji tal-ekonomija tas-suq fin-negozju jew fl-industrija rilevanti;
- (c) “intrapriża mogħtija privileġġi esklużivi jew speċjali” tfisser intrapriża, pubblika jew privata, inkluz sussidjarja, li lilha Parti tkun tat privileġġi esklussivi jew speċjali, formalment jew effettivament;

¹ Għal aktar ċertezza, dan jeskludi attivitajiet imwettqa minn intrapriża li topera: (a) fuq bażi mingħajr skop ta' qligħ; jew (b) fuq bażi ta' rkupru tal-ispejjeż.

- (d) “privileggi esklużivi jew speċjali” tfisser drittijiet jew privileggi mogħtija minn Parti lil intrapriża unika jew lil għadd limitat ta’ intrapriži awtorizzati li jipprovdu merkanzija jew servizz, li ma jingħatawx skont kriterji oġġettivi, proporzjonali u mhux diskriminatorji, filwaqt li jitqies ir-regolament settorjali speċifiku li tahtu jkun seħħ l-għoti tad-dritt jew tal-privileġġ, u b’hekk jaffettwaw sostanzjalment il-kapaċità ta’ kwalunkwe intrapriża oħra li tipprovdi l-istess merkanzija jew servizz fl-istess żona ġeografika f’kundizzjonijiet sostanzjalment ekwivalenti¹;
- (e) “servizz ipprovdut fl-eżerċizzju ta’ awtorità governattiva” tfisser servizz ipprovdut fl-eżerċizzju ta’ awtorità governattiva kif definit fl-Artikolu I:3(c) tal-Ftehim Ġenerali dwar il-Kummerċ fis-Servizzi (GATS, General Agreement on Trade in Services) u, fejn applikabbli, l-Artikoli 1(b), (c) u (d) tal-Anness dwar is-Servizzi Finanzjarji tal-GATS; u
- (f) “intrapriża tal-Istat” tfisser intrapriża proprjetà ta’ jew ikkontrollata minn Parti².

¹ Għal aktar ċertezza, l-għoti ta’ liċenzja lil għadd limitat ta’ intrapriži fl-allokazzjoni ta’ rizorsa skarsa permezz ta’ kriterji oġġettivi, proporzjonali u mhux diskriminatorji mhuwiex fih innifsu privileġġ esklużiv jew speċjali.

² Għall-finijiet ta’ din id-definizzjoni, it-terminu “proprjetà ta’ jew ikkontrollata minn” jirreferi għal sitwazzjonijiet li fihom Parti tkun is-sid ta’ aktar minn 50 % tal-kapital azzjonarju jew tikkontrolla l-eżerċizzju ta’ aktar minn 50 % tad-drittijiet tal-vot, jew inkella teżerċita grad ekwivalenti ta’ kontroll fuq l-intrapriża skont ir-regoli ta’ governanza ta’ dik l-intrapriża.

ARTIKOLU 17.2

Kamp ta' Applikazzjoni

1. Dan il-Kapitolu japplika għal intraprizi tal-Istat u għal intraprizi involuti f'attivitajiet kummerċjali li għalihom Parti tkun tat, formalment jew effettivament, privileggi esklużivi jew speċjali. Jekk intrapriża tikkombina attivitajiet kummerċjali u mhux kummerċjali, huma biss l-attivitajiet kummerċjali ta' dik l-intrapriża li huma koperti minn dan il-Kapitolu.
2. Dan il-Kapitolu ma japplikax għall-akkwist minn Parti ta' merkanzija jew ta' servizz mixtri għal finijiet governattivi u mhux bil-ħsieb ta' bejgħ mill-ġdid kummerċjali jew bil-ħsieb li jintuza fil-produzzjoni jew fil-forniment ta' merkanzija jew ta' servizz għall-bejgħ kummerċjali, irrispettivament minn jekk dak l-akkwist ikunx "akkwist kopert" skont it-tifsira tal-Artikolu 12.3.
3. Dan il-Kapitolu ma japplikax għal servizz ipprovdut fl-eżerċizzju ta' awtorità governattiva.
4. Dan il-Kapitolu ma japplikax għal intraprizi tal-Istat jew għal intraprizi mogħtija privileggi esklużivi jew speċjali, jekk fi kwalunkwe waħda mit-3 (tliet) snin fiskali konsekuttivi preċedenti d-dhul annwali derivat mill-attivitajiet kummerċjali koperti minn dan il-Kapitolu tal-intrapriża kkonċernata kien inqas minn 200 (mitejn) miljun dritt speċjali ta' prelevament.
5. Dan il-Kapitolu ma japplikax għall-attivitajiet kummerċjali ta' intraprizi tal-Istat u intraprizi mogħtija privileggi esklużivi jew speċjali fir-rigward ta' setturi jew subsetturi li ma jsirux impenji speċifiċi għalihom skont l-Appendiċijiet 17-A-1 u 17-A-2 jew għal setturi jew subsetturi li jsiru impenji speċifiċi għalihom soġġetti għal limitazzjonijiet skont l-Appendiċijiet 17-A-1 u 17-A-2, sal-punt ta' daww il-limitazzjonijiet u soġġetti għat-termini u l-kundizzjonijiet stabbiliti fihom.

6. Dan il-Kapitolu ma japplikax għall-intraprizi tal-Istat fis-settur tad-difiża.
7. Dan il-Kapitolu ma japplikax għal intraprizi tal-Istat jew għal intraprizi mogħtija privileggi esklużivi jew speċjali msemmija fl-Appendiċijiet 17-A-1 u 17-A-2. L-Artikolu 17.4 ma japplikax għal intraprizi tal-Istat elenkati fl-Appendiċi 17-A-1.

ARTIKOLU 17.3

Dispożizzjonijiet generali

1. Kull Parti tafferma d-drittijiet u l-obbligi tagħha skont l-Artikolu XVII tal-GATT tal-1994, il-Qbil dwar l-Interpretazzjoni tal-Artikolu XVII tal-GATT tal-1994, kif ukoll skont l-Artikolu VIII tal-GATS.
2. Xejn f'dan il-Kapitolu ma jipprevjeni lil Parti milli tistabilixxi jew iżzomm intraprizi tal-Istat, milli tinnomina jew iżzomm monopolji, jew milli tagħti lill-intraprizi privileggi esklużivi jew speċjali.

ARTIKOLU 17.4

Kunsiderazzjonijiet kummerċjali

1. Kull Parti għandha tiżgura li l-intrapriżi tal-Istat tagħha u l-intrapriżi mogħtija privileġġi esklużivi jew speċjali, meta jinvolvu ruħhom f'attivitajiet kummerċjali fit-territorju ta' Parti, jaġixxu f'konformità ma' kunsiderazzjonijiet kummerċjali fix-xiri jew fil-bejgħ tagħhom ta' merkanzija jew servizzi, hliet sabiex jissodisfaw il-mandat jew l-iskop pubbliku tagħhom¹ kif previst fil-liġi ta' Parti.

2. Il-paragrafu 1 ma jipprekludix lil dawn l-intrapriżi minn:
 - (a) ix-xiri jew il-forniment ta' merkanzija jew servizzi b'termini jew kundizzjonijiet differenti, inkluż dawk relatati mal-prezz, jekk tali termini jew kundizzjonijiet differenti jsiru f'konformità ma' kunsiderazzjonijiet kummerċjali; jew
 - (b) ir-rifjut li jinxtraw jew jiġu fornuti merkanzija jew servizzi, jekk tali rifjut isir f'konformità ma' kunsiderazzjonijiet kummerċjali.

¹ Għal aktar ċertezza, il-kunċett ta' "mandat jew skop pubbliku" jinkludi, fost l-oħrajn, l-attivitajiet tal-banek nazzjonali rigward ix-xiri ta' merkanzija u servizzi skont il-liġijiet federali dwar l-akkwist pubbliku, u l-politiki ta' self b'appoġġ għal akkomodazzjoni affordabbli, esportazzjonijiet jew importazzjonijiet, intrapriżi mikro, żgħar u ta' daqs medju u bdiewa jew kwalunkwe komputu assenjat minn Parti lill-intrapriżi tal-Istat tagħha u lill-intrapriżi mogħtija privileġġi esklużivi jew speċjali minn Parti. Il-kunċett ta' "mandat jew skop pubbliku" jinkludi wkoll attivitajiet imwettqa minn entità pubblika jew trust relatati mas-sigurtà soċjali jew pjanijiet pubbliċi ta' rtirar.

ARTIKOLU 17.5

Trasparenza

1. Parti li jkollha raġuni biex temmen li l-interessi tagħha qed jiġu affettwati b'mod negattiv mill-attivitajiet kummerċjali ta' intrapriża tal-Istat jew ta' intrapriża mogħtija privileggi esklużivi jew speċjali tal-Parti l-oħra tista' titlob lill-Parti l-oħra tipprovdi informazzjoni bil-miktub dwar l-attivitajiet kummerċjali ta' dik l-intrapriża li huma sogggetti għad-dispożizzjonijiet ta' dan il-Kapitolu. Il-Parti li ssirilha t-talba għandha, sa fejn ikun possibbli, tipprovdi tweġiba fil-hin.
2. It-talbiet għal informazzjoni msemmija fil-paragrafu 1 għandhom jindikaw l-intrapriża, il-merkanzija, is-servizzi u s-swieq ikkonċernati u jindikaw l-interessi skont dan il-Kapitolu li l-Parti rikjedenti temmen li huma affettwati b'mod negattiv.

ARTIKOLU 17.6

Kooperazzjoni

Il-Partijiet għandhom jikkooperaw permezz ta':

- (a) l-esplorazzjoni tal-possibbiltà li jsiru impenji addizzjonali fuq intrapriži tal-Istat u intrapriži mogħtija privileggi esklużivi jew speċjali; u
- (b) l-iskambju ta' esperjenzi fl-izvilupp tal-aħjar prattiki dwar il-governanza korporattiva tal-intrapriži tal-Istat.

ARTIKOLU 17.7

Emenda għall-Anness 17-A

L-Anness 17-A għandu jkun soġġett għal rieżami mill-Kunsill tal-Kummerċ 5 (ħames) snin wara d-data tad-dhul fis-seħħ ta' dan il-Ftehim bil-ħsieb li tiġi esplorata l-possibbiltà li jsiru impenji addizzjonali. Il-Kunsill tal-Kummerċ jista' jadotta deċiżjoni biex jemenda l-Anness 17-A kif xieraq.

KAPITOLU 18

KUMMERĊ U ŻVILUPP SOSTENIBBLI

ARTIKOLU 18.1

Objettivi u kamp ta' applikazzjoni

1. L-objettiv ta' dan il-Kapitolu huwa li jtejjeb l-integrazzjoni tal-iżvilupp sostenibbli fir-relazzjoni kummerċjali u ta' investiment tal-Partijiet, b'mod partikolari billi jistabbilixxi prinċipji u azzjonijiet li jikkoncernaw l-aspetti tax-xogħol¹ u ambjentali tal-iżvilupp sostenibbli ta' rilevanza speċifika f'kuntest kummerċjali u ta' investiment.

¹ Għall-finijiet ta' dan il-Kapitolu, it-terminu "xogħol" ifisser l-objettivi strateġiċi tal-Organizzazzjoni Internazzjonali tax-Xogħol skont l-Aġenda għal Xogħol Deċenti, li hija espressa fid-Dikjarazzjoni tal-ILO (International Labour Organisation) dwar il-Ġustizzja Soċjali għal Globalizzazzjoni Ġusta.

2. Il-Partijiet ifakkru l-Aġenda 21 dwar l-Ambjent u l-Iżvilupp, adottata fil-Konferenza tan-NU (Nazzjonijiet Uniti) dwar l-Ambjent u l-Iżvilupp, li saret f'Rio de Janeiro, mit-3 sal-14 ta' Ġunju 1992, u d-Dikjarazzjoni ta' Rio dwar l-Ambjent u l-Iżvilupp adottata mill-Konferenza tan-Nazzjonijiet Uniti dwar l-Ambjent u l-Iżvilupp fl-1992, id-Dikjarazzjoni ta' Johannesburg dwar l-Iżvilupp Sostenibbli u l-Pjan ta' Implimentazzjoni ta' Johannesburg tas-Summit Dinji dwar l-Iżvilupp Sostenibbli tal-2002, id-Dikjarazzjoni Ministerjali tal-Kunsill Ekonomiku u Soċjali tan-Nazzjonijiet Uniti dwar il-ħolqien ta' ambjent fil-livelli nazzjonali u internazzjonali li jwassal għall-generazzjoni ta' livell massimu ta' impjegi u impjegi produttivi u xogħol decenti għal kulhadd, u l-impatt tiegħu fuq l-iżvilupp sostenibbli tal-2006, id-Dikjarazzjoni dwar il-Ġustizzja Soċjali għal Globalizzazzjoni Ġusta tal-2008 tal-Organizzazzjoni Internazzjonali tax-Xogħol (minn hawn 'il quddiem imsejha "ILO") adottata mill-Konferenza Internazzjonali tax-Xogħol fis-97 Sessjoni tagħha f'Ġinevra fl-10 ta' Ġunju 2008 (minn hawn 'il quddiem imsejha "Dikjarazzjoni tal-ILO dwar il-Ġustizzja Soċjali għal Globalizzazzjoni Ġusta"), u d-Dokument ta' Eżitu tal-Konferenza tan-Nazzjonijiet Uniti dwar l-Iżvilupp Sostenibbli tal-2012 inkorporat fir-Riżoluzzjoni 66/288 adottata mill-Assemblea Ġenerali tan-Nazzjonijiet Uniti fis-27 ta' Lulju 2012 bit-titlu "Il-Futur li Nixtiequ" (The Future We Want) u l-Għanijiet ta' Żvilupp Sostenibbli tad-dokument tal-Aġenda 2030 għall-Iżvilupp Sostenibbli "Nittrasformaw id-Dinja Tagħna: l-Aġenda tal-2030 għall-Iżvilupp Sostenibbli" adottata mill-Assemblea Ġenerali tan-Nazzjonijiet Uniti fil-25 ta' Settembru 2015 (minn hawn 'il quddiem imsejha "l-Aġenda 2030").

3. Il-Partijiet jirrikonoxxu li d-dimensjonijiet ekonomiċi, soċjali u ambjentali tal-iżvilupp sostenibbli huma interdipendenti u jsaħħu lil xulxin, u jaffermaw l-impenn tagħhom li jippromwovu l-iżvilupp tal-kummerċ internazzjonali b'tali mod li jikkontribwixxu għall-oġettiv tal-iżvilupp sostenibbli, għall-benesseri tal-generazzjonijiet preżenti u futuri.

4. B'mod konsistenti mal-istrumenti msemmija fil-paragrafu 2, il-Partijiet għandhom jippromwovu l-iżvilupp sostenibbli permezz ta':

- (a) l-iżvilupp tar-relazzjonijiet kummerċjali u ekonomiċi b'mod li jikkontribwixxi għall-oġettiv li jintlaħqu l-Għanijiet ta' Żvilupp Sostenibbli u jappoġġa l-istandards u l-oġettivi tax-xogħol u ambjentali rispettivi tagħhom f'kuntest ta' relazzjonijiet kummerċjali li huma ħielsa, miftuħa, trasparenti u li jirrispettaw il-ftehimiet multilaterali li huma parti għalihom;
- (b) ir-rispett tal-impniji multilaterali tagħhom fl-oqsma tax-xogħol u tal-ambjent; u
- (c) il-kooperazzjoni msahħa u l-fehim tal-politiki u l-miżuri rispettivi tagħhom relatati mal-kummerċ tax-xogħol u l-ambjent, b'kont mehud tar-realtajiet, il-kapaċitajiet, il-ħtigijiet u l-livelli ta' żvilupp nazzjonali differenti u b'rispett għall-politiki u l-prijoritajiet nazzjonali.

5. Filwaqt li jirrikonoxxu d-differenzi fil-livelli ta' żvilupp tagħhom, il-Partijiet jaqblu li dan il-Kapitolu jinkorpora approċċ kooperattiv ibbażat fuq valuri u interessi komuni.

ARTIKOLU 18.2

Dritt ta' regolamentazzjoni u livelli ta' protezzjoni

1. Il-Partijiet jirrikonoxxu d-dritt ta' kull Parti li tiddetermina l-politiki u l-prijoritajiet ta' żvilupp sostenibbli tagħha, li tistabilixxi l-livelli ta' protezzjoni domestika ambjentali u tax-xogħol li tqis xierqa u li tadotta jew timmodifika l-ligijiet, ir-regolamenti u l-politiki tagħha. Tali livelli, ligijiet, regolamenti u politiki għandhom ikunu konsistenti mal-impenn ta' kull Parti għall-ftehimiet u l-istandards internazzjonali tax-xogħol imsemmija fl-Artikoli 18.4 u 18.5.

2. Kull Parti għandha tagħmel hliitha biex ittejjeb il-liġijiet, ir-regolamenti u l-politiki rilevanti tagħha sabiex tiżgura livelli għoljin u effettivi ta' protezzjoni ambjentali u tax-xogħol.
3. Jenhtieg li Parti ma ddgħajjifx il-livelli ta' protezzjoni mogħtija fil-liġijiet u r-regolamenti ambjentali jew tax-xogħol tagħha bl-intenzjoni li tinkoraġġixxi l-kummerç jew l-investment.
4. Parti ma għandhiex tirrinunzja jew tidderoga minn, jew toffri li tirrinunzja jew tidderoga mil-liġijiet u r-regolamenti ambjentali jew tax-xogħol tagħha sabiex tinkoraġġixxi l-kummerç jew l-investment.
5. Parti ma għandhiex, permezz ta' kors sostnut jew rikorrenti ta' azzjoni jew nuqqas ta' azzjoni, tonqos milli tinforza b'mod effettiv il-liġijiet u r-regolamenti ambjentali jew tax-xogħol tagħha sabiex tinkoraġġixxi l-kummerç jew l-investment.
6. Parti ma għandhiex tapplika l-liġijiet u r-regolamenti ambjentali u tax-xogħol tagħha b'mod li jikkostitwixxi restrizzjoni moħbija fuq il-kummerç jew diskriminazzjoni mhux ġustifikabbli jew arbitrarja.

ARTIKOLU 18.3

Trasparenza

1. Kull Parti għandha, f'konformità mal-Kapitolu 19, tiżgura li l-iżvilupp, il-promulgazzjoni u l-implimentazzjoni ta' dawn li ġejjin isiru b'mod trasparenti, filwaqt li tiżgura s-sensibilizzazzjoni u tinkoraġġixxi l-partecipazzjoni pubblika, f'konformità mar-regoli u l-proċeduri tagħha:
 - (a) mizuri mmirati lejn il-protezzjoni tal-ambjent u l-protezzjoni tal-kundizzjonijiet tax-xogħol li jistgħu jaffettwaw il-kummerç jew l-investment; u

- (b) miżuri kummerċjali jew ta' investiment li jistgħu jaffettwaw il-protezzjoni tal-ambjent jew il-protezzjoni tal-kundizzjonijiet tax-xogħol.

ARTIKOLU 18.4

Standards u ftehimiet internazzjonali dwar ix-xogħol

1. Il-Partijiet jafferu il-valur ta' koerenza politika akbar f'xogħol deċenti, li tinkludi standards ewlenin tax-xogħol, u livelli għoljin ta' protezzjoni tax-xogħol, flimkien mal-infurzar effettiv tagħhom, u jirrikonoxxu r-rwol ta' benefiċċju li daww l-oqsma jista' jkollhom fuq l-effiċjenza ekonomika, l-innovazzjoni u l-produttività, inkluża l-prestazzjoni tal-esportazzjoni. F'dan il-kuntest, huma jirrikonoxxu wkoll l-importanza tad-djalogu soċjali dwar kwistjonijiet tax-xogħol fost il-ħaddiema u l-impjegaturi, u l-organizzazzjonijiet u l-gvernijiet rispettivi tagħhom, u jimpenjaw ruħhom għall-promozzjoni ta' tali djalogu.
2. Il-Partijiet jafferu mill-ġdid l-impenn tagħhom li jippromwovu l-iżvilupp tal-kummerċ internazzjonali b'mod li jwassal għal xogħol deċenti għal kulhadd, inkluż għan-nisa u ż-żgħażaġh. F'dan il-kuntest, kull Parti taferma mill-ġdid l-impenn tagħha li tippromwovi u timplimenta b'mod effettiv il-Konvenzjonijiet u l-Protokolli tal-ILO ratifikati mill-Istati firmatarji tal-MERCOSUR u mill-Istati Membri tal-Unjoni Ewropea u kklassifikati bħala aġġornati mill-ILO.
3. F'konformità mal-Kostituzzjoni tal-ILO u d-Dikjarazzjoni tal-ILO dwar il-Prinċipji u d-Drittijiet Fundamentali fuq ix-Xogħol u s-Segwitu tagħha, adottata f'Ġinevra fit-18 ta' Ġunju 1998 (minn hawn 'il quddiem imsejha d-“Dikjarazzjoni tal-ILO dwar il-Prinċipji u d-Drittijiet Fundamentali fuq ix-Xogħol”), kull Parti għandha tirrispetta, tippromwovi u timplimenta b'mod effettiv l-istandards ewlenin tax-xogħol rikonoxxuti internazzjonalment, kif definiti fil-Konvenzjonijiet fundamentali tal-ILO, li huma:
 - (a) il-libertà ta' assoċjazzjoni u r-rikonoxximent effettiv tad-dritt għan-negozjar kollettiv;

- (b) l-eliminazzjoni ta' kull forma ta' xogħol furzat jew obligatorju;
- (c) l-abolizzjoni effettiva tat-thaddim tat-tfal; u
- (d) l-eliminazzjoni tad-diskriminazzjoni fir-rigward tal-impjiegi u l-okkupazzjoni.

4. Kull Parti għandha tagħmel sforzi kontinwi u sostnuti lejn ir-ratifika tal-Konvenzjonijiet fundamentali tal-ILO, il-Protokolli u Konvenzjonijiet tal-ILO rilevanti oħra li għalihom għadha mhijiex parti u li huma kklassifikati bhala aġġornati mill-ILO. Il-Partijiet għandhom jiskambjaw regolarment informazzjoni dwar il-progress rispettiv tagħhom f'dan ir-rigward.

5. Il-Partijiet ifakkru li fost l-oġettivi tal-Aġenda 2030 hemm l-eliminazzjoni tax-xogħol furzat u jenfasizzaw l-importanza tar-ratifika u l-implimentazzjoni effettiva tal-Protokoll tal-2014 għall-Konvenzjoni dwar ix-Xogħol Furzat.

6. Il-Partijiet għandhom jikkonsultaw u jikkooperaw, kif xieraq, dwar kwistjonijiet tax-xogħol relatati mal-kummerċ ta' interess reċiproku, inkluż fil-kuntest tal-ILO.

7. Filwaqt li jfakkru fid-Dikjarazzjoni tal-ILO dwar il-Prinċipji u d-Drittijiet Fundamentali fuq ix-Xogħol u d-Dikjarazzjoni tal-ILO dwar il-Ġustizzja Soċjali għal Globalizzazzjoni Ġusta, il-Partijiet jinnotaw li l-ksur tal-prinċipji u d-drittijiet fundamentali fuq il-post tax-xogħol ma jistax jiġi invokat jew inkella jintuża bhala vantaġġ komparattiv leġittimu u li jentheig li l-istandards tax-xogħol ma jintużawx għal skopijiet kummerċjali protezzjonisti.

8. Kull Parti għandha tippromwovi xogħol deċenti kif previst mid-Dikjarazzjoni tal-ILO dwar il-Ġustizzja Soċjali għal Globalizzazzjoni Ġusta. Kull Parti għandha tagħti attenzjoni partikolari lil:
- (a) l-iżvilupp u t-tiżiż ta' miżuri għas-sikurezza u s-saħħa okkupazzjonali, inkluż kumpens f'każ ta' korriment jew mard okkupazzjonali, kif definit fil-Konvenzjonijiet rilevanti tal-ILO u impenji internazzjonali oħra;
 - (b) kundizzjonijiet tax-xogħol deċenti għal kulhadd, fir-rigward, fost l-oħrajn, tal-pagi u l-qligħ, is-sigħat tax-xogħol u kundizzjonijiet oħra tax-xogħol;
 - (c) l-ispezzjoni tax-xogħol, b'mod partikolari permezz tal-implimentazzjoni effettiva tal-istandards rilevanti tal-ILO dwar l-ispezzjonijiet tax-xogħol; u
 - (d) in-nondiskriminazzjoni fir-rigward tal-kundizzjonijiet tax-xogħol, inkluż għall-ħaddiema migranti.
9. Kull Parti għandha tiżgura li l-proċedimenti amministrattivi u ġudizzjarji jkunu disponibbli u aċċessibbli sabiex jippermettu li tittiehed azzjoni effettiva kontra l-ksur tad-drittijiet tax-xogħol imsemmija f'dan il-Kapitolu.

ARTIKOLU 18.5

Ftehimiet multilaterali dwar l-ambjent

1. Il-Partijiet jirrikonoxxu li l-ambjent huwa wieħed mit-tliet dimensjonijiet tal-iżvilupp sostenibbli – ekonomiku, soċjali u ambjentali – u li jenħtieġ li daww it-tlieta jiġu indirizzati b'mod bilanċjat u integrat. Barra minn hekk, il-Partijiet jirrikonoxxu l-kontribut li l-kummerċ jista' jagħmel għall-iżvilupp sostenibbli.

2. Il-Partijiet jirrikonoxxu l-importanza tal-Assemblea tan-Nazzjonijiet Uniti għall-Ambjent tal-Programm tan-Nazzjonijiet Uniti għall-Ambjent (minn hawn 'il quddiem "UNEP", United Nations Environment Programme) u tal-ftehimiet ambjentali multilaterali (minn hawn 'il quddiem imsejha "MEAs", multilateral environmental agreements) bhala rispons tal-komunità internazzjonali għall-isfidi ambjentali globali jew reġjonali, u jenfasizzaw il-ħtieġa li jissahha l-appoġġ reċiproku bejn il-politiki kummerċjali u ambjentali.
3. Kull Parti tafferma l-impenni tagħha li tippromwovi u timplimenta b'mod effettiv l-MEAs, il-protokollu u l-emendi għalihom hija parti.
4. Il-Partijiet għandhom jiskambjaw regolarment informazzjoni dwar il-progress rispettiv tagħhom fir-rigward tar-ratifika tal-MEAs, inkluż il-protokollu u l-emendi tagħhom.
5. Il-Partijiet għandhom jikkonsultaw u jikkooperaw, kif xieraq, dwar kwistjonijiet ambjentali relatati mal-kummerċ ta' interess reċiproku fil-kuntest tal-MEAs.
6. Il-Partijiet jirrikonoxxu d-dritt tagħhom li jinvolkaw l-Artikolu 20.2 fir-rigward tal-miżuri ambjentali.
7. Xejn f'dan il-ftehim ma għandu jipprevjeni lil Parti milli tadotta jew iżzomm miżuri biex timplimenta l-MEAs li għalihom hija parti jekk tali miżuri jkunu konsistenti mal-Artikolu 18.2(6).

ARTIKOLU 18.6

Kummerċ u tibdil fil-klima

1. Il-Partijiet jirrikonoxxu l-importanza li jsegwu l-objettiv aħhari tal-Konvenzjoni Qafas tan-Nazzjonijiet Uniti dwar it-Tibdil fil-Klima, li saret f'New York fid-9 ta' Mejju 1992, (minn hawn 'il quddiem imsejha l-“UNFCCC”, United Nations Framework Convention on Climate Change), sabiex tiġi indirizzata t-theddida urġenti tat-tibdil fil-klima u jiġi rikonoxxut ir-rwol tal-kummerċ għal dan l-għan.
2. Skont il-paragrafu 1, kull Parti għandha:
 - (a) timplimenta b'mod effettiv l-UNFCCC u l-Ftehim ta' Pariġi, magħmul f'Pariġi fl-20 ta' Diċembru 2015 (minn hawn 'il quddiem imsejjaħ “il-Ftehim ta' Pariġi”), stabbilit taħthom; u
 - (b) b'mod konsistenti mal-Artikolu 2 tal-Ftehim ta' Pariġi, tippromwovi l-kontribut pożittiv tal-kummerċ għal perkors lejn emissjonijiet baxxi ta' gassijiet serra u żvilupp reżiljenti għat-tibdil fil-klima u biex tiżdied il-kapaċità ta' adattament għall-impatti negattivi tat-tibdil fil-klima b'mod li ma jheddidx il-produzzjoni tal-ikel.
3. Il-Partijiet għandhom jikkooperaw, kif xieraq, dwar kwistjonijiet ta' tibdil fil-klima relatati mal-kummerċ bilateralment, reġjonalment u f'fora internazzjonali, b'mod partikolari fl-UNFCCC.

ARTIKOLU 18.7

Kummerċ u bijodiversità

1. Il-Partijiet jirrikonoxxu l-importanza tal-konservazzjoni u l-użu sostenibbli tad-diversità bijoloġika skont il-Konvenzjoni dwar id-Diversità Bijoloġika li saret f'Rio de Janeiro fil-5 ta' Ġunju 1992, il-Konvenzjoni dwar il-Kummerċ Internazzjonali fl-Ispeċijiet ta' Fawna u Flora Selvaġġi fil-Periklu ffirmata f'Washington D. C. fit-3 ta' Marzu 1973 (minn hawn 'il quddiem imsejha "CITES", Convention on International Trade in Endangered Species of Wild Fauna and Flora), it-Trattat Internazzjonali dwar ir-Riżorsi Ġenetiċi tal-Pjanti għall-Ikel u l-Agrikoltura, u d-deċiżjonijiet adottati skontu, u r-rwol li l-kummerċ jista' jkollu fil-kontribut għall-oġettivi ta' dawk il-Konvenzjonijiet u dak it-Trattat.

2. Skont il-paragrafu 1, kull Parti għandha:

- (a) tippromwovi l-użu tas-CITES bħala strument għall-konservazzjoni u l-użu sostenibbli tal-bijodiversità, inkluż permezz tal-inklużjoni ta' speċijiet ta' annimali u pjanti fl-Appendiċijiet tas-CITES fejn l-istatus ta' konservazzjoni ta' dawk l-ispeċijiet jitqies f'riskju minhabba l-kummerċ internazzjonali;
- (b) timplimenta miżuri effettivi li jwasslu għal tnaqqis fil-kummerċ illegali ta' organiżmi selvaġġi, konsistenti ma' ftehimiet internazzjonali li għalihom hija parti;
- (c) tinkoraġġixxi l-kummerċ fi prodotti naturali bbażati fuq ir-riżorsi miksuba permezz tal-użu sostenibbli tar-riżorsi bijoloġiċi jew li jikkontribwixxu għall-konservazzjoni tal-bijodiversità, f'konformità mal-liġijiet u r-regolamenti tagħha; u

(d) tippromwovi l-kondiviżjoni ġusta u ekwa tal-benefiċċji li jirriżultaw mill-użu ta' riżorsi ġenetiċi u, jekk xieraq, miżuri għall-aċċess għal tali riżorsi u kunsens infurmat minn qabel.

3. Il-Partijiet għandhom jiskambjaw ukoll informazzjoni dwar inizzjattivi u prattiki tajba dwar il-kummerċ fi prodotti naturali bbażati fuq ir-riżorsi bl-għan li tiġi kkonserwata d-diversità bijoloġika u jikkooperaw, kif xieraq, bilateralment, reġjonalment u f'fora internazzjonali dwar kwistjonijiet koperti minn dan l-Artikolu.

ARTIKOLU 18.8

Kummerċ u ġestjoni sostenibbli tal-foresti

1. Il-Partijiet jirrikonoxxu l-importanza tal-ġestjoni sostenibbli tal-foresti u r-rwol tal-kummerċ fl-ilħuq ta' dan l-oġettiv u tar-restawr tal-foresti għall-konservazzjoni u l-użu sostenibbli.

2. Skont il-paragrafu 1, kull Parti għandha:

- (a) tinkoraġġixxi l-kummerċ fi prodotti minn foresti mmaniġġjati b'mod sostenibbli li jinħasdu f'konformità mal-liġijiet u r-regolamenti tal-pajjiż dwar il-ħsad;
- (b) tippromwovi, kif xieraq u bil-kunsens infurmat minn qabel tagħhom, l-inklużjoni ta' komunitajiet lokali bbażati fuq il-foresti u popli indiġeni fi ktajjen ta' provvista sostenibbli ta' prodotti forestali tal-injam u mhux tal-injam, bħala mezz biex itejbu l-għajxien tagħhom u jippromwovu l-konservazzjoni u l-użu sostenibbli tal-foresti;
- (c) timplimenta miżuri għall-ġlieda kontra l-qtuġħ illegali tas-siġar għall-injam u l-kummerċ relatat;

- (d) tiskambja informazzjoni dwar inizjattivi relatati mal-kummerċ dwar l-immaniġġjar sostenibbli tal-foresti, il-governanza tal-foresti u dwar il-konservazzjoni tal-kopertura tal-foresti u tikkoopera biex timmassimizza l-impatt u tiżgura l-appoġġ reċiproku tal-politiki rispettivi tagħha ta' interess reċiproku; u
- (e) tikkoopera, kif xieraq, bilateralment, reġjonalment u f' fora internazzjonali dwar kwistjonijiet li jikkoncernaw il-kummerċ u l-konservazzjoni tal-kopertura tal-foresti kif ukoll il-ġestjoni sostenibbli tal-foresti, konsistenti mal-Aġenda 2030.

ARTIKOLU 18.9

Kummerċ u ġestjoni sostenibbli tas-sajd u tal-akkwakultura

1. Il-Partijiet jirrikonoxxu l-importanza tal-konservazzjoni u l-ġestjoni sostenibbli tar-riżorsi bijoloġiċi tal-baħar u l-ekosistemi tal-baħar kif ukoll tal-promozzjoni ta' akkwakultura responsabbli u sostenibbli, u r-rwol tal-kummerċ fl-ilħuq ta' dawn l-oġettivi u l-impenn kondiviż tagħhom biex jiksbu l-Għan ta' Żvilupp Sostenibbli 14 tal-Aġenda 2030, b'mod partikolari l-miri 4 u 6 tiegħu.
2. Skont il-paragrafu 1 u b'mod konsistenti mal-impenni internazzjonali tagħha, kull Parti għandha:
 - (a) timplimenta miżuri ta' konservazzjoni u mmaniġġjar fit-tul u sfruttament sostenibbli tar-riżorsi haġġin tal-baħar f'konformità mad-dritt internazzjonali kif minqux fl-UNCLOS u fi strumenti rilevanti oħra tan-Nazzjonijiet Uniti u tal-Organizzazzjoni tal-Ikel u l-Agrikoltura tan-Nazzjonijiet Uniti (minn hawn 'il quddiem imsejha "FAO", United Nations and Food and Agriculture Organization of the United Nations) li għalihom hija parti;

- (b) taġixxi skont il-prinċipji tal-Kodiċi ta' Kondotta tal-FAO għal Sajd Responsabbli adottat permezz tar-Riżoluzzjoni 4/95 tal-31 ta' Ottubru 1995 (minn hawn 'il quddiem imsejha "il-Kodiċi ta' Kondotta tal-FAO għal Sajd Responsabbli");
- (c) tipparteċipa u tikkoopera b'mod attiv fi ħdan l-organizzazzjonijiet reġjonali tal-ġestjoni tas-sajd u fora internazzjonali rilevanti oħra li tagħhom hija membru, osservatur jew parti mhux kontraenti li tikkoopera, bl-għan li tinkiseb governanza tajba tas-sajd u sajd sostenibbli, inkluż permezz ta' kontroll effettiv, il-monitoraġġ u infurzar ta' miżuri ta' mmaniġġjar u, jekk applikabbli, l-implimentazzjoni ta' dokumentazzjoni tal-qbid jew skemi ta' ċertifikazzjoni;
- (d) timplimenta, f'konformità mal-impenji internazzjonali tagħha, miżuri komprensivi, effettivi u trasparenti biex tiġġieled is-sajd illegali, mhux irrappurtat u mhux irregolat, u teskludi mill-kummerċ internazzjonali prodotti li ma jikkonformawx ma' tali miżuri, u tikkoopera għal dan l-għan, inkluż billi tiffacilita l-iskambju ta' informazzjoni;
- (e) taħdem bil-ħsieb li tikkoordina l-miżuri meħtieġa għall-konservazzjoni u l-użu sostenibbli ta' stokkijiet ta' ħut transżonali f'żoni ta' interess komuni; u
- (f) tippromwovi l-iżvilupp ta' akkwakultura sostenibbli u responsabbli, filwaqt li tqis l-aspetti ekonomiċi, soċjali u ambjentali tagħha, inkluż fir-rigward tal-implimentazzjoni tal-oġettivi u tal-prinċipji li jinsabu fil-Kodiċi ta' Kondotta tal-FAO għal Sajd Responsabbli.

ARTIKOLU 18.10

Informazzjoni xjentifika u teknika

1. Meta tistabbilixxi jew timplimenta miżuri mmirati lejn il-protezzjoni tal-ambjent jew tal-kundizzjonijiet tax-xogħol li jistgħu jaffettwaw il-kummerċ jew l-investment, kull Parti għandha tiżgura li l-evidenza xjentifika u teknika li fuqha jkunu bbażati tkun minn korpi tekniċi u xjentifiċi rikonoxxuti u li l-miżuri jkunu bbażati fuq standards, linji gwida jew rakkomandazzjonijiet internazzjonali rilevanti fejn jeżistu.
2. F'każijiet fejn l-evidenza jew l-informazzjoni xjentifika ma tkunx biżżejjed jew ma tkunx konkluziva u jkun hemm riskju ta' degradazzjoni ambjentali serja jew għas-saħħa u s-sikurezza okkupazzjonali fit-territorju tagħha, Parti tista' tadotta miżuri bbażati fuq il-prinċipju prekawzjonarju. Tali miżuri għandhom ikunu bbażati fuq informazzjoni pertinenti disponibbli u jkunu soġġetti għal rieżami perjodiku. Il-Parti li tadotta tali miżuri għandha tfittex li tikseb informazzjoni xjentifika ġdida jew addizzjonali meħtieġa għal valutazzjoni aktar konkluziva u għandha tirrieżamina tali miżuri kif xieraq.
3. Jekk miżura adottata f'konformità mal-paragrafu 2 ikollha impatt fuq il-kummerċ jew l-investment, Parti tista' titlob lill-Parti li tadotta l-miżura sabiex tipprovdi informazzjoni li tindika li l-evidenza jew l-informazzjoni xjentifika hija insuffiċjenti jew inkonkluziva fir-rigward tal-kwistjoni kkonċernata u li l-miżura adottata hija konsistenti mal-livell ta' protezzjoni tagħha stess, u tista' titlob diskussjoni dwar il-kwistjoni fis-Sottokomitāt għall-kummerċ u l-iżvilupp sostenibbli msemmi fl-Artikolu 18.14.
4. Il-miżuri msemmija f'dan l-Artikolu ma għandhomx jiġu applikati b'mod li jikkostitwixxi mezz ta' diskriminazzjoni arbitrarja jew mhux ġustifikabbli jew restrizzjoni moħbija fuq il-kummerċ internazzjonali.

ARTIKOLU 18.11

Kummerċ u ġestjoni responsabbli tal-ktajjen tal-provvista

1. Il-Partijiet jirrikonoxxu l-importanza ta' mmaniġġjar responsabbli tal-ktajjen tal-provvista permezz ta' mġiba responsabbli fin-negozju u prattiki ta' responsabbiltà soċjali korporattiva bbażati fuq gwida maqbula internazzjonalment.
2. Skont il-paragrafu 1, kull Parti għandha:
 - (a) tappoġġa t-tixrid u l-użu ta' strumenti internazzjonali rilevanti li tkun approvat jew appoġġat, bħad-Dikjarazzjoni Tripartitika tal-ILO dwar il-Prinċipji li jikkoncernaw l-Intraprizi Multinazzjonali u l-Politika Soċjali adottata f'Ġinevra f'Novembru 1977, il-Patt Globali tan-Nazzjonijiet Uniti, il-Prinċipji Gwida tan-Nazzjonijiet Uniti dwar in-Negozju u d-Drittijiet tal-Bniedem approvati mill-Kunsill tad-Drittijiet tal-Bniedem fir-risoluzzjoni tiegħu 17/4 tas-16 ta' Ġunju 2011 u l-Linji Gwida tal-OECD għall-Intraprizi Multinazzjonali: Rakkomandazzjonijiet għal Imġiba Responsabbli fin-Negozju f'Kuntest Globali annessi mad-Dikjarazzjoni tal-OECD dwar l-Investment Internazzjonali u l-Intraprizi Multinazzjonali li saret f'Parigi fil-21 ta' Ġunju 1976.
 - (b) tippromwovi l-adozzjoni volontarja mill-intraprizi tar-responsabbiltà soċjali korporattiva jew prattiki kummerċjali responsabbli, konsistenti mal-linji gwida u l-prinċipji msemmija fil-punt (a); u
 - (c) tipprovdi qafas ta' politika ta' appoġġ għall-implimentazzjoni effettiva tal-prinċipji u l-linji gwida msemmija fil-punt (a).

3. Il-Partijiet jirrikonoxxu l-utilità ta' linji gwida internazzjonali speċifiċi għas-settur fl-oqsma tar-responsabbiltà soċjali korporattiva u l-imġiba responsabbli fin-negozju u għandhom jippromwovu hidma kongunta f'dan ir-rigward. Fir-rigward tal-Gwida tal-OECD dwar id-Diliġenza Dovuta għal Ktajjen ta' Provvista Responsabbli tal-Minerali minn Żoni Affettwati mill-Kunflitti u Żoni ta' Riskju Għoli u s-supplimenti tagħha, il-Partijiet li jaderixxu ma' dik il-Gwida jew li jappoġġawha għandhom jippromwovu wkoll l-adozzjoni tagħha.

4. Il-Partijiet għandhom jiskambjaw informazzjoni kif ukoll l-aħjar prattiki u, jekk xieraq, jikkooperaw dwar kwistjonijiet koperti minn dan l-Artikolu, inkluż f'fora reġjonali u internazzjonali rilevanti.

ARTIKOLU 18.12

Inizjattivi oħra relatati mal-kummerċ u l-investiment li jiffavorixxu l-iżvilupp sostenibbli

1. Il-Partijiet jikkonfermaw l-impenn tagħhom li jsaħħu l-kontribut tal-kummerċ u l-investiment għall-oġġettiv tal-iżvilupp sostenibbli fid-dimensjonijiet ekonomiċi, soċjali u ambjentali tiegħu.
2. Skont il-paragrafu 1, il-Partijiet għandhom:
 - (a) jippromwovu l-oġġettivi tal-Aġenda għal Xogħol Deċenti, f'konformità mad-Dikjarazzjoni tal-ILO dwar il-Ġustizzja Soċjali għal Globalizzazzjoni Ġusta, inkluż il-paga minima li tiggarantixxi l-għajxien, il-protezzjoni soċjali inklużiva, is-saħħa u s-sikurezza fuq il-post tax-xogħol, u aspetti oħra relatati mal-kundizzjonijiet tax-xogħol;
 - (b) jinkoraġġixxu l-kummerċ u l-investiment f'merkanzija u servizzi kif ukoll l-iskambju volontarju ta' prattiki u teknoloġiji li jikkontribwixxu għal kundizzjonijiet soċjali u ambjentali mtejba, inkluż dawk ta' rilevanza partikolari għall-mitigazzjoni tat-tibdil fil-klima u l-adattament għalih, b'mod konsistenti ma' dan il-Ftehim; u

- (c) jikkooperaw, kif xieraq, bilateralment, reġjonalment u f'fora internazzjonali dwar kwistjonijiet koperti minn dan l-Artikolu.

ARTIKOLU 18.13

Ħidma flimkien fil-kummerċ u l-iżvilupp sostenibbli

1. Il-Partijiet jirrikonoxxu l-importanza li jaħdmu flimkien sabiex jiksbu l-oġettivi ta' dan il-Kapitolu. Huma jistgħu jaħdmu flimkien fuq, fost l-oħrajn:
 - (a) l-aspetti tax-xogħol u ambjentali tal-kummerċ u l-iżvilupp sostenibbli f'fora internazzjonali, inkluż b'mod partikolari d-WTO, l-ILO, il-UNEP, l-UNCTAD, il-Forum Politiku ta' Livell Għoli tan-Nazzjonijiet Uniti għall-Iżvilupp Sostenibbli u l-MEAs;
 - (b) l-impatt tal-liġi u tal-istandards tax-xogħol u ambjentali fuq il-kummerċ u fuq l-investiment;
 - (c) l-impatt tad-dritt dwar il-kummerċ u l-investiment fuq ix-xogħol u l-ambjent; u
 - (d) l-iskemi volontarji ta' assigurazzjoni tas-sostenibbiltà, bħal skemi ta' kummerċ ġust u etiku u ekotikketti, permezz tal-kondiviżjoni tal-esperjenza u l-informazzjoni dwar skemi bħal dawn.
2. Sabiex jintlaħqu l-oġettivi ta' dan il-Kapitolu, il-Partijiet jistgħu wkoll jaħdmu flimkien fuq l-aspetti relatati mal-kummerċ ta':
 - (a) l-implimentazzjoni ta' Konvenzjonijiet fundamentali, ta' prijorità u oħrajn aġġornati tal-ILO;

- (b) l-Aġenda għal Xogħol Deċenti tal-ILO, inkluż dwar l-interkonnnessjonijiet bejn il-kummerċ u l-impjieg sħiħ u produttiv, l-aġġustament tas-suq tax-xogħol, l-istandards ewlenin tax-xogħol, ix-xogħol deċenti fil-ktajjen tal-provvista globali, il-protezzjoni soċjali u l-inklużjoni soċjali, id-djalogu soċjali, l-iżvilupp tal-ħiliet u l-ugwaljanza bejn il-ġeneri;
- (c) l-implimentazzjoni tal-MEAs u l-appoġġ għall-partecipazzjoni ta' xulxin f'MEAs bhal dawn;
- (d) ir-reġim internazzjonali dinamiku dwar it-tibdil fil-klima skont l-UNFCCC, b'mod partikolari l-implimentazzjoni tal-Ftehim ta' Pariġi;
- (e) il-Protokoll ta' Montreal dwar Sustanzi li Jnaqqsu s-Saff tal-Ożonu magħmul f'Montreal fis-16 ta' Settembru 1987 u kwalunkwe Emenda għalih ratifikata mill-Partijiet, b'mod partikolari miżuri għall-kontroll tal-produzzjoni u l-konsum u l-kummerċ ta' Sustanzi li Jnaqqsu l-Ożonu (ODS) u Idrofluworokarburi (HFCs), u l-promozzjoni ta' alternattivi għalihom li ma jagħmlux ħsara lill-ambjent, u miżuri biex jiġi indirizzat il-kummerċ illegali ta' sustanzi regolati minn dak il-Protokoll;
- (f) ir-responsabbiltà soċjali korporattiva, l-imġiba responsabbli fin-negozju, il-ġestjoni responsabbli tal-ktajjen tal-provvista globali u l-obbligu ta' rendikont, inkluż fir-rigward tal-implimentazzjoni, is-segwitu u t-tixrid tal-istrumenti internazzjonali rilevanti;
- (g) l-immaniġġjar tajjeb tas-sustanzi kimiċi u tal-iskart;
- (h) il-konservazzjoni u l-użu sostenibbli tad-diversità bijoloġika, u l-kondiviżjoni ġusta u ekwa tal-benefiċċji li jirriżultaw mill-użu tar-riżorsi ġenetiċi, inkluż permezz ta' aċċess xieraq għal tali riżorsi, kif imsemmi fl-Artikolu 18.7;

- (i) il-ġlieda kontra t-traffikar ta' organiżmi selvaġġi, kif imsemmi fl-Artikolu 18.7;
- (j) il-promozzjoni tal-konservazzjoni u l-ġestjoni sostenibbli tal-foresti bl-ġhan li jitnaqqsu d-deforestazzjoni u l-qtuġh illegali tas-siġar għall-injam, kif imsemmi fl-Artikolu 18.8;
- (k) inizjattivi privati u pubbliċi li jikkontribwixxu għall-oġettiv li titwaqqaf id-deforestazzjoni, inkluż dawk li jgħaqqdu l-produzzjoni u l-konsum permezz ta' ktajjen tal-provvista, konsistenti mal-Ġhanijiet ta' Żvilupp Sostenibbli 12 u 15 tal-Aġenda 2030;
- (l) il-promozzjoni ta' prattiki tas-sajd sostenibbli u kummerċ fi prodotti tal-ħut mmaniġġjati b'mod sostenibbli, kif imsemmi fl-Artikolu 18.9; u
- (m) inizjattivi ta' konsum u produzzjoni sostenibbli konsistenti mal-Ġhan ta' Żvilupp Sostenibbli 12 tal-Aġenda 2030, inklużi, iżda mhux limitati għal, l-ekonomija ċirkolari u mudelli ekonomiċi sostenibbli oħra mmirati biex iżidu l-effiċjenza fir-rizorsi u jnaqqsu l-ġenerazzjoni tal-iskart.

ARTIKOLU 18.14

Sottokumitat għall-kummerċ u l-iżvilupp sostenibbli u punti ta' kuntatt

1. Is-Sottokumitat għall-kummerċ u l-iżvilupp sostenibbli, stabbilit skont l-Artikolu 22.3(4), għandu jkollu l-funzjonijiet li ġejjin, flimkien ma' dawk elenkati fl-Artikolu 22.3:
 - (a) jiffacilita u jimmonitorja l-attivitajiet ta' kooperazzjoni mwettqa skont dan il-Kapitolu;
 - (b) iwettaq il-kompiti msemmijin fl-Artikoli 18.16 sa 18.18; u

(c) iwettaq il-hidma interna preparatorja meħtieġa għall-Kumitat tal-Kummerċ, inkluż fir-rigward ta' suġġetti għal diskussjoni mal-Gruppi Konsultattivi Domestiċi msemmija fl-Artikolu 22.6.

2. Is-Sottokumitat għandu jippubblika rapport wara kull waħda mil-laqgħat tiegħu.

3. Kull Parti għandha taħtar punt ta' kuntatt fi ħdan l-amministrazzjoni tagħha biex tiffaċilita l-komunikazzjoni u l-koordinazzjoni bejn il-Partijiet dwar kwalunkwe kwistjoni relatata mal-implimentazzjoni ta' dan il-Kapitolu.

ARTIKOLU 18.15

Soluzzjoni ta' tilwim

1. Il-Partijiet għandhom jagħmlu l-isforzi kollha permezz ta' djalogu, konsultazzjoni, skambju ta' informazzjoni u kooperazzjoni sabiex jindirizzaw kwalunkwe nuqqas ta' qbil dwar l-interpretazzjoni jew l-applikazzjoni ta' dan il-Kapitolu.

2. Kwalunkwe perjodu ta' żmien imsemmi fl-Artikoli 18.16 u 18.17 jista' jiġi estiż bi ftehim reċiproku tal-Partijiet.

3. Il-perjodi ta' żmien kollha stabbiliti skont dan il-Kapitolu għandhom jingħaddu f'jiem kalendarji mill-jum ta' wara l-att jew il-fatt li jirreferu għalih.

4. Għall-finijiet ta' dan il-Kapitolu, il-Partijiet f'tilwima skont dan il-Kapitolu għandhom ikunu kif stabbilit fl-Artikolu 21.3.

5. L-ebda Parti ma għandu jkollha rikors għas-soluzzjoni ta' tilwim skont il-Kapitolu 21 għal kwalunkwe kwistjoni li tinqala' skont dan il-Kapitolu.

ARTIKOLU 18.16

Konsultazzjonijiet

1. Parti tista' titlob konsultazzjonijiet mal-Parti l-oħra rigward l-interpretazzjoni jew l-applikazzjoni ta' dan il-Kapitolu billi tibgħat talba bil-miktub lill-punt ta' kuntatt tal-Parti l-oħra maħtur skont l-Artikolu 18.14(3). It-talba għandha tippreżenta l-kwistjoni inkwistjoni b'mod ċar u ttiprovdi sommarju qasir tal-pretensjonijiet skont dan il-Kapitolu, inkluż indikazzjoni tad-dispożizzjonijiet rilevanti tagħha u tispjega kif taffettwa l-objettivi ta' dan il-Kapitolu, kif ukoll kwalunkwe informazzjoni oħra li l-Parti tqis rilevanti. Il-konsultazzjonijiet għandhom jibdew minnufih wara li Parti tibgħat talba għal konsultazzjonijiet, u fi kwalunkwe każ mhux aktar tard minn 30 (tletin) jum wara d-data tal-wasla tat-talba.
2. Il-konsultazzjonijiet għandhom isiru personalment jew, jekk ikun miftiehem hekk mill-Partijiet, permezz ta' vidjokonferenza jew mezzi elettronici oħra. Jekk il-konsultazzjonijiet isiru personalment, dawn għandhom isiru fit-territorju tal-Parti li lilha ssir it-talba, sakemm il-Partijiet ma jiftehmux mod ieħor.
3. Il-Partijiet għandhom jidhlu f'konsultazzjonijiet bl-għan li jsibu risoluzzjoni sodisfaċenti b'mod reċiproku għall-kwistjoni. Fi kwistjonijiet relatati mal-ftehimiet multilaterali msemmija f'dan il-Kapitolu, il-Partijiet għandhom iqisu l-informazzjoni mill-ILO jew minn organizzazzjonijiet jew korpi rilevanti responsabbli għall-MEAs ratifikati miż-żewġ Partijiet, sabiex jippromwovu l-koerenza bejn il-hidma tal-Partijiet u ta' dawn l-organizzazzjonijiet. Jekk rilevanti, il-Partijiet jistgħu jaqblu li jfittxu parir mingħand tali organizzazzjonijiet jew korpi, jew kwalunkwe espert jew korp ieħor li jqisu xieraq.

4. Jekk Parti tqis li l-kwistjoni tehtieg aktar diskussjoni, hija tista' titlob bil-miktub li s-Sottokumitat għall-kummerċ u l-iżvilupp sostenibbli jitlaqqa' u tinnotifika dik it-talba lill-punt ta' kuntatt mahtur skont l-Artikolu 18.14(3). Tali talba għandha ssir mhux aktar kmieni minn 60 (sittin) jum mid-data tal-wasla tat-talba skont il-paragrafu 1. Is-Sottokumitat għall-kummerċ u l-iżvilupp sostenibbli għandu jiltaqa' fil-pront u jagħmel hiltu biex jilhaq risoluzzjoni reċiprokament sodisfaċenti tal-kwistjoni.
5. Is-Sottokumitat għall-kummerċ u l-iżvilupp sostenibbli għandu jqis kwalunkwe opinjoni dwar il-kwistjoni pprovduta mill-Gruppi Konsultattivi Domestiċi msemmija fl-Artikolu 22.6 kif ukoll kwalunkwe parir espert.
6. Kull risoluzzjoni milhuqa mill-Partijiet għandha tkun disponibbli għall-pubbliku.

ARTIKOLU 18.17

Panel ta' esperti

1. Jekk, fi żmien 120 (mija u għoxrin) jum wara talba għal konsultazzjonijiet skont l-Artikolu 18.16, ma tkun intlaqet l-ebda risoluzzjoni reċiprokament sodisfaċenti, Parti tista' titlob l-istabbiliment ta' panel ta' esperti biex jeżamina l-kwistjoni. Kwalunkwe talba bħal din għandha ssir bil-miktub lill-punt ta' kuntatt tal-Parti l-oħra mahtur skont l-Artikolu 18.14(3) u għandha tidentifika r-raġunijiet għat-talba tal-istabbiliment ta' panel ta' esperti, inklużi deskrizzjoni tal-miżuri inkwistjoni u d-dispożizzjonijiet rilevanti ta' dan il-Kapitolu li hija tqis applikabbli.
2. Hlief fejn previst mod ieħor f'dan l-Artikolu, japplikaw l-Artikoli 21.9, 21.11, 21.12, 21.26 u 21.27, kif ukoll ir-Regoli ta' Proċedura fl-Anness 21-A u l-Kodiċi ta' Kondotta fl-Anness 21-B.

3. Is-Sottokumitat għall-kummerċ u l-iżvilupp sostenibbli għandu, fl-ewwel laqgħa tiegħu wara d-data tad-dhul fis-sehħ ta' dan il-Ftehim, jistabbilixxi lista ta' mill-inqas 15 (hmistax-il) individwu li huma lesti u kapaċi jservu fuq panel ta' esperti. Il-lista għandha tkun magħmula minn 3 (tliet) sublisti: waħda (1) proposta mill-UE, waħda (1) proposta mill-MERCOSUR u waħda (1) ta' individwi li ma huma ċittadini tal-ebda Parti. Kull Parti għandha tipproponi mill-inqas 5 (ħames) individwi għas-sublista tagħha. Il-Partijiet għandhom jagħzlu wkoll mill-inqas 5 (ħames) individwi għal-lista ta' individwi li ma jkunu ċittadini tal-ebda Parti. Is-Sottokumitat għall-kummerċ u l-iżvilupp sostenibbli għandu jizgura li l-lista tinzamm aġġornata u li l-għadd ta' esperti jinżamm għal mill-inqas 15-il (hmistax) individwu.

4. L-individwi msemmija fil-paragrafu 3 għandu jkollhom għarfien speċjalizzat ta', jew għarfien espert fi, kwistjonijiet indirizzati f'dan il-Kapitolu, inkluż il-ligi tax-xogħol, ambjentali jew kummerċjali, jew fir-riżoluzzjoni ta' tilwim li jinqala' taħt ftehimiet internazzjonali. Huma għandhom iservu fil-kapaċitajiet individwali tagħhom, ikunu indipendenti u ma jieħdu struzzjonijiet minn ebda organizzazzjoni jew gvern fir-rigward ta' kwistjonijiet relatati man-nuqqas ta' qbil, jew ikunu affiljati mal-gvern ta' kwalunkwe Parti. Huma għandhom jikkonformaw ukoll mal-Anness 21-B.

5. Panel ta' esperti għandu jkun magħmul minn 3 (tliet) membri, sakemm il-Partijiet ma jaqblux mod ieħor. Il-President għandu jkun mis-sublista ta' individwi li ma jkunu ċittadini tal-ebda Parti. Għandu jiġi stabbilit panel ta' esperti skont il-proċeduri stabbiliti fil-paragrafi 1 sa 4 tal-Artikolu 21.9. L-esperti għandhom jintgħażlu mill-individwi rilevanti fis-sublisti msemmija fil-paragrafu 3 ta' dan l-Artikolu, f'konformità mad-dispożizzjonijiet rilevanti tal-Artikolu 21.9, il-paragrafi 2, 3 u 4.

6. Sakemm il-Partijiet ma jaqblux mod ieħor fi żmien 7 (sebat) ijiem wara d-data tal-istabbiliment tal-panel ta' esperti, kif definit fl-Artikolu 21.9(5), it-termini ta' referenza għandhom ikunu:

“li jeżamina, fid-dawl tad-dispożizzjonijiet rilevanti tal-Kapitolu 18 tal-Ftehim Interim dwar il-Kummerċ bejn l-Unjoni Ewropea, minn naħa waħda, u s-Suq Komuni tan-Nofsinar, ir-Repubblika Argentina, ir-Repubblika Federattiva tal-Brazil, ir-Repubblika tal-Paragwaj u r-Repubblika Orjentali tal-Urugwaj, min-naħa l-oħra, il-kwistjoni msemmija fit-talba għall-istabbiliment tal-panel ta' esperti, u li jōhroġ rapport, f'konformità mal-Artikolu 18.17, li jagħmel rakkomandazzjonijiet għar-riżoluzzjoni tal-kwistjoni”.

7. Fir-rigward ta' kwistjonijiet relatati mar-rispett tal-ftehimiet multilaterali msemmija f'dan il-Kapitolu, l-opinjoni tal-esperti jew l-informazzjoni mitluba mill-panel ta' esperti f'konformità mal-Artikolu 21.12 jentieg li jinkludu informazzjoni u pariri mill-korpi rilevanti tal-ILO jew tal-MEA. Kwalunkwe informazzjoni li tinkiseb skont dan il-paragrafu għandha tiġi pprovduta liż-żewġ Partijiet għall-kummenti tagħhom.

8. Il-panel ta' esperti għandu jinterpreta d-dispożizzjonijiet ta' dan il-Kapitolu f'konformità mar-regoli konswetudinarji tal-interpretazzjoni tad-dritt internazzjonali pubbliku.

9. Il-panel ta' esperti għandu jōhroġ rapport interim lill-Partijiet fi żmien 90 (disgħin) jum wara l-istabbiliment tiegħu, u rapport finali sa mhux aktar tard minn 60 (sittin) jum wara l-ħruġ tar-rapport interim. Dawk ir-rapporti għandhom jistabbilixxu s-sejbiet tal-fatti, l-applikabbiltà tad-dispożizzjonijiet rilevanti u r-raġunijiet bażiċi ta' kwalunkwe sejba u rakkomandazzjoni. Kwalunkwe waħda mill-Partijiet involuti tista' tissottometti kummenti bil-miktub dwar ir-rapport interim lill-panel ta' esperti fi żmien 45 (ħamsa u erbgħin) jum wara d-data tal-ħruġ tar-rapport interim. Wara li jikkunsidra kwalunkwe kumment bil-miktub bħal dan, il-panel ta' esperti jista' jimmodifika r-rapport u jagħmel kwalunkwe eżaminazzjoni ulterjuri li jqis li hi xierqa. Jekk iqis li l-iskadenzi stabbiliti f'dan il-paragrafu ma jistgħux jintlaħqu, il-president tal-panel ta' esperti għandu jinnotifika lill-Partijiet bil-miktub, filwaqt li jiddikjara r-raġunijiet għad-dewmien u d-data li fiha l-panel jippjana li jōhroġ ir-rapport interim jew finali tiegħu.

10. Il-Partijiet għandhom jagħmlu r-rapport finali disponibbli għall-pubbliku fi żmien 15-il (ħmistax) jum wara s-sottomissjoni tiegħu mill-panel ta' esperti.

11. Il-Partijiet għandhom jiddiskutu miżuri xierqa li għandhom jiġu implimentati, filwaqt li jqisu r-rapport u r-rakkomandazzjonijiet tal-panel ta' esperti. Il-Parti konvenuta għandha tinforma lill-Grupp Konsultattiv Domestiku tagħha msemmi fl-Artikolu 22.6 u lill-Parti l-oħra bid-deċiżjonijiet tagħha dwar kwalunkwe azzjoni jew miżura li għandha tiġi implimentata sa mhux aktar tard minn 90 (disgħin) jum wara li r-rapport ikun sar disponibbli għall-pubbliku. Is-Sottokomitat għall-kummerċ u l-iżvilupp sostenibbli għandu jimmonitorja s-segwitu għar-rapport tal-panel ta' esperti u r-rakkomandazzjonijiet tiegħu. Il-Grupp Konsultattivi Domestiku msemmi fl-Artikolu 22.6 jista' jissottometti osservazzjonijiet lis-Sottokomitat għall-kummerċ u l-iżvilupp sostenibbli f'dan ir-rigward.

ARTIKOLU 18.18

Rieżami

1. Għall-finijiet tal-facilitazzjoni tal-kisba tal-oġġettivi ta' dan il-Kapitolu, il-Partijiet għandhom jiddiskutu permezz tal-laqgħat tas-Sottokomitat għall-kummerċ u l-iżvilupp sostenibbli l-implimentazzjoni effettiva tiegħu, inkluż rieżami possibbli tad-dispożizzjonijiet tiegħu, filwaqt li jqisu, fost l-oħrajn, l-esperjenza miksuba, l-iżviluppi tal-politika f'kull Parti, l-iżviluppi fil-ftehimiet internazzjonali u l-fehmiet ippreżentati mill-partijiet ikkonċernati.

2. Is-Sottokomitat għall-kummerċ u l-iżvilupp sostenibbli jista' jirrakkomanda lill-Partijiet emendi għad-dispożizzjonijiet rilevanti ta' dan il-Kapitolu li jirriflettu l-eżitu tad-diskussjonijiet imsemmija fil-paragrafu 1.

KAPITOLU 19

TRASPARENZA

ARTIKOLU 19.1

Definizzjonijiet

Ghall-finijiet ta' dan il-Kapitolu, għandhom japplikaw id-definizzjonijiet li ġejjin:

- (a) “deċiżjoni amministrattiva” tfisser deċiżjoni li taffettwa d-drittijiet jew l-obbligi ta' persuna f'każ individwali u tkopri azzjoni amministrattiva jew nuqqas li tittieħed azzjoni jew deċiżjoni amministrattiva kif previst fil-liġijiet u r-regolamenti ta' Parti;
- (b) “persuna interessata” tfisser kwalunkwe persuna fiżika jew ġuridika li tista' tiġi affettwata minn miżura ta' applikazzjoni ġenerali; u
- (c) “miżura ta' applikazzjoni ġenerali” tfisser liġi, regolament, deċiżjoni ġudizzjarja, proċedura jew deċiżjoni amministrattiva ta' applikazzjoni ġenerali li jista' jkollha impatt fuq kwalunkwe kwistjoni koperta minn dan il-Ftehim.

ARTIKOLU 19.2

Objettivi

Filwaqt li tirrikonoxxi l-impatt li l-ambjent regolatorju tagħha jista' jkollu fuq il-kummerç u l-investment bejn il-Partijiet, kull Parti għandha timmira li tippromwovi ambjent regolatorju trasparenti u prevedibbli u proċeduri effiċjenti għall-operaturi ekonomiċi, speċjalment l-intraprizi żgħar u ta' daqs medju, f'konformità mad-dispożizzjonijiet ta' dan il-Kapitolu.

ARTIKOLU 19.3

Pubblikazzjoni

1. Kull Parti għandha tiżgura li miżura ta' applikazzjoni ġenerali fir-rigward ta' kwalunkwe kwistjoni koperta minn dan il-Ftehim:
 - (a) tiġi ppubblikata minnufih permezz ta' mezz magħżul uffiċjalment u, jekk fattibbli, b'mezzi elettronici jew inkella ssir disponibbli b'tali mod li kwalunkwe persuna tkun tista' ssir familjari magħha;
 - (b) tipprovdi spjegazzjoni tal-objettiv u r-raġunament tagħha; u
 - (c) tippermetti biżżejjed zmien bejn il-pubblikazzjoni u d-dhul fis-seħh tagħha, hlief meta dan ma jkunx possibbli għal raġunijiet ta' urgenza.

2. Sa fejn ikun possibbli, meta tadotta jew temenda liġijiet jew regolamenti ewlenin ta' applikazzjoni ġenerali fir-rigward ta' kwalunkwe kwistjoni koperta minn dan il-Ftehim, kull Parti għandha, f'konformità mar-regoli u l-proċeduri rispettivi tagħha:

- (a) tippubblika minn qabel l-abbozz ta' liġi jew regolament jew dokumenti ta' konsultazzjoni li jipprovdu dettalji tal-objettiv ta', u r-raġuni għal, tali liġi jew regolament;
- (b) tipprovdi lill-persuni interessati u lill-Parti l-oħra opportunità raġonevoli biex jikkummentaw dwar tali abbozz ta' liġi jew regolament jew dokumenti ta' konsultazzjoni; u
- (c) tagħmel hilitha biex tqis il-kummenti riċevuti dwar tali abbozz ta' liġi jew regolament jew dokumenti ta' konsultazzjoni.

ARTIKOLU 19.4

Mistoqsijiet

1. Mhux aktar tard minn 3 (tliet) snin wara d-data tad-dhul fis-seħh ta' dan il-Ftehim, kull Parti għandha tistabbilixxi jew iżzomm mekkaniżmi xierqa biex tirċievi u twieġeb għal mistoqsijiet minn kwalunkwe persuna rigward kwalunkwe miżura ta' applikazzjoni ġenerali li hija proposta jew fis-seħh u kif se tiġi applikata fir-rigward ta' kwalunkwe kwistjoni koperta minn dan il-Ftehim.

2. Fuq talba ta' Parti, il-Parti l-oħra għandha tipprovdi minnufih informazzjoni u twieġeb għall-mistoqsijiet li jappartjenu għal kwalunkwe miżura ta' applikazzjoni ġenerali jew kwalunkwe proposta biex tiġi adottata jew emendata kwalunkwe miżura ta' applikazzjoni ġenerali fir-rigward ta' kwalunkwe kwistjoni koperta minn dan il-Ftehim li l-Parti rikjedenti tqis li tista' taffettwa l-operat ta' dan il-Ftehim.

ARTIKOLU 19.5

Amministrazzjoni ta' miżuri ta' applikazzjoni ġenerali

1. Kull Parti għandha tamministra b'mod oġġettiv, imparzjali u raġonevoli l-miżuri kollha ta' applikazzjoni ġenerali fir-rigward ta' kwalunkwe kwistjoni koperta minn dan il-Ftehim.
2. Kull Parti, meta tapplika miżuri ta' applikazzjoni ġenerali għal persuni, merkanzija jew servizzi tal-Parti l-oħra f'każijiet speċifiċi, għandha:
 - (a) tagħmel hilitha biex tipprovdi lill-persuni li huma affettwati direttament minn proċedimenti amministrattivi¹ b'avviż raġonevoli, f'konformità mal-liġijiet u r-regolamenti tagħha, meta jinbdew proċedimenti amministrattivi, inklużi deskrizzjoni tan-natura tal-proċedimenti, dikjarazzjoni tal-awtorità legali li taħtha jinbdew il-proċedimenti u deskrizzjoni ġenerali ta' kwalunkwe kwistjoni kkonċernata; u
 - (b) tagħti opportunità raġonevoli lil tali persuni interessati biex jipprezentaw fatti u argumenti b'appoġġ għall-pożizzjonijiet tagħhom qabel kwalunkwe deċiżjoni amministrattiva finali, sa fejn jippermettu ż-żmien, in-natura tal-proċedimenti u l-interess pubbliku.

¹ Għal aktar ċertezza, fil-każ ta' kwistjonijiet koperti mill-Kapitolu 15, tali persuni huma d-destinatarji ta' deċiżjoni minn awtorità tal-kompetizzjoni ta' Parti.

ARTIKOLU 19.6

Rieżami u appell

1. Kull Parti għandha tistabilixxi jew iżzomm tribunali jew proċeduri ġudizzjarji, arbitrali jew amministrattivi għall-fini ta' rieżami jew appell fil-pront u, jekk ikun ġustifikat, il-korrezzjoni ta' deċiżjoni amministrattiva fir-rigward ta' kwalunkwe kwistjoni koperta minn dan il-Ftehim. Kull Parti għandha tiżgura li l-proċeduri tagħha għal rieżami jew appell jitwettqu b'mod mhux diskriminatorju u imparzjali minn tribunali li jkunu imparzjali u indipendenti mill-awtorità fdata bl-infurzar amministrattiv, u magħmula minn individwi mingħajr interess sostanzjali fl-eżitu tal-kwistjoni.
2. Kull Parti għandha tiżgura li l-partijiet għall-proċeduri msemmija fil-paragrafu 1 jingħataw id-dritt ta':
 - (a) opportunità raġonevoli biex jappoġġjaw jew jiddefendu l-pożizzjonijiet rispettivi tagħhom; u
 - (b) deċiżjoni bbażata fuq l-evidenza u s-sottomissjonijiet ta' rekord jew, fejn ikun meħtieġ mill-liġi tagħha, ir-rekord kompilat mill-awtorità amministrattiva.
3. Kull Parti għandha tiżgura li d-deċiżjoni msemmija fil-paragrafu 2, il-punt (b), għandha, soġġetta għal appell jew rieżami ulterjuri kif previst fid-dritt tagħha, tiġi implimentata minn awtorità fdata, u tirregola l-prattika tagħha bl-infurzar amministrattiv fir-rigward tad-deċiżjoni amministrattiva kkonċernata.

ARTIKOLU 19.7

Kwalità u prestazzjoni regolatorja u prattiki regolatorji tajbin

1. Il-Partijiet jirrikonoxxu l-prinċipji ta' prattiki regolatorji tajbin u għandhom jippromwovu l-kwalità u l-prestazzjoni regolatorja. B'mod partikolari, il-Partijiet għandhom jagħmlu hilitom biex:

- (a) jinkoraġġixxu l-użu ta' valutazzjonijiet tal-impatt regolatorji meta jiġu żviluppati inizjattivi ewlenin; u
- (b) jistabbilixxu jew iżommu proċeduri biex jippromwovu l-evalwazzjoni retrospettiva regolari ta' miżuri ta' interess ġenerali.

2. Il-Partijiet għandhom jagħmlu hilitom biex jikkooperaw f'fora reġjonali u multilaterali biex jippromwovu prattiki regolatorji tajbin u trasparenza fir-rigward tal-kummerċ u l-investiment internazzjonali f'oqsma koperti minn dan il-Ftehim.

ARTIKOLU 19.8

Relazzjoni ma' Kapitoli oħrajn

Dan il-Kapitolu japplika mingħajr preġudizzju għal kwalunkwe regola speċifika f'Kapitoli oħra ta' dan il-Ftehim.

KAPITOLU 20

EĊĊEZZJONIJIET

ARTIKOLU 20.1

Eċċezzjonijiet ta' Sigurtà

Xejn f'dan il-Ftehim ma għandu jiġi interpretat bħala:

- (a) li jirrikjedi li Parti tagħti jew tippermetti l-aċċess għal kwalunkwe informazzjoni, li hija tqis li d-divulgazzjoni tagħha tmur kontra l-interessi tas-sigurtà essenzjali tagħha; jew
- (b) li jwaqqaf lil Parti milli tiegħu kull azzjoni li tikkunsidra neċessarja għall-protezzjoni tal-interessi tas-sigurtà essenzjali tagħha:
 - (i) li tkun marbuta mal-produzzjoni jew mat-traffikar tal-armi, tal-munizzjon u tal-istrumenti tal-gwerra u ma' tali traffikar u tranzazzjonijiet li jsiru f'merkanzija u f'materjali oħrajn, u ma' attivitajiet ekonomiċi, imwettqin direttament jew indirettament għall-iskop ta' provvista lil stabbiliment militari;
 - (ii) li jkollha x'taqsam ma' materjali fiżżjonali u fużjonabbli jew materjali meħuda minnhom; jew
 - (iii) meħuda fiż-żmien ta' gwerra jew emerġenza oħra fir-relazzjonijiet internazzjonali; jew

- (c) li jipprevjeni Parti milli tieġu xi azzjoni skont l-obbligi internazzjonali tagħha skont il-Karta tan-Nazzjonijiet Uniti, iffirmata fis-26 ta' Ġunju 1945, f'San Francisco, fil-konklużjoni tal-Konferenza tan-Nazzjonijiet Uniti dwar l-Organizzazzjoni Internazzjonali, bl-għan li jinżammu l-paċi u s-sigurtà internazzjonali.

ARTIKOLU 20.2

Eċċezzjonijiet generali

1. Soġġett għar-rekwiżit li tali miżuri ma jiġux applikati b'mod li jikkostitwixxi mezz ta' diskriminazzjoni arbitrarja jew mhux ġustifikabbli bejn il-pajjiżi fejn jipprevalu l-istess kundizzjonijiet, jew restrizzjoni moħbija fuq il-kummerċ internazzjonali, xejn fil-Kapitoli 2, 4 u 17 ma għandu jiġi interpretat li jipprevjeni l-adozzjoni jew l-infurzar minn Parti ta' miżuri msemmija fl-Artikolu XX tal-GATT tal-1994. Għal dak l-għan, l-Artikolu XX tal-GATT tal-1994, inklużi n-Noti u d-Dispożizzjonijiet Supplimentari tiegħu, huwa inkorporat f'dan il-Ftehim u magħmul parti minnu, *mutatis mutandis*.

2. Soġġett għar-rekwiżit li tali miżuri ma jiġux applikati b'mod li jikkostitwixxi mezz ta' diskriminazzjoni arbitrarja jew mhux ġustifikabbli bejn il-pajjiżi fejn jipprevalu kundizzjonijiet simili, jew restrizzjoni moħbija fuq il-liberalizzazzjoni tal-investiment jew il-kummerċ fis-servizzi, xejn fil-Kapitoli 10 u 17 ma għandu jiġi interpretat li jipprevjeni l-adozzjoni jew l-infurzar minn kwalunkwe Parti ta' miżuri:

- (a) neċessarji sabiex iħarsu s-sigurtà pubblika u l-morali pubbliċi jew sabiex iżommu l-ordni pubbliku¹;

¹ L-eċċezzjonijiet tas-sigurtà pubblika u tal-ordni pubbliku jistgħu jiġu invokati biss meta tinqala' theddida ġenwina u serja biżżejjed għal wieħed mill-interessi fundamentali tas-soċjetà.

- (b) neċessarji għall-protezzjoni tas-saħħa jew il-ħajja tal-bniedem, tal-annimali jew tal-pjanti;
- (c) relatati mal-konservazzjoni ta' riżorsi naturali eżawribbli, jekk tali miżuri jiġu applikati flimkien ma' restrizzjonijiet fuq investituri domestiċi jew fuq il-provvista jew il-konsum domestiku ta' servizzi;
- (d) meħtieġa għall-protezzjoni ta' teżori nazzjonali ta' valur artistiku, storiku jew arkeoloġiku;
- (e) neċessarji sabiex jassiguraw il-konformità ma' liġijiet jew ma' regolamenti li mhumiex inkonsistenti mad-dispożizzjonijiet ta' dan il-Ftehim inkluż dawk relatati ma':
 - (i) il-prevenzjoni ta' prattiki qarrieqa u frodulent¹ jew l-indirizzar tal-effetti ta' inadempjenza fuq il-kuntratti;
 - (ii) il-protezzjoni tal-privatezza tal-individwi b'relazzjoni għall-ipproċessar u għat-tixrid tad-data personali u l-protezzjoni tal-kunfidenzjalità ta' rekords u ta' kontijiet individwali; jew
 - (iii) għas-sigurtà.

3. Xejn fil-Kapitolu 10 ma għandu jiġi interpretat li jipprevjeni l-adozzjoni jew l-infurzar ta' miżura li timplimenta rekwiżit impost jew infurzat minn qorti, tribunal amministrattiv jew awtorità tal-kompetizzjoni biex jiġi rimedjat ksur tal-liġijiet u r-regolamenti tal-kompetizzjoni.

¹ Għal aktar ċertezza, dan jinkludi regolamenti dwar il-ġlieda kontra l-ħasil tal-flus u l-finanzjament tat-terroriżmu.

4. Għal aktar ċertezza, il-Partijiet jifhmu li, sa fejn tali miżuri jkunu b'xi mod ieħor inkonsistenti mad-dispożizzjonijiet tal-Kapitoli 2, 4 u 17:

- (a) il-miżuri msemmija fl-Artikolu XX tal-GATT tal-1994, il-punt (b), jinkludu miżuri ambjentali, li huma meħtieġa biex jiproteġu l-ħajja jew is-saħħa tal-bniedem, tal-annimali jew tal-pjanti;
- (b) l-Artikolu XX tal-GATT tal-1994, il-punt (g), japplika għal miżuri relatati mal-konservazzjoni ta' riżorsi naturali eżawribbli ħajjin u mhux ħajjin; u
- (c) il-miżuri meħuda għall-implimentazzjoni ta' ftehimiet ambjentali multilaterali jistgħu jaqgħu taħt l-Artikolu XX tal-GATT tal-1994, il-punti (b) jew (g).

5. Qabel ma Parti tiegħu kwalunkwe miżura f'konformità mal-Artikolu XX tal-GATT tal-1994, il-punti (i) u (j), hija għandha ttiprovdi lill-Parti l-oħra bl-informazzjoni rilevanti kollha, bl-għan li tinstab soluzzjoni aċċettabbli għall-Partijiet. Jekk ma jintlaħaqx ftehim fi żmien 30 (tletin) jum minn meta tiġi pprovduta tali informazzjoni, il-Parti tista' tapplika l-miżuri rilevanti. Kull meta ċirkostanzi eċċezzjonali u kritiċi jeħtieġu azzjoni immedjata, il-Parti li jkollha l-ħsieb li tiegħu l-miżuri tista' tapplika l-miżura meħtieġa biex tittratta ċ-ċirkostanzi mingħajr notifika minn qabel u għandha tinforma lill-Parti l-oħra minnufih b'dan.

ARTIKOLU 20.3

Tassazzjoni

1. Xejn f'dan il-Ftehim ma għandu jaffettwa d-drittijiet u l-obbligi tal-Unjoni Ewropea jew tal-Istati Membri tagħha jew tal-Istati Firmatarji tal-MERCOSUR skont kwalunkwe konvenzjoni dwar it-taxxa. Fil-każ ta' xi inkonsistenza bejn dan il-Ftehim u kwalunkwe tali konvenzjoni dwar it-taxxa, il-konvenzjoni dwar it-taxxa għandha tipprevali fir-rigward tal-inkonsistenza.

2. Soġġett għar-rekwiżit li tali miżuri ma jiġux applikati b'mod li jikkostitwixxi mezz ta' diskriminazzjoni arbitrarja jew mhux ġustifikabbli bejn il-pajjiżi, fejn jipprevalu kundizzjonijiet simili, jew restrizzjoni moħbija fuq il-kummerċ jew l-investment, xejn f'dan il-Ftehim ma għandu jiġi interpretat li jipprevjeni l-adozzjoni, iż-żamma jew l-infurzar minn Parti ta' kwalunkwe miżura mmirata biex tiżgura l-impożizzjoni jew il-ġbir ekwu jew effettiv ta' taxxi diretti¹ li:

- (a) jiddistingwu bejn kontribwenti, li mhumiex fl-istess sitwazzjoni, b'mod partikolari fir-rigward tal-post ta' residenza tagħhom jew fir-rigward tal-post fejn huwa investit il-kapital tagħhom; jew

¹ Għal ċertezza akbar, il-Partijiet jifhmu li tali miżuri jinkludu miżuri inkonsistenti mal-Artikolu 10.4 immirati biex jiżguraw l-impożizzjoni jew il-ġbir ekwu jew effettiv ta' taxxi diretti, meħuda minn Parti skont is-sistema ta' tassazzjoni tagħha li:

- (i) japplikaw għal investituri u fornituri ta' servizzi mhux residenti b'rikonoxximent tal-fatt li l-obbligu tat-taxxa ta' persuni mhux residenti huwa determinat fir-rigward ta' merkanzija taxxabli li jinkisbu jew jinsabu fit-territorju tal-Parti;
- (ii) japplikaw għal persuni mhux residenti sabiex jassiguraw l-impożizzjoni jew il-ġbir ta' taxxi fit-territorju tal-Parti;
- (iii) japplikaw għall-persuni mhux residenti jew għar-residenti biex jipprevjenu l-evitar jew l-evażjoni tat-taxxi, inkluż il-miżuri ta' konformità;
- (iv) japplikaw għall-konsumaturi ta' servizzi pprovduti fit-territorju ta' Parti oħra jew minnha sabiex jiżguraw l-impożizzjoni jew il-ġbir ta' taxxi fuq tali konsumaturi derivati minn sorsi fit-territorju tal-Parti;
- (v) jiddistingwu investituri u fornituri ta' servizzi soġġetti għat-taxxa fuq oġġetti taxxabli fid-dinja kollha minn investituri u fornituri ta' servizzi oħra, b'rikonoxximent tad-differenza fin-natura tal-bażi tat-taxxa bejniethom; jew
- (vi) jiddeterminaw, jallokaw jew jaqsmu d-dħul, il-profitt, il-qligħ, it-telf, it-tnaqqis jew il-kreditu ta' persuni jew fergħat residenti, jew bejn persuni jew fergħat relatati tal-istess persuna, biex jissalvagwardjaw il-bażi tat-taxxa tal-Parti.

It-termini jew il-kunċetti tat-taxxa f'din in-nota f'qiegħ il-paġna huma ddeterminati skont id-definizzjonijiet u l-kunċetti tat-taxxa, jew definizzjonijiet u kunċetti ekwivalenti jew simili, skont id-dritt domestiku tal-Parti li tiegħu l-miżura.

(b) għandhom l-għan li jipprevjenu l-evitar jew l-evażjoni tat-taxxi skont id-dispożizzjonijiet ta' kwalunkwe konvenzjoni dwar it-taxxa jew leġislazzjoni fiskali domestika.

3. Għall-fini ta' dan l-Artikolu:

(a) "residenza" tfisser residenza għall-finjijiet tat-taxxa; u

(b) "konvenzjoni dwar it-taxxa" tfisser konvenzjoni għall-evitar tat-tassazzjoni doppja jew kwalunkwe ftehim jew arrangament internazzjonali ieħor relatat kompletament jew prinċipalment mat-tassazzjoni li l-Unjoni Ewropea jew l-Istati Membri tagħha jew Stat Firmatarju tal-MERCOSUR huwa parti għaliha.

ARTIKOLU 20.4

Divulgazzjoni ta' informazzjoni

1. Xejn f'dan il-Ftehim ma għandu jiġi interpretat li jirrikjedi lil Parti biex tagħmel disponibbli informazzjoni kunfidenzjali, li d-divulgazzjoni tagħha timpedixxi l-infurzar tal-liġi, jew inkella tmur kontra l-interess pubbliku, jew li tippregudika l-interessi kummerċjali legittimi ta' intrapriżi partikolari, pubbliċi jew privati, hlief meta bord ikun jeħtieġ tali informazzjoni kunfidenzjali fi proċedimenti ta' soluzzjoni ta' tilwim skont il-Kapitolu 21. F'każijiet bħal dawn, il-bord għandu jiżgura li l-kunfidenzjalità tkun protetta b'mod sħiħ.

2. Meta Parti ttiprovdi informazzjoni li titqies bħala kunfidenzjali skont il-liġijiet u r-regolamenti tagħha, il-Parti l-oħra għandha tittratta dik l-informazzjoni bħala kunfidenzjali, sakemm il-Parti li tissottometti ma taqbilx mod ieħor.

ARTIKOLU 20.5

Eżenzjonijiet tad-WTO

Jekk obbligu f'dan il-Ftehim ikun sostanzjalment ekwivalenti għal obbligu li jinsab fil-Ftehim tad-WTO, kwalunkwe miżura meħuda f'konformità ma' eżenzjoni adottata skont l-Artikolu IX, il-paragrafi 3 u 4 tal-Ftehim tad-WTO titqies li tkun f'konformità mad-dispożizzjoni sostantivament ekwivalenti f'dan il-Ftehim.

KAPITOLU 21

SOLUZZJONI TA' TILWIM

TAQSIMA A

OBJETTIV, DEFINIZZJONIJIET U KAMP TA' APPLIKAZZJONI

ARTIKOLU 21.1

Objettiv

L-objettiv ta' dan il-Kapitolu huwa li jstabilixxi mekkanizmu effettiv u effiċjenti biex:

- (a) jiġi evitat u solvut tilwim bejn il-Partijiet rigward l-interpretazzjoni u l-applikazzjoni ta' dan il-Ftehim bil-ħsieb li tintlaħaq, jekk possibbli, soluzzjoni maqbula b'mod reċiproku; u

- (b) jiġi preservat il-bilanċ tal-konċessjonijiet mogħtija minn dan il-Ftehim, meta applikabbli.

ARTIKOLU 21.2

Definizzjonijiet

Għall-finijiet ta' dan il-Kapitolu u l-Annessi 21-A, 21-B u 21-C:

- (a) “konsulent” tfisser individwu inkarigat minn parti biex jagħti pariri jew jassisti lil dik il-parti b'rabta mal-proċedimenti tal-arbitraġġ;
- (b) “bord ta' arbitraġġ” tfisser bord stabbilit skont l-Artikolu 21.9;
- (c) “arbitru” tfisser individwu li huwa membru ta' bord ta' arbitraġġ;
- (d) “assistent” tfisser individwu li, skont it-termini tal-ħatra ta' arbitru, iwettaq riċerka jew jipprovdi assistenza lil dak l-arbitru;
- (e) “kandidat” tfisser individwu li ismu jkun fuq il-lista ta' arbitri msemmija fl-Artikolu 21.8(3) u li jkun qed jiġi kkunsidrat għall-għażla bħala membru ta' bord ta' arbitraġġ stabbilit skont l-Artikolu 21.9;
- (f) “parti li tilmenta” tfisser parti li titlob l-istabbiliment ta' bord ta' arbitraġġ skont l-Artikolu 21.7;

- (g) “espert” tfisser individwu b’għarfien u esperjenza speċjalizzati u rikonoxxuti f’ċertu qasam li jintalab minn bord ta’ arbitraġġ jew medjatur biex jipprovdi opinjoni, jew li l-opinjoni tiegħu f’dak il-qasam tiġi pprezentata lil kwalunkwe wahda mill-Partijiet, jew tiġi mitluba minnha;
- (h) “medjatur” tfisser individwu li jwettaq medjazzjoni skont l-Artikolu 21.6;
- (i) “rappreżentant ta’ parti” tfisser impjegat jew kwalunkwe persuna maħtura minn dipartiment jew aġenzija tal-gvern jew kwalunkwe entità pubblika oħra ta’ Parti li tirrappreżenta lil dik il-Parti għall-finijiet ta’ tilwima skont dan il-Kapitolu; u
- (j) “persunal” tfisser, fir-rigward ta’ arbitru, individwi taħt id-direzzjoni u l-kontroll ta’ arbitru, minbarra l-assistenti.

ARTIKOLU 21.3

Partijiet fit-tilwima

1. Għall-finijiet ta’ dan il-Kapitolu, l-Unjoni Ewropea u l-MERCOSUR jew wieħed jew aktar mill-Istati Firmatarji tal-MERCOSUR, jistgħu jkunu partijiet f’tilwima. Il-partijiet fit-tilwima għandhom minn hawn ’il quddiem jissejhu “parti” jew “partijiet”.
2. L-Unjoni Ewropea tista’ tibda proċedimenti għas-soluzzjoni ta’ tilwim kontra l-MERCOSUR fir-rigward ta’ mizura li tikkonċerna lill-Unjoni Ewropea jew lil wieħed jew aktar mill-Istati Membri tagħha, jekk il-mizura inkwistjoni tkun mizura tal-MERCOSUR.

3. L-Unjoni Ewropea tista' tibda proċedimenti għas-soluzzjoni ta' tilwim kontra wiehed jew aktar mill-Istati Firmatarji tal-MERCOSUR fir-rigward ta' miżura li tikkonċerna l-Unjoni Ewropea jew wiehed jew aktar mill-Istati Membri tagħha, jekk il-miżura inkwistjoni tkun miżura ta' tali Stat jew Stati Firmatarji tal-MERCOSUR.
4. Il-MERCOSUR jista' jibda proċeduri għas-soluzzjoni ta' tilwim kontra l-Unjoni Ewropea fir-rigward ta' miżura li tikkonċerna lill-MERCOSUR jew lill-Istati Firmatarji tal-MERCOSUR kollha, jekk il-miżura inkwistjoni tkun miżura tal-Unjoni Ewropea¹ jew ta' Stat Membru wiehed jew aktar tal-Unjoni Ewropea.
5. Stat Firmatarju tal-MERCOSUR wiehed jew aktar jistgħu individwalment jibdw proċedimenti għas-soluzzjoni ta' tilwim kontra l-Unjoni Ewropea fir-rigward ta' miżura li tikkonċerna tali Stat Firmatarju tal-MERCOSUR jew Stati Firmatarji tal-MERCOSUR, jekk il-miżura tkun miżura tal-Unjoni Ewropea jew ta' Stat Membru wiehed jew aktar tal-Unjoni Ewropea.
6. Jekk aktar minn Stat Firmatarju wiehed tal-MERCOSUR jibda proċedimenti għas-soluzzjoni ta' tilwim kontra l-Unjoni Ewropea dwar l-istess kwistjoni, l-Artikolu 9 tad-DSU għandu japplika *mutatis mutandis*².

¹ Għal aktar ċertezza, miżura tal-Unjoni Ewropea msemmija f'dan l-Artikolu tkopri wkoll miżura ta' wiehed jew aktar mill-Istati Membri tal-Unjoni Ewropea.

² Għal aktar ċertezza, l-Artikolu 9, il-paragrafu 3 tad-DSU ma għandux jipprevjeni Stat Firmatarju tal-MERCOSUR milli jahtar membru tal-bord ta' arbitraġġ, mis-sublista msemmija fl-Artikolu 21.8(3), il-punt (b), ta' dan il-Kapitolu, differenti minn dak li serva jew li qed iservi bħala arbitru f'bord stabbilit biex jeżamina lment ta' Stat Firmatarju tal-MERCOSUR ieħor dwar l-istess kwistjoni.

ARTIKOLU 21.4

Kamp ta' Applikazzjoni

Id-dispożizzjonijiet ta' dan il-Kapitolu japplikaw fir-rigward ta' kwalunkwe tilwima:

- (a) dwar l-interpretazzjoni u l-applikazzjoni tad-dispożizzjonijiet ta' dan il-Ftehim (minn hawn 'il quddiem imsejha "dispożizzjonijiet koperti"), hliet kif provdut espliċitament mod ieħor; jew
- (b) rigward allegazzjoni minn parti li miżura applikata mill-parti l-oħra tannulla jew tfixkel sostanzjalment kwalunkwe benefiċċju li jakkumula taħt id-dispożizzjonijiet koperti b'mod li jaffettwa hazin il-kummerċ bejn il-partijiet, kemm jekk miżura bħal din tmur kontra d-dispożizzjonijiet ta' dan il-Ftehim kif ukoll jekk le, hliet kif provdut espliċitament mod ieħor.

TAQSIMA B

KONSULTAZZJONIJIET U MEDJAZZJONI

ARTIKOLU 21.5

Konsultazzjonijiet

1. Il-partijiet għandhom jagħmlu hlietom biex isolvu kwalunkwe tilwima rigward l-allegat nuqqas ta' konformità mad-dispożizzjonijiet koperti msemmija fl-Artikolu 21.4, il-punt (a), jew rigward l-allegat nullifikazzjoni jew indeboliment sostanzjali msemmi fl-Artikolu 21.4, il-punt (b), billi jidhlu f'konsultazzjonijiet *in bona fide* bl-għan li tintlaħaq soluzzjoni maqbula b'mod reċiproku. F'dan il-kuntest, għandha tingħata kunsiderazzjoni addizzjonali lill-isfidi speċifiċi tal-pajjiżi mingħajr kosta li qed jiżviluppaw.

2. Parti għandha tfittex konsultazzjonijiet permezz ta' talba bil-miktub mogħtija lill-parti l-oħra u lill-Kumitat tal-Kummerċ, li tagħti r-raġuni għat-talba, inkluż l-identifikazzjoni tal-mizura inkwistjoni u, fil-każ ta' tilwima msemmija fl-Artikolu 21.4, il-punt (a), id-dispożizzjonijiet koperti li hija tqis applikabbli u li ma kienx hemm konformità magħhom mill-parti l-oħra, jew, fil-każ ta' tilwima msemmija fl-Artikolu 21.4, il-punt (b), il-benefiċċji li tqis li kienu, bħala riżultat tal-mizura inkwistjoni, annullati jew sostanzjalment imfixkla b'mod li jaffettwa hażin il-kummerċ bejn il-partijiet.

3. Il-konsultazzjonijiet għandhom isiru mhux aktar tard minn 15-il (ħmistax) jum wara d-data tal-wasla tat-talba, u għandhom, sakemm il-partijiet ma jaqblux mod ieħor, isiru fit-territorju tal-parti kkonsultata. Il-konsultazzjonijiet għandhom jitqiesu li jkunu ġew konklużi sa mhux aktar tard minn 30 (tletin) jum wara d-data tal-wasla tat-talba, sakemm iż-żewġ partijiet ma jaqblux li jkomplu bil-konsultazzjonijiet. Il-konsultazzjonijiet, u b'mod partikolari l-pożizzjonijiet meħuda mill-partijiet fihom, għandhom ikunu kunfidenzjali u mingħajr preġudizzju għad-drittijiet ta' parti fi kwalunkwe proċediment ulterjuri.

4. Il-konsultazzjonijiet dwar kwistjonijiet ta' urġenza, inkluż dawk dwar merkanzija li titħassar jew merkanzija jew servizzi oħra li jtilfu malajr il-kwalità, il-kundizzjoni kurrenti jew il-valur kummerċjali tagħhom f'perjodu qasir ta' żmien, għandhom isiru mhux aktar tard minn 15-il (ħmistax) jum wara d-data tal-wasla tat-talba u għandhom jitqiesu li ġew konklużi fi żmien dawk il-15-il (ħmistax) jum, sakemm iż-żewġ partijiet ma jaqblux li jkomplu bil-konsultazzjonijiet.

5. Matul il-konsultazzjonijiet, kull parti għandha tipprovdi informazzjoni fattwali, sabiex tippermetti eżami shiħ tal-mod li bih il-mizura inkwistjoni tista', fil-każ ta' tilwima msemmija fl-Artikolu 21.4, il-punt (a), taffettwa l-applikazzjoni ta' dan il-Ftehim, jew, fil-każ ta' tilwima msemmija fl-Artikolu 21.4, il-punt (b), tannulla jew tfixkel sostanzjalment il-benefiċċji li jakkumulaw lill-parti rikjedenti skont dan il-Ftehim b'mod li jaffettwa hażin il-kummerċ bejn il-partijiet.

6. Jekk il-konsultazzjonijiet ma jsirux fil-perjodu ta' żmien stabbilit fil-paragrafi 3 jew 4, skont il-każ, jew jekk il-konsultazzjonijiet jiġu konklużi u ma tintlaħaqx soluzzjoni maqbula b'mod reċiproku, il-parti li tkun talbet il-konsultazzjonijiet tista' tirrikorri għall-istabbiliment ta' bord ta' arbitraġġ skont l-Artikolu 21.7.

7. Talba għal konsultazzjonijiet dwar tilwima msemmija fl-Artikolu 21.4, il-punt (a), għandha tkun mingħajr preġudizzju għad-dritt tal-parti rikjedenti li titlob, fl-istess ħin jew sussegwentement, konsultazzjonijiet dwar tilwima msemmija fl-Artikolu 21.4, il-punt (b), fir-rigward tal-istess miżura, u viċi versa.

ARTIKOLU 21.6

Medjazzjoni

Parti tista' titlob, skont l-Anness 21-C, biex tidhol f' medjazzjoni fir-rigward ta' kwalunkwe miżura minn parti li taffettwa b'mod negattiv il-kummerċ bejn il-partijiet. Il-medjazzjoni tista' tinbeda biss b'kunsens reċiproku tal-partijiet.

TAQSIMA Ċ

ARBITRAĠĠ

ARTIKOLU 21.7

Bidu ta' proċedimenti tal-bord ta' arbitraġġ

1. Jekk il-partijiet ma jirnexx ilhomx isolvu t-tilwima permezz ta' konsultazzjonijiet skont l-Artikolu 21.5, jew jekk il-parti li tilmenta tqis li l-parti konvenuta naqset milli tikkonforma ma' soluzzjoni maqbula b' mod reċiproku matul il-konsultazzjonijiet, il-parti li tilmenta tista' tfitx l-istabbiliment ta' bord ta' arbitraġġ permezz ta' talba bil-miktub mibgħuta lill-parti konvenuta u lill-Kumitat tal-Kummerċ.
2. Il-parti li tilmenta għandha tagħti r-raġunijiet għat-talba, inkluża l-identifikazzjoni tal-miżura inkwistjoni u tispjega, fil-każ ta' tilwima msemmija fl-Artikolu 21.4, il-punt (a), kif dik il-miżura tikkostitwixxi ksur tad-dispożizzjonijiet koperti b' mod li tippreżenta b' mod ċar il-bażi legali għall-ilment, jew, fil-każ ta' tilwima msemmija fl-Artikolu 21.4, il-punt (b), kif il-miżura inkwistjoni tannulla jew tfixxkel sostanzjalment il-benefiċċji li jakkumulaw għall-parti li tilmenta skont dan il-Ftehim.
3. Talba għall-istabbiliment ta' bord ta' arbitraġġ dwar tilwima msemmija fl-Artikolu 21.4, il-punt (a), għandha tkun mingħajr preġudizzju għad-dritt tal-parti li tilmenta li titlob, fl-istess hin jew sussegwentement, l-istabbiliment ta' bord ta' arbitraġġ dwar tilwima msemmija fl-Artikolu 21.4, il-punt (b), fir-rigward tal-istess miżura, u viċi versa.

4. Jekk il-parti li tilmenta tkun, fl-istess hin u fir-rigward tal-istess miżura, talbet l-istabbiliment ta' bord ta' arbitraġġ kemm dwar tilwima msemmija fl-Artikolu 21.4, il-punt (a), kif ukoll dwar tilwima msemmija fl-Artikolu 21.4, il-punt (b), għandu jiġi stabbilit bord ta' arbitraġġ uniku li jmessi arbitraġġ wieħed fir-rigward taż-żewġ tilwimiet. F'każ ta' arbitraġġi sussegwenti li jikkonċernaw l-istess miżura, l-arbitraġġ sussegwenti għandu jiġi riferut lill-istess bord bħat-tilwima preċedenti, kull fejn ikun possibbli.

ARTIKOLU 21.8

Ħatra ta' arbitri

1. L-arbitri għandu jkollhom għarfien speċjalizzat jew esperjenza fid-dritt u fil-kummerċ internazzjonali. Arbitri li mhumiex ċittadini ta' parti għandhom ikunu ġuristi.
2. L-arbitri għandhom:
 - (a) ikunu indipendenti;
 - (b) iservu fil-kapaċità individwali tagħhom;
 - (c) ma għandhomx jieħdu struzzjonijiet minn xi organizzazzjoni jew gvern jew ikunu affiljati ma' xi gvern jew organizzazzjoni governattiva ta' Parti għal dan il-Ftehim; u
 - (d) jikkonformaw mal-Anness 21-B.

3. Il-Kumitat tal-Kummerċ għandu, sa mhux aktar tard minn 6 (sitt) xhur wara d-data tad-dhul fis-seħħ ta' dan il-Ftehim, jistabbilixxi lista ta' 32 (tnejn u tletin) individwu li huma lesti u kapaċi jservu bħala arbitri. Dik il-lista għandha tkun magħmula mit-3 (tliet) sublisti li ġejjin:

- (a) sublista waħda ta' 12-il (tnax) individwu proposti mill-Unjoni Ewropea;
- (b) sublista waħda ta' 12-il (tnax) individwu proposti mill-MERCOSUR; u
- (c) sublista waħda ta' 8 (tmien) individwi, proposti miż-żewġ Partijiet, li mhuma ċittadini tal-ebda waħda mill-Partijiet u li għandhom jaġixxu bħala president tal-bord ta' arbitraġġ.

4. Il-Kumitat tal-Kummerċ għandu jiżgura li l-lista msemmija fil-paragrafu 3 ta' dan l-Artikolu, ikun fiha l-għadd ta' individwi meħtieġa fiha. Il-Kumitat tal-Kummerċ jista' jemenda l-lista ta' arbitri, f'konformità mar-Regola 25 tar-Regoli ta' Proċedura kif stabbilit fl-Anness 21-A.

5. Jekk, fil-mument tal-istabbiliment ta' bord ta' arbitraġġ partikolari skont l-Artikolu 21.9, il-lista prevista f'il-paragrafu 3 ta' dan l-Artikolu ma tkunx ġiet stabbilita jew, ladarba tiġi stabbilita, mhux l-individwi kollha inklużi f'sublista partikolari jkunu jistgħu jservu bħala arbitru f'tilwima, il-kopresident tal-Kumitat tal-Kummerċ tal-parti li tilmenta għandu jtella' bix-xorti l-arbitri skont ir-Regoli 10, 26 u 28 sa 31 tar-Regoli ta' Proċedura kif stabbilit fl-Anness 21-A.

ARTIKOLU 21.9

Stabbiliment tal-bord ta' arbitraġġ

1. Bord ta' arbitraġġ għandu jkun magħmul minn 3 (tliet) arbitri.
2. Mhux aktar tard minn 10 (għaxart) ijiem wara d-data tal-wasla tat-talba bil-miktub għall-istabbiliment ta' bord ta' arbitraġġ skont l-Artikolu 21.7(1), il-partijiet għandhom jikkonsultaw lil xulxin bil-ħsieb li jaqblu dwar il-kompożizzjoni tiegħu¹. L-għarfien espert rilevanti għas-sugġett tat-tilwima jista' jitqies mill-partijiet għall-għazla tal-arbitri. Il-bord ta' arbitraġġ għandu dejjem ikun ippresedut minn persuna li mhijiex ċittadina ta' waħda mill-Partijiet.
3. Jekk ma jkun hemm l-ebda ftehim dwar il-kompożizzjoni tal-bord ta' arbitraġġ fil-perjodu ta' żmien stabbilit fil-paragrafu 2 ta' dan l-Artikolu, kull parti għandha taħtar membru wieħed tal-bord ta' arbitraġġ mis-sublista ta' dik il-parti msemmija fl-Artikolu 21.8 (3) mhux aktar tard minn 10 (għaxart) ijiem wara l-iskadenza tal-perjodu ta' żmien imsemmi fil-paragrafu 2 ta' dan l-Artikolu. Jekk parti tonqos milli taħtar arbitru f'dak il-perjodu ta' żmien, il-kopresident tal-Kumitat tal-Kummerċ tal-parti li tilmenta jew il-persuna nnominata minnha għandha, mhux aktar tard minn 5 (ħamest) ijiem wara l-iskadenza tal-perjodu ta' żmien imsemmi fis-sentenza precedenti, jagħzel l-arbitru bil-polza mis-sublista ta' dik il-parti.
4. Matul il-perjodu ta' żmien imsemmi fil-paragrafu 2 ta' dan l-Artikolu, il-partijiet għandhom jagħmlu hilitom biex jaqblu dwar il-president tal-bord ta' arbitraġġ. Jekk ma jkunux jistgħu jaqblu, kwalunkwe parti għandha titlob lill-kopresident tal-Kumitat tal-Kummerċ tal-parti li tilmenta biex jagħzel il-president tal-bord ta' arbitraġġ bil-polza mis-sublista msemmija fl-Artikolu 21.8 (3) mhux aktar tard minn 5 (ħamest) ijiem wara dik it-talba.

¹ Għal aktar ċertezza, meta jaqblu dwar il-kompożizzjoni tal-bord ta' arbitraġġ skont dan il-paragrafu, il-partijiet jistgħu jaqblu li jagħzlu bħala arbitri persuni li mhumiex inkluzi fil-lista ta' arbitri stabbilita skont l-Artikolu 21.8(3).

5. Id-data tal-istabbiliment tal-bord ta' arbitraġġ għandha tkun dik li fiha l-arbitri magħzula kollha jkunu aċċettaw il-ħatra skont ir-Regoli ta' Proċedura stabbiliti fl-Anness 21-A.
6. Jekk parti tqis li arbitru ma jikkonformax mal-Anness 21-B, japplikaw il-proċeduri previsti fl-Anness 21-A.
7. Jekk arbitru ma jkunx jista' jipparteċipa fil-proċedimenti, jirtira jew ikun jeħtieġ li jigi sostitwit, għandu jintgħazel arbitru ġdid skont il-proċeduri tal-għażla stabbiliti f'dan l-Artikolu u r-Regoli ta' Proċedura stabbiliti fl-Anness 21-A. Il-proċedimenti tal-arbitraġġ għandhom jiġu sospizi matul dak il-perjodu sa massimu ta' 25 (ħamsa u għoxrin) jum.
8. Il-partijiet għandhom jaċċettaw bħala vinkolanti, *ipso facto* u mingħajr il-ħtieġa ta' ftehim speċjali, l-awtorità ta' kwalunkwe bord ta' arbitraġġ stabbilit f'konformità ma' dan il-Kapitolu.

ARTIKOLU 21.10

Deċiżjoni dwar l-urġenza

Jekk parti titlob dan, il-bord ta' arbitraġġ għandu jiddeċiedi, fi żmien 10 (għaxart) ijiem mill-istabbiliment tiegħu, jekk il-każ jikkoncernax kwistjonijiet ta' urġenza.

ARTIKOLU 21.11

Seduti ta' smigh

Is-seduti ta' smigh tal-bord ta' arbitragġ għandu jkun miftuħ għall-pubbliku, sakemm il-partijiet fit-tilwima ma jiddeċidux mod ieħor. Is-seduti ta' smigh tal-bord ta' arbitragġ għandhom ikunu parzjalment jew kompletament magħluqa għall-pubbliku meta s-sottomissjoni jew l-argumenti ta' parti jkun fihom informazzjoni li dik il-parti tkun indikat bħala kunfidenzjali.

ARTIKOLU 21.12

Informazzjoni u pariri tekniċi

1. Il-bord ta' arbitragġ jista' jitlob, f'konformità mal-Anness 21-A, l-opinjoni tal-esperti jew jikseb informazzjoni minn kwalunkwe sors meqjus rilevanti.
2. L-opinjonijiet tal-esperti kif ukoll l-informazzjoni miksuba minn kwalunkwe sors rilevanti ma għandhomx ikunu vinkolanti.
3. L-esperti jridu jkunu persuni ta' reputazzjoni professjonali u esperjenza fil-qasam rilevanti. Il-bord ta' arbitragġ għandu jikkonsulta lill-partijiet qabel ma jagħzel tali esperti.
4. Il-bord ta' arbitragġ għandu jistabbilixxi perjodu ta' żmien raġonevoli għas-sottomissjoni tal-informazzjoni jew tar-rapport tal-esperti.

5. Il-persuni tal-Partijiet għandhom ikunu awtorizzati jipprezentaw osservazzjonijiet *amicus curiae* lill-bordijiet ta' arbitraġġ f'konformità mal-kundizzjonijiet stabbiliti fl-Anness 21-A. Dawk il-kundizzjonijiet għandhom jiżguraw li l-osservazzjonijiet *amicus curiae* ma johlqux piż żejjed għall-partijiet fit-tilwima jew idewmu jew jikkumplikaw bla bżonn il-proċedimenti tal-bord ta' arbitraġġ.

6. Kwalunkwe informazzjoni miksuba skont dan l-Artikolu għandha tiġi żvelata lil kull waħda mill-partijiet u sottomessa għall-kummenti tagħhom.

ARTIKOLU 21.13

Dritt applikabbli u regoli ta' interpretazzjoni

1. Fil-każ ta' tilwima msemmija fl-Artikolu 21.4, il-punt (a), il-bord ta' arbitraġġ għandu jsolvi t-tilwima skont id-dispożizzjonijiet koperti.

2. Fit-tilwim kollu msemmi fl-Artikolu 21.4, il-bord ta' arbitraġġ għandu jinterpreta d-dispożizzjonijiet koperti skont ir-regoli konswetudinarji tal-interpretazzjoni tad-dritt internazzjonali pubbliku. Meta jinterpreta obbligu skont dan il-Ftehim li huwa identiku għal obbligu skont il-Ftehim tad-WTO, il-bord ta' arbitraġġ għandu jqis kwalunkwe interpretazzjoni rilevanti stabbilita fid-deċizzjonijiet tal-Korp għas-Soluzzjoni ta' Tilwim tad-WTO.

ARTIKOLU 21.14

Deċiżjoni arbitrali

1. Il-bord ta' arbitraġġ għandu jippreżenta rapport dwar l-arbitraġġ interim lill-partijiet sa mhux aktar tard minn 90 (disgħin) jum wara d-data tal-istabbiliment tal-bord ta' arbitraġġ. Ir-rapport dwar l-arbitraġġ interim għandu jstabbilixxi s-sejbiet tal-fatti, l-applikabbiltà tad-dispożizzjonijiet koperti fejn rilevanti, u r-raġunament bażiku wara kwalunkwe sejba u rakkomandazzjoni li jagħmel il-bord ta' arbitraġġ.
2. Meta l-bord ta' arbitraġġ iqis li l-iskadenza msemmija fil-paragrafu 1 ma tistax tintlaħaq, il-president tal-bord ta' arbitraġġ għandu jinnotifika lill-partijiet u lill-Kumitat tal-Kummerċ bil-miktub, fejn jiddikjara r-raġunijiet għad-dewmien u d-data li fiha l-bord ta' arbitraġġ jippjana li jippreżenta r-rapport dwar l-arbitraġġ interim tiegħu. Ir-rapport dwar l-arbitraġġ interim, fl-ebda ċirkostanza, ma għandu jiġi ppreżentat aktar tard minn 120 (mija u għoxrin) jum wara d-data tal-istabbiliment tal-bord ta' arbitraġġ.
3. F'każijiet ta' urġenza, inkluż dawk rigward mekranzija li tithassar jew merkanzija jew servizzi oħra li jtilfu l-kwalità, il-kundizzjoni attwali jew il-valur kummerċjali tagħhom f'perjodu qasir ta' żmien, il-bord ta' arbitraġġ għandu jagħmel kull sforz biex iwassal ir-rapport dwar l-arbitraġġ interim tiegħu fi żmien 45 (hamsa u erbgħin) jum u, fi kwalunkwe każ, mhux aktar tard minn 60 (sittin) jum wara d-data tal-istabbiliment tal-bord ta' arbitraġġ.
4. Parti tista' tibgħat talba bil-miktub lill-bord ta' arbitraġġ biex jirrieżamina aspetti preċiżi tar-rapport dwar l-arbitraġġ interim sa mhux aktar tard minn 14-il (erbatax) jum wara li tirċevih jew, f'każijiet ta' urġenza, inkluż dawk li jinvolvu merkanzija li tithassar jew merkanzija jew servizzi stagjonali, mhux aktar tard minn 7 (sebat) jjiem wara li tirċevih. Wara li jikkunsidra kwalunkwe kumment bil-miktub mill-partijiet dwar ir-rapport dwar l-arbitraġġ interim, il-bord ta' arbitraġġ jista' jimmodifikah u jagħmel kwalunkwe eżami ulterjuri li jqis xieraq.

5. Jekk ma tinghata l-ebda talba bil-miktub għal rieżami ta' aspetti preċiżi tar-rapport interim dwar l-arbitraġġ fil-perjodu ta' żmien imsemmi fil-paragrafu 4, ir-rapport dwar l-arbitraġġ interim għandu jsir id-deċiżjoni arbitrali.

6. Il-bord ta' arbitraġġ għandu jagħti d-deċiżjoni arbitrali tiegħu lill-partijiet u lill-Kumitat tal-Kummerċ sa mhux aktar tard minn 120 (mija u għoxrin) jum wara l-istabbiliment tal-bord ta' arbitraġġ. Jekk il-bord ta' arbitraġġ iqis li dik l-iskadenza ma tistax tintlaħaq, il-president tal-bord ta' arbitraġġ għandu jinnotifika bil-miktub lill-partijiet u lill-Kumitat tal-Kummerċ, fejn jiddikjara r-raġunijiet għad-dewmien. Fl-ebda ċirkostanza d-deċiżjoni arbitrali ma għandha tinghata aktar tard minn 150 (mija u hamsin) jum wara l-istabbiliment tal-bord ta' arbitraġġ.

7. F'każijiet ta' urgenza, inkluż dawk rigward merkanzija li tithassar jew merkanzija jew servizzi oħra li jtilfu malajr il-kwalità, il-kundizzjoni attwali jew il-valur kummerċjali tagħhom f'perjodu qasir ta' żmien, il-bord ta' arbitraġġ għandu jagħmel kull sforz biex jagħti d-deċiżjoni arbitrali tiegħu sa mhux aktar tard minn 60 (sittin) jum wara d-data tal-istabbiliment tiegħu. Taht l-ebda ċirkostanza d-deċiżjoni arbitrali ma għandha tinghata aktar tard minn 75 (hamsa u sebghin) jum wara dik id-data.

8. Id-deċiżjoni arbitrali għandha tistabbilixxi s-sejbiet tal-fatti, l-applikabbiltà tad-dispożizzjonijiet koperti fejn rilevanti, u r-raġunament bażiku wara s-sejbiet u r-rakkomandazzjonijiet. Id-deċiżjoni arbitrali għandha tinkludi analiżi suffiċjenti tal-argumenti magħmula mill-partijiet, u għandha twieġeb b'mod ċar għall-mistoqsijiet u l-osservazzjonijiet taż-żewġ partijiet, inklużi dawk magħmula għar-rapport dwar l-arbitraġġ interim.

9. Il-bord ta' arbitraġġ għandu jagħmel valutazzjoni oġġettiva tal-kwistjoni quddiemu, inkluż valutazzjoni oġġettiva tal-fatti tal-każ u tal-argumenti u l-evidenza pprezentati miż-żewġ partijiet, u:

- (a) fil-każ ta' tilwima msemmija fl-Artikolu 21.4, il-punt (a) l-applikabbiltà tad-dispożizzjonijiet koperti u l-konformità magħhom; jew
- (b) fil-każ ta' tilwima msemmija fl-Artikolu 21.4, il-punt (b), l-eżistenza ta' nullifikazzjoni jew indeboliment sostanzjali ta' kwalunkwe benefiċċju li jakkumula għall-parti li tilmenta skont id-dispożizzjonijiet koperti b'mod li jaffettwa hażin il-kummerċ bejn il-partijiet.

10. Fil-każ ta' tilwima msemmija fl-Artikolu 21.4, il-punt (b), sakemm il-partijiet ma jaqblux mod iehor, il-bord ta' arbitraġġ għandu:

- (a) jiddetermina jekk il-miżura inkwistjoni tannullax jew tfixkilx sostanzjalment kwalunkwe benefiċċju li jakkumula għall-parti li tilmenta skont id-dispożizzjonijiet koperti, b'mod li jaffettwa hażin il-kummerċ bejn il-partijiet;
- (b) jekk applikabbli, jiddetermina l-livell ta' benefiċċji li jakkumulaw għall-parti li tilmenta skont id-dispożizzjonijiet koperti li jkunu ġew annullati jew sostanzjalment indeboliti b'mod li jaffettwa hażin il-kummerċ bejn il-partijiet;
- (c) jekk ikun sab li l-miżura inkwistjoni tannulla jew tfixkel sostanzjalment kwalunkwe benefiċċju li jakkumula għall-parti li tilmenta skont id-dispożizzjonijiet koperti, b'mod li jaffettwa hażin il-kummerċ bejn il-partijiet, jirrakkomanda li l-parti konvenuta tagħmel aġġustament sodisfaċenti għaž-żewġ naħat; il-parti konvenuta ma tkunx obbligata tirtira l-miżura inkwistjoni; u

(d) jekk applikabbli, u jekk jintalab hekk miż-żewġ partijiet, jissuġġerixxi modi u mezzi biex jintlaħaq aġġustament sodisfaċenti b'mod reċiproku, inkluż permezz ta' kumpens; tali suġġerimenti ma għandhomx ikunu vinkolanti fuq il-partijiet.

11. Il-bord ta' arbitraġġ għandu jagħmel kull sforz biex jieħu kwalunkwe deċiżjoni b'kunsens. Jekk, madankollu, deċiżjoni ma tkunx tista' tintlaħaq b'kunsens, il-kwistjoni inkwistjoni għandha tigi deċiża b'vot ta' maġġoranza. L-arbitri ma għandhomx joħroġu opinjonijiet kuntrarji jew separati u għandhom iżommu l-kunfidenzjalità fir-rigward tal-votazzjoni.

12. Il-Kumitat tal-Kummerċ għandu jagħmel id-deċiżjoni arbitrali tal-bord ta' arbitraġġ disponibbli għall-pubbliku fl-intier tagħha, sakemm il-partijiet ma jiddeċidux, bi ftehim reċiproku, li ma jippubblikawx partijiet minnha li jkun fihom informazzjoni kunfidenzjali.

13. Id-deċiżjoni arbitrali għandha tkun vinkolanti fuq il-partijiet mid-data li fiha tingħata u ma għandhiex tkun soġġetta għal appell.

14. Id-deċiżjoni arbitrali ma tistax iżżid jew tnaqqas id-drittijiet u l-obbligi previsti fid-dispożizzjonijiet koperti. Id-deċiżjoni arbitrali ma għandhiex tigi interpretata bħala li tagħti drittijiet jew timponi obbligi fuq persuni.

15. Il-paragrafi 2, 4, 6, 8 u 11 għandhom ikunu applikabbli għad-deċiżjonijiet tal-bord ta' arbitraġġ imsemmija fl-Artikoli 21.18, 21.19, 21.20 u 21.21.

ARTIKOLU 21.15

Irtirar, soluzzjoni maqbula b' mod reċiproku jew sospensjoni ta' tilwima

1. Il-parti li tilmenta tista', soġġett għall-kunsens tal-parti konvenuta, tirtira l-ilment tagħha qabel ma tkun inħarġet id-deċiżjoni arbitrali.
2. Jekk il-partijiet jilhqqu soluzzjoni maqbula b' mod reċiproku fi kwalunkwe ħin qabel jew wara l-ħruġ tad-deċiżjoni arbitrali, il-Kumitat tal-Kummerċ għandu jiġi nnotifikat bil-miktub miż-żewġ partijiet.
3. Il-bord ta' arbitraġġ għandu, fuq talba taż-żewġ partijiet, jissospendi l-ħidma tiegħu fi kwalunkwe ħin, qabel ma tinħareġ id-deċiżjoni arbitrali, għal perjodu miftiehem mill-partijiet u li ma jaqbiżx 12-il (tnax) xahar konsekuttiv. F'dak il-perjodu, il-bord ta' arbitraġġ għandu jerga' jibda l-ħidma tiegħu biss fuq talba bil-miktub taż-żewġ partijiet. It-talba għandha tiġi nnotifikata lill-Kumitat tal-Kummerċ. Il-proċedimenti għandhom jitkomplew mill-istadju li fih ikunu ġew sospizi 20 (għoxrin) jum wara d-data tal-wasla tat-talba. Jekk il-ħidma tal-bord ta' arbitraġġ tkun ġiet sospiża għal aktar minn 12-il (tnax) xahar, l-awtorità tal-bord ta' arbitraġġ għandha tiskadi, mingħajr preġudizzju għad-dritt tal-parti li tilmenta li titlob fi żmien aktar tard it-twaqqif ta' bord ta' arbitraġġ dwar l-istess suġġett.

ARTIKOLU 21.16

Talba għal kjarifiki

Mhux aktar tard minn 10 (għaxart) ijiem wara li tirċievi d-deċiżjoni arbitrali, parti tista' tippreżenta lill-bord ta' arbitraġġ, b'kopja lill-parti l-oħra u lill-Kumitat tal-Kummerċ, talba bil-miktub għal kjarifika fir-rigward ta' aspetti speċifiċi ta' kwalunkwe sejba jew rakkomandazzjoni fid-deċiżjoni ta' arbitraġġ li l-parti rikjedenti tqis ambigwa. Il-parti l-oħra fit-tilwima tista' tissottometti kummenti dwar dik it-talba lill-bord ta' arbitraġġ sa mhux aktar tard minn 5 (ħamest) ijiem wara li tirċeviha. Il-bord ta' arbitraġġ għandu jwieġeb għat-talba għal kjarifika tad-deċiżjoni arbitrali sa mhux aktar tard minn 15-il (ħmistax) jum wara li jirċeviha. It-talbiet għal kjarifika ma għandhomx jintużaw bhala mezz biex tigi rieżaminata d-deċiżjoni arbitrali.

ARTIKOLU 21.17

Konformità mad-deċiżjoni arbitrali

1. Il-parti konvenuta għandha tiegħu kwalunkwe miżura meħtieġa biex tikkonforma fil-pront u *in bona fide* mad-deċiżjoni arbitrali.
2. Fil-każ li l-bord ta' arbitraġġ jikkonkludi li l-miżura inkwistjoni tannulla jew tfixkel b'mod sostanzjali kwalunkwe benefiċċju li jakkumula għall-parti li tilmenta skont id-dispożizzjonijiet koperti, b'mod li jaffettwa hażin il-kummerċ bejn il-partijiet, il-partijiet għandhom jidhlu f'konsultazzjonijiet bl-għan li jaqblu dwar soluzzjoni maqbula b'mod reċiproku. Il-partijiet għandhom jagħmlu hilitom biex jipprivileġġaw soluzzjoni li tespandi b'mod effettiv l-aċċess għas-suq permezz ta' miżuri li jinkludu t-tnaqqis tat-tariffi jew l-eliminazzjoni ta' ostakli mhux tariffarji.

ARTIKOLU 21.18

Perjodu ta' zmien raġonevoli għall-konformità

1. Jekk ma jkunx prattikabbli li wieħed jikkonforma immedjatement mad-deċiżjoni arbitrali, il-parti konvenuta għandu jkollha perjodu ta' zmien raġonevoli biex tagħmel dan. F'dak il-każ, il-parti konvenuta għandha, sa mhux aktar tard minn 30 (tletin) jum wara li tirċievi d-deċiżjoni arbitrali, tinnotifika lill-parti li tilmenta u lill-Kumitat tal-Kummerċ dwar it-tul tal-perjodu raġonevoli ta' zmien li tkun teħtieġ għall-konformità.
2. Jekk il-partijiet ma jkunux qablu dwar it-tul tal-perjodu raġonevoli ta' zmien biex jikkonformaw mad-deċiżjoni arbitrali, il-parti li tilmenta għandha, sa mhux aktar tard minn 20 (għoxrin) jum wara li tirċievi n-notifika magħmula skont il-paragrafu 1 mill-parti konvenuta, titlob bil-miktub lill-bord ta' arbitraġġ originali biex jiddetermina t-tul tal-perjodu raġonevoli ta' zmien. Tali talba għandha tiġi nnotifikata lill-parti l-oħra u lill-Kumitat tal-Kummerċ. Il-bord ta' arbitraġġ għandu jagħti d-deċiżjoni tiegħu lill-partijiet u lill-Kumitat tal-Kummerċ sa mhux aktar tard minn 20 (għoxrin) jum wara d-data tas-sottomissjoni tat-talba.
3. Il-parti konvenuta għandha tinforma lill-parti li tilmenta bil-miktub dwar il-progress tagħha fil-konformità mad-deċiżjoni arbitrali mill-inqas xahar (1) qabel l-iskadenza tal-perjodu ta' zmien raġonevoli.
4. Il-perjodu ta' zmien raġonevoli jista' jiġi estiż bi ftehim reciproku bejn il-partijiet.

ARTIKOLU 21.19

Rieżami ta' kwalunkwe miżura mehuda biex ikun hemm konformità mad-deċiżjoni arbitrali

1. Qabel l-iskadenza tal-perjodu ta' zmien raġonevoli msemmi fl-Artikolu 21.18, il-parti konvenuta għandha tinnofika lill-parti l-oħra u lill-Kumitat tal-Kummerċ bi kwalunkwe miżura li tkun ħadet biex tikkonforma mad-deċiżjoni arbitrali.
2. Jekk il-partijiet ma jaqblux dwar l-eżistenza jew il-konformità tal-miżura notifikata mill-parti konvenuta skont il-paragrafu 1 mad-deċiżjoni arbitrali jew mad-dispożizzjonijiet koperti, il-parti li tilmenta tista' tagħmel talba lill-bord ta' arbitraġġ oriġinali biex jiddeċiedi dwar il-kwistjoni. Tali talba għandha tidentifika l-miżura speċifika inkwistjoni u tispjega kif dik il-miżura ma tikkonformax mad-deċiżjoni arbitrali jew hija inkonsistenti mad-dispożizzjonijiet koperti b'mod li tigi pprezentata l-bażi ġuridika għall-ilment b'mod ċar. Il-bord ta' arbitraġġ għandu jagħti d-deċiżjoni tiegħu lill-partijiet mhux aktar tard minn 45 (ħamsa u erbgħin) jum wara d-data tal-wasla tat-talba.

ARTIKOLU 21.20

Rimedji temporanji f'każ ta' nuqqas ta' konformità

1. Jekk il-parti konvenuta ma tkunx innotifikat il-miżura li tkun ħadet biex tikkonforma mad-deċiżjoni arbitrali jew mad-dispożizzjonijiet koperti fil-perjodu ta' zmien raġonevoli ddeterminat skont l-Artikolu 21.18, jew jekk il-bord ta' arbitraġġ jagħti deċiżjoni skont l-Artikolu 21.19(2) bl-effett li ma teżisti l-ebda miżura mehuda għall-konformità jew li l-miżura nnotifikata skont l-Artikolu 21.19(1) ma tkunx konsistenti mad-deċiżjoni ta' arbitraġġ jew mal-obbligi tal-parti konvenuta skont id-dispożizzjonijiet koperti, il-parti konvenuta għandha, jekk tintalab tagħmel dan mill-parti li tilmenta, tippreżenta offerta għal kumpens temporanju.

2. Il-parti li tilmenta tista', wara notifika lill-parti konvenuta u lill-Kumitat tal-Kummerċ, tissospendi l-konċessjonijiet jew obbligi oħra skont id-dispożizzjonijiet koperti jekk:

(a) il-parti li tilmenta tiddeċiedi li ma titlobx offerta għal kumpens temporanju skont il-paragrafu 1; jew

(b) tali talba ssir u ma jintlaħaq l-ebda ftehim dwar il-kumpens fi żmien 30 (tletin) jum wara:

(i) it-tmiem tal-perjodu ta' żmien raġonevoli ddeterminat skont l-Artikolu 21.18; jew

(ii) l-għoti ta' deċiżjoni arbitrali skont l-Artikolu 21.19(2) li ssib li ma teżisti l-ebda miżura meħuda għall-konformità jew li l-miżura nnotifikata skont l-Artikolu 21.19(1) hija inkonsistenti mad-deċiżjoni arbitrali jew mad-dispożizzjonijiet koperti.

3. Is-sospensjoni tal-konċessjonijiet jew ta' obbligi oħra ma għandhiex taqbez il-livell ekwivalenti għan-nullifikazzjoni jew l-indeboliment imġarrab bħala riżultat tan-nuqqas tal-parti konvenuta li tikkonforma mad-deċiżjoni arbitrali. Il-parti li tilmenta għandha tinnotifika lill-parti l-oħra dwar il-konċessjonijiet jew obbligi oħra li bihsiebha tissospendi 30 (tletin) jum qabel id-data li fiha s-sospensjoni għandha tidhol fis-seħh.

4. Meta tikkunsidra liema konċessjonijiet jew obbligi oħra għandha tissospendi, il-parti li tilmenta jenħtieġ li l-ewwel tfittex li tissospendi konċessjonijiet jew obbligi oħra fl-istess settur jew setturi bħal dak jew dawk affettwati mill-miżura li nstabet li mhijiex konformi mad-dispożizzjonijiet koperti jew li tkun annullat jew fixklet sostanzjalment il-benefiċċji li jakkumulaw għall-parti li tkun qed tilmenta skont dan il-Ftehim b'mod li jaffettwa ħażin il-kummerċ bejn il-partijiet.

5. Fil-każ ta' tilwima msemija fl-Artikolu 21.4, il-punt (a), is-sospensjoni tal-konċessjonijiet tista' tiġi applikata għal setturi għajr is-settur jew is-setturi li fihom il-bord ta' arbitraġġ ikun sab nullifikazzjoni jew indeboliment, b'mod partikolari jekk il-parti li tilmenta tkun tal-fehma li tali sospensjoni tkun effettiva biex twassal għall-konformità.

6. Fil-każ ta' tilwima msemija fl-Artikolu 21.4, il-punt (b), jekk il-parti li tilmenta tqis li s-sospensjoni tal-konċessjonijiet fl-istess settur jew setturi bħal dak jew dawk affettwati b'mod negattiv mill-mizura inkwistjoni ma tkunx prattikabbli jew effettiva, hija tista' tfitx li tapplika dawk għal setturi oħra. F'każ bħal dan, il-parti li tilmenta għandha tqis:

- (a) il-kummerċ fis-settur affettwat ħazin mill-mizura inkwistjoni u l-importanza ta' tali kummerċ għal dik il-parti;
- (b) l-elementi ekonomiċi usa' relatati man-nullifikazzjoni jew l-indeboliment sostanzjali; u
- (c) il-konsegwenzi ekonomiċi usa' tal-applikazzjoni tas-sospensjoni tal-konċessjonijiet, inkluż it-tixrid tal-adozzjoni ta' rimedji temporanji f'diversi setturi sabiex jitqiesu d-daqsijiet ekonomiċi differenti tas-setturi involuti.

7. Fil-każ ta' tilwima msemija fl-Artikolu 21.4, il-punt (b), il-parti li tilmenta għandha tkompli tagħti lill-parti konvenuta, fis-settur li huwa soġġett għar-rimedji inkwistjoni, trattament li huwa sinifikattivament aktar favorevoli mit-trattament li tat lil dik il-parti qabel id-dhul fis-seħħ ta' dan il-Ftehim.

B'mod partikolari, meta jiġi adottat rimedju temporanju permezz tas-sospensjoni tal-konċessjonijiet tariffarji, il-parti li tilmenta għandha tagħti prijorità lill-merkanzija li hija soġġetta għal liberalizzazzjoni sħiħa tat-tariffi.

Għal merkanzija soġġetta għal kwoti tariffarji, kwalunkwe rimedju temporanju għandu jiġi applikat b'tali mod li mill-inqas 50 (ħamsin) fil-mija tal-volum tal-kwota speċifikat fl-Anness 2-A, li jappartjeni għall-parti konvenuta, jibqa' mhux affettwat u kompletament aċċessibbli skont it-termini ta' dan il-Ftehim.

Għal merkanzija soġġetta għal liberalizzazzjoni fi stadji u li għalihom il-perjodu ta' stadji sal-liberalizzazzjoni sħiħa jkun itwal minn 11-il (ħdax) sena, kwalunkwe rimedju temporanju fil-forma ta' sospensjoni ta' konċessjonijiet tariffarji ma għandux jaqbeż il-50 (ħamsin) fil-mija tad-differenza bejn, minn naħa waħda, ir-rata stabbilita fl-Anness 2-A applikabbli fiż-żmien rilevanti u, min-naħa l-oħra, ir-rata tariffarja mhux preferenzjali applikata mill-parti li tissospendi, sakemm il-kummerċ ta' merkanzija kkonċernata jiġi liberalizzat bis-sħiħ.

8. Fil-każ ta' tilwima msemmija fl-Artikolu 21.4, il-punt (b), li tinvolvi pajjiż li qed jiżviluppa mingħajr kosta, il-parti li tilmenta għandha tikkunsidra x'azzjoni ulterjuri tista' tiegħu li tkun xierqa għaċ-ċirkostanzi ta' dak il-pajjiż mingħajr kosta li qed jiżviluppa, filwaqt li tqis mhux biss il-kopertura kummerċjali tal-mizuri li dwarhom ikun sar l-ilment, iżda wkoll l-impatt ta' kwalunkwe rimedju temporanju fuq l-isfidi ekonomiċi speċifiċi ta' dak il-pajjiż mingħajr kosta li qed jiżviluppa.

9. Jekk il-parti konvenuta tqis li l-livell notifikat ta' sospensjoni tal-konċessjonijiet jew obbligi oħra jaqbeż il-livell ekwivalenti għan-nullifikazzjoni jew l-indeboliment ikkawżat bħala riżultat tan-nuqqas tal-parti konvenuta li tikkonforma mad-deċiżjoni arbitrali, hija tista' tibgħat talba bil-miktub lill-bord ta' arbitraġġ oriġinali biex jiddeċiedi dwar il-kwistjoni. Tali talba għandha tiġi nnotifikata lill-parti li tilmenta u lill-Kumitat tal-Kummerċ sa mhux aktar tard minn 30 (tletin) jum wara d-data tal-wasla tan-notifika msemmija fil-paragrafu 2. Fi żmien 10 (għaxart) ijiem mid-data tal-wasla tat-talba għall-bord ta' arbitraġġ, il-parti li tilmenta għandha tippreżenta dokument li jindika l-metodoloġija uzata għall-kalkolu tal-livell tas-sospensjoni tal-konċessjonijiet jew obbligi oħra. Il-bord ta' arbitraġġ għandu jagħti d-deċiżjoni tiegħu sa mhux aktar tard minn 30 (tletin) jum wara d-data tal-wasla tat-talba. Matul dak il-perjodu ta' żmien, il-parti li tilmenta ma għandha tissospendi l-ebda konċessjoni jew obbligu ieħor.

10. Is-sospensjoni tal-konċessjonijiet jew obbligi oħra għandha tkun temporanja, u ma għandhiex tissostitwixxi l-objettiv ta' konformità sħiħa mad-deċiżjoni arbitrali u d-dispożizzjonijiet koperti. Konċessjonijiet jew obbligi oħra għandhom jiġu sospizi biss sakemm:

- (a) fil-każ ta' tilwima msemmija fl-Artikolu 21.4, il-punt (a), kwalunkwe miżura li jkun sab il-bord ta' arbitraġġ li hija inkonsistenti mad-dispożizzjonijiet koperti tkun giet irtirata jew emendata sabiex il-Parti konvenuta ssir konformi ma' daww id-dispożizzjonijiet;
- (b) fil-każ ta' tilwima msemmija fl-Artikolu 21.4, il-punt (b) kwalunkwe miżura li l-bord ta' arbitraġġ ikun sab li tannulla jew tfixxkel sostanzjalment benefiċċju li jakkumula għall-parti li tilmenta skont id-dispożizzjonijiet koperti, b'mod li jaffettwa hażin il-kummerċ bejn il-partijiet, tkun giet irtirata jew emendata sabiex telimina dik in-nullifikazzjoni jew indeboliment sostanzjali;
- (c) il-partijiet ikunu qablu li l-miżura nnotifikata skont l-Artikolu 21.19(1) iġġib lill-parti konvenuta f'konformità mad-deċiżjoni arbitrali jew mad-dispożizzjonijiet koperti; jew
- (d) il-partijiet ikunu laħqu soluzzjoni maqbula b'mod reċiproku skont l-Artikolu 21.24.

11. Minkejja l-paragrafu 1, fil-każ ta' tilwima msemmija fl-Artikolu 21.4, il-punt (b), il-kumpens jista' jkun parti minn aġġustament sodisfaċenti b'mod reċiproku bħala soluzzjoni finali tat-tilwima.

ARTIKOLU 21.21

Rieżami ta' kwalunkwe miżura li tittiehed għall-konformità wara l-adozzjoni ta' rimedji temporanji għan-nuqqas ta' konformità

1. Il-parti konvenuta għandha tibgħat notifika lill-parti li tilmenta u lill-Kumitat tal-Kummerċ ta' kwalunkwe miżura li tkun ħadet biex tikkonforma mad-deċiżjoni arbitrali wara s-sospensjoni tal-konċessjonijiet jew obbligi oħra jew wara l-applikazzjoni ta' kumpens temporanju, skont il-każ. Bl-eċċezzjoni tal-każijiet skont il-paragrafu 2, il-parti li tilmenta għandha ttemm is-sospensjoni tal-konċessjonijiet jew obbligi oħra sa mhux aktar tard minn 30 (tletin) jum wara l-konsenja tan-notifika. Jekk il-kumpens ikun gie applikat, u bl-eċċezzjoni tal-każijiet skont il-paragrafu 2, il-parti konvenuta tista' ttemm l-applikazzjoni ta' tali kumpens sa mhux aktar tard minn 30 (tletin) jum wara n-notifika tagħha li tkun ikkonformat mad-deċiżjoni arbitrali.

2. Jekk il-partijiet ma jaqblux dwar jekk il-miżura notifikata gġibx lill-parti konvenuta f'konformità mad-deċiżjoni arbitrali jew mad-dispożizzjonijiet koperti, kwalunkwe waħda mill-partijiet tista', sa mhux aktar tard minn 30 (tletin) jum wara l-konsenja tan-notifika tal-miżura, titlob bil-miktub lill-bord ta' arbitraġġ biex jiddeċiedi dwar il-kwistjoni. Tali talba għandha tiġi nnotifikata lill-parti l-oħra u lill-Kumitat tal-Kummerċ. Il-bord ta' arbitraġġ għandu jinnotifika d-deċiżjoni tiegħu lill-partijiet u lill-Kumitat tal-Kummerċ sa mhux aktar tard minn 45 (hamsa u erbghin) jum wara li jirċievi t-talba. Jekk il-bord ta' arbitraġġ jiddeċiedi li l-miżura meħuda għall-konformità hija konformi mad-deċiżjoni arbitrali u mad-dispożizzjonijiet koperti, is-sospensjoni tal-konċessjonijiet jew obbligi oħra jew kumpens, skont il-każ, għandhom jintemmu. Jekk rilevanti, il-parti li tilmenta għandha taġġusta l-livell ta' sospensjoni tal-konċessjonijiet jew obbligi oħra għall-livell determinat mill-bord ta' arbitraġġ.

3. Is-sospensjoni tal-konċessjonijiet jew obbligi oħra jew il-kumpens, skont il-każ, għandhom jintemmu wkoll jekk ma ssir l-ebda talba lill-bord ta' arbitraġġ skont il-paragrafu 2.

ARTIKOLU 21.22

Annessi

1. L-Annessi 21-A, 21-B u 21-C għandhom jiffurmaw parti integrali minn dan il-Kapitolu.
2. It-tilwim skont dan il-Kapitolu għandu jitwettaq f'konformità mal-Annessi 21-A u 21-B.
3. Il-Kumitat tal-Kummerċ jista' jemenda l-Annessi 21-A u 21-B.

TAQSIMA D

DISPOŻIZZJONIJIET ĠENERALI

ARTIKOLU 21.23

Għazla ta' forum

1. It-tilwim relatat mal-istess kwistjoni li jinqala' skont id-dispożizzjonijiet koperti u skont il-Ftehim tad-WTO jew skont kwalunkwe ftehim ieħor li għalih il-partijiet rilevanti jkunu parti jista' jiġi solvut skont dan il-Kapitolu, skont id-DSU jew skont il-proċeduri għas-soluzzjoni ta' tilwim ta' dak il-ftehim l-ieħor fid-diskrezzjoni tal-parti li tilmenta.

2. Għall-finijiet ta' dan l-Artikolu:

- (a) il-proċeduri għas-soluzzjoni ta' tilwim skont il-Ftehim tad-WTO jitqiesu li jinbdew b'talba ta' parti għall-istabbiliment ta' bord ta' arbitraġġ skont l-Artikolu 6 tad-DSU;
- (b) il-proċeduri għas-soluzzjoni ta' tilwim skont kwalunkwe ftehim ieħor jitqiesu li jinbdew permezz ta' talba ta' parti għall-istabbiliment ta' bord jew tribunal tas-soluzzjoni ta' tilwim f'konformità mad-dispożizzjonijiet ta' dak il-ftehim; u
- (c) il-proċeduri għas-soluzzjoni ta' tilwim skont dan il-Kapitolu jitqiesu li jinbdew permezz ta' talba ta' parti għall-istabbiliment ta' bord ta' arbitraġġ skont l-Artikolu 21.7.

3. Minkejja l-paragrafu 1 u soġġett għall-paragrafu 4, meta l-Unjoni Ewropea jew il-MERCOSUR jew wieħed jew aktar mill-Istati Firmatarji tal-MERCOSUR ikunu talbu l-istabbiliment ta' bord skont l-Artikolu 6 tad-DSU jew skont id-dispożizzjonijiet rilevanti ta' ftehim ieħor li għalih il-partijiet rilevanti jkunu parti, jew bord ta' arbitraġġ skont l-Artikolu 21.7, dik il-parti ma tistax tibda sett ieħor ta' proċedimenti dwar l-istess kwistjoni fi kwalunkwe wieħed mill-fora l-oħra, hliet f'każijiet fejn il-korp kompetenti fil-forum magħżul ma jkunx ha deċiżjoni dwar is-sustanza tal-kwistjoni minhabba raġunijiet ġurisdizzjonali jew proċedurali għajr it-terminazzjoni tal-proċedimenti wara talba għall-irtirar jew is-sospensjoni tal-proċedimenti.

4. Ladarba l-MERCOSUR ikun talab l-istabbiliment ta' bord ta' arbitraġġ skont l-Artikolu 21.7, Stat Firmatarju tal-MERCOSUR ma għandux jibda proċediment ieħor dwar l-istess kwistjoni fi kwalunkwe forum ieħor. Ladarba l-Unjoni Ewropea tkun talbet l-istabbiliment ta' bord ta' arbitraġġ skont l-Artikolu 21.7 kontra l-MERCOSUR, l-Unjoni Ewropea ma għandhiex tibda proċediment ieħor kontra Stat Firmatarju tal-MERCOSUR wieħed jew aktar fi kwalunkwe forum ieħor, jekk il-miżura kkontestata ta' dak l-Istat Firmatarju tal-MERCOSUR jew ta' dawk l-Istati Firmatarji tal-MERCOSUR tkun miżura li timplimenta l-miżura kkontestata tal-MERCOSUR u l-Unjoni Ewropea tallega l-ksur ta' obbligu sostanzjalment ekwivalenti.

5. Żewg tilwimiet jew aktar jikkonċernaw l-istess kwistjoni meta jinvolvu l-istess partijiet fit-tilwima, jirreferu għall-istess miżura u jittrattaw l-allegat ksur ta' obbligu sostanzjalment ekwivalenti¹.

6. Mingħajr preġudizzju għall-paragrafu 3, xejn f'dan il-Ftehim ma għandu jipprekludi lil Parti milli tissospendi l-obbligi awtorizzati mill-Korp għas-Soluzzjoni ta' Tilwim tad-WTO jew awtorizzat skont il-proċeduri għas-soluzzjoni tat-tilwim ta' ftehim internazzjonali ieħor li għalih il-partijiet litiganti jkunu parti. Il-Ftehim tad-WTO jew il-ftehim internazzjonali l-ieħor bejn il-partijiet ma għandhomx jiġu invokati biex jipprekludu lil Parti milli tissospendi l-obbligi skont dan il-Kapitolu.

ARTIKOLU 21.24

Soluzzjoni maqbula b'mod reċiproku

1. Il-partijiet jistgħu jilhqqu soluzzjoni maqbula b'mod reċiproku fi kwalunkwe hin fir-rigward ta' kwalunkwe tilwima msemmija fl-Artikolu 21.4. Il-partijiet għandhom jaqblu dwar perjodu ta' zmien għall-implimentazzjoni ta' tali soluzzjoni.

2. Jekk tintlaħaq soluzzjoni maqbula b'mod reċiproku matul il-proċedimenti tal-bord ta' arbitraġġ, il-partijiet għandhom jinnotifikaw dik is-soluzzjoni b'mod kongunt lill-president tal-bord ta' arbitraġġ. Wara tali notifika, il-proċedimenti tal-bord ta' arbitraġġ għandhom jintemmu.

¹ Għal aktar ċertezza, żewg tilwimiet jew aktar li jinvolvu l-istess partijiet fit-tilwima u jirreferu għall-istess miżura, iżda li ma jikkonċernawx allegat ksur tad-dispożizzjonijiet koperti jew tal-Ftehim tad-WTO jew ta' kwalunkwe ftehim ieħor li l-partijiet rilevanti jkunu parti għalih, ma għandhomx jitqiesu li jikkonċernaw l-istess kwistjoni għall-fini ta' dan l-Artikolu.

3. Kull parti għandha tadotta l-miżuri meħtieġa biex timplimenta s-soluzzjoni maqbula b'mod reċiproku fil-perjodu ta' żmien miftiehem.

4. Is-soluzzjoni tista' tiġi adottata permezz ta' deċiżjoni tal-Kunsill tal-Kummerċ. Il-konklużjoni tas-soluzzjoni maqbula b'mod reċiproku bejn il-partijiet tista' tkun soġġetta għat-tlestija ta' kwalunkwe proċedura interna meħtieġa. Soluzzjonijiet maqbula b'mod reċiproku għandhom ikunu disponibbli għall-pubbliku mingħajr ma jkun fihom informazzjoni li parti tkun indikat bħala kunfidenzjali.

5. Il-parti li timplimenta għandha, fil-perjodu ta' żmien miftiehem, tinforma lill-parti l-oħra, bil-miktub, bi kwalunkwe miżura li tkun ħadet biex timplimenta s-soluzzjoni maqbula b'mod reċiproku.

ARTIKOLU 21.25

Perjodi ta' żmien

1. Il-bord ta' arbitraġġ jew il-medjatur jista' fi kwalunkwe hin jipproponi lill-partijiet biex jimmodifikaw kwalunkwe perjodu ta' żmien imsemmi f'dan il-Kapitolu, filwaqt li jiddikjara r-raġunijiet għall-proposta.

2. Kwalunkwe perjodu ta' żmien imsemmi f'dan il-Kapitolu jista' jiġi estiz bi ftehim reċiproku tal-partijiet.

ARTIKOLU 21.26

Kunfidenzjalità

Id-deliberazzjonijiet tal-bord ta' arbitraġġ għandhom ikunu kunfidenzjali. Il-bord ta' arbitraġġ u l-partijiet għandhom jitrattaw bħala kunfidenzjali kwalunkwe informazzjoni sottomessa minn parti lill-bord ta' tal-arbitraġġ li dik il-parti tkun indikat bħala kunfidenzjali. Meta dik il-parti tissottometti verżjoni kunfidenzjali tas-sottomissjonijiet bil-miktub tagħha lill-bord ta' arbitraġġ, hija għandha wkoll, fuq talba tal-parti l-oħra, tipprovdi sommarju mhux kunfidenzjali tal-informazzjoni li tinsab fis-sottomissjonijiet tagħha li tista' tiġi żvelata lill-pubbliku.

ARTIKOLU 21.27

Spejjeż

1. Kull parti għandha thallas l-ispejjeż tagħha stess fir-rigward tal-partecipazzjoni f' bord ta' arbitraġġ jew fi proċedimenti ta' medjazzjoni.
2. Il-partijiet¹ għandhom jaqsmu l-ispejjeż b' mod kongunt u ugwali fir-rigward ta' kwistjonijiet organizzattivi, inklużi r-remunerazzjoni u l-ispejjeż tal-arbitri u tal-medjatur f' konformità mal-Anness 21-A.

¹ Għal aktar ċertezza, tali spejjeż għandhom jinqasmu b' mod kongunt u ugwali bejn, minn naħa, l-Unjoni Ewropea u, min-naħa l-oħra, l-Istati Firmatarji tal-MERCOSUR li huma partijiet fit-tilwima u l-MERCOSUR, jekk din tal-aħħar tkun ukoll parti fit-tilwima.

KAPITOLU 22

DISPOŻIZZJONIJIET ISTITUZZJONALI

ARTIKOLU 22.1

Kunsill tal-Kummerċ

1. B'dan qed jiġi stabbilit Kunsill tal-Kummerċ biex jissorvelja t-twettiq tal-oġġettivi ta' dan il-Ftehim u jissorvelja l-implimentazzjoni tiegħu. Il-Kunsill tal-Kummerċ għandu jindirizza l-kwistjonijiet koperti minn dan il-Ftehim u għandu jeżamina kwalunkwe kwistjoni ewlenija li tinqala' fil-qafas ta' dan il-Ftehim.
2. Il-Kunsill tal-Kummerċ għandu jkun magħmul minn rappreżentanti tal-Unjoni Ewropea, minn naħa waħda, u minn kull wieħed mill-Istati Firmatarji tal-MERCOSUR, min-naħa l-oħra, fil-livell ministerjali b'responsabbiltà għall-kummerċ u kwistjonijiet relatati mal-kummerċ, jew minn dawk maħtura minnhom.
3. Il-Kunsill tal-Kummerċ għandu jiltaqa' fil-livell ministerjali f'intervalli regolari, mill-inqas fuq bażi biennali jew fuq bażi *ad hoc* kif miftiehem reċiprokament. Jista' jiltaqa' wkoll permezz ta' telekonferenza, vidjokonferenza jew b'mezzi oħra, kif miftiehem b'mod reċiproku mill-Partijiet.
4. Il-Kunsill tal-Kummerċ għandu jadotta r-regoli ta' proċedura tiegħu stess u r-regoli ta' proċedura tal-Kumitat tal-Kummerċ.
5. Il-Kunsill tal-Kummerċ għandu jkun kopresedut minn rappreżentant tal-Unjoni Ewropea u rappreżentant tal-MERCOSUR f'konformità mad-dispożizzjonijiet stabbiliti fir-regoli ta' proċedura tiegħu b'kont meħud tal-kwistjonijiet speċifiċi li għandhom jiġu indirizzati fi kwalunkwe sessjoni partikolari.

6. Il-Kunsill tal-Kummerċ għandu jkollu s-setgħa li:
- (a) jissorvelja t-twettiq tal-oġġettivi ta' dan il-Ftehim u jissorvelja l-implimentazzjoni tiegħu;
 - (b) jiddiskuti kwalunkwe kwistjoni koperta minn dan il-Ftehim u mingħajr preġudizzju għall-Kapitolu 21 jindirizza kwalunkwe kwistjoni ewlenija li tirriżulta mill-implimentazzjoni tiegħu;
 - (c) jieħu deċiżjonijiet u jagħmel rakkomandazzjonijiet xierqa lill-Partijiet kif previst f'dan il-Ftehim;
 - (d) jadotta, permezz ta' deċiżjonijiet, interpretazzjonijiet tad-dispożizzjonijiet ta' dan il-Ftehim li għandhom ikunu vinkolanti fuq il-Partijiet u s-sottokomitatati u l-korpi l-oħra kollha stabbiliti skont dan il-Ftehim, inkluż bordijiet stabbiliti skont il-Kapitolu 21;
 - (e) jieħu azzjoni oħra bħal din fl-eżerċizzju tal-funzjonijiet tiegħu skont kif jiftiehem l-Partijiet; u
 - (f) jadotta deċiżjonijiet biex jemenda, fl-ilħuq tal-oġġettivi ta' dan il-Ftehim:
 - (i) l-Anness 2-A f'konformità mal-Artikolu 2.4(9);
 - (ii) l-Appendiċi 2-D-1 f'konformità mal-Artikolu 2, il-paragrafu 6 tal-Anness 2-D;
 - (iii) l-Appendiċi 2-D-2 f'konformità mal-Artikolu 4, il-paragrafu 3 tal-Anness 2-D;
 - (iv) l-Appendiċi 2-D-3 f'konformità mal-Artikolu 5, il-paragrafu 4 tal-Anness 2-D;
 - (v) il-Kapitolu 3 f'konformità l-Artikolu 3.34;

- (vi) it-Taqsima A tal-Anness 5-A f'konformità mal-Artikolu 5.8, il-paragrafu 9;
- (vii) l-Anness 6-A f'konformità mal-Artikolu 6.18;
- (viii) l-Annessi 12-A sa 12-E f'konformità mal-Artikolu 12.26;
- (ix) l-Annessi 12-F sa 12-J f'konformità mal-Artikolu 12.12;
- (x) l-Anness 13-A f'konformità mal-Artikolu 13.39;
- (xi) l-Anness 13-B f'konformità mal-Artikolu 13.39;
- (xii) l-Anness 13-C f'konformità mal-Artikolu 13.39;
- (xiii) l-Anness 13-E, f'konformità mal-Artikolu 13.39;
- (xiv) l-Anness 17-A, f'konformità mal-Artikolu 17.7;
- (xv) l-Annessi 21-A u 21-B f'konformità mal-Artikolu 21.22; u
- (xvi) kwalunkwe dispożizzjoni oħra, Anness, Appendiċi jew Protokoll, li għalihom il-possibbiltà ta' tali deċiżjoni hija prevista b'mod esplicitu f'dan il-Ftehim.

7. Sakemm il-Partijiet ma jaqblux mod ieħor, 3 (tliet) snin wara d-dhul fis-seħħ ta' dan il-Ftehim, u kull 5 (ħames) snin wara dan, il-Kunsill tal-Kummerċ jibda proċess ta' rieżami ta' dan il-Ftehim. Abbazi tal-eżitu ta' kull rieżami, il-Kunsill tal-Kummerċ għandu jiddelibera dwar il-ħtieġa li jiġi emendat dan il-Ftehim.

8. Id-deċiżjonijiet adottati mill-Kunsill tal-Kummerċ għandhom ikunu vinkolanti fuq il-Partijiet, li għandhom jieħdu l-miżuri meħtieġa għall-implimentazzjoni ta' dawn id-deċiżjonijiet. Id-deċiżjonijiet imsemmija fil-paragrafu 6, il-punt (f), għandhom ikunu soġġetti għall-Artikolu 23.5(2). Id-deċiżjonijiet u r-rakkomandazzjonijiet kollha tal-Kunsill tal-Kummerċ għandhom jiġu adottati bi ftehim bejn il-Partijiet u f'konformità mar-regoli ta' proċedura tal-Kunsill tal-Kummerċ.

9. Il-Kunsill tal-Kummerċ jista' jiddelega lill-Kumitat tal-Kummerċ kwalunkwe waħda mill-funzjonijiet tiegħu, inkluża s-setgħa li jieħu deċiżjonijiet, f'konformità mar-regoli ta' proċedura tal-Kunsill tal-Kummerċ.

ARTIKOLU 22.2

Kumitat tal-Kummerċ

1. Kumitat tal-Kummerċ huwa b'dan stabbilit.

2. Il-Kumitat tal-Kummerċ għandu jkun magħmul minn rappreżentanti tal-Unjoni Ewropea, minn naħa waħda, u kull wieħed mill-Istati Firmatarji tal-MERCOSUR, min-naħa l-oħra, fil-livell ta' uffiċjali għolja b'responsabbiltà għal kwistjonijiet relatati mal-kummerċ jew minn dawk innominati minnhom.

3. Il-Kumitat tal-Kummerċ għandu jkun kopresedut minn rappreżentant tal-MERCOSUR u rappreżentant tal-Unjoni Ewropea filwaqt li jitqiesu l-kwistjonijiet speċifiċi li għandhom jiġu indirizzati fi kwalunkwe sessjoni partikolari.

4. Il-Kumitat tal-Kummerċ generalment jiltaqa' darba fis-sena b'mod alternat fi Brussell u fi Stat Parti għall-MERCOSUR f'data u b'agenda miftiehma minn qabel mill-Partijiet. Jistgħu jissejġu wkoll laqgħat addizzjonali bi ftehim reċiproku, fuq talba jew tal-Unjoni Ewropea jew tal-MERCOSUR. Jista' jiltaqa' wkoll permezz ta' telekonferenza, vidjokonferenza jew b'mezzi oħra, kif miftiehem b'mod reċiproku mill-Partijiet.

5. Il-Kumitat tal-Kummerċ għandu jkollu s-setgħa li:

- (a) jassisti lill-Kunsill tal-Kummerċ fil-qadi ta' dmirijietu;
- (b) iħejji l-laqgħat tal-Kunsill tal-Kummerċ;
- (c) jirrieżamina l-implimentazzjoni ta' dan il-Ftehim inkluż bil-ħsieb li jivvaluta l-impatti tiegħu fuq l-impjeggi, l-investiment u l-kummerċ bejn il-Partijiet; ir-rieżami għandu jqis il-fehmiet jew ir-rakkomandazzjonijiet tal-atturi tas-soċjetà ċivili, inklużi l-organizzazzjonijiet mhux governattivi, l-organizzazzjonijiet tan-negozju u tal-impjegaturi, il-movimenti soċjali u t-trade unions, filwaqt li jqis b'mod partikolari d-dispożizzjonijiet tal-Artikoli 22.5 sa 22.7, b'mod konsistenti mal-liġijiet u r-regolamenti ta' kull Parti;
- (d) jieħu deċiżjonijiet kif previst f'dan il-Ftehim jew fejn tali setgħa tkun giet iddelegata lilu mill-Kunsill tal-Kummerċ; meta jeżerċita setgħat delegati, il-Kumitat tal-Kummerċ għandu jieħu d-deċiżjonijiet tiegħu skont ir-regoli ta' proċedura tal-Kunsill tal-Kummerċ;
- (e) jissorvelja x-xogħol tas-sottokumitati kollha stabbiliti f'konformita ma' dan il-Ftehim;
- (f) jesplora l-aktar mod xieraq biex jipprevjeni jew isolvi kwalunkwe diffikultà li tista' tinqala' fir-rigward tal-interpretazzjoni u l-applikazzjoni tal-Ftehim mingħajr preġudizzju għall-Kapitolu 21 (Soluzzjoni ta' Tilwim);

- (g) jistabbilixxi sottokumitati addizzjonali, jalloka responsabbiltajiet fi hdan il-kompetenza tiegħu lis-sottokumitati, jiddeċiedi li jimmodifika l-funzjonijiet tas-sottokumitati li jistabbilixxi, inkluż billi jassenja oħrajn godda, jew ixolji s-sottokumitati;
- (h) iħejji deċiżjonijiet għall-adozzjoni mill-Kunsill tal-Kummerċ, f'konformità mal-objettivi speċifiċi ta' dan il-Ftehim, inklużi l-modifiki msemmija fl-Artikolu 22.1(6)(f), jew jadotta tali deċiżjonijiet fl-intervalli bejn il-laqgħat tal-Kunsill tal-Kummerċ, jew meta l-Kunsill tal-Kummerċ ma jkunx jista' jiltaqa'; u
- (i) jieħu kwalunkwe azzjoni oħra fl-eżerċitar tal-funzjonijiet tiegħu skont kif jaqblu bejnietom il-Partijiet jew skont l-istruzzjonijiet tal-Kunsill tal-Kummerċ.

6. Id-deċiżjonijiet adottati mill-Kumitat tal-Kummerċ għandhom ikunu vinkolanti fuq il-Partijiet, li għandhom jieħdu l-miżuri meħtieġa għall-implimentazzjoni ta' dawn id-deċiżjonijiet. Id-deċiżjonijiet imsemmija fil-paragrafu 5, il-punti (d) u (h), li jintroduċu emendi għal dan il-Ftehim għandhom ikunu soġġetti għall-Artikolu 23.4(2). Id-deċiżjonijiet kollha tal-Kumitat tal-Kummerċ għandhom jiġu adottati bi ftehim bejn il-Partijiet.

ARTIKOLU 22.3

Sottokumitati

1. Is-sottokumitati għandhom ikunu magħmula minn rappreżentanti tal-Unjoni Ewropea, minn naħa waħda, u minn kull wiehed mill-Istati Firmatarji tal-MERCOSUR, min-naħa l-oħra.

2. Is-sottokumitati għandhom jiltaqgħu f'livell xieraq fuq talba ta' Parti, u, fi kwalunkwe każ, mill-inqas darba fis-sena. Jekk personalment, il-laqgħat għandhom isiru b'mod alternat fi Brussell u f'wiehed mill-Istati Firmatarji tal-MERCOSUR. Is-sottokumitati jistgħu jiltaqgħu wkoll permezz ta' telekonferenza, vidjokonferenza jew b'mezzi oħra, kif miġfiegħem b'mod reċiproku mill-Partijiet. Is-sottokumitati għandhom ikunu kopreseduti minn rappreżentant tal-Unjoni Ewropea u rappreżentant tal-MERCOSUR.

3. Kull sottokumitat għandu jaqbel dwar l-iskeda tal-laqgħat tiegħu u jistabbilixxi l-aġenda tiegħu b'konsens reċiproku.

4. Is-sottokumitati li ġejjin huma b'dan stabbiliti taħt l-awspiċi tal-Kumitat tal-Kummerċ:

- (a) is-Sottokumitat għall-kummerċ ta' merkanzija;
- (b) is-Sottokumitat għall-kummerċ fil-prodotti tal-inbid u l-ispirti;
- (c) is-Sottokumitat għad-dwana, il-faċilitazzjoni tal-kummerċ u r-regoli tal-orijini;
- (d) is-Sottokumitat għall-kwistjonijiet SPS;
- (e) is-Sottokumitat għad-djalogi dwar kwistjonijiet relatati mal-katina agroalimentari;
- (f) is-Sottokumitat għall-kummerċ fis-servizzi u l-istabbiliment;
- (g) is-Sottokumitat għall-akkwist pubbliku;
- (h) is-Sottokumitat għad-drittijiet ta' proprjetà intellettuali; u
- (i) is-Sottokumitat għall-kummerċ u l-iżvilupp sostenibbli.

5. Fir-rigward ta' kwistjonijiet relatati mal-qasam ta' kompetenza tagħhom, is-sottokomitati għandu jkollhom is-setgħa li:

- (a) jissorveljaw l-implimentazzjoni u jiżguraw il-funzjonament xieraq ta' dan il-Ftehim;
- (b) jadottaw bi ftehim tal-Partijiet deċiżjonijiet u rakkomandazzjonijiet fir-rigward tal-kwistjonijiet kollha fejn dan il-Ftehim jipprevedi dan;
- (c) jiddiskutu kwistjonijiet li jirriżultaw mill-implimentazzjoni ta' dan il-Ftehim jew ta' kwalunkwe ftehim supplimentari bil-ħsieb li jsolvuhom, mingħajr preġudizzju għall-Kapitolu 21; u
- (d) jipprovdu forum għall-Partijiet biex jiskambjaw l-informazzjoni, inkluż id-diskussjoni tal-aħjar prattiki u l-kondiviżjoni tal-esperjenza tal-implimentazzjoni.

6. Il-kompiti tas-sottokomitati huma definiti aktar kif xieraq fil-Kapitoli rilevanti ta' dan il-Ftehim u jistgħu jiġu modifikati, jekk ikun meħtieġ, b'deċiżjoni tal-Kumitat tal-Kummerċ.

7. Is-sottokomitati għandhom iwettqu l-hidma teknika preparatorja meħtieġa biex jappoġġaw il-funzjonijiet tal-Kunsill tal-Kummerċ u tal-Kumitat tal-Kummerċ, inkluż meta daww il-korpi jkollhom jadottaw deċiżjonijiet jew rakkomandazzjonijiet.

8. Is-sottokomitati għandhom jirrapportaw dwar l-attivitajiet tagħhom lill-Kumitat tal-Kummerċ. L-eżistenza ta' sottokomitati ma għandhiex tipprevjeni lil xi Parti milli tressaq kwalunkwe kwistjoni direttament quddiem il-Kumitat tal-Kummerċ.

9. Il-Kumitat tal-Kummerċ għandu jadotta regoli ta' proċedura li jiddeterminaw il-kompożizzjoni, id-dmirijiet u l-funzjonament tas-sottokomitati u korpi oħra.

ARTIKOLU 22.4

Koordinaturi tal-Ftehim

1. L-Unjoni Ewropea u kull Stat Firmatarju tal-MERCOSUR għandhom jaħtru Koordinatur kull wieħed u jinnotifikaw lill-Parti l-oħra dwar dan fi żmien 30 (tletin) jum wara d-dħul fis-seħh ta' dan il-Ftehim.
2. Il-koordinaturi għandhom:
 - (a) iħejju l-aġenda u jikkoordinaw it-tnejn tal-laqgħa tal-Kunsill tal-Kummerċ u tal-Kumitat tal-Kummerċ f'konformità mal-Artikoli 22.1 u 22.2;
 - (b) jagħtu segwitu għad-deċiżjonijiet adottati mill-Kunsill tal-Kummerċ jew mill-Kumitat tal-Kummerċ, kif xieraq;
 - (c) jaġixxu bħala punti ta' kuntatt sabiex jiffaċilitaw il-komunikazzjoni bejn il-Partijiet dwar kwalunkwe kwistjoni koperta minn dan il-Ftehim, sakemm ma jiġix stipulat mod ieħor f'dan il-Ftehim;
 - (d) jirċievu kwalunkwe notifika u informazzjoni sottomessa skont dan il-Ftehim, inkluża kwalunkwe notifika jew informazzjoni sottomessa lill-Kunsill tal-Kummerċ jew lill-Kumitat tal-Kummerċ, sakemm ma jkunx previst mod ieħor f'dan il-Ftehim; u
 - (e) iwettqu kwalunkwe komputu ieħor kif mitlub mill-Kunsill tal-Kummerċ jew mill-Kumitat tal-Kummerċ.

ARTIKOLU 22.5

Relazzjoni mas-Socjeta Civili

1. Sabiex tigi ffacilitata l-implimentazzjoni ta' dan il-ftehim, il-Partijiet għandhom jippromwovu konsultazzjonijiet mas-socjeta civili permezz tal-istabbiliment ta' mekkaniżmu xieraq ta' konsultazzjoni u l-promozzjoni tal-interazzjoni bejn ir-rappreżentanti tas-socjeta civili tagħhom.
2. Il-Partijiet għandhom jippromwovu d-djalogu bejn il-Kumitat Ekonomiku u Soċjali, mill-Unjoni Ewropea u l-Forum Konsultattiv Soċjali u Ekonomiku, għall-MERCOSUR u jinkoraġġixxu l-kontribut tagħhom għall-mekkanizmi stabbiliti hawn taht.

ARTIKOLU 22.6

Gruppi Konsultattivi Domestiċi

1. Il-Parti tal-UE u l-Parti tal-MERCOSUR għandhom jaħtru Grupp Konsultattiv Domestiku, stabbilit f'konformità mal-arrangamenti interni ta' kull Parti, biex jagħti pariri lill-Parti kkonċernata dwar kwistjonijiet koperti minn dan il-Ftehim. Dan jenħtieġ li jkun magħmul minn rappreżentanza bbilanċjata ta' organizzazzjonijiet indipendenti tas-socjeta civili inklużi organizzazzjonijiet mhux governattivi, organizzazzjonijiet tan-negozju u tal-impjegaturi u trade unions attivi fi kwistjonijiet ekonomiċi, tal-iżvilupp, soċjali, tad-drittijiet tal-bniedem, ambjentali u oħrajn.
2. Il-Partijiet għandhom jippromwovu djalogu regolari mal-Grupp Konsultattiv Domestiku tagħhom u għandhom jikkunsidraw il-fehmiet jew ir-rakkomandazzjonijiet sottomessi mill-Grupp Konsultattiv Domestiku rispettiv tagħhom dwar l-implimentazzjoni ta' dan il-Ftehim.

3. Sabiex tiġi promossa s-sensibilizzazzjoni pubblika tal-Gruppi Konsultattivi Domestiċi, il-Parti tal-UE u l-Parti tal-MERCOSUR għandhom kull wiehied minnhom jaqblu disponibbli għall-pubbliku l-lista tal-organizzazzjonijiet li jipparteċipaw fil-konsultazzjonijiet kif ukoll il-punt ta' kuntatt għal dak il-grupp.

ARTIKOLU 22.7

Forum tas-Socjetà Ċivili

1. Il-Partijiet għandhom jiffacilitaw l-organizzazzjoni ta' Forum tas-Socjetà Ċivili, biex imexxi djalogu pubbliku dwar l-implimentazzjoni ta' dan il-Ftehim u għandhom jaqblu fl-ewwel laqgħa tal-Kunsill tal-Kummerċ dwar linji gwida operattivi għat-tmexxija tal-Forum.
2. Il-Partijiet jistgħu jiffacilitaw ukoll il-parteċipazzjoni fil-Forum tas-Socjetà Ċivili b'mezzi virtwali.
3. Il-Forum tas-Socjetà Ċivili għandu jkun miftuh għall-parteċipazzjoni ta' organizzazzjonijiet indipendenti tas-socjetà ċivili stabbiliti fit-territorji jew tal-Parti tal-UE jew tal-Parti tal-MERCOSUR, inklużi membri tal-gruppi Konsultattivi Domestiċi msemmija fl-Artikolu 22.6. Il-Partijiet għandhom jipromwovu rappreżentanza bbilanċjata, inklużi, organizzazzjonijiet mhux governattivi, organizzazzjonijiet tan-negozju u tal-impjegaturi u trade unions attivi fi kwistjonijiet ekonomiċi, tal-iżvilupp, soċjali, tad-drittijiet tal-bniedem, ambjentali u oħrajn.
4. Ir-rappreżentanti tal-Partijiet li jipparteċipaw fil-Kunsill tal-Kummerċ jew fil-Kumitat tal-Kummerċ, kif xieraq, għandhom jieħdu sehem f'sessjoni tal-laqgħa tal-Forum tas-Socjetà Ċivili sabiex jipprezentaw informazzjoni dwar l-implimentazzjoni tal-Ftehim u jinvolvu ruħhom fi djalogu mal-Forum.

KAPITOLU 23

DISPOŻIZZJONIJIET ĠENERALI U FINALI

ARTIKOLU 23.1

Applikazzjoni territorjali

1. Dan il-Ftehim għandu japplika:
 - (a) għat-territorji li fihom huma applikabbli t-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, skont il-kundizzjonijiet stabbiliti f'dawk it-Trattati; u
 - (b) għat-territorji tar-Repubblika Argentina, ir-Repubblika Federattiva tal-Brażil, ir-Repubblika tal-Paragwaj u r-Repubblika Orjentali tal-Urugwaj, rispettivament.
2. Ir-referenzi għal “territorju” f’dan il-Ftehim għandhom jinkludu l-ispazju tal-ajru u l-baħar territorjali kif previst fil-Konvenzjoni tan-Nazzjonijiet Uniti dwar il-Liġi tal-Baħar tal-10 ta’ Diċembru 1982.
3. Ir-referenzi għal “territorju” f’dan il-Ftehim għandhom jinftiehem f’dan is-sens, hlief kif provdut esplicitament mod ieħor.

4. Fir-rigward ta' dawk id-dispożizzjonijiet li jikkonċernaw it-trattament tariffarju tal-merkanzija, inklużi d-dispożizzjonijiet dwar il-faċilitazzjoni doganali u kummerċjali, l-assistenza amministrattiva reċiproka fi kwistjonijiet doganali u r-regoli tal-origini, kif ukoll is-sospensjoni temporanja ta' dan it-trattament, dan il-Ftehim għandu japplika wkoll għal dawk iż-żoni tat-territorju doganali tal-Unjoni Ewropea, kif definit fl-Artikolu 4 tar-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni¹, mhux koperti mill-punt (a) tal-paragrafu 1 ta' dan l-Artikolu.

ARTIKOLU 23.2

Dhul fis-seħh

1. Dan il-Ftehim għandu jidhol fis-seħh bejn, minn naħa waħda, l-Unjoni Ewropea u, min-naħa l-oħra, MERCOSUR u l-Istati Firmatarji tal-MERCOSUR fl-ewwel jum tax-xahar wara d-data li fiha jkunu nnotifikaw lil xulxin bil-miktub dwar it-tlestija tal-proċeduri interni rispettivi tagħhom meħtieġa għal dan l-ghan.

2. In-notifiki għandhom jintbagħtu lis-Segretarju Ġenerali tal-Kunsill tal-Unjoni Ewropea u lill-Gvern tar-Repubblika tal-Paragwaj, jew lis-suċċessuri tiegħu, li huma d-Depożitorji ta' dan il-Ftehim.

¹ ĠU UE L 269, 10.10.2013, p. 1.

ARTIKOLU 23.3

Applikazzjoni qabel id-dhul fis-sehh

1. Dan il-Ftehim jista' jiġi applikat b'mod proviżorju. Tali applikazzjoni proviżorja tista' ssehh bejn, minn naħa waħda, l-Unjoni Ewropea u, min-naħa l-oħra, wiehed jew aktar mill-Istati Firmatarji tal-MERCOSUR f'konformità mal-proċeduri interni rispettivi tagħhom.
2. L-applikazzjoni proviżorja ta' dan il-Ftehim mill-Unjoni Ewropea u minn Stat Firmatarju tal-MERCOSUR għandha tibda fl-ewwel jum tat-tieni xahar wara d-data li fiha l-Unjoni Ewropea u l-Istat Firmatarju tal-MERCOSUR ikunu nnotifikaw lil xulxin bit-tlestija tal-proċeduri interni rispettivi tagħhom jew bir-ratifika tal-Ftehim u jikkonfermaw il-qbil tagħhom li japplikaw il-Ftehim b'mod proviżorju.
3. In-notifiki għandhom jintbagħtu lid-Depożitorji ta' dan il-Ftehim.
4. Il-Kunsill tal-Kummerċ, kif ukoll il-Kumitat tal-Kummerċ u korpi oħra stabbiliti skont dan il-Ftehim, jistgħu jeżerċitaw il-funzjonijiet tagħhom fir-rigward ta' dan il-Ftehim matul il-perjodu li fih dan il-Ftehim ikun qed jiġi applikat b'mod proviżorju. Kwalunkwe deċiżjoni adottata matul dan il-perjodu fl-eżerċizzju tal-funzjonijiet tagħhom, għandha tapplika esklużivament bejn il-Partijiet li japplikaw il-Ftehim b'mod proviżorju u ma għandhiex tibqa' effettiva bejn il-Parti jew il-Partijiet li ma jibqgħux japplikaw il-Ftehim b'mod proviżorju u l-Parti jew il-Partijiet li jifdal.

4. Meta, f'konformità ma' dan l-Artikolu, dan il-Ftehim japplika b'mod proviżorju mill-Unjoni Ewropea u Stat Firmatarju tal-MERCOSUR wiehed jew aktar, kwalunkwe referenza għal:

- (a) il-MERCOSUR għandha tinftiehem li tirreferi għal tali Stati Firmatarji tal-MERCOSUR li qablu li japplikaw il-Ftehim b'mod proviżorju;
- (b) "il-Partijiet" għandha tinftiehem li tirreferi għal tali Stat jew Stati Firmatarji tal-MERCOSUR li qablu li japplikaw il-Ftehim b'mod proviżorju u l-Unjoni Ewropea; u
- (c) id-data tad-dhul fis-seħh tal-Ftehim għandha tinftiehem li tirreferi għad-data minn meta sseħh l-applikazzjoni proviżorja.

5. L-emendi għal dan il-Ftehim jistgħu japplikaw ukoll b'mod proviżorju skont dan l-Artikolu. Jekk jiġu adottati emendi għal dan il-Ftehim matul l-applikazzjoni proviżorja tal-Ftehim, dawn għandhom japplikaw għal Stat Firmatarju tal-MERCOSUR bil-qbil tiegħu li japplika l-Ftehim b'mod proviżorju f'konformità mal-paragrafu 2 u għandhom jibqgħu validi wara d-dhul fis-seħh tal-Ftehim.

ARTIKOLU 23.4

Ftehimiet oħrajn

1. It-Titolu II tal-Ftehim Qafas dwar il-Kooperazzjoni Interreġjonali bejn il-Komunità Ewropea u l-Istati Membri tagħha, minn naħa waħda, u s-Suq Komuni tan-Nofsinhar u l-Istati Partijiet tiegħu, min-naħa l-oħra, iffirmit f'Madrid fil-15 ta' Diċembru 1995, għandu jieqaf milli jkollu effett u jiġi sostitwit b'dan il-Ftehim mad-dhul fis-seħh tiegħu.

2. Ir-referenzi għat-Titolu msemmi hawn fuq tal-ftehim imsemmi hawn fuq fil-ftehimiet l-oħra kollha bejn il-Partijiet għandhom jinftiehem li jirreferu għal dan il-Ftehim.

3. Sa mhux aktar tard minn 3 (tliet) xhur wara d-data tad-dhul fis-seħh ta' dan il-Ftehim, u fi żmien l-ewwel tliet xhur ta' kull sena sussegwenti jekk jintalab hekk, l-Unjoni Ewropea għandha tinforma lill-MERCOSUR u lill-Istati Firmatarji tal-MERCOSUR dwar kif se tagħti effett lill-arrangamenti ta' kooperazzjoni deskritti fil-Ftehim ta' Shubija bejn l-UE u l-MERCOSUR, inkluż fir-rigward tal-finanzjament previst imħabbar fir-rigward tiegħu.

ARTIKOLU 23.5

Emendi

1. Il-Partijiet jistgħu jaqblu, bil-miktub, biex jemendaw dan il-Ftehim. Emenda għandha tidhol fis-seħh wara li l-Partijiet jiskambjaw notifiki bil-miktub li jiċċertifikaw li huma lestew ir-rekwiziti u l-proċeduri interni applikabbli rispettivi tagħhom meħtieġa għad-dhul fis-seħh tal-emenda, jew f'data oħra li jistgħu jaqblu dwarha.

2. Minkejja l-paragrafu 1, il-Kunsill tal-Kummerċ jew il-Kumitat tal-Kummerċ, kif xieraq, jistgħu jiddeċiedu li jemendaw l-Annessi ta' jew partijiet oħra ta' dan il-Ftehim jekk jipprovdi dan. Tali deċiżjoni tista' tipprevedi li tali emendi japplikaw mid-data miftiehma mill-Partijiet jew man-notifika tat-tlestija tar-rekwiziti legali ta' Parti jew Partijiet, jekk applikabbli.

ARTIKOLU 23.6

Twettiq tal-obbligi

1. Kull Parti għandha tadotta kwalunkwe miżura ġenerali jew speċifika meħtieġa sabiex tissodisfa l-obbligi tagħha skont dan il-Ftehim, inklużi dawk meħtieġa sabiex tiġi żgurata l-osservanza tiegħu minn gvernijiet u awtoritajiet ċentrali, reġjonali jew lokali, kif ukoll minn korpi mhux governattivi fl-eżerċizzju tas-setgħat governattivi delegati lilhom.
2. Jekk waħda mill-Partijiet tqis, abbażi tas-sitwazzjoni fattwali, li l-Unjoni Ewropea jew wieħed jew aktar mill-Istati Membri tagħha, jew il-MERCOSUR jew wieħed jew aktar mill-Istati Firmatarji tal-MERCOSUR, skont il-każ, wettaq jew wettqu ksur tal-obbligi li huma deskritti bħala elementi essenzjali fl-Artikolu 1.2(1), l-Artikolu 5.2(2) u l-Artikolu 7.7(3) tal-Ftehim ta' Shubija bejn l-UE u l-MERCOSUR, hija tista' tiegħu miżuri xierqa f'konformità mal-Artikolu 30.4(3) ta' dak il-ftehim ukoll fir-rigward ta' dan il-Ftehim.
3. Kwalunkwe Parti tista' tiegħu wkoll miżuri xierqa fir-rigward ta' dan il-Ftehim jekk tqis li s-sitwazzjoni fattwali tkun tali li tammonta għal ksur mill-Unjoni Ewropea jew minn wieħed jew aktar mill-Istati Membri tagħha, jew mill-MERCOSUR jew minn wieħed jew aktar mill-Istati Firmatarji tal-MERCOSUR, skont il-każ, tal-obbligi li huma deskritti bħala elementi essenzjali fl-Artikolu 1.2(1), fl-Artikolu 5.2(2) u fl-Artikolu 7.7(3) jekk dawk id-dispożizzjonijiet kienu qed jiġu applikati.

Qabel tagħmel dan, il-Parti li tinvoka l-applikazzjoni ta' dan il-paragrafu għandha tinnotifika lill-Parti l-oħra b'dan il-fatt u bil-miżuri li għandhom jittiehdu. Il-Parti notifikata tista' titlob li l-Kunsill tal-Kummerċ jiltaqa' fi żmien 15-il jum mid-data tan-notifika sabiex isiru konsultazzjonijiet urgenti bl-għan li tinstab soluzzjoni f'waqtha u reċiprokament aċċettabbli. Il-Parti notifikanti li tadotta l-miżuri għandha tissottometti l-informazzjoni rilevanti kollha meħtieġa għal eżami bir-reqqa tas-sitwazzjoni. Jekk ma tinstab l-ebda soluzzjoni reċiprokament aċċettabbli f'perjodu ta' mhux aktar minn 15-il jum mill-bidu tal-konsultazzjonijiet u mhux aktar tard minn 30 jum mid-data tan-notifika, il-Parti li tinvoka l-applikazzjoni ta' dan il-paragrafu tista' tapplika l-miżuri msemmija fl-ewwel subparagrafu. Il-Parti notifikanti tista' testendi l-perjodi ta' żmien stabbiliti f'dan il-paragrafu, fuq talba tal-Parti l-oħra. Meta l-Partijiet ma jkunux jistgħu jaqblu dwar soluzzjoni aċċettabbli għaż-żewġ naħat, il-Partijiet jistgħu jirrikorru wkoll għall-proċedura ta' medjazzjoni prevista fl-Artikolu 21.6.

Għall-fini ta' dan il-paragrafu, "miżuri xierqa" jistgħu jinkludu s-sospensjoni, parzjalment jew kompletament, ta' dan il-Ftehim. Is-sospensjoni ta' dan il-Ftehim hija miżura tal-aħħar istanza u tista' tiġi imposta biss fil-każ li s-sitwazzjoni fattwali tkun tali li tammonta għal ksur partikolarment serju u sostanzjali mill-Parti l-oħra tal-obbligi li huma deskritti bħala elementi essenzjali fl-Artikolu 1.2(1), l-Artikolu 5.2(2) u l-Artikolu 7.7(3) tal-Ftehim ta' Shubija bejn l-UE u l-MERCOSUR li kieku dawk id-dispożizzjonijiet kienu qed jiġu applikati. F'każ bħal dan, il-Partijiet għandhom jinwiesu mill-obbligu li jwettqu dan il-Ftehim, b'mod shiħ jew parzjali, fir-relazzjonijiet reċiproċi tagħhom matul il-perjodu tas-sospensjoni. Sospensjoni bħal din għandha tapplika għall-perjodu minimu meħtieġ biex tissolva l-kwistjoni b'mod aċċettabbli għall-Partijiet.

4. Għall-fini tal-paragrafi 2 u 3 ta' dan l-Artikolu, l-Artikoli 30.4(5), 30.4(6) u 30.4(7) tal-Ftehim ta' Shubija bejn l-UE u l-MERCOSUR għandhom jiġu inkorporati f'dan il-Ftehim u magħmula parti minnu, *mutatis mutandis*.

ARTIKOLU 23.7

Drittijiet privati

1. Xejn f'dan il-Ftehim ma għandu jiġi interpretat bħala wieħed li jagħti xi drittijiet jew li jimponi xi obbligi fuq persuni, minbarra dawk maħluqin bejn il-Partijiet skont id-dritt internazzjonali pubbliku.
2. Xejn f'dan il-Ftehim ma għandu jiġi interpretat bħala li jippermetti li dan il-Ftehim jiġi invokat direttament fis-sistemi legali domestiċi tal-Partijiet. Stat Parti firmatarju tal-MERCOSUR ta' dan il-Ftehim jista' jipprovdi mod ieħor skont id-dritt domestiku tiegħu.

ARTIKOLU 23.8

Adeżjoni ta' Stati Membri godda mal-Unjoni Ewropea

1. L-Unjoni Ewropea għandha tinnotifika lill-MERCOSUR bi kwalunkwe talba għall-adeżjoni ta' pajjiż terz mal-Unjoni Ewropea.
2. Matul in-negozjati bejn l-Unjoni Ewropea u l-pajjiż kandidat li jkun qed ifittex l-adeżjoni, l-Unjoni Ewropea għandha:
 - (a) tipprovdi, fuq talba tal-MERCOSUR, u sa fejn ikun possibbli, kwalunkwe informazzjoni dwar kwalunkwe kwistjoni koperta minn dan il-Ftehim; u
 - (b) tqis kwalunkwe tħassib espress mill-MERCOSUR.

3. Il-Kumitat tal-Kummerċ għandu jeżamina kwalunkwe effett tal-adeżjoni ta' pajjiż terz mal-Unjoni Ewropea fuq dan il-Ftehim biżżejjed qabel id-data ta' tali adeżjoni.
4. Sa fejn ikun meħtieġ, il-Partijiet għandhom, qabel id-dhul fis-seħħ tal-ftehim dwar l-adeżjoni ta' pajjiż terz mal-Unjoni Ewropea, jistabbilixxu permezz ta' deċiżjoni tal-Kunsill tal-Kummerċ l-aġġustamenti jew l-arrangamenti tranzizzjonali meħtieġa fir-rigward ta' dan il-Ftehim.
5. Mingħajr preġudizzju għall-paragrafu 4, dan il-Ftehim għandu japplika bejn, minn naħa, l-Istat Membru l-ġdid tal-Unjoni Ewropea u, min-naħa l-oħra, il-MERCOSUR u kull wieħed mill-Istati Firmatarji tal-MERCOSUR mid-data tal-adeżjoni ta' dak l-Istat Membru l-ġdid mal-Unjoni Ewropea.

ARTIKOLU 23.9

Adeżjoni ta' Stati Partijiet għall-MERCOSUR

1. Il-MERCOSUR għandu jinnotifika lill-Unjoni Ewropea bi kwalunkwe talba għall-adeżjoni ta' pajjiż terz mal-MERCOSUR.
2. Matul in-negozjati bejn il-MERCOSUR u l-pajjiż kandidat li jkun qed ifittex l-adeżjoni, il-MERCOSUR għandu:
 - (a) jipprovdi, fuq talba tal-Unjoni Ewropea, u sa fejn ikun possibbli, kwalunkwe informazzjoni dwar kwalunkwe kwistjoni koperta minn dan il-Ftehim; u
 - (b) iqis kwalunkwe tħassib espress mill-Unjoni Ewropea.

3. Kwalunkwe Stat Parti għall-MERCOSUR li mhuwiex Parti għal dan il-Ftehim fid-data tal-iffirmar tiegħu (“Stat Parti tal-MERCOSUR applikant”) jista’ jaderixxi ma’ dan il-Ftehim permezz ta’ Protokoll ta’ Adeżjoni konkluz mill-Unjoni Ewropea u l-Istat Parti tal-MERCOSUR applikant. Il-Protokoll tal-Adeżjoni għandu jinkorpora r-riżultati tan-negozjati tal-adeżjoni u, jekk meħtieġ, kwalunkwe aġġustament rakkomandat mill-Kumitat tal-Kummerċ skont il-paragrafu 4. Dan il-Ftehim għandu jiġi emendat skont l-Artikolu 23.5(1) biex jirrifletti t-termini tal-adeżjoni kif miftiehma fil-Protokoll tal-Adeżjoni bejn l-Unjoni Ewropea u l-Istat Parti tal-MERCOSUR applikant.

4. Matul in-negozjati tal-Protokoll ta’ Adeżjoni msemmija fil-paragrafu 3, il-MERCOSUR jista’ jakkumpanja lid-delegazzjoni tal-Istat Parti tal-MERCOSUR applikant u, qabel il-konkluzjoni tan-negozjati, kwalunkwe Parti tista’ titlob laqgħa tal-Kumitat tal-Kummerċ biex teżamina kwalunkwe effett fuq dan il-Ftehim tal-adeżjoni tal-Istat Parti tal-MERCOSUR applikant u tikkunsidra aġġustamenti possibbli.

ARTIKOLU 23.10

Tul ta’ zmien

Dan il-Ftehim għandu jibqa’ fis-seħħ sad-dhul fis-seħħ tal-Ftehim ta’ Shubija bejn l-UE u l-MERCOSUR.

ARTIKOLU 23.11

Denunzja

1. Kull Parti tista' tavza bil-miktub lill-Parti l-oħra bl-intenzjoni tagħha li tiddenunzja dan il-Ftehim.
2. Id-denunzja għandha tidhol fis-seħħ disa' (9) xhur wara n-notifika lill-Parti l-oħra.

ARTIKOLU 23.12

Annessi, Appendiċijiet u Protokolli

1. L-Annessi, l-Appendiċijiet u l-Protokolli ta' dan il-Ftehim għandhom jiffurmaw parti integrali minnu.
2. Kull Anness ta' dan il-Ftehim, inkluż l-appendiċijiet tiegħu, identifikat b'kodiċi li jibda b'numru Għarbi, għandu jiffurma parti integrali minn dak il-Kapitolu f'dan il-Ftehim li huwa identifikat bl-istess numru u li fih issir referenza għal dak l-Anness partikolari.

ARTIKOLU 23.13

Lingwi awtentiċi

Dan il-Ftehim huwa mfassal bil-Bulgaru, biċ-Ĉek, bid-Daniż, bl-Estonjan, bil-Finlandiż, bil-Franċiż, bil-Ġermaniż, bil-Grieg, bl-Ingliż, bil-Kroat, bl-Irlandiż, bil-Latvjan, bil-Litwan, bil-Malti, bl-Olandiż, bil-Pollakk, bil-Portugiż, bir-Rumen, bis-Slovakk, bis-Sloven, bl-Ispanjol, bit-Taljan, bl-Ungeriz u bl-Iżvediż, u kull wieħed minn dawn it-testi huwa ugwalment awtentiku.